

ॐ

॥ जय श्रीमुक्तिनाथ ॥

॥ श्रीमते रामानुजाय नमः ॥



दैनन्दिनस्तोत्रावलि समेता श्रीगुरुपरम्परा

प्रेरणाश्रोत

उत्तराधिकारी

स्वामी श्रीकृष्णप्रपन्नाचार्य (करपात्री) जी महाराज

प्रकाशक

श्रीगजेन्द्रमोक्ष-संस्कृत-परिषद्

विनयी त्रिवेणी गा.पा. ६, त्रिवेणीधाम, नवलपरासी (व.सु.पु.)

सर्वाधिकार	: प्रकाशकाधीन
प्रति	: २०००।-
डिजाइनर	: प्रकाश वाग्ले प्रभाकर
मूल्य	: रु.१७५/- (पुनः प्रकाशनार्थ)
मुद्रण	:

पुस्तक प्राप्ति स्थान-

- श्रीमुक्तिनाथ-पीठ-वेद-विद्याश्रम
श्रीगजेन्द्रमोक्ष दिव्यधाम,
त्रिवेणीधाम, नवलपरासी, नेपाल
सम्पर्क सूत्र : ५८५७०१३८०८
- श्रीमुक्तिनाथ संस्कृत-वेदपाठशाला गुरुकुलम्
श्रीपञ्चमहालक्ष्मी श्रीपीठ, श्रीवन, भक्तपुर
सम्पर्क सूत्र : ५८४०८३७१७८
- श्रीमुक्तिनाथ-वेद-विद्याश्रम
श्रीरङ्गवेङ्कटेश मुक्तिनारायण मन्दिर, कुडुलेफेदी, बाग्लुङ्ग
सम्पर्क सूत्र : ५८५७६३०७५५
- श्रीमुक्तिनाथ सन्तसेवाश्रम
रामघाट, पोखरा
सम्पर्क सूत्र : ५८६७१७०३१२
- श्रीमुक्तिनाथबाबा सेवाश्रम
गोल्फुटार, काठमाण्डौ
सम्पर्क सूत्र : ०१-४३७५०७४, ५८४३००८४०३

समर्पण

श्रीमद्वेदमार्गप्रतिष्ठापना चार्योभयवेदान्तप्रवर्धकाचार्य,
अस्मदाचार्य, गर्गाचार्यकुलभूषण, अनन्तश्रीविभूषित
मुक्तिनाथ पीठाधीश्वर स्वामी कमलनयनाचार्य
श्रीजी महाराज (श्रीमुक्तिनाथबाबा) ज्यूका
मङ्गलाशासनद्वारा धनुर्मासको सुअवसरमा
प्रकाशित दैनन्दिनस्तोत्रावलिसेमेता

श्रीगुरुपरम्परा

श्रीगजेन्द्रमोक्षनारायण भगवान्को
मुखोल्लासार्थ युगल श्रीचरणारविन्दमा
सभक्ति समर्पण गर्दछौं ।

वि.सं. २०८२ धनुर्मास

जय श्रीमुक्तिनाथ

विषयसूची

क्र.सं.	विषय	पृष्ठ सं.
१	प्रातरनुसन्धेयश्लोकाः	
२	परमार्थश्लोकद्वयम्	
३	गण्डकीप्रार्थना	
४	श्रीमुक्तिनाथमङ्गलाष्टकम्	
५	मङ्गल आरति	
६	विशेष-पुष्पाञ्जलिः	
७	श्रीभगवान्का चतर्विंशति नामावली	
८	श्रीलक्ष्मीका द्वादशनामावली	
९	श्रीमुक्तिनाथाष्टोत्तरशतनामावली	
१०	श्रीलक्ष्म्यष्टोत्तरशतनामावली	
११	श्रीकृष्णाष्टोत्तरशतनामावली	
१२	गुरुपरम्परा	
१३	श्रीपरत्वादिपञ्चकम्	
१४	श्रीरामानुज-सुप्रभातम्	

१५	श्रीवेङ्कटेश-सुप्रभातम्	
१६	श्रीसर्वसिद्धिमहालक्ष्मीस्तोत्रम्	
१७	श्रीलक्ष्म्यष्टोत्तरशतनामस्तोत्रम्	
१८	श्रीविष्णुसहस्रनामस्तोत्रम्	
१९	श्रीगजेन्द्रमोक्षस्तोत्रम्	
२०	श्रीनारायणकवचः	
२१	श्रीरामरक्षास्तोत्रम्	
२२	श्रीहयग्रीवस्तोत्रम्	
२३	श्रीपञ्चायुधस्तोत्रम्	
२४	श्रीवरदवल्लभास्तोत्रम्	
२५	श्रीआलवन्दारस्तोत्रम्	
२६	श्रीमुकुन्दमालास्तोत्रम्	
२७	श्रीपञ्चायुधस्तोत्रम्	
२८	श्रीजितन्तेस्तोत्रम्	
२९	श्रीगोविन्ददामोदरस्तोत्रम्	
३०	श्रीमुक्तिहरिस्तोत्रम्	

श्रीगुरुपरम्परा

३१	श्रीशालग्रामस्तोत्रम्	
३२	श्रीवेङ्कटेशस्तोत्रम्	
३३	श्रीवेङ्कटेश-प्रपत्तिः	
३४	श्रीगोदा-प्रपत्तिः	
३५	श्रीशठकोप-प्रपत्तिः	
३६	श्रीरामानुज-प्रपत्तिः	
३७	श्रीवरवरमुनि-प्रपत्तिः	
३८	श्रीरङ्गदेशिक-प्रपत्तिः	
३९	श्रीशुकसूरी-प्रपत्तिः	
४०	श्रीश्रीधराचार्य-प्रपत्तिः	
४१	श्रीधाटीपञ्चकम्	
४२	श्रीस्तवः	
४३	श्रीस्तुतिः	
४४	श्रीगोदास्तुतिः	
४५	श्रीअष्टश्लोकी (मन्त्रत्रयको सारार्थ)	
४६	श्रीपूर्वदिनचर्या	

४७	श्रीयतिराजविंशतिः	
४८	श्रीउत्तरदिनचर्या	
४९	श्रीनारायणाष्टकम्	
५०	श्रीअच्युताष्टकम्	
५१	श्रीकृष्णाष्टकम्	
५२	श्रीहर्यष्टकम्	
५३	श्रीजगन्नाथाष्टकम्	
५४	मूलरामायणम्	
५५	जय जयदेव हरे	
५६	श्रीमुक्तिनारायण-प्रार्थना	
५७	कावेरीपञ्चकम्	
५८	श्रीहनुमान चालीसा	
५९	तिरुप्पल्लाण्डु	
६०	तिरुपल्लियजी	
६१	तिरुप्पावै	
६२	कलैयुम् करियुम्	

गण्डकी-प्रार्थना

हरिगण्डसमुद्भूते! सुरासुरनमस्कृते ! ।

अघौघनासिके ! कालि ! पापं मे हर गण्डकि ! ॥

विष्णोर्गण्डात् समुद्भूते ! मुक्तिनाथात्प्रवाहिणि ।

नारायणि ! नमस्तुभ्यं पापं मे हर गण्डकि ! ॥

ॐ नमामि कृष्णे ! तव पादपङ्कजम्,

सुरासुरैर्वन्दितदिव्यरूपम् ।

भुक्तिं च मुक्तिं च ददासि नित्यं,

भावानुसारेण सदा नराणाम् ॥

श्रीमुक्तिनाथमङ्गलाष्टकम्

श्रियः कान्ताय देवाय लक्ष्मीसंश्लिष्टवक्षसे ।

प्रपन्नपारिजाताय मुक्तिनाथाय मङ्गलम् ॥१॥

परव्योमनिवासाय श्रीभूमिसहिताय च ।

नानावताररूपाय मुक्तिनाथाय मङ्गलम् ॥२॥

नित्यमुक्तादिसेव्याय तपः स्वाध्यायशालिने ।

वृन्दावन्दितपादाय मुक्तिनाथाय मङ्गलम् ॥३॥

रामकृष्णावताराय परव्यूहस्वरूपिणे ।

ब्रह्मरूद्रादिवन्द्यायः मुक्तिनाथाय मङ्गलम् ॥४॥

शिलासलिलरूपाय हिमालयविहारिणे ।

तपस्विजनसेव्याय मुक्तिनाथाय मङ्गलम् ॥५॥

तपसातप्तदेहाय गण्डकीजनकाय ते ।

गण्डर्षिवरदात्रे श्रीमुक्तिनाथाय मङ्गलम् ॥६॥

शालङ्कायनसेव्याय सन्मुक्तिदानशालिने ।

मुक्तिक्षेत्रनिवासाय मुक्तिनाथाय मङ्गलम् ॥७॥

श्रीवैकुण्ठविरक्ताय गण्डकीतटवासिने ।

रुद्रादिसेव्यपादाय मुक्तिनाथाय मङ्गलम् ॥८॥

शालग्राममहाक्षेत्रे निवासाय महात्मने ।

श्रीभूनीलादिनाथाय मुक्तिनाथाय मङ्गलम् ॥९॥

मङ्गल आरति

श्रियः कान्ताय कल्याणनिधये निधयेऽर्थिनाम् ।
 श्रीवैकुण्ठनिवासाय श्रीनिवासाय मङ्गलम् ॥१॥
 लक्ष्मीशविभ्रमालोलसुभ्रुविभ्रमचक्षुषे ।
 चक्षुषे सर्वलोकानां वेङ्कटेशाय मङ्गलम् ॥२॥
 श्रीवैकुण्ठविरक्ताय स्वामिपुष्करिणीतटे ।
 रमया रममाणाय वेङ्कटेशाय मङ्गलम् ॥३॥
 कमलाकुचकस्तूरीकर्दमाङ्कितवक्षुषे ।
 यादवाद्रिनिवासाय सम्पत्पुत्राय मङ्गलम् ॥४॥
 सुस्मिताय सुनासाय सुन्दरे सुदृशे भ्रुवे ।
 सुललाटकिरीटाय रङ्गराजाय मङ्गलम् ॥५॥
 मङ्गलं कौशलेन्द्राय महनीयगुणाब्धये ।
 चक्रवर्तितनूजाय सार्वभौमाय मङ्गलम् ॥६॥
 श्रीमद्गोपालबालाय गोदाभीष्टप्रदायिने ।
 श्रीसत्यासहितायास्तु कृष्णदेवाय मङ्गलम् ॥७॥
 नीलाचलनिवासाय नित्याय परमात्मने ।
 सुभद्राप्राणनाथाय जगन्नाथाय मङ्गलम् ॥८॥
 सुभद्राप्राणनाथाय सुभद्राह्वानशालिने ।
 वलभद्रसनाथाय जगन्नाथाय मङ्गलम् ॥९॥
 कूरेशकुरुकानाथदाशरथ्यादिदेशिकैः ।
 तच्छिष्याभ्यर्थिने तस्मै यतिराजाय मङ्गलम् ॥१०॥
 मङ्गलाशासनपरैर्मदाचार्यपुरोगमैः ।
 सर्वैश्च पूर्वैराचार्यैः सत्कृतायास्तु मङ्गलम् ॥

॥ इति मङ्गल आरति ॥

विशेष-पुष्पाञ्जलिः

हरिः ॐ तद्विष्णोः परमं पदगुं सदा पश्यन्ति
 सूरयः । दिवीव चक्षुराततम् । तद्विप्राशो विपन्यवो
 जागृवा गुं सः समिन्धते । विष्णोर्यत्परमं पदम् ॥
 पर्याप्त्याऽनन्तरायायसर्वस्तोमोतिरात्रमुत्तममहर्भवति सर्वस्याप्त्यै
 सर्वस्य जित्यै सर्वमेव तेनाप्नोति सर्वं जयति ॥ हरिः ॐ शान्तिः
 शान्तिः शान्तिः ॥

सुगन्धवल्ली शतपत्रजाती सुवर्णचम्पावकुलोद्भवानि ।
 गृहाण देवेश मयापितानि प्रभो हरे श्रीतुलसीदलानि ॥
 पितरं मातरं दारान् पुत्रान् बन्धून् सखीन् गुरून् ।
 रत्नानि धनधान्यानि क्षेत्राणि च गृहाणि च ॥

सर्वधर्मांश्च संत्यज्य सर्वकामांश्च साक्षरान् ।

लोकविक्रान्तचरणौ शरणं ते ब्रजं विभो ॥

त्वमेव माता च पिता त्वमेव

त्वमेव बन्धुश्च गुरुस्त्वमेव ।

त्वमेव विद्या द्रविणं त्वमेव

त्वमेव सर्वं मम देवदेव ॥

पिताऽसि लोकस्य चराचरस्य

त्वमस्य पूज्यश्च गुरुर्गरीयान् ।

न त्वत्समोऽस्त्यभ्यधिकः कुतोऽन्यो

लोकत्रयेऽप्यप्रतिमप्रभावः ॥

तस्मात्प्रणम्य प्रणिधाय कायं
प्रसादये त्वामहमीशमीड्यम् ।
पितेव पुत्रस्य सखेव सख्युः
प्रियः प्रियायार्हसि देव सोढुम् ॥

मनोवाक्कायैरनादिकालप्रवृत्तानन्ताकृत्यकरणकृत्याकरणभग
वदपचारभागवतापचारासह्यापचाररूपनाना विधानन्तापचारान्,
आरब्धकार्यान्, अनारब्धकार्यान्, कृतान्, क्रियमाणान्,
करिष्यमाणान् च सर्वानशेषतः क्षमस्व ॥

अनादिकालप्रवृत्तं विपरीतज्ञानम् आत्मविषयं कृत्स्नजगद्विषयं
च विपरीतवृत्तं चाशेषविषयमद्यापि वर्तमानं वर्तिष्यमाणं च
सर्वं क्षमस्व । मदीयानादिकर्मप्रवाहप्रवृत्तां भगवत्स्वरूपतिरो
धानकरीं विपरीतज्ञानजननीं स्वविषयायाश्च भोग्यबुद्धेर्जननीं
देहेद्रियत्वेन भोग्यत्वेन सूक्ष्मरूपेण चावस्थितां दैवीं गुणमयीं
मायां दासभूतं “शरणागतोऽस्मि तवास्मि दासः” इति वक्तारं मां
तारय ॥

तेषां ज्ञानी नित्ययुक्त एकभक्तिर्विशिष्यते ।

प्रीयो हि ज्ञानिनोऽत्यर्थमहं स च मम प्रियः ॥

उदारास्सर्व एवैते ज्ञानी त्वात्मैव मे मतम् ।

आस्थितस्स हि युक्तात्मा मामेवानुत्तमां गतिम् ॥

बहूनां जन्मनामन्ते ज्ञानवान् मां प्रपद्यते ।

वासुदेवस्सर्वमिति स महात्मा सुदुर्लभः ॥

इति श्लोक त्रयोदित ज्ञानिनं मां कुरुष्व ॥
ॐ श्रीं श्रियै नमः ॥

विशेषमन्त्रपुष्पम् :-

हरिः ॐ अग्निमीडे पुरोहितं यज्ञस्य देवमृत्विजम् ।
होतारं रत्नधातमम् ॥ (ऋग्वेद)

हरिः ॐ इषेत्वोर्जे त्वा वायवस्थदेवो वः सविताप्रार्पयतु
श्रेष्ठतमाय कर्मणे ॥ (यजुर्वेद)

हरिः ॐ अग्न आयाहि वीतये गृह्णानो हव्यदातये ।
निहोता सत्सि बर्हिषि ॥ (सामवेद)

हरिः ॐ शन्नो देवीरभिष्टय आपो भवन्तु पीतये ।
शं योरभिश्श्रवन्तु नः । (अथर्ववेद)

ॐ इत्यग्रे व्याहरेत्, नमः इति पश्चात्, नारायणायेत्युपरिष्ठात्,
ॐ इत्येकाक्षरं, नमः इति द्वे अक्षरे, नारायणायेति पञ्चाक्षराणि,
एतद् वै नारायणस्याष्टाक्षरं पदम्, यो ह वै
नारायणस्याष्टाक्षरं पदमध्येति, अनपब्रुवः सर्वमायुरेति,
विन्दते प्राजापत्यं रायस्पोषंगोपत्यं ततोऽमृतत्वमश्नुते,
ततोऽमृतत्वमश्नुते, ततोऽमृतत्वमश्नुत इति य एवं वेद,
इत्युपनिषत् । (सा. वे. नारायणोपनिषत्)

अथातः समयाचारिकान् धर्मान् व्याख्यास्यामः ।

धर्मज्ञसमयः प्रमाणं वेदाश्च । चत्वारो वर्णाः ब्राह्मण-
क्षत्रीय-वैश्य-शूद्रास्तेषां पूर्वः पूर्वो जन्मतः श्रेयान् । (धर्मसूत्रम्)
अथ कर्माण्याचाराद्यानि गृह्यन्ते । उदगयनपूर्वपक्षाह

पुण्याहेषुकार्याणि यज्ञोपवीतिना प्रदक्षिणम् । (गृह्यसूत्रम्)
अथातो धर्मजिज्ञासा अथातो ब्रह्मजिज्ञासा ।

(जै.व्या. सूत्र पू.उ. मीमांसा)

नमस्तस्मै वराहाय लीलयोद्धरते महीम् ।

खुरमध्यगतो यस्य मेरुः कणकणायते ॥१॥ (वराहपुराणम्)

इच्छामो हि महाबाहुं रघुवीरं महाबलम् ।

गजेन महता यान्तं रामं छत्रावृताननम् ॥२॥

तं दृष्ट्वा शत्रुहन्तारं महर्षीणां सुखावहम् ।

बभूव हृष्ट्वा वैदेही भर्तारं परिष्वजे ॥३॥ (वा.रामायणम्)

तमद्भुतं बालकमम्बुजेक्षणं

चर्तुभुजं शङ्खगदाद्युदायुधम् ।

श्रीवत्सलक्ष्मं गलशोभिकौस्तुभं

पीताम्बरं सान्द्रपयोदसौभगम् ॥४॥

महार्हवैदूर्यकिरीटकण्डल-

त्विषा परिष्वक्तसहस्रकुन्तलम् ।

उद्दामकाञ्च्यङ्गदकङ्कणादिभि-

र्विरोचमानं वसुदेव ऐक्षत ॥५॥

तासामाविरभूच्छौरिः स्मयमानमुखाम्बुजः ।

पीताम्बरधरः स्रग्वी साक्षान्मन्मथ मन्मथः ॥६॥

(श्रीमद्भागवत)

एष नारायणः श्रीमान् क्षीरार्णवनिकेतनः ।

नागपर्यङ्कमुत्सृज्य ह्यागतो मथुरां पुरीम् ॥७॥

अहो वीर्यमहो शौर्यमहो बाहुपराक्रमम् ।

नारसिंहं परं दैवमहो बलमहो बलम् ॥८॥

वैकुण्ठे तु परे लोके श्रिया सार्धं जगत्पतिः ।

आस्ते विष्णुरचिन्त्यात्मा भक्तैर्भागवतैः सह ॥९॥

मायावी परमानन्दं त्यक्त्वा वैकुण्ठमुत्तमम् ।

स्वामी पुष्करिणीतीरे रमया सह मोदते ॥१०॥

मुक्तिदश्च मुमुक्षूणां सर्वेषां सर्वकामदः ।

ऋीडार्थं लोकरक्षार्थं वसाम्यत्र श्रिया सह ॥११॥

वेङ्कटाद्रिसमं स्थानं ब्रह्माण्डे नास्ति किञ्चन ।

वेङ्कटेशसमो देवो न भूतो न भविष्यति ॥१२॥

(वेङ्कटेशमहात्म्य)

वपापरिमलोल्लासवासिताधरपल्लवम् ।

मुखं वरदराजस्य मुग्धस्मितमुपास्महे ॥१३॥

(श्रीहस्तिगिरिमाहात्म्य)

फाल्गुने मासि पूर्णायामुत्तरर्क्षेन्दुवासरे ।

गोविन्दराजो भगवान् प्रादुरासीन्महामुनिः ॥१४॥

(गोविन्दराजस्तोत्र)

कदा पुनः शङ्खरथाङ्गकल्पक-

ध्वजारविन्दाङ्कुशवज्रलाञ्छनम् ।

त्रिविक्रमः त्वच्चरणाम्बुजद्वयं

मदीयमूर्धानमलङ्कारिष्यति ॥१५॥ (स्तोत्ररत्नम्)

कस्तुरीकलितोर्ध्वपुण्ड्रतिलकं कर्णान्तलोलेक्षणं
मुग्धस्मेरमनोहराधरदलं मुक्ताकिरीटोज्ज्वलम् ।
पश्यन्मानसपश्यतोहररुचिं पर्यायपङ्केरुहं
श्रीरङ्गाधिपते कदा नु वदनं सेवेय भूयोऽप्यहम् ॥१६॥
(श्रीरङ्गनाथस्तोत्रम्)

अखिल-भुवन-जन्म-स्थेमभङ्गादिलीले
विनतविविधभूतव्रातरक्षैकदीक्षे ।
श्रुतिशिरसि विदीप्ते ब्रह्मणि श्रीनिवासे
भवतु मम परस्मिन् शेमुषी भक्तिरूपा ॥१७॥

पाराशर्यवचस्सुधामुपनिषद्दुग्धाब्धिमध्येद्धृताम्
संसाराग्निविदीपनव्यपगतप्राणात्मसञ्जीवनीम् ।
पूर्वाचार्यसुरक्षितां बहुमतिव्याघातदूरस्थिताम् ।
आनितान्तु निजाक्षरैस्सुमनसो भौमाः पिबन्त्वन्वहम् ॥१८॥
(श्रीभाष्यम्)

पितेव त्वत्प्रेयान् जननि परिपूर्णागसि जने
हितस्रोतोवृत्या भवति च कदाचिद् कलुषधीः ।
किमेतन्निर्दोषः क इह जगतीति त्वमुचितैः
उपायैर्विस्मार्य स्वजनयसि माता तदसि नः ॥१९॥

(श्रीगुणरत्नकोशः)

जयति सकलविद्यावाहिनीजन्मशैलो
जनिपथपरिवृत्तिश्रान्तविश्रान्तशाखी ।

निखिलकुमतिमायाशर्वरीबालसूर्यो
निगमजलधिवेलापूर्णचन्द्रो यतीन्द्रः ॥२०॥

(यतिराजसप्तति)

नमः प्रणवशोभितं नवकाषायखण्डाम्बरं
त्रिदण्डपरिमण्डितं त्रिविधतत्त्वनिर्वाहकम् ।
दयाञ्चितदृगञ्चलं दलितवादिवाग्वैभवम्
शमादिगुणसागरं शरणमेमि रामानुजम् ॥२१॥

(मुक्तकम्)

उपवीतिनमूर्ध्वपुण्ड्रवन्तं
त्रिजगत्पुण्यफलं त्रिदण्डहस्तम् ।
शरणागतसार्थवाहमीडे
शिखया शेखरिणं पतिं यतीनाम् ॥२२॥
सुशङ्खचक्रलाञ्छनं सदूर्ध्वपुण्ड्रमण्डितं
सुकण्ठलग्नसत्तुलस्यनर्घपद्ममालिका ।
सितान्तरीयसोत्तरीय यज्ञसूत्रशोभितो
ममाविरस्तु मानसे गुरुस्तु वेङ्कटेश्वरः ॥२३॥

नमज्जनस्य चित्तभित्तिभक्तिचित्रतूलिका
भवाहिवीर्यभञ्जने नरेन्द्रमन्त्रयन्त्रणा ।
प्रपन्नलोककौरव प्रसन्नचारुचन्द्रिका
शठारिहस्तमुद्रिका हठाद् धुनोतु मे तमः ॥२४॥

(वकुलाभरणाष्टकम्)

भरताय परं नमोऽस्तु तस्मै

प्रथमोदाहरणाय भक्तिभाजाम् ।

यदुपज्ञमशेषतः पृथिव्यां

प्रथितो राघवपादुकाप्रभावः ॥२५॥ (पादुका सहस्रम्)

नाहं विप्रो न च नरपतिर्नैव वैश्यो न शूद्रो

नो वा वर्णी न च गृहपतिर्नो वनस्थो यतिर्वा ।

किन्तु प्रोद्यन्निखिलपरमानन्दपूर्णांमृताब्धेः

लक्ष्मीभर्तुः पदकमलयोर्दासदासानुदासः ॥२६॥

(मङ्गलाष्टकम्)

श्रीनगर्यां महापूर्यां ताम्रपर्ण्युत्तरे तटे ।

श्रीतिन्त्रीणिमूलधाम्नि श्रीशठकोपाय मङ्गलम् ॥

सुगन्धवल्ली शतपत्रजाती सुवर्णचम्पावकुलोद्भवानि ।

गृहाण देवेश मयार्पितानि प्रभो हरेः श्रीर्तुलसीदलानि ॥

श्रीभगवान्का चतुर्विंशति नामावली

१. ॐ केशवाय नमः ।

९. ॐ श्रीधराय नमः ।

२. ॐ नारायणाय नमः ।

१०. ॐ हृषिकेषाय नमः ।

३. ॐ माधवाय नमः ।

११. ॐ पद्मनाभाय नमः ।

४. ॐ गोविन्दाय नमः ।

१२. ॐ दामोदराय नमः ।

५. ॐ विष्णवे नमः ।

१३. ॐ वासुदेवाय नमः ।

६. ॐ मधुसूदनाय नमः ।

१४. ॐ सङ्कर्षणाय नमः ।

७. ॐ त्रिविक्रमाय नमः ।

१५. ॐ प्रद्युम्नाय नमः ।

८. ॐ वामनाय नमः ।

१६. ॐ अनिरुद्धाय नमः ।

१७. ॐ पुरुषोत्तमाय नमः । २१. ॐ जनार्दनाय नमः ।
 १८. ॐ अधोक्षजाय नमः । २२. ॐ उपेन्द्राय नमः ।
 १९. ॐ नारसिंहाय नमः । २३. ॐ हरये नमः ।
 २०. ॐ अच्युताय नमः । २४. ॐ श्रीकृष्णाय नमः ।

श्रीलक्ष्मीका द्वादशनामावली

१. ॐ श्रियै नमः । ७. ॐ वरारोहायै नमः ।
 २. ॐ अमृतोद्भवायै नमः । ८. ॐ हरिवल्लभायै नमः ।
 ३. ॐ कमलायै नमः । ९. ॐ शार्ङ्गिण्यै नमः ।
 ४. ॐ चन्द्रसौंदर्यै नमः । १०. ॐ देवदेविकायै नमः ।
 ५. ॐ विष्णुपत्न्यै नमः । ११. ॐ लोकसुन्दर्यै नमः ।
 ६. ॐ वैष्णव्यै नमः । १२. ॐ महालक्ष्म्यै नमः ।

- ॐ श्रीमहालक्ष्म्यै नमः । ॐ श्रीदेव्यै नमः ।
 ॐ श्रीसम्पल्लक्ष्म्यै नमः । ॐ श्रीभूदेव्यै नमः ।
 ॐ श्रीभोगलक्ष्म्यै नमः । ॐ श्रीनीलादेव्यै नमः ।
 ॐ श्रीज्ञानलक्ष्म्यै नमः । ॐ श्रीगोदादेव्यै नमः ।
 ॐ श्रीमोक्षलक्ष्म्यै नमः । ॐ श्रीरङ्गनायक्यै नमः ।

श्री मुक्तिनाथाष्टोत्तरशतनामावली

- | | |
|------------------------------|-------------------------------|
| १. ॐ अनन्ताय नमः | २२. ॐ जगन्मित्राय नमः |
| २. ॐ केशवाय नमः | २३. ॐ शिवसम्मतिकारकाय नमः |
| ३. ॐ श्रीमते नमः | २४. ॐ शिवाल्लब्धवराय नमः |
| ४. ॐ मुक्तिनारायणाय नमः | २५. ॐ श्रीशाय नमः |
| ५. ॐ हरये नमः | २६. ॐ गण्डकीवरदायकाय नमः |
| ६. ॐ लक्ष्मीनारायणाय नमः | २७. ॐ गण्डकीनायकाय नमः |
| ७. ॐ दयानाथाय नमः | २८. ॐ स्वामिने नमः |
| ८. ॐ वासुदेवाय नमः | २९. ॐ गण्डकीजन्मदायकाय नमः |
| ९. ॐ जनार्दनाय नमः | ३०. ॐ गण्डकीवरदायकाय नमः |
| १०. ॐ दुर्गतितारकाय नमः | ३१. ॐ नाथाय नमः |
| ११. ॐ देवाय नमः | ३२. ॐ ब्रह्माराधितसत्पदाय नमः |
| १२. ॐ बह्मपूजिताय नमः | ३३. ॐ वृन्दापूज्याय नमः |
| १३. ॐ प्रभवे नमः | ३४. ॐ जगन्नाथाय नमः |
| १४. ॐ शिवस्तुताय नमः | ३५. ॐ वृन्दानाथाय नमः |
| १५. ॐ शिवकराय नमः | ३६. ॐ कृपानिधये नमः |
| १६. ॐ शिवदाय नमः | ३७. ॐ शालग्रामशिलारूपाय नमः |
| १७. ॐ शान्तिकारकाय नमः | ३८. ॐ चक्राङ्किताय नमः |
| १८. ॐ शिवार्चितपदाय नमः | ३९. ॐ परार्थकृते नमः |
| १९. ॐ श्रीदाय नमः | ४०. ॐ शालाग्रामात्मकाय नमः |
| २०. ॐ शिवाभीष्टप्रदायकाय नमः | ४१. ॐ कृष्णाय नमः : |
| २१. ॐ शिवसखाय नमः | ४२. ॐ सालङ्कायनसंस्तुताय नमः |

४३. ॐ गण्डकीगर्भसम्भूताय नमः ६४. ॐ मुक्तिक्षेत्रेशगोविन्दाय नमः
 ४४. ॐ मुक्तीशाय नमः ६५. ॐ गतिदाय नमः
 ४५. ॐ मुक्तिदायकाय नमः ६६. ॐ गतिकारकाय नमः
 ४६. ॐ सालङ्कायनविप्रस्य ६७. ॐ हिरण्यगर्भाय नमः
 मनोभीष्टप्रपूरकाय नमः ६८. ॐ ब्रह्मेशाय नमः
 ४७. ॐ दामोदराय नमः ६९. ॐ ब्रह्मेशानादिपूजिताय नमः
 ४८. ॐ विशालाक्षाय नमः ७०. ॐ ब्रह्मादीनां कार्यरताय नमः
 ४९. ॐ हिमालयगिरिसंस्थिताय नमः ७१. ॐ मङ्गलकारकाय नमः
 ५०. ॐ गण्डकीसंस्तुताय नमः ७२. ॐ तपोमयाय नमः
 ५१. ॐ रम्याय नमः ७३. ॐ तपस्कत्रे नमः
 ५२. ॐ वारिरूपाय नमः ७४. ॐ महोग्रतपःकारकाय नमः
 ५३. ॐ वरप्रदाय नमः ७५. ॐ गजेन्द्रगतिदाय नमः
 ५४. ॐ वारिचराय नमः ७६. ॐ गोप्त्रे नमः
 ५५. ॐ जगत्पूज्याय नमः ७७. ॐ गण्डर्षिवरदाय नमः
 ५६. ॐ भक्तानां वरदायकाय नमः ७८. ॐ चक्रस्वामिने नमः
 ५७. ॐ शङ्खचक्रधराय नमः ७९. ॐ कृपाध्यक्षाय नमः
 ५८. ॐ विष्णवे नमः ८०. ॐ शरणागतवत्सलाय नमः
 ५९. ॐ सालङ्कायनशर्मकृते नमः ८१. ॐ चतुर्वेदस्तुताय नमः
 ६०. ॐ जगत्कर्त्रे नमः ८२. ॐ स्रष्ट्रे नमः
 ६१. ॐ जगद्धात्रे नमः ८३. ॐ चतुर्वेदरक्षकाय नमः
 ६२. ॐ रमानाथाय नमः ८४. ॐ वेदज्ञाय नमः
 ६३. ॐ रमाप्रियाय नमः ८५. ॐ वेदवक्त्रे नमः

८६. ॐ वेदान्तिजनवन्दिताय नमः ९८. ॐ शैलेशनाथाय नमः
 ८७. ॐ वेदप्रियाय नमः ९९. ॐ शैलजापतिसेविताय नमः
 ८८. ॐ शास्त्रवक्त्रे नमः १००. ॐ शैलजार्चितश्रीपादाय नमः
 ८९. ॐ पाञ्चरात्रप्रचारकाय नमः १०१. ॐ शैलेशप्रियकारकाय नमः
 ९०. ॐ पद्मनाथाय नमः १०२. ॐ यज्ञनाथाय नमः
 ९१. ॐ अरविन्दाक्षाय नमः १०३. ॐ यज्ञरूपाय नमः
 ९२. ॐ पद्मगर्भाय नमः १०४. ॐ ब्रह्मयज्ञप्रपूरकाय नमः
 ९३. ॐ रमासखाय नमः १०५. ॐ श्रीभूम्या सहिताय नमः
 ९४. ॐ भक्तप्रियाय नमः १०६. ॐ सत्याय नमः
 ९५. ॐ भक्तनाथाय नमः १०७. ॐ यज्ञभुजे नमः
 ९६. ॐ भक्ताभीष्टप्रपूरकाय नमः १०८. ॐ यज्ञकारकाय नमः
 ९७. ॐ शैलेशप्रियाय नमः

श्रीभूनीलासमेतश्रीमुक्तिनाथपरब्रह्मणे नमः ।

श्रीलक्ष्म्यष्टोत्तरशतनामावली

१. ॐ प्रकृत्यै नमः । ८. ॐ परमात्मिकायै नमः ।
 २. ॐ विकृत्यै नमः । ९. ॐ वाचे नमः ।
 ३. ॐ विद्यायै नमः । १०. ॐ पद्मालयायै नमः ।
 ४. ॐ सर्वभूतहितप्रदायै नमः । ११. ॐ पद्मायै नमः ।
 ५. ॐ श्रद्धायै नमः । १२. ॐ शुचये नमः ।
 ६. ॐ विभूत्यै नमः । १३. ॐ स्वाहायै नमः ।
 ७. ॐ सुरभ्यै नमः । १४. ॐ स्वधायै नमः ।

१५. ॐ सुधायै नमः ।
 १६. ॐ धन्यायै नमः ।
 १७. ॐ हिरण्मय्यै नमः ।
 १८. ॐ लक्ष्म्यै नमः ।
 १९. ॐ नित्यपुष्टायै नमः ।
 २०. ॐ विभावयै नमः ।
 २१. ॐ अदित्यै नमः ।
 २२. ॐ दित्यै नमः ।
 २३. ॐ दीप्तायै नमः ।
 २४. ॐ वसुधायै नमः ।
 २५. ॐ वसुधारिण्यै नमः ।
 २६. ॐ कमलायै नमः ।
 २७. ॐ कान्तायै नमः ।
 २८. ॐ क्षमायै नमः ।
 २९. ॐ क्षीरोदसम्भवायै नमः ।
 ३०. ॐ अनुग्रहपरायै नमः ।
 ३१. ॐ बुद्धये नमः ।
 ३२. ॐ अनघायै नमः ।
 ३३. ॐ हरिवल्लभायै नमः ।
 ३४. ॐ अशोकायै नमः ।
 ३५. ॐ अमृतायै नमः ।
 ३६. ॐ दीप्तायै नमः ।
 ३७. ॐ लोकशोकविनाशिन्यै नमः ।
 ३८. ॐ धर्मनिलयायै नमः ।
 ३९. ॐ करुणायै नमः ।
 ४०. ॐ लोकमात्रे नमः ।
 ४१. ॐ पद्मप्रियायै नमः ।
 ४२. ॐ पद्महस्तायै नमः ।
 ४३. ॐ पद्माक्ष्यै नमः ।
 ४४. ॐ पद्मसुन्दर्यै नमः ।
 ४५. ॐ पद्मोद्भवायै नमः ।
 ४६. ॐ पद्ममुख्यै नमः ।
 ४७. ॐ पद्मनाभप्रियायै नमः ।
 ४८. ॐ रमायै नमः ।
 ४९. ॐ पद्ममालाधरायै नमः ।
 ५०. ॐ देव्यै नमः ।
 ५१. ॐ पद्मिन्यै नमः ।
 ५२. ॐ पद्मगन्धिन्यै नमः ।
 ५३. ॐ पुण्यगन्धायै नमः ।
 ५४. ॐ सुप्रसन्नायै नमः ।
 ५५. ॐ प्रसादाभिमुख्यै नमः ।
 ५६. ॐ प्रभायै नमः ।
 ५७. ॐ चन्द्रवदनायै नमः ।
 ५८. ॐ चन्द्रायै नमः ।

५९. ॐ चन्द्रसहोदर्यै नमः ।
 ६०. ॐ चतुर्भुजायै नमः ।
 ६१. ॐ चन्द्ररूपायै नमः ।
 ६२. ॐ इन्दिरायै नमः ।
 ६३. ॐ इन्दुशीतलायै नमः ।
 ६४. ॐ आह्लादजनन्यै नमः ।
 ६५. ॐ पुष्ट्यै नमः ।
 ६६. ॐ शिवायै नमः ।
 ६७. ॐ शिवकर्यै नमः ।
 ६८. ॐ सत्यै नमः ।
 ६९. ॐ विमलायै नमः ।
 ७०. ॐ विश्वजनन्यै नमः ।
 ७१. ॐ तुष्ट्यै नमः ।
 ७२. ॐ दारिद्रनाशिन्यै नमः ।
 ७३. ॐ प्रीतिपुष्करिण्यै नमः ।
 ७४. ॐ शान्तायै नमः ।
 ७५. ॐ शुक्लमाल्याम्बरायै नमः ।
 ७६. ॐ श्रीयै नमः ।
 ७७. ॐ भास्कर्यै नमः ।
 ७८. ॐ बिल्वनिलयायै नमः ।
 ७९. ॐ वरारोहायै नमः ।
 ८०. ॐ यशस्विन्यै नमः ।
 ८१. ॐ वसुन्धरायै नमः ।
 ८२. ॐ उदाराङ्गायै नमः ।
 ८३. ॐ हरिण्यै नमः ।
 ८४. ॐ हेममालिन्यै नमः ।
 ८५. ॐ धनधान्यकर्यै नमः ।
 ८६. ॐ सिद्धये नमः ।
 ८७. ॐ स्त्रैणसौम्यायै नमः ।
 ८८. ॐ शुभप्रदायै नमः ।
 ८९. ॐ नृपवेश्मगतानन्दायै नमः ।
 ९०. ॐ वरलक्ष्म्यै नमः ।
 ९१. ॐ वसुप्रदायै नमः ।
 ९२. ॐ शुभायै नमः ।
 ९३. ॐ हिरण्यप्राकारायै नमः ।
 ९४. ॐ समुद्रतनयायै नमः ।
 ९५. ॐ जयायै नमः ।
 ९६. ॐ मङ्गलादेव्यै नमः ।
 ९७. ॐ विष्णुवक्षस्थलस्थितायै नमः ।
 ९८. ॐ विष्णुपत्न्यै नमः ।
 ९९. ॐ प्रसन्नाक्ष्यै नमः ।
 १००. ॐ नारायणसमाश्रितायै नमः ।
 १०१. ॐ दारिद्र्यध्वंसिन्यै नमः ।
 १०२. ॐ देव्यै नमः ।

१०३. ॐ सर्वोपद्रववारिण्यै नमः । १०७. ॐ त्रिकालज्ञानसम्पन्न्यायै नमः ।
 १०४. ॐ नवदुर्गायै नमः । १०८. ॐ भुवनेश्वर्यै नमः ।
 १०५. ॐ महाकाल्यै नमः । ॐ श्रीरङ्गनायकीमहालक्ष्म्यै नमः ॥
 १०६. ॐ ब्रह्मविष्णुशिवात्मिकायै नमः ।

श्रीकृष्णाष्टोत्तरशतनामावली

१. ॐ श्रीकृष्णाय नमः । १६. ॐ बलभद्रप्रियानुजाय नमः ।
 २. ॐ कमलानाथाय नमः । १७. ॐ पूतनाजीवितहराय नमः ।
 ३. ॐ वासुदेवाय नमः । १८. ॐ शकटासुरभञ्जनाय नमः ।
 ४. ॐ सनातनाय नमः । १९. ॐ नन्दब्रजजनानन्दिने नमः ।
 ५. ॐ वसुदेवात्मजाय नमः । २०. ॐ सचिदानन्दविग्रहाय नमः ।
 ६. ॐ पुण्याय नमः । २१. ॐ नवनीतविलिप्ताङ्गाय नमः ।
 ७. ॐ लीलामानुषविग्रहाय नमः । २२. ॐ नवनीतनटाय नमः ।
 ८. ॐ श्रीवत्सकौस्तुभधराय नमः । २३. ॐ अनघाय नमः ।
 ९. ॐ यशोदावत्सलाय नमः । २४. ॐ नवनीतनवाहाराय नमः ।
 १०. ॐ हरये नमः । २५. ॐ मुचुकुन्दप्रसादकाय नमः ।
 ११. ॐ चतुर्भुजासिचक्रगदा- २६. ॐ षोडशस्त्रीसहस्रेशाय नमः ।
 शङ्खाद्युदायुधाय नमः । २७. ॐ त्रिभङ्गीमधुराकृतये नमः ।
 १२. ॐ देवकीनन्दनाय नमः । २८. ॐ शुकवागमृताब्धीन्दवे नमः ।
 १३. ॐ श्रीशाय नमः । २९. ॐ गोविन्दाय नमः ।
 १४. ॐ नन्दगोपप्रियाय नमः । ३०. ॐ योगिनाम्पतये नमः ।
 १५. ॐ यमुनावेगसंहारिणे नमः । ३१. ॐ वत्सवाटचराय नमः ।

३२. ॐ अनन्ताय नमः ।
 ३३. ॐ धेनुकासुरमर्दनाय नमः ।
 ३४. ॐ तृणीकृततृणावर्ताय नमः ।
 ३५. ॐ यमलार्जुनभञ्जनाय नमः ।
 ३६. ॐ उत्तालतालभेत्रे नमः ।
 ३७. ॐ तमालस्यामलकृतये नमः ।
 ३८. ॐ गोपगोपीश्वराय नमः ।
 ३९. ॐ योगिने नमः ।
 ४०. ॐ कोटिसूर्यसमप्रभाय नमः ।
 ४१. ॐ इलापतये नमः ।
 ४२. ॐ परञ्ज्योतिषे नमः ।
 ४३. ॐ यादवेन्द्राय नमः ।
 ४४. ॐ यदूद्वहाय नमः ।
 ४५. ॐ वनमालिने नमः ।
 ४६. ॐ पीतवाससे नमः ।
 ४७. ॐ पारिजातापहारकाय नमः ।
 ४८. ॐ गोवर्धनाचलद्धर्त्रे नमः ।
 ४९. ॐ गोपालाय नमः ।
 ५०. ॐ सर्वपालकाय नमः ।
 ५१. ॐ अजाय नमः ।
 ५२. ॐ निरञ्जनाय नमः ।
 ५३. ॐ कामजनकाय नमः ।
 ५४. ॐ कञ्जलोचनाय नमः ।
 ५५. ॐ मधुघ्ने नमः ।
 ५६. ॐ मथुरानाथाय नमः ।
 ५७. ॐ द्वाराकानायकाय नमः ।
 ५८. ॐ बलिने नमः ।
 ५९. ॐ वृन्दावनान्तसञ्चारिणे नमः ।
 ६०. ॐ तुलसीदामभूषणाय नमः ।
 ६१. ॐ स्यमन्तकमणेर्हेत्रे नमः ।
 ६२. ॐ नरनारायणात्मकाय नमः ।
 ६३. ॐ मायिने नमः ।
 ६४. ॐ कुब्जाकृष्णाम्बरधराय नमः ।
 ६५. ॐ परमपूरुषाय नमः ।
 ६६. ॐ मुष्टिकासुरचाणूरमल्ल-
 युद्धविशारदाय नमः ।
 ६७. ॐ सत्यवाचे नमः ।
 ६८. ॐ कंसारये नमः ।
 ६९. ॐ मुरारये नमः ।
 ७०. ॐ नरकान्तकाय नमः ।
 ७१. ॐ अनादिब्रह्मचारिणे नमः ।
 ७२. ॐ कृष्णाव्यसनकर्षकाय नमः ।
 ७३. ॐ शिशुपालशिरच्छेत्रे नमः ।
 ७४. ॐ दुर्योधनकुलान्तकाय नमः ।
 ७५. ॐ विदुराक्रुरवरदाय नमः ।
 ७६. ॐ विश्वरूपप्रदर्शकाय नमः ।

- ७७.ॐ सत्यवाचे नमः ।
 ७८.ॐ सत्यसङ्कल्पाय नमः ।
 ७९.ॐ सत्यभामारताय नमः ।
 ८०.ॐ जयिने नमः ।
 ८१.ॐ सुभद्रापूर्वजाय नमः ।
 ८२.ॐ जिष्णवे नमः ।
 ८३.ॐ भीष्ममुक्तिप्रदायकाय नमः ।
 ८४.ॐ जगद्गुरवे नमः ।
 ८५.ॐ जगन्नाथाय नमः ।
 ८६.ॐ वेणुनादविशारदाय नमः ।
 ८७.ॐ वृषभासुरविध्वंसिने नमः ।
 ८८.ॐ बाणासुरकरान्तकाय नमः ।
 ८९.ॐ युधिष्ठिरप्रतिष्ठात्रे नमः ।
 ९०.ॐ बर्हिर्बर्हावतंसकाय नमः ।
 ९१.ॐ पार्थसारथये नमः ।
 ९२.ॐ अव्यक्ताय नमः ।
 ९३.ॐ गीतामृतमहोदधे नमः ।
 ९४.ॐ कालियफणमाणिक्य-
 रज्जित-श्रीपदाम्बुजाय नमः ।
 ९५.ॐ दामोदराय नमः ।
 ९५.ॐ यज्ञभोक्त्रे नमः ।
 ९७.ॐ दानवेन्द्राय नमः ।
 ९८.ॐ नारायणाय नमः ।
 ९९.ॐ परब्रह्मणे नमः ।
 १००.ॐ पन्नगाशनवाहनाय नमः ।
 १०१.ॐ जलक्रीडासमासक्त-
 गोपीवस्त्रापहारकाय नमः ।
 १०२.ॐ पुण्यश्लोकाय नमः ।
 १०३.ॐ तीर्थपादाय नमः ।
 १०४.ॐ वेदवेद्याय नमः ।
 १०५.ॐ दयानिधये नमः ।
 १०६.ॐ सर्वभूतात्मकाय नमः ।
 १०७.ॐ सर्वग्रहरूपिणे नमः ।
 १०८.ॐ परात्पराय नमः ।
 ॐ श्रीरुक्मिणीसत्यभामा समेत श्रीकृष्णचन्द्रपरब्रह्मणे नमः ॥

आचार्यको अर्चना -

१. ॐ अस्मद्गुरुभ्यो नमः । ७. ॐ श्रीराममिश्राय नमः ।
२. ॐ अस्मद् परमगुरुभ्यो नमः । ८. ॐ श्रीपुण्डरीकाक्षाय नमः ।
३. ॐ अस्मद् सर्वगुरुभ्यो नमः । ९. ॐ श्रीमन्नाथमुनये नमः ।
४. ॐ श्रीमते रामानुजाय नमः । १०. ॐ श्रीमते शठकोपाय नमः ।
५. ॐ श्रीपरांकुशदासाय नमः । ११. ॐ श्रीमते विष्वक्सेनाय नमः ।
६. ॐ श्रीमद्यामुनमुनये नमः । १२. ॐ श्रियै नमः ।
१३. ॐ श्रीधराय नमः ।

श्रीश्रीनिवासमुक्तिनारायणरामानुजयतिभ्यो नमः ॥

समस्तपरिवारविशिष्टायसर्वदिव्यमङ्गलविग्रहाय
श्रीमते नारायणाय नमः । नृत्यवाद्यादिगीतादि पुराणपठनादिभिः
यथोपचारैः सकलैः सन्तुष्टो भव राघव, सन्तुष्टो भव माधव,
सन्तुष्टा भव माधवि ॥

चामर आदि डोलायर भगवान्को सम्मान

शित्तं शिरुकाले वन्दुनैच्चेवित्तु
उन्पोत्तामरै यडिये पोत्तुं पोरुल्केलाय,
पेत्तं मेयत्तुण्णुं कुलत्तिल् पिरन्दु
नी कुत्तेवलेङ्गलै क्कोल्लामप्पोगादु ।

इत्तै परै कोल्वा नन्नुगाण् गोविन्दा
एत्तैक्कुमेलेल पिरविक्कुं, उन्तन्नोडु
उत्तोमे यार्वोमुनक्के नामाल्शेवोम्

मत्तै नड्कामंगल् मातेलोरेम्बावाय् ॥
 वंगक्कडल् कडैन्द माधवनैकेशवनै
 तिगल्तिरुमुहत्तु, च्चेयैलैयार् शेन्निरैजि
 अंगप्परै कोण्डवात्तै, अणिपुदुवै
 पेङ्गमल तण्डेरियल्पट्टपिरान् कोदैशोन्न ।
 शङ्गत्तमिलमालै मुप्पोदुन्तप्पामे
 इङ्गिप्परिशुरैप्पा रीरिरण्डु माल्वरैत्तोल्
 शेङ्गण् तिरुमुहुत्तु शेल्वत्तिरुमालाल्
 एङ्गुम् तिरुवल्ल् पेट्तिन्बुरुव रेम्बावाय् ॥
 आण्डाल् तिरुवडिगले शरणम् ।
 उल्लासपल्लवितपालितसप्तलोकी
 निर्वाहकोरकितनेमकटाक्षलीलाम् ।
 श्रीरङ्गहर्म्यतलमङ्गलदीपरेखाम्
 श्रीरङ्गराजमहिषीं श्रियमाश्रयामः ॥

कपूर आरति गर्नू

पल्लाण्डु पल्लाण्डु पल्लायिरत्ताण्डु
पलकोडि नूरायिरम् मल्लाण्ड तिण्डोल
मणिवण्णा उन् शेवडि शेव्वि तिरुक्काप्पु ॥

अडियोमोडुं निन्नोडुं पिरिविन्नि आयिरं पल्लाण्डु
वडिवाय निन् वलमार्पिनिन् वडिगिन् मंगैयुं पल्लान्डु
वडिवार शोदि वलत्तुरैयुं, शुडरालियुं पल्लान्डु पडैप्पोर्
पुक्कु मुलङ्गमु, अप्पाञ्जशन्नियमुं पल्लाण्डे ॥

श्रीगजेन्द्रमोक्ष नारायण भगवान्को आविर्भाव पद्य

भूताद्रिव्योमनेत्राब्दे वैक्रमे शुक्रवासरे ।
कुम्भे शुक्ले द्वितीयायामुत्तराभाद्रसंयुते ॥
त्रिवेण्यां मेषलग्ने च विरोधकृति वत्सरे ।
श्रीमद्गोवर्धनाचार्यरङ्गार्यशुभसन्निधौ ॥
कमलनयनाचार्य-श्रद्धया रम्यकानने ।
शालग्राममहाक्षेत्रे विशिष्टाद्वैतसंज्ञके ॥
नारायणीमहातीरे सर्वसम्पत्सुखप्रदः ।
प्रादुर्भूतो हि नेपाले गजेन्द्रगतिदो हरिः ॥

श्रीपञ्चमहालक्ष्मी समेत श्रीमुक्तिनाथ भगवान्को आविर्भाव पद्य
श्रीवने पावने धाम्नि श्रीभक्तपुरवर्तिनि ।
श्रीशालीदेवनद्योश्च सुन्दरे संगमे तटे ॥

चित्रायां वृशगेधानौ कर्कटे पुष्करे रवौ ।

प्राभवत्पञ्चश्रीभिश्श्रीर्भगवान् पञ्चनायकः ॥

विष्णुभक्ताय शान्ताय बलबुद्धियुताय च ।

पक्षीन्द्रायातिवेगाय गरुडाय नमो नमः ॥

मङ्गलाशासनपरैर्मर्दाचार्यपुरोगमैः ।

सर्वैश्च पूर्वैराचार्यैः सत्कृतायास्तु मङ्गलम् ॥

अब साष्टाङ्ग प्रणाम गर्नु

ॐ भो भगवन्नारायणाभिमतानुरूपस्वरूपरूपगुणविभवै-
श्वर्यशीलाद्यनवधिकातिशयादिसंख्येय-कल्याणगुणगणां
पद्मवनालयां भगवतीं श्रियं देवीं नित्यानपायिनीं निरवद्यां
देवदेवदिव्यमहिषीम् अखिलजगन्मातरम् अस्मन्मातरम्
अशरण्यशरण्याम् अनन्यशरणः, शरणमहं प्रपद्ये । श्रीमन्नारा-
यणत्वत्पादारविन्दयुगलं शरणमहं प्रपद्ये ॥

गुरुपरम्परा

सर्वदेश-दशा-कालेष्वव्याहत-पराक्रमा ।

श्रीरामानुजार्य-दिव्याज्ञा वर्धतामभिवर्धताम् ॥

श्रीरामानुजार्य-दिव्याज्ञा प्रतिवासरमुज्वला ।

दिगन्त-व्यापिनी भूयात् सा हि लोक-हितैषिणी ॥

श्रीमन् श्रीरङ्ग श्रियमनुपद्रवामनुदिनं सम्बर्धय

श्रीमन् श्रीरङ्ग श्रियमनुपद्रवामनुदिनं सम्बर्धय ॥

नमः श्रीशैलनाथाय कुन्तीनगरजन्मने ।
प्रसादलब्धपरमप्राप्यकैङ्कर्यशालिने ॥

श्रीशैलेशदयापात्रं धीभक्त्यादि-गुणार्णवम् ।
यतीन्द्रप्रवणं वन्दे रम्यजामातरं मुनिम् ॥

लक्ष्मीनाथ-समारम्भां नाथ-यामुन-मध्यमाम् ।
अस्मदाचार्यपर्यन्तां वन्दे गुरुपरम्पराम् ॥

यो नित्यमच्युतपदाम्बुजयुग्मरुक्म -
व्यामोहतस्तदितराणि तृणाय मेने ।
अस्मद्गुरोर्भगवतोऽस्य दयैकसिन्धोः
रामानुजस्य चरणौ शरणं प्रपद्ये ॥

माता पिता युवतयस्तनया विभूतिः
सर्वं यदेव नियमेनमदन्वयानाम् ।
आद्यस्य नः कुलपतेर्वकुलाभिरामं
श्रीमत्तदङ्घ्रियुगलं प्रणमामि मूर्ध्ना ॥

भूतं सरश्च महदाहवय-भट्टनाथ-
श्रीभक्तिसार-कुलशेखर-योगिवाहान् ।
भक्ताङ्घ्रिरेणु-परकालयतीन्द्रमिश्रान्
श्रीमत्पराङ्कुशमुनिं प्रणतोऽस्मि नित्यम् ॥
गुरुमुखमनधीत्य प्राह वेदानशेषान्
नरपतिपरिक्लृप्तं शुल्कमादातुकामः ।
श्वसुरममरवन्धं रङ्गनाथस्य साक्षात्
द्विजकुलतिलकं तं विष्णुचित्तं नमामि ॥

अस्मद्देशिकमस्मदीयपरमाचार्यानशेषान् गुरून्
श्रीमल्लक्ष्मणयोगिपुङ्गवमहापुणों मुनिं यामुनम् ।
रामं पद्मविलोचनं मुनिवरं नाथं शठद्वेषिणम्
सेनेशं श्रियमिन्दिरासहचरं नारायणं संश्रये ॥

प्रथितपरमशिष्यं श्रीधराचार्यसूरेः
विविधमखविधानैर्मुक्तिनाथं भजन्तम् ।
सकलगुणगणाह्वयं योगनिष्ठञ्च गार्ग्यम्
कमलनयनवर्यं देशिकं त्वां भजेऽहम् ॥

आत्रेयान्वयदुग्धवारिधिविधुं श्रीमुक्तिनारायणं
शालग्रामनिदर्शनाच्छुकगुरोः श्रीपादपद्माश्रितम् ।
गोपालार्यगुरोरवाप्तनिगमञ्चाणङ्गरार्यात्तथा
वन्दे श्रीशठकोपयोगिकृपया जेष्ठाश्रमाप्तं गुरुम् ॥

श्रीवत्सवंशवरवारिधिविश्वचन्द्रं
श्रीजीयरार्यबलभद्रपदाब्ज-भृङ्गम् ।
श्रीवेदमूर्तिमुरलीधरसूनुरत्नम्
श्रीमच्छुकं सुवरदं शरणं प्रपद्ये ॥

कौशिकान्वयसञ्जातं रघुनाथपदाश्रितम् ।
रङ्गार्यात्प्राप्तसद्विद्यं शालग्रामगुरुं भजे ॥

श्रीमत्काश्यपसन्ततौ शशिधरं लीलाधरार्यात्मजम्
श्रीमच्छ्रीहयग्रीवदेशिकगुरोः पादाब्जसत्षट्पदम् ।
शान्ताद्यस्य गुणोत्करस्य निलयं श्रीवैष्णवानन्ददम्
तं श्रीश्रीबलभद्रदेशिकमहं वन्दे कृपासागरम् ॥

श्रीकान्यकुब्जकुलवारिधिपूर्णचन्द्रम्
श्रीश्रीनिवासगुरुवर्यपदाब्जभृङ्गम् ।
श्रीरामनारभवनात्मजमात्मवन्तम्
श्रीमद्गुरुं हयगलं शरणं प्रपद्ये ॥

यस्मै श्रीयतिशेखर-स्वकृपया दण्डत्रयं दत्तवान्
काषायाम्बरमाशु रङ्गनिलये श्रीवैष्णवैर्मण्डिते ।
श्रीरङ्गार्य-तनूज-पाद-शरणांन् मन्त्रं च यो लब्धवान्
तं श्रीश्रीहयकण्ठदेशिकमहं वन्दे यतीनां वरम् ॥

वाधूलाब्धिसरोजसौम्यविकसद्दरङ्गार्यदौहित्रकम्
श्रीमत्कोविद-श्रीनिवास-तनयं शौशील्यभूषान्वितम् ।
श्रीमद्वेकट-योगिराज-चरणे न्यस्तात्मभारं मुदा
श्रीरङ्गार्यगुरुं भजामि सततं कारुण्यवारां निधिम् ॥

श्रीमद्वाधूलवंशामृतजलधिविधुं रङ्गराजार्यसुरेः
पौत्रं श्रीश्रीनिवासाह्वयगुरुतनयं तत्पदाम्भोजभृङ्गम् ।
श्रीमच्छ्रीशैलरामा वरजयतिपतेः पादपाथोजसत्तं
श्रीरङ्गार्यं गुरुणां गुरुमहमनिशं शान्तचित्तं भजामि ॥

वाधूलवंश-कलशाम्बुधिशीतभानुं
श्रीरङ्गराज-गुरुवर्य-तनूजरत्नम्
तत्पाद-दिव्य-सरसीरुह-चञ्चरीकं
श्रीश्रीनिवास-गुरुवर्यमहं प्रपद्ये ॥

वाधूलवंश-कलाशाम्बुधि-पूर्णचन्द्रं
श्री श्रीनिवास-गुरुवर्य-पदाब्जभृङ्गम् ।

श्रीवाससूरि-तनयं विनयोज्ज्वलन्तं,
श्रीरङ्गदेशिक महं शरणं प्रपद्ये ॥

श्रीमच्छेषगुरुद्वहाङ्घ्रियुगलाम्भोजान्तसत्षट्पदं
श्रीकृष्णार्यलसत्कृपामृतपरीवाहस्य रत्नाकरम् ।
शान्त्याद्यस्य गुणोत्करस्य निलयं मन्त्रार्थविज्ञानदं
श्रीमच्छ्रीनिलयार्यदेशिकमहं वन्दे कृपासागरम् ॥

श्रीकृष्णार्यगुरोः सूनुं श्रीनिवासकृपास्पदम् ।
श्रीवेङ्कटकृपापात्रं शेषाचार्यमहं भजे ॥

वेङ्कटार्यगुरोः सूनुं धीशमादिगुणार्णवम् ।
श्रीनिवासाङ्घ्रिसद्भक्तं श्रीकृष्णगुरुमाश्रये ॥१०॥

श्रीनिवासगुरोः पादपङ्केरुहमधुव्रतम् ।
श्रीशठारिकृपापात्रं श्रीवेङ्कटगुरुं भजे ॥११॥

वाधूलश्रीनिवासार्यपदपङ्कजषट्पदम् ।
गोवर्धनाचलावासं श्रीशठारिगुरुं भजे ॥१२॥

वरदगुरुवर्यतनयं तत्करुणालब्धनिगमसारार्थम् ।
प्रणतार्तिहरार्यशरणं प्रणमामि श्रीनिवासगुरुवर्यम् ॥ १३॥

यतीन्द्रचरणत्राणवंशजं वरदाह्वयम् ।
वेङ्कटार्यगुरोः पौत्रं वन्दे तत्पादसंश्रयम् ॥१४॥
वाधूलवंशतिलकं वात्सल्यगुणसागरम् ।
वेङ्कटार्यगुरोः सूनुं प्रणतार्तिहरं भजे ॥१५॥

वाधूलवेङ्कटार्यतनयं विनयोज्ज्वलम् ।
वेदान्तद्वयसारज्ञं वन्दे वरददेशिकम् ॥१६॥

वाधूलान्वयजीवातुं वरदाचार्यनन्दनम् ।

वेङ्कटार्यदयापात्रं वेङ्कटेशगुरुं भजे ॥१७॥

वाधूलरत्नाकरपूर्णचन्द्रं श्रीवेङ्कटाचार्यदयैकपात्रम् ।

श्रीरङ्गराजार्यगुरोस्तनूजं श्रीवेङ्कटाचार्यमहं प्रपद्ये ॥ १८ ॥

वाधूलधूर्वहनतार्तिहरार्यसूनोः

सूनोः सुतस्य वरदार्यगुरोस्तनूजम् ।

वेदान्तयुगमविशदीकरणैकदीक्षं

श्रीमन्नतार्तिहरदेशिकमाश्रयामः ॥१९॥

वाधूलधूर्यवरदार्यदयैकपात्रं

श्रीवेङ्कटेशगुरुवर्यतनूजरत्नम्

वेदान्तयुगमविशदीकरणैकदीक्षं

क्षान्त्यर्णवं वरददेशिकवर्यमीडे ॥२०॥

वाधूलधूर्वहनतार्तिहरार्यसूनोः

तत्संश्रयस्य वरदार्यगुरोस्तनूजम् ।

वेदान्तयुगमविशदीकरणैकदीक्षं

श्रीवेङ्कटेशगुरुवर्यमहं प्रपद्ये ॥२१॥

प्रणतार्तिहराचार्यसूनुं वरदेशिकम् ।

प्रपद्ये श्रीनिवासार्यप्रवणं सद्गुणार्णवम् ॥२२॥

यद्गुरुः श्रीनिवासार्यो वाधूलो वरदानुजः ।

तं वन्दे तत्कुलोत्तंसं प्रणतार्तिहरं गुरुम् ॥२३॥

वरदगुरुचरणशरणं वरवरमुनिवर्यघनकृपापात्रम् ।

प्रवरगुणरत्नजलाधिं प्रणमामि श्रीनिवासगुरुवर्यम् ॥२४॥

देशिकं श्रीनिवासाख्यं देवराजगुरोः सुतम् ।

भूषितं सद्गुणैर्वन्दे जीवितं मम सर्वदा ॥२५॥

सकलवेदान्तसारार्थपूर्णाशयं

विपुलवाधूलगोत्रोद्भवानां वरम् ।

रुचिरजामातृयोगीन्द्रपादाश्रयं

वरदनारायणं मद्गुरुं संश्रये ॥२६॥

श्रीशैलेशदयापात्रं धीभक्त्यादिगुणार्णवम् ।

यतीन्द्रप्रवणं वन्दे रम्यजामातरं मुनिम् ॥ २७ ॥

नमः श्रीशैलनाथाय कुन्तीनगरजन्मने ।

प्रसादलब्धपरमप्राप्यकैङ्कर्यशालिने ॥२८॥

लोकाचार्याय गुरवे कृष्णपादस्य सूनवे ।

संसार भोगिसन्दष्टजीवजीवातवे नमः ॥२९॥

श्रीकृष्णपादपादाब्जे नमामि शिरसा सदा ।

यत्प्रसादप्रभावेण सर्वसिद्धिरभून्मम ॥३०॥

वेदान्तवेद्यामृतवारिराशेर्वेदार्थसारामृतपूरमग्रम् ।

आदाय वर्षन्तमहं प्रपद्ये कारुण्यपूर्णं कलिवैरिदासम् ॥३१॥

नमो वेदान्तवेद्याय जगन्मङ्गलहेतवे ।

यस्य वागमृतासारपूरितं भुवनत्रयम् ॥३२॥

श्रीपराशरभट्टार्यः श्रीरङ्गेशपुरोहितः ।

श्रीवत्साङ्कसुतः श्रीमान् श्रेयसे मेऽस्तु भूयसे ॥३३॥

रामानुजपदच्छाया गोविन्दाह्लाऽनपायिनी ।

तदायत्तस्वरूपा सा जीयान्मद्विश्रमस्थली ॥ ३४॥

श्रीवत्सचिह्नमिश्रेभ्यो नम उक्तिमधीमहे ।

यदुक्तयस्त्रयीकण्ठे यान्ति मङ्गलसूत्रताम् ॥ ३५॥

पादुके यतिराजस्य कथयन्ति यदाख्यया ।

तस्य दाशरथेः पादौ शिरसा धारयाम्यहम् ॥३६॥

यो नित्यमच्युतपदाम्बुजयुगमरुक्म-

व्यामोहतस्तदितराणि तृणाय मेने ।

अस्मद्गुरोर्भगवतोऽस्य दयैकसिन्धो

रामानुजस्य चरणौ शरणं प्रपद्ये ॥ ३७॥

कमलापतिकल्याणगुणामृतनिषेवया

पूर्णकामाय सततं पूर्णाय महते नमः ॥३८॥

यत्पदाम्भोरुहध्यानविध्वस्ताशेषकल्मषः ।

वस्तुतामुपयातोऽहं यामुनेयं नमामि तम् ॥३९॥

अयत्नतो यामुनमात्मदास-

मलर्कपत्रार्पणनिष्क्रयेण ।

यः क्रीतवानास्थितयौवराज्यं

नमामि तं राममयेयसत्त्वम् ॥४०॥

नमः पङ्कजनेत्राय नाथश्रीपादपङ्कजे ।

न्यस्तसर्वभरायास्मत्कुलनाथाय धीमते ॥४१॥

नमोऽचिन्त्याद्भुताक्लिष्टज्ञानवैराग्यराशये ।

नाथाय मुनयेऽगाधभगवद्भक्तिसिन्धवे ॥४२॥

माता पिता युवतयस्तनया विभूतिः

सर्वं यदेव नियमेन मदन्वयानाम् ।

आद्यस्य नः कुलपतेर्बकुलाभिरामं
 श्रीमत्तदङ्घ्रियुगलं प्रणमामि मूर्ध्वा ॥४३॥
 श्रीरङ्गचन्द्रमसमिन्दिरया विहर्तुं
 विन्यस्य विश्वचिदचित्रयनाधिकारम् ।
 यो निर्वहत्यनिशमङ्गुलिमुद्रयैव
 सेनान्यमन्यविमुखास्तमशिश्रियाम ॥४४॥

नमः श्रीरङ्गनायक्यै यद्भ्रूविभ्रमभेदतः ।
 ईशेशितव्यवैषम्यनिम्नोन्नतमिदं जगत् ॥४५॥
 श्रीस्तनाभरणं तेजः श्रीरङ्गेशयमाश्रये ।
 चिन्तामणिमिवोद्भान्तमुत्सङ्गेऽनन्तभोगिनः ॥४६॥

श्रीमते रम्यजामातृमुनीन्द्राय महात्मने ।
 श्रीरङ्गवासिने भूयान्नित्य श्रीर्नित्य मङ्गलम् ॥
 मङ्गलं यतिराजाय श्रीभाष्यामृतदायिने ।
 सौलभ्यपरिपूर्णाय महापूर्णाय मङ्गलम् ॥

जय यतिराज ! फणिराज ! अवतारमणे ! प्रबलपाषण्डतमो
 हरणभानो विजयी भव विजयी भव विजयी भव ॥
 अमर्यादः क्षुद्रश्चलमतिरसूयाप्रसवभूः
 कृतघ्नो दुर्मानी स्मरपरवशो वञ्चनपरः ।

नृशंसः पापिष्ठः कथमहमितो दुःखजलधे-
 रपारादुत्तीर्णस्तव परिचरेयं चरणयोः ॥
 अपराधसहस्रभाजनं पतितं भीमभवार्षवोदरे ।

अगतिं शरणागतं हरे कृपया केवलमात्मसात्कुरु ॥
न धर्मनिष्ठोऽस्मि, न चात्मवेदी
न भक्तिमांस्त्वच्चरणारविन्दे ।
अकिञ्चनोऽनन्यगतिः शरण्यः
त्वत्पादमूलं शरणं प्रपद्ये ॥

प्रातरनुसन्धेयश्लोकाः

ग्राहग्रस्ते गजेन्द्रे रुवति सरभसं तार्क्ष्यमारुह्य धावन्
व्याघूर्णन्माल्यभूषावसनपरिकरो मेघगम्भीरघोषः ।
आबिभ्राणो रथाङ्गं सरमसिमभयं शङ्खचापौ सखेटौ
हस्तैः कौमोदकीमप्यवतु हरिरसावंहसां संहर्तेनः ॥१॥

नक्राक्रान्ते करीन्द्रे मुकुलितनयने मूलमूलेति खिन्ने
नाहं नाहं न चाहं न च भवति पुनस्तादृशो मादृशेषु ।
इत्येवं त्यक्तहस्ते सपदि सुरगणे भावशून्ये समस्ते
मूलं यत् प्रादुरासीत् स दिशतु भगवान् मङ्गलं सन्ततं नः

॥२॥

प्रातः स्मरामि भवभीतिमहार्तिशान्त्यै
नारायणं गरुडवाहनमब्जनाभम् ।
ग्राहाभिभूतमदवारणमुक्तिहेतुं
चक्रायुधं तरुणवारिजपत्रनेत्रम् ॥३॥

प्रातर्नमामि मनसा वचसा च मूर्ध्ना
पादारविन्दयुगलं परमस्य पुंसः ।

नारायणस्य नरकार्णवतारणस्य
पारायणप्रवणविप्रपरायणस्य ॥४॥

प्रातर्भजामि भजतामभयं करं तं
प्राक्सर्वजन्मकृत-पापभयापनुत्त्यै ।
यो ग्राहवक्त्रपतिताङ्घ्रिगजेन्द्रघोर-
शोकप्रणाशन-करो धृतशङ्खचक्रः ॥५॥

परमार्थश्लोकद्वयम्

वन्देऽहं वरदार्यं तं वत्साभिजनभूषणम् ।
भाष्यामृतप्रदानाद्यः सञ्जीवयति मामपि ॥
सत्सङ्गाद्भवनिःस्पृहो गुरुमुखाच्छ्रीशं प्रपद्यात्मवान्
प्रारब्धं परिभुज्य कर्मसकलं प्रक्षीणकर्मान्तरः ।
न्यासादेव निरंकुशेश्वरदयानिर्लूनमायान्वयो
हार्दानुग्रहलब्धमध्य-धमनिद्वाराद्बहिर्निर्गतः ॥१॥
मुक्तोऽर्चिर्दिनपूर्वपक्षषडुदङ्मासाब्दवातांशुमद्-
ग्लौविद्युद्वरुणेन्द्रधातृमहितस्सीमान्तसिन्ध्वाप्लुतः ।
श्रीवैकुण्ठमुपेत्य नित्यमजडं तस्मिन् परब्रह्मणः
सायुज्यं समवाप्य नन्दति समं तेनैव धन्यः पुमान् ॥२॥
प्रातर्नित्यानुसन्धेयं परमार्थं मुमुक्षुभिः ।
श्लोकद्वयेन संक्षिप्तं सुव्यक्तं वरदोऽब्रवीत् ॥३॥
॥ इति श्रीवात्स्यगुरुभिरनुगृहीतं परमार्थश्लोकद्वयं सम्पूर्णम् ॥

श्रीपरत्वादिपञ्चकम्

उद्यद्भानुसहस्रभास्वरपरव्योमास्पदं निर्मल-
ज्ञानानन्दधन-स्वरूपममलज्ञानादिभिः षड्गुणैः ।
जुष्टं सूरिजनाधिपं धृतरथाङ्गाब्जादिभूषोज्ज्वलं
श्रीभूसेव्यमनन्तभोगिनिलयं श्रीवासुदेवं भजे ॥१॥

आमोदे भुवने प्रमोद उत संमोदे च सङ्कर्षणं
प्रद्युम्नं च तथाऽनिरुद्धमपि तान् सृष्टिस्थिती चाप्ययम् ।
कुर्वाणान् मतिमुख्य-षड्गुणवरैर्युक्ताँस्त्रियुग्मात्मकैः,
व्यूहाधिष्ठितवासुदेवमपि तं क्षीराब्धिनाथं भजे ॥२॥

वेदान्वेषणमन्दराद्रिभरणक्षमोद्धारणस्वाश्रित-
प्रह्लादावनभूमिभिक्षणजगद्विक्रान्तयो यत्क्रियाः ।
दुष्टक्षत्रनिबर्हणं दशमुखाद्युन्मूलनं कर्षणं
कालिन्द्या अतिपापकंसनिधनं यत्क्रीडितं तन्नुमः ॥३॥

यो देवादिचतुर्विधेषु जनिषु ब्रह्माण्डकोशान्तरे
सम्भक्तेषु चराचरेषु निवसन्नास्ते सदाऽन्तर्बहिः ।
विष्णुं तं निखिलेष्वणुष्वणुतरं भूयस्सु भूयस्तरं
स्वाङ्गुष्ठप्रमितं च योगिहृदयेष्वासीनमीशं भजे ॥४॥

श्रीरङ्गस्थलवेङ्कटाद्रिकरिगिर्यादौ शतेऽष्टोत्तरे
स्थाने ग्रामनिकेतनेषु च सदा सान्निध्यमासेदुषे ।
अर्चारूपिणमर्चकाभिमतितः स्वीकुर्वते विग्रहं
पूजां चाखिलवाञ्छितान् वितरते श्रीशाय तस्मै नमः ॥५॥

प्रातर्विष्णोः परत्वादिपञ्चकस्तुतिमुत्तमाम् ।
पठन् प्राप्नोति भगवद्भक्तिं वरदनिर्मिताम् ॥६॥
॥ इति श्रीवात्स्यगुरुभिरनुगृहीतं परत्वादिपञ्चकं सम्पूर्णम् ॥

श्रीरामानुज-सुप्रभातम्

पूर्णार्यपूर्णकरुणापरिलब्धबोध

वैराग्यभक्तिमुखदिव्यगुणामृताब्धे ॥

श्रीयामुनार्यपदपङ्कजराजहंस

रामानुजार्य भगवन् तव सुप्रभातम् ॥१॥

आनेतुमद्य वरदस्य गजाद्रिभर्तुः

पानीयमच्छमतिशीतमगाधकूपात् ॥

ध्वान्तं निरस्तकरणस्य करैस्समन्तात्

रामानुजार्य भगवन् तव सुप्रभातम् ॥२॥

श्रीरङ्गराजपदपङ्कजयोरशेषा

कैङ्कर्यमाकलयितुं सकुतुहलस्त्वम् ।

उत्तिष्ठ नित्यकृतिमप्यखिलं च कर्तुं

रामानुजार्य भगवन् तव सुप्रभातम् ॥३॥

श्रीभाष्यमालिखितुमत्रविशाललेख्यः

श्रीवत्सचिन्नगुरुरानतदिव्यगात्र ॥

वेदान्तसूत्रमपि वक्तुममुष्य सर्वम्

उत्तिष्ठ लक्ष्मणमुने तव सुप्रभातम् ॥४॥

गद्यत्रयं निगमशेखरदीपसारं

वेदार्थसङ्ग्रहमपि प्रथितं च नित्यम् ॥

गीतार्थभाष्यमपि देशिकपुङ्गवानां

दातुं प्रसीद यतिशेखर सुप्रभातम् ॥५॥

आराधनं रचयितुं कमलासखस्य
 श्रीयदावाचलपतेर्विविधोपचारैः ।
 पातुं च दृष्टिकमलेन नतानशेषान्
 रामानुजार्यं भगवन् तव सुप्रभातम् ॥६॥

श्रीमान् स पूर्णवटुरादरतः प्रगृह्य
 श्रीपादुकां यतिपते पदयोः प्रयोक्तुम् ।
 द्वारि स्थितिं वितनुते प्रणतार्तिहारिन्
 रामानुजार्यं भगवन् तव सुप्रभातम् ॥७॥

काषायवस्त्रकटिसूत्रकमण्डलूश्च
 श्रीदन्तकाष्ठमपि देशिकसार्वभौमाः ॥
 पाणौ निधाय निवसन्ति विशुद्धगात्राः
 रामानुजार्यं भगवन् तव सुप्रभातम् ॥८॥

ब्राह्मे प्रबुध्य विबुधाः स्वगुरुन् प्रणम्य
 रामानुजार्यं नमः इत्यसकृद्ब्रुवाणाः ॥
 अष्टाक्षरं सचरमं द्वयमुच्चरन्ति
 रामानुजार्यं भगवन् तव सुप्रभातम् ॥९॥

संसेव्यसप्तशतसंयमिसार्वभौमैः
 सद्देशिकैः सकलशास्त्रविदां वरिष्ठैः ॥
 एकान्तिभिः परमभागवतैर्निषेव्य
 रामानुजार्यं भगवन् तव सुप्रभातम् ॥१०॥

प्रातः पठन्ति परमद्रविडप्रबन्धान्
 गायन्तमन्त्रशतमष्टशिरस्कमच्छम् ॥

श्रीगुरुपरम्परा

श्रीवैष्णवास्तव पदाब्जनिविष्टभावाः

रामानुजार्य भगवन् तव सुप्रभातम् ॥११॥

इत्यादरेण सततं शुभसुप्रभातं

ये मानवाःपरिपठन्ति गुरु-प्रभावम् ॥

ते यान्ति विष्णुपदवीं निजजन्मनाशाद्-

रामानुजार्यपदपंकजयोः प्रभावात् ॥१२॥

व्यासो वा भगवान् पराशरमुनिः श्रीशौनको वाथवा ।

साक्षान्नारदसंयमी शठरिपुर्वागीश्वरो वा स्वयम् ॥

लोकेशः पुरुषोत्तमः फणिपतिः शेषो जगच्छेषिणः ।

इत्याख्यो जगतां हिताय समभूद्रामानुजार्यो मुनिः ॥१३॥

॥ इति श्रीरामानुजसुप्रभातं सम्पूर्णम् ॥

श्रीवेङ्कटेशसुप्रभातम्

कौसल्यासुप्रजा राम पूर्वा सन्ध्या प्रवर्तते

उत्तिष्ठ नरशार्दूल कर्तव्यं दैवमाह्निकम् ॥१॥

उत्तिष्ठोत्तिष्ठ गोविन्द उत्तिष्ठ गरुडध्वज

उत्तिष्ठ कमलाकान्त त्रैलोक्यं मङ्गलं कुरु ॥२॥

मातस्समस्तजगतां मधुकैटभारेः

वक्षोविहारिणि मनोहरदिव्यमूर्ते ॥

श्रीस्वामिनि श्रितजनप्रियदानशीले

श्रीवेङ्कटेशदयिते तव सुप्रभातम् ॥३॥

तव सुप्रभातमरविन्दलोचने
 भवतु प्रसन्नमुखचन्द्रमण्डले ॥
 विधिशङ्करेन्द्रवनिताभिरर्चिते
 वृषशैलनाथदयिते दयानिधे ॥४॥

अत्र्यादिसप्तऋषयस्समुपास्य सन्ध्यां
 आकाशसिन्धुकमलानि मनोहराणि ॥
 आदाय पादयुगमर्चयितुं प्रपन्नाः
 शेषाद्रिशेखरविभो तव सुप्रभातम् ॥५॥

पञ्चाननाब्जभवषण्मुखवासवाद्याः
 त्रैविक्रमादिचरितं विबुधाः स्तुवन्ति ॥
 भाषापतिः पठति वासर शुद्धिमारात्
 शेषाद्रिशेखरविभो तव सुप्रभातम् ॥६॥

ईषत्प्रफुल्लसरसीरुहनारिकेल
 पूगद्रूमादिसुमनोहरपालिकानां ॥
 आवाति मन्दमनिलस्सह दिव्यगन्धैः
 शेषाद्रिशेखरविभो तव सुप्रभातम् ॥७॥
 उन्मील्य नेत्रयुगमुत्तम पञ्जरस्थाः

पात्रावशिष्टकदलीफलपायसानि ।
 भुक्त्वा सलीलमथ केलिशुकाः पठन्ति
 शेषाद्रिशेखरविभो तव सुप्रभातम् ॥८॥

तन्त्रीप्रकर्षमधुरस्वनया विपञ्चया
 गायत्यनन्तचरितं तव नारदोऽपि ॥

श्रीगुरुपरम्परा

भाषासमग्रमसकृत्करचारुरम्यं

शेषाद्रिशेखरविभो तव सुप्रभातम् ॥९॥

भृङ्गावली च मकरन्दरसानुविद्ध

भङ्गारगीतनिनदैःसह सेवनाय ॥

निर्यात्युपान्तसरसीकमलोदरेभ्यः

शेषाद्रिशेखरविभो तव सुप्रभातम् ॥१०॥

योषागणेन वरदध्निविमथ्यमाने

घोषालयेषु दधिमन्थनतीब्रघोषाः ॥

शेषात्कलिं विदधतेककुभाश्च कुम्भाः

शेषाद्रिशेखरविभो तव सुप्रभातम् ॥११॥

पद्मेशमित्रशतपत्रगतालिवर्गाः

हर्तुं श्रियै कुवलयस्य निजाङ्गलक्ष्म्या ॥

भेरीनिनादमिव बिभ्रति तीब्रनादं

शेषाद्रिशेखरविभो तव सुप्रभातम् ॥१२॥

श्रीमन्नभीष्टवरदाखिललोकबन्धो

श्रीश्रीनिवास जगदेकदयैकसिन्धो ॥

श्रीदेवतागृहभुजान्तरदिव्यमूर्ते

श्रीवेङ्कटाचलपते तव सुप्रभातम् ॥१३॥

श्रीस्वामिपुष्करिणिकाऽऽप्लवनिर्मलाङ्गाः

श्रेयोऽर्थिनो हरविरिञ्चिसनन्दनाद्याः ॥

द्वारे वसन्ति वरवेत्रहतोत्तमाङ्गाः

श्रीवेङ्कटाचलपते तव सुप्रभातम् ॥१४॥

श्रीशेषशैलगरुडाचलवेङ्कटाद्री

नारायणाद्रिवृषभाद्रिवृषाद्रिमुख्याम् ॥

आख्यां त्वदीयवसतेरनिशं वदन्ति

श्रीवेङ्कटाचलपते तव सुप्रभातम् ॥१५॥

सेवापराः शिवसुरेशकृशानुधर्म

रक्षोऽम्बुनाथ पवमान धनाधिनाथाः ।

बद्धाञ्जलि प्रविलसन्निजशीर्षदेशाः

श्रीवेङ्कटाचलपते तव सुप्रभातम् ॥१६॥

धाटीषु ते विहगराज मृगाधिराज

नागाधिराज गजराज हयाधिराजाः ।

स्वस्वाधिकार महिमाधिकमर्थयन्ते

श्रीवेङ्कटाचलपते तव सुप्रभातम् ॥१७॥

सूर्येन्दुभौमबुधवाक्पतिकाव्यसौरि-

स्वर्भानुकेतुदिविषत्परिषत्प्रधानाः ।

त्वद्दासदासचरमावधिदासदासाः

श्रीवेङ्कटाचलपते तव सुप्रभातम् ॥१८॥

त्वत्पादधूलिभरितस्फुरितोत्तमाङ्गाः

स्वर्गापवर्गनिरपेक्षनिजान्तरङ्गाः ।

कल्पागमाऽऽकलनयाऽऽकुलतां लभन्ते

श्रीवेङ्कटाचलपते तव सुप्रभातम् ॥१९॥

त्वद्गोपुराग्रशिखराणि निरीक्षमाणाः

स्वर्गापवर्गपदवीं परमां श्रयन्तः ।

श्रीगुरुपरम्परा

मर्त्या मनुष्यभुवने मतिमाश्रयन्ते
श्रीवेङ्कटाचलपते तव सुप्रभातम् ॥२०॥

श्रीभूमिनायक दयादिगुणामृताब्धे
देवाधिदेव जगदेकशरण्यमूर्ते ।

श्रीमन्ननन्त गरुडादिभिरर्चिताङ्घ्रेः

श्रीवेङ्कटाचलपते तव सुप्रभातम् ॥२१॥

श्रीपद्मनाभ पुरुषोत्तम वासुदेव
वैकुण्ठ माधव जनार्दन चक्रपाणे ।

श्रीवत्सचिह्न शरणागतपारिजात

श्रीवेङ्कटाचलपते तव सुप्रभातम् ॥२२॥

कन्दर्पदर्पहरसुन्दरदिव्यमूर्ते

कान्ताकुचाम्बुरुहकुड्मललोलदृष्टे ।

कल्याणनिर्मलगुणाकरदिव्यकीर्ते

श्रीवेङ्कटाचलपते तव सुप्रभातम् ॥२३॥

मीनाकृते कमठकोलनृसिंहवर्णिन्

स्वामिन् परश्वथतपोधन रामचन्द्र ।

शेषांशराम यदुनन्दन कल्किरूप

श्रीवेङ्कटाचलपते तव सुप्रभातम् ॥२४॥

एलालवङ्गधनसारसुगन्धितीर्थं

दिव्यं वियत्सरसि हेमघटेषु पूर्णम् ।

धृत्वाऽऽद्य वैदिकशिखामणयः प्रहृष्टाः

तिष्ठन्ति वेङ्कटपते तव सुप्रभातम् ॥२५॥

भास्वानुदेति विकचानि सरोरुहाणि
 संपूरयन्ति निनदैः ककुभो विहङ्गाः ।
 श्रीवैष्णवास्सततमथिर्तमङ्गलास्ते
 धामाऽऽश्रयन्ति तव वेङ्कट सुप्रभातम् ॥२६॥

ब्रह्मादयः सुरवरास्समहर्षयस्ते
 सन्तस्सनन्दन मुखास्त्वथ योगिवर्याः ।
 धामान्तिके तव हि मङ्गलवस्तु हस्ताः
 श्रीवेङ्कटाचलपते तव सुप्रभातम् ॥२७॥
 लक्ष्मीनिवास निरवद्यगुणैकसिन्धो
 संसारसागरसमुत्तरणैकसेतो ।
 वेदान्तवेद्यनिजवैभव भक्तभोग्य
 श्रीवेङ्कटाचलपते तव सुप्रभातम् ॥२८॥

इत्थं वृषाचलपतेरिह सुप्रभातम्
 ये मानवाः प्रतिदिनं पठितुं प्रवृत्ताः ।
 तेषां प्रभातसमये स्मृतिरङ्गभाजां
 प्रज्ञां परार्थसुलभां परमां प्रसूते ॥२९॥
 ॥ इति श्रीवेङ्कटेशसुप्रभातं सम्पूर्णम् ॥

श्रीवेङ्कटेशस्तोत्रम्

कमलाकुचचूचुककुङ्कमतो
 नियतारुणितातुलनीलतनो ।
 कमलायतलोचन लोकपते
 विजयी भव वेङ्कटशैलपते ॥१॥

श्रीगुरुपरम्परा

सचतुर्मुखषण्मुखपञ्चमुख
प्रमुखाखिलदैवतमौलिमणे ।
शरणागतवत्सल सारनिधे
परिपालय मां वृषशैलपते ॥२॥

अतिवेलतया तव दुर्विषहैः

अनुवेलकृतैरपराधशतैः ।

भरितं त्वरितं वृषशैलपते

परया कृपया परिपाहि हरे ॥३॥

अधिवेङ्कटशैलमुदारमते

जनताभिमताधिकदानरतात् ।

परदेवतया कथितान्निगमैः

कमलादयितान्न परं कलये ॥४॥

कलवेणुरवावशगोपवधू

शतकोटिवृतात्स्मरकोटिसमात् ।

प्रतिवल्लविकाभिमतात्सुखदात्

वसुदेवसुतान्न परं कलये ॥५॥

अभिरामगुणाकर दाशरथे

जगदेकधनुर्धर धीरमते ।

रघुनायक राम रमेश विभो

वरदो भव देव दयाजलधे ॥६॥

अवनीतनयाकमनीयकरं

रजनीकरचारुमुखाम्बुरुहं ।

रजनीचरराजतमोमिहिरं
महनीयमहं रघुराममये ॥७॥

सुमुखं सुहृदं सुलभं सुखदं
स्वनुजं च सुखायममोघशरं ।
अपहाय रघूद्वहमन्यमहं
न कथञ्चन कञ्चन जातु भजे ॥८॥

विना वेङ्कटेशं न नाथो नाथः
सदा वेङ्कटेशं स्मरामि स्मरामि ।
हरे वेङ्कटेश प्रसीद प्रसीद
प्रियं वेङ्कटेश प्रयच्छ प्रयच्छ ॥९॥

अहं दूरतस्ते पदाम्भोजयुग्म-
प्रणामेच्छयाऽऽगत्य सेवां करोमि ।
सकृत्सेवया नित्यसेवाफलं त्वं
प्रयच्छ प्रयच्छ प्रभो वेङ्कटेश ॥१०॥

अज्ञानिना मया दोषान् अशेषान्विहितान् हरे ।
क्षमस्व त्वं क्षमस्व त्वं शेषशैल शिखामणे ॥११॥

॥ इति श्रीवेङ्कटेशस्तोत्रं सम्पूर्णम् ॥

श्रीसर्वसिद्धिमहालक्ष्मीस्तोत्रम्

इन्द्र उवाच

ॐ नमस्तेऽस्तु महामाये श्रीपीठे सुरपूजिते ।
शंखचक्रगदाहस्ते महालक्ष्मि नमोऽस्तु ते ॥१॥

श्रीगुरुपरम्परा

नमस्ते गरुडारुढे कोलासुरभयङ्करि ।
सर्वपापहरे देवि महालक्ष्मि नमोऽस्तु ते ॥२॥

सर्वज्ञे सर्ववरदे सर्वदुष्टभयङ्करि ।
सर्वदुःखहरे देवि महालक्ष्मि नमोऽस्तु ते ॥३॥

सिद्धिबुद्धिप्रदे देवि भुक्तिमुक्तिप्रदायिनि ।
मन्त्रमूर्ते सदा देवि महालक्ष्मि नमोऽस्तु ते ॥४॥

आद्यन्तरहिते देवि आद्यशक्ति महेश्वरि ।
योगजे योगसंभूते महालक्ष्मि नमोऽस्तु ते ॥५॥

स्थूलसूक्ष्महारौद्रे महाशक्ति महोदरे ।
महापापहरे देवि महालक्ष्मि नमोऽस्तु ते ॥ ६॥

पद्मासनस्थिते देवि परब्रह्मस्वरूपिणि ।
परमेशि जगन्मातर्महालक्ष्मि नमोऽस्तु ते ॥७॥

श्वेताम्बरधरे देवि नानालङ्कारभूषिते ।
जगत्स्थिते जगन्मातर्महालक्ष्मि नमोऽस्तु ते ॥८॥

महालक्ष्म्यष्टकं स्तोत्रं यः पठेद्भक्तिमात्ररः ।
सर्वसिद्धिमवाप्नोति राज्यमाप्नोति सर्वदा ॥९॥

एककालं पठेत्रित्यं महापापविनाशनम् ।
द्विकालं यः पठेत्रित्यं धनधान्यसमन्वितम् ॥
त्रिकालं यः पठेत्रित्यं सर्वशत्रुविनाशनम् ।
महालक्ष्मीर्भवेत्रित्यं प्रसन्ना वरदा शुभा ॥

॥ इति इन्द्रकृतं सर्वसिद्धिमहालक्ष्म्यष्टकस्तोत्रं सम्पूर्णम् ॥

श्रीलक्ष्म्यष्टोत्तरशतनामस्तोत्रम्

श्रीदेव्युवाच

देवदेव! महादेव! त्रिकालज्ञ! महेश्वर!

करुणाकर! देवेश! भक्तानुग्रहकारक! ॥

अष्टोत्तरशतं लक्ष्म्याः श्रोतुमिच्छामि तत्त्वतः ॥१॥

श्रीईश्वर उवाचः

देवि! साधु महाभागे! महाभाग्यप्रदायकम् ।

सर्वैश्वर्यकरं पुण्यं सर्वपापप्रणाशनम् ॥२॥

सर्वदारिद्र्यशमनं श्रवणाद्भुक्तिमुक्तिदम् ।

राजवश्यकरं दिव्यं गुह्याद्गुह्यतरं परम् ॥३॥

दुर्लभं सर्वदेवानां चतुष्पष्टिकलास्पदाम् ।

पद्मादीनां वरान्तानां निधीनां नित्यदायकम् ॥४॥

समस्तदेवसंशेव्यम् अणिमाद्यष्टसिद्धिदम् ।

किमत्र बहुनोक्तेन देवी प्रत्यक्षदायकम् ॥५॥

तव प्रीत्याद्य वक्ष्यामि समाहितमनाश्रृणु ।

अष्टोत्तरशतस्यास्य महालक्ष्मीस्तु देवताः ॥६॥

क्लीं बीजपदमित्युक्तं शक्तिस्तु भुवनेश्वरी ।

अङ्गन्यासः करन्यासः स इत्यादि प्रकीर्तितः ॥७॥

ध्यानम्

वन्दे पद्मकरां प्रसन्नवदनां सौभाग्यदां भाग्यदां

हस्ताभ्यामभयप्रदां मणिगणैर्नानाविधैर्भूषिताम् ।

श्रीगुरुपरम्परा

भक्ताभीष्टफलप्रदां हरिहरब्रह्मादिभिस्सेविताम्
पार्श्वे पङ्कजशंखपद्मनिधिभिर्युक्तां सदा शक्तिभिः ॥८॥

सरसिजनयने सरोजहस्ते

धवलतरांशुकगंधमाल्यशोभे ।

भगवति हरिवल्लभे मनोज्ञे त्रिभुवनभूतिकरि प्रसीद

मह्यम् ॥९॥

हरिः ॐ

प्रकृतिं विकृतिं विद्यां सर्वभूतहितप्रदाम् ।

श्रद्धां विभूतिं सुरभीं नमामि परमात्मिकाम् ॥१०॥

वाचं पद्मालयां पद्मां शुचिं स्वाहां स्वधां सुधाम् ।

धन्यां हिरण्मयीं लक्ष्मीं नित्यपुष्टां विभावरीम् ॥११॥

अदितिं च दितिं दीप्तां वसुधां वसुधारिणीम् ।

नमामि कमलां कान्तां क्षमां क्षीरोदसम्भवाम् ॥१२॥

अनुग्रहपरां ऋद्धिं (बुद्धिं) अनघां हरिवल्लभाम् ।

अशोकाममृतां दीप्तां लोकशोकविनाशिनीम् ॥१३॥

नमामि धर्मनिलयां करुणां लोकमातरम् ।

पद्मप्रियां पद्महस्तां पद्माक्षीं पद्मसुन्दरीम् ॥१४॥

पद्मोद्भवां पद्ममुखीं पद्मनाभप्रियां रमाम् ।

पद्ममालाधरां देवीं पद्मिनीं पद्मगन्धिनीम् ॥१५॥

पुण्यगन्धां सुप्रसन्नां प्रसादाभिमुखीं प्रभाम् ।

नमामि चन्द्रवदनां चन्द्रां चन्द्रसहोदरीम् ॥१६॥

चतुर्भुजां चन्द्ररूपामिन्दिरामिन्दुशीतलाम् ।

आह्लादजननीं पुष्टिं शिवां शिवकरीं सतीम् ॥१७॥

विमलां विश्वजननीं तुष्टिं दारिद्र्यनाशिनीम् ।

प्रीतिपुष्करिणीं शान्तां शुक्लमाल्याम्बरां श्रियम् ॥१८॥

भास्करीं बिल्वनिलयां वरारोहां यशस्विनीम् ।

वसुन्धरामुदाराङ्गां हरिणीं हेममालिनीम् ॥१९॥

धनधान्यकरीं सिद्धिं स्त्रैणसौम्यां शुभप्रदाम् ।

नृपवेश्मगतानन्दां वरलक्ष्मीं वसुप्रदाम् ॥२०॥

शुभां हिरण्यप्राकारां समुद्रतनयां जयाम् ।

नमामि मङ्गलां देवीं विष्णुवक्षस्थलस्थिताम् ॥२१॥

विष्णुपत्नीं प्रसन्नाक्षीं नारायणसमाश्रिताम् ।

दारिद्र्यध्वंसिनीं देवीं सर्वोपद्रववारिणीम् ॥२२॥

नवदुर्गां महाकालीं ब्रह्मविष्णुशिवात्मिकाम् ।

त्रिकालज्ञानसम्पन्नां नमामि भुवनेश्वरीम् ॥२३॥

लक्ष्मीं क्षीरसमुद्रराजतनयां श्रीरङ्गधामेश्वरीं

दासीभूतसमस्तदेवनितां लोकैकदीपाङ्कुराम् ।

श्रीमन्मन्दकटाक्षलब्धविभवब्रह्मेन्द्रगङ्गाधरां

त्वां त्रैलोक्यकुटुम्बिनीं सरसिजां वन्दे मुकुन्दप्रियाम् ॥२४॥

मातर्नमामि कमले कमलायताक्षि !

श्रीविष्णुहृत्कमलवासिनि विश्वमातः ।

क्षीरोदजे कमलकोमलगर्भगौरि

लक्ष्मी प्रसीद सततं नमतां शरण्ये ॥२५॥

फलश्रुतिः

त्रिकालं यो जपेद्विद्वान् षण्मासं विजितेन्द्रियः ।

दारिद्र्यध्वंसनं कृत्वा सर्वमाप्नोत्ययत्नतः ॥२६॥

देवीनामसहस्रेषु पुण्यमष्टोत्तरं शतम् ।

येन श्रियमवाप्नोति कोटिजन्मदरिद्रतः ॥२७॥

भृगुवारे शतं धीमान् पठेद्वत्सरमात्रकम् ।

अष्टैश्वर्यमवाप्नोति कुबेर इव भूतले ॥२८॥

दारिद्र्यमोचनं नाम स्तोत्रमम्बापरं शतम् ।

येन श्रियमवाप्नोति कोटिजन्मदरिद्रतः ॥२९॥

भुक्त्वा तु विपुलान् भोगान् अस्यास्सायुज्यमाप्नुयात् ।

प्रातःकाले पठेन्नित्यं सर्वदुःखोपशान्तये ॥

पठंस्तु चिन्तयेद्देवीं सर्वाभरणभूषिताम् ।

॥ इति श्रीलक्ष्म्यष्टोत्तरशतनामस्तोत्रं सम्पूर्णम् ॥

श्रीविष्णुसहस्रनामस्तोत्रम्

हरिः ॐ शुक्लाम्बरधरं विष्णुं शशिवर्णं चतुर्भुजम् ।

प्रसन्नवदनं ध्यायेत् सर्वविघ्नोपशान्तये ॥१॥

यस्य द्विरदवक्त्राद्याः पारिषद्याः परः शतम् ।

विघ्नं निघ्नन्ति सततं विष्वक्सेनं तमाश्रये ॥२॥

व्यासं वसिष्ठनप्तारं शक्तेः पौत्रमकल्मषम् ।

पराशरात्मजं वन्दे शुकतातं तपोनिधिम ॥३॥

व्यासाय विष्णुरूपाय व्यासरूपाय विष्णवे ।

नमो वै ब्रह्मनिधये वासिष्ठाय नमो नमः ॥४॥

अविकाराय शुद्धाय नित्याय परमात्मने ।

सदैकरूपरूपाय विष्णवे सर्वजिष्णवे ॥५॥

यस्य स्मरणमात्रेण जन्मसंसारबन्धनात् ।

विमुच्यते नमस्तस्मै विष्णवे प्रभविष्णवे ॥६॥

नमः समस्तभूतानामादिभूताय भूभृते ।

अनेकरूपरूपाय विष्णवे प्रभविष्णवे ॥७॥

ॐ नमो विष्णवे प्रभविष्णवे ।

श्रीवैशम्पायन उवाच —

श्रुत्वा धर्मानशेषेण पावनानि च सर्वशः ।

युधिष्ठिरः शान्तनवं पुनरेवाभ्यभाषत ॥१॥

श्रीयुधिष्ठिर उवाच —

किमेकं दैवतं लोके किं वाप्येकं परायणम् ।

स्तुवन्तः कं कमर्चन्तः प्राप्नुयुर्मानवाः शुभम् ॥२॥

को धर्मः सर्वधर्माणां भवतः परमो मतः ।

किं जपन्मुच्यते जन्तुर्जन्मसंसारबन्धनात् ॥३॥

श्रीभीष्म उवाच —

जगत्प्रभुं देवदेवमनन्तं पुरुषोत्तमम् ।

स्तुवन्नामसहस्रेण पुरुषः सततोत्थितः ॥४॥

तमेव चार्चयन्नित्यं भक्त्या पुरुषमव्ययम् ।

ध्यायन् स्तुवन्नमस्यंश्च यजमानस्तमेव च ॥५॥

अनादिनिधनं विष्णुं सर्वलोकमहेश्वरम् ।

लोकाध्यक्षं स्तुवन्नित्यं सर्वदुःखातिगो भवेत् ॥६॥

श्रीगुरुपरम्परा

ब्रह्मण्यं सर्वधर्मज्ञं लोकानां कीर्तिर्वर्द्धनम् ।

लोकनाथं महद्भूतं सर्वभूतभवोद्भवम् ॥७॥

एष मे सर्वधर्माणां धर्मोऽधिकतमो मतः ।

यद्भक्त्या पुण्डरीकाक्षं स्तवैरर्चेत्रः सदा ॥८॥

परमं यो महत्तेजः परमं यो महत्तपः ।

परमं यो महद्ब्रह्म परमं यः परायणम् ॥९॥

पवित्राणां पवित्रं यो मङ्गलानां च मङ्गलम् ।

दैवतं देवतानां च भूतानां योऽव्ययः पिता ॥१०॥

यतः सर्वाणि भूतानि भवन्त्यादियुगागमे ।

यस्मिंश्च प्रलयं यान्ति पुनरेव युगक्षये ॥११॥

तस्य लोकप्रधानस्य जगन्नाथस्य भूपते ।

विष्णोर्नामसहस्रं मे श्रुणु पापभयापहम् ॥१२॥

यानि नामानि गौणानि विख्यातानि महात्मनः ।

ऋषिभिः परिगीतानि तानि वक्ष्यामि भूतये ॥१३॥

विष्णोर्नामसहस्रस्य वेदव्यासो महान् ऋषिः ।

छन्दोऽनुष्टुप् तथा देवो भगवान् देवकीसुतः ॥१४॥

अमृतांशूद्भवो बीजं शक्तिर्देवकीनन्दनः ।

त्रिसामा हृदयं तस्य शान्त्यर्थं विनियुज्यते ॥१५॥

विष्णुं जिष्णुं महाविष्णुं प्रभविष्णुं महेश्वरम् ।

अनेकरूपदैत्यान्तं नमामि पुरुषोत्तमम् ॥१६॥

ॐ अस्य श्रीविष्णोर्दिव्यसहस्रनामस्तोत्रमहामन्त्रस्य
श्रीवेदव्यासो भगवान् ऋषिः, अनुष्टुप् छन्दः, श्रीमहाविष्णुः

परमात्मा श्रीमन्नारायणो देवता, अमृतांशूद्भवो भानुरिति बीजम्, देवकीनन्दनः स्रष्टेति शक्तिः, उद्भवः क्षोभणो देव इति परमो मन्त्रः, शङ्खभृन्नन्दकी चक्रीति कीलकम्, शार्ङ्गधन्वा गदाधर इत्यस्त्रम्, रथाङ्गपाणिरक्षोभ्य इति नेत्रम्, त्रिसामा सामगः सामेति कवचम्, आनन्दं परब्रह्मेति योनिः, ऋतुः सुदर्शनः काल इति दिग्बन्धः, श्रीविश्वरूप इति ध्यानम्, श्रीमन्नारायणकैङ्कर्यरूपे श्रीविष्णुसहस्रनामजपे (पाठे) विनियोगः ।

॥अथ न्यासः॥

शिरसि - ॐ वेदव्यासऋषये नमः ।

मुखे - अनुष्टुप्छन्दसे नमः ।

हृदि - श्रीकृष्णपरमात्मादेवतायै नमः ।

गुह्ये - अमृतांशूद्भवो भानुरिति बीजाय नमः ।

पादयोः - देवकीनन्दनः स्रष्टेति शक्तये नमः ।

सर्वाङ्गे - शङ्खभृन्नन्दकी चक्रीति कीलकाय नमः ।

करसंपूटे - मम श्रीकृष्णप्रीत्यर्थे जपे विनियोगाय नमः ॥

इति ऋष्यादिन्यासः ॥

॥अथ करन्यासः ॥

ॐ विश्वं विष्णुर्वषट्कार इत्यङ्गुष्ठाभ्यां नमः ।

अमृतांशूद्भवो भानुरिति तर्जनीभ्यां नमः ।

ब्रह्मण्यो ब्रह्मकृद् ब्रह्मेति मध्यमाभ्यां नमः ।

सुवर्णबिन्दुरक्षोभ्य इत्यनामिकाभ्यां नमः ।

निमिषोऽनिमिषः स्रग्वीति कनिष्ठिकाभ्यां नमः ।

श्रीगुरुपरम्परा

रथाङ्गपाणिरक्षोभ्य इति करतलकरपृष्ठाभ्यां नमः ।
इति करन्यासः ॥

॥अथ षडङ्गन्यासः ॥

ॐ विश्वं विष्णुर्वषट्कार इति हृदयाय नमः ।
अमृतांशूद्भवो भानुरिति शिरसे स्वाहा ।
ब्रह्मण्यो ब्रह्मकृद् ब्रह्मेति शिखायै वषट् ।
सुवर्णबिन्दुरक्षोभ्य इति कवचाय हुम् ।
निमिषोऽनिमिषः स्रग्वीति नेत्रत्रयाय वौषट् ।
रथाङ्गपाणिरक्षोभ्य इत्यस्त्राय फट् । इति षडङ्गन्यासः ॥

॥अथ ध्यानम् ।

क्षीरोदन्वत्प्रदेशे शुचिमणिविलसत्सैकतैर्मौक्तिकानां
मालाक्लृप्तासनस्थः स्फटिकमणिनिभैर्मौक्तिकैर्मण्डिताङ्गः ।
शुभ्रैरभ्रैरदभ्रैरुपरिविरचितैर्मुक्तपीयूषवर्षै-
रानन्दी नः पुनीयादरिनलिनगदाशङ्खपाणिर्मुकुन्दः ॥१॥

भूः पादौ यस्य नाभिर्वियदसुरनिलश्चन्द्रसूर्यौ च नेत्रे
कर्णावाशाशिशरोद्यौर्मुखमपि दहनो यस्य वास्तेयमब्धिः ।
अन्तस्स्थं यस्य विश्वं सुरनरखगगोभोगिगन्धर्वदैत्यैः
चित्रं रंरम्यते तं त्रिभुवनवपुषं विष्णुमीशं नमामि ॥२॥

ॐ नमो भगवते वासुदेवाय ।

शान्ताकारं भुजगशयनं पद्मनाभं सुरेशं
विश्वाधारं गगनसदृशं मेघवर्णं शुभाङ्गम् ।

लक्ष्मीकान्तं कमलनयनं योगिभिर्ध्यानगम्यं
वन्दे विष्णुं भवभयहरं सर्वलोकैकनाथम् ॥३॥

मेघश्यामं पीतकौशेयवासं
श्रीवत्साङ्गं कौस्तुभोद्भासिताङ्गम् ।
पुण्योपेतं पुण्डरीकायताक्षं
विष्णुं वन्दे सर्वलोकैकनाथम् ॥४॥

सशङ्खचक्रं सकिरीटकण्डलं
सपीतवस्त्रं सरसीरुहेक्षणम् ।
सहारवक्षस्थलकौस्तुभश्रियं
नमामि विष्णुं शिरसा चतुर्भुजम् ॥५॥

छायायां पारिजातस्य हेमसिंहासनोपरि ।
आसीनमम्बुदश्याममायताक्षमलङ्कृतम् ॥६॥

चन्द्राननं चतुर्बाहुं श्रीवत्साङ्कितवक्षसम् ।
रुक्मिणीसत्यभामाभ्यां सहितं कृष्णमाश्रये ॥७॥

हरिः ॐ विश्वं विष्णुर्वषट्कारो भूतभव्यभवत्प्रभुः ।
भूतकृद्भूतभृद्भावो भूतात्मा भूतभावनः ॥९॥

पूतात्मा परमात्मा च मुक्तानां परमा गतिः ।
अव्ययः पुरुषः साक्षी क्षेत्रज्ञोऽक्षर एव च ॥२॥
योगो योगविदां नेता प्रधानपुरुषेश्वरः ।
नारसिंहवपुः श्रीमान् केशवः पुरुषोत्तमः ॥३॥

सर्वः शर्वः शिवः स्थाणुर्भूतादिर्निधिरव्ययः ।
संभवो भावनो भर्ता प्रभवः प्रभुरीश्वरः ॥४॥

श्रीगुरुपरम्परा

स्वयम्भूः शम्भुरादित्यः पुष्कराक्षो महास्वनः ।
अनादिनिधनो धाता विधाता धातुरुत्तमः ॥५॥
अप्रमेयो हृषीकेशः पद्मनाभोऽमरप्रभुः ।
विश्वकर्मा मनुस्त्वष्टा स्थविष्ठः स्थविरो ध्रुवः ॥६॥
अग्राह्यः शाश्वतः कृष्णो लोहिताक्षः प्रतर्दनः ।
प्रभूतस्त्रिककुब्धाम पवित्रं मङ्गलं परम् ॥७॥
ईशानः प्राणदः प्राणो ज्येष्ठः श्रेष्ठः प्रजापतिः ।
हिरण्यगर्भो भूगर्भो माधवो मधुसूदनः ॥८॥
ईश्वरो विक्रमी धन्वी मेधावी विक्रमः क्रमः ।
अनुत्तमो दुराधर्षः कृतज्ञः कृतिरात्मवान् ॥९॥
सुरेशः शरणं शर्म विश्वरेताः प्रजाभवः ।
अहः संवत्सरो व्यालः प्रत्ययः सर्वदर्शनः ॥१०॥
अजः सर्वेश्वरः सिद्धः सिद्धिः सर्वादिरच्युतः ।
वृषाकपिरमेयात्मा सर्वयोगविनिःसृतः ॥११॥
वसुर्वसुमनाः सत्यः समात्मा सम्मितः समः ।
अमोघः पुण्डरीकाक्षो वृषकर्मा वृषाकृतिः ॥१२॥
रुद्रो बहुशिरा बभ्रुर्विश्वयोनिः शुचिश्रवाः ।
अमृतः शाश्वतस्थाणुर्वरारोहो महातपाः ॥१३॥
सर्वगः सर्वविद्भानुर्विष्वक्सेनो जनार्दनः ।
वेदो वेदविदव्यङ्गो वेदाङ्गो वेदवित् कविः ॥१४॥
लोकाध्यक्षः सुराध्यक्षो धर्माध्यक्षः कृताकृतः ।
चतुरात्मा चतुर्व्यूहश्चतुर्दंष्ट्रश्चतुर्भुजः ॥१५॥

भ्राजिष्णुर्भोजनं भोक्ता सहिष्णुर्जगदादिजः ।

अनघो विजयो जेता विश्वयोनिः पुनर्वसुः ॥१६॥

उपेन्द्रो वामनः प्रांशुरमोघः शुचिरूर्जितः ।

अतीन्द्रः संग्रहः सर्गो धृतात्मा नियमो यमः ॥१७॥

वेद्यो वैद्यः सदायोगी वीरहा माधवो मधुः ।

अतीन्द्रियो महामायो महोत्साहो महाबलः ॥१८॥

महाबुद्धिर्महावीर्यो महाशक्तिर्महाद्युतिः ।

अनिर्देश्यवपुः श्रीमानमेयात्मा महाद्रिधृक् ॥१९॥

महेष्वासो महीभर्ता श्रीनिवासः सतां गतिः ।

अनिरुद्धः सुरानन्दो गोविन्दो गोविदां पतिः ॥२०॥

मरीचिर्दमनो हंसः सुपर्णो भुजगोत्तमः ।

हिरण्यनाभः सुतपाः पद्मनाभः प्रजापतिः ॥२१॥

अमृत्युः सर्वदृक् सिंहः सन्धाता सन्धिमान् स्थिरः ।

अजो दुर्मर्षणः शास्ता विश्रुतात्मा सुरारिहा ॥२२॥

गुरुर्गुरुतमो धाम सत्यः सत्यपराक्रमः ।

निमिषोऽनिमिषः स्रग्वी वाचस्पतिरुदारधीः ॥२३॥

अग्रणीः ग्रामणीः श्रीमान् न्यायो नेता समीरणः ।

सहस्रमूर्धा विश्वात्मा सहस्राक्षः सहस्रपात् ॥२४॥

आवर्तनो निवृत्तात्मा संवृतः सम्प्रमर्दनः ।

अहः संवर्तको वह्निरनिलो धरणीधरः ॥२५॥

सुप्रसादः प्रसन्नात्मा विश्वसृग्विश्वभुग्विभुः ।

सत्कर्ता सत्कृतः साधुर्जह्नुर्नारायणो नरः ॥२६॥

श्रीगुरुपरम्परा

असंख्येयोऽप्रमेयात्मा विशिष्टः शिष्टकृच्छुचिः ।
सिद्धार्थः सिद्धसंकल्पः सिद्धिदः सिद्धिसाधनः ॥२७॥
वृषाही वृषभो विष्णुर्वृषपर्वा वृषोदरः ।
वर्धनो वर्धमानश्च विविक्तः श्रुतिसागरः ॥२८॥
सुभुजो दुर्धरो वाग्मी महेन्द्रो वसुदो वसुः ।
नैकरूपो बृहद्रूपः शिपिविष्टः प्रकाशनः ॥२९॥
ओजस्तेजोद्युतिधरः प्रकाशात्मा प्रतापनः ।
ऋद्धः स्पष्टाक्षरो मन्त्रश्चन्द्रांशुर्भास्करद्युतिः ॥३०॥
अमृतांशूद्भवो भानुः शशबिन्दुः सुरेश्वरः ।
औषधं जगतः सेतुः सत्यधर्मपराक्रमः ॥३१॥
भूतभव्यभवन्नाथः पवनः पावनोऽनलः ।
कामहा कामकृत्कान्तः कामः कामप्रदः प्रभुः ॥३२॥
युगादिकृद्युगावर्तो नैकमायो महाशनः ।
अदृश्यो व्यक्तरूपश्च सहस्रजिदनन्तजित् ॥३३॥
इष्टोऽविशिष्टः शिष्टेष्टः शिखण्डी नहुषो वृषः ।
क्रोधहा क्रोधकृत्कर्ता विश्वबाहुर्महीधरः ॥३४॥
अच्युतः प्रथितः प्राणः प्राणदो वासवानुजः ।
अपान्निधिरधिष्ठानमप्रमत्तः प्रतिष्ठितः ॥३५॥
स्कन्दः स्कन्दधरो धूर्यो वरदो वायुवाहनः ।
वासुदेवो बृहद्भानुरादिदेवः पुरन्दरः ॥३६॥
अशोकस्तारणस्तारः शूरः शौरिर्जनेश्वरः ।
अनुकूलः शतावर्तः पद्मी पद्मनिभेक्षणः ॥३७॥

पद्मनाभोऽरविन्दाक्षः पद्मगर्भः शरीरभृत् ।

महर्द्धिर्ऋद्धो वृद्धात्मा महाक्षो गरुडध्वजः ॥३८॥

अतुलः शरभो भीमः समयज्ञो हविर्हरिः ।

सर्वलक्षणलक्षण्यो लक्ष्मीवान् समितिञ्जयः ॥३९॥

विक्षरो रोहितो मार्गो हेतुर्दामोदरः सहः ।

महीधरो महाभागो वेगवानमिताशनः ॥४०॥

उद्भवः क्षोभणो देवः श्रीगर्भः परमेश्वरः ।

करणं कारणं कर्ता विकर्ता गहनो गुहः ॥४१॥

व्यवसायो व्यवस्थानः संस्थानः स्थानदो ध्रुवः ।

परर्द्धिः परमस्पष्टस्तुष्टः पुष्टः शुभेक्षणः ॥४२॥

रामो विरामो विरजो मार्गो नेयो नयोऽनयः ।

वीरः शक्तिमतां श्रेष्ठो धर्मो धर्मविदुत्तमः ॥४३॥

वैकुण्ठः पुरुषः प्राणः प्राणदः प्रणवः पृथुः ।

हिरण्यगर्भः शत्रुघ्नो व्याप्तो वायुरधोक्षजः ॥४४॥

ऋतुः सुदर्शनः कालः परमेष्ठी परिग्रहः ।

उग्रः संवत्सरो दक्षो विश्रामो विश्वदक्षिणः ॥४५॥

विस्तारः स्थावरस्थाणुः प्रमाणं बीजमव्ययम् ।

अर्थोऽनर्थो महाकोशो महाभोगो महाधनः ॥४६॥

अनिर्विण्णः स्थविष्ठोऽभूर्धर्मयूपो महामखः ।

नक्षत्रनेमिर्नक्षत्री क्षमः क्षामः समीहनः ॥४७॥

यज्ञ इज्यो महेज्यश्च ऋतुः सत्रं सताङ्गतिः ।

सर्वदर्शी निवृत्तात्मा सर्वज्ञो ज्ञानमुत्तमम् ॥४८॥

श्रीगुरुपरम्परा

सुव्रतः सुमुखः सूक्ष्मः सुघोषः सुखदः सुहृत् ।

मनोहरो जितक्रोधो वीरबाहुर्विदारणः ॥४९॥

स्वापनः स्ववशो व्यापी नैकात्मा नैककर्मकृत् ।

वत्सरो वत्सलो वत्सी रत्नगर्भो धनेश्वरः ॥५०॥

धर्मगुब्धर्मकृद्धर्मी सदसत्क्षरमक्षरम् ।

अविज्ञाता सहस्रांशुर्विधाता कृतलक्षणः ॥५१॥

गभस्तिनेमिः सत्त्वस्थः सिंहो भूतमहेश्वरः ।

आदिदेवो महादेवो देवेशो देवभृद्गुरुः ॥५२॥

उत्तरो गोपतिर्गोप्ता ज्ञानगम्यः पुरातनः ।

शररीभूतभृद्भोक्ता कपीन्द्रो भूरिदक्षिणः ॥५३॥

सोमपोऽमृतपः सोमः पुरुजित्पुरुसत्तमः ।

विनयो जयः सत्यसंधो दाशार्हः सात्वतां पतिः ॥५४॥

जीवो विनयिता साक्षी मुकुन्दोऽमितविक्रमः ।

अम्भोनिधिरनन्तात्मा महोदधिशयोऽन्तकः ॥५५॥

अजो महार्हः स्वाभाव्यो जितामित्रः प्रमोदनः ।

आनन्दो नन्दनो नन्दः सत्यधर्मा त्रिविक्रमः ॥५६॥

महर्षिः कपिलाचार्यः कृतज्ञो मेदिनीपतिः ।

त्रिपदस्त्रिदशाध्यक्षो महाशृङ्गः कृतान्तकृत् ॥५७॥

महावराहो गोविन्दः सुषेणः कनकाङ्गदी ।

गुह्यो गभीरो गहनो गुप्तश्चक्रगदाधरः ॥५८॥

वेधाः स्वाङ्गोऽजितः कृष्णो दृढः संकर्षणोऽच्युतः ।

वरुणो वारुणो वृक्षः पुष्कराक्षो महामनाः ॥५९॥

भगवान् भगहाऽऽनन्दी वनमाली हलायुधः ।

आदित्यो ज्योतिरादित्यः सहिष्णुर्गतिसत्तमः ॥६०॥

सुधन्वा खण्डपरशुर्दारुणो द्रविणप्रदः ।

दिविस्पृक् सर्वदृग्व्यासो वाचस्पतिरयोनिजः ॥६१॥

त्रिसामा सामगः साम निर्वाणं भेषजं भिषक् ।

सत्र्यासकृच्छमः शान्तो निष्ठा शान्तिः परायणम् ॥६२॥

शुभाङ्गः शान्तिदः स्रष्टा कुमुदः कुवलेशयः ।

गोहितो गोपतिर्गोप्ता वृषभाक्षो वृषप्रियः ॥६३॥

अनिवर्ती निवृत्तात्मा संक्षेप्ता क्षेमकृच्छिवः ।

श्रीवत्सवक्षाः श्रीवासः श्रीपतिः श्रीमतांवरः ॥६४॥

श्रीदः श्रीशः श्रीनिवासः श्रीनिधिः श्रीविभावनः ।

श्रीधरः श्रीकरः श्रेयः श्रीमाल्लोकत्रयाश्रयः ॥६५॥

स्वक्षः स्वङ्गः शतानन्दो नन्दिर्ज्योतिर्गणेश्वरः ।

विजितात्मा विधेयात्मा सत्कीर्तिश्छिन्नसंशयः ॥६६॥

उदीर्णः सर्वतश्चक्षुरनीशः शाश्वतः स्थिरः ।

भूशयो भूषणो भूतिरशोकः शोकनाशनः ॥६७॥

अर्चिष्मानर्चितः कुम्भो विशुद्धात्मा विशोधनः ।

अनिरुद्धोऽप्रतिरथः प्रद्युम्नोऽमितविक्रमः ॥६८॥

कालनेमिनिहा वीरः शौरिः शूरजनेश्वरः ।

त्रिलोकात्मा त्रिलोकेशः केशवः केशिहा हरिः ॥६९॥

कामदेवः कामपालः कामी कान्तः कृतागमः ।

अनिर्देश्यवपुर्विष्णुर्वीरोऽनन्तो धनञ्जयः ॥७०॥

श्रीगुरुपरम्परा

ब्रह्मण्यो ब्रह्मकृद् ब्रह्मा ब्रह्म ब्रह्मविवर्धनः ।

ब्रह्मविद् ब्राह्मणो ब्रह्मी ब्रह्मज्ञो ब्राह्मणप्रियः ॥७१॥

महाक्रमो महाकर्मा महातेजा महोरगः ।

महाक्रतुर्महायज्वा महायज्ञो महाहविः ॥७२॥

स्तव्यः स्तवप्रियः स्तोत्रं स्तुतिः स्तोता रणप्रियः ।

पूर्णः पूरयिता पुण्यः पुण्यकीर्तिरनामयः ॥७३॥

मनोजवस्तीर्थकरो वसुरेता वसुप्रदः ।

वसुप्रदो वासुदेवो वसुर्वसुमना हविः ॥७४॥

सद्गतिः सत्कृतिः सत्ता सद्भूतिः सत्परायणः ।

शूरसेनो यदुश्रेष्ठः सन्निवासः सुयामुनः ॥७५॥

भूतावासो वासुदेवः सर्वासुनिलयोऽनलः ।

दर्पहा दर्पदो दृप्तो दुर्धरोऽथापराजितः ॥७६॥

विश्वमूर्तिर्महामूर्तिर्दीप्तमूर्तिरमूर्तिमान् ।

अनेकमूर्तिरव्यक्तः शतमूर्तिः शताननः ॥७७॥

एको नैकः सवः कः किं यत्तत्पदमनुत्तमम् ।

लोकबन्धुर्लोकनाथो माधवो भक्तवत्सलः ॥७८॥

सुवर्णवर्णो हेमाङ्गो वराङ्गश्चन्दनाङ्गदी ।

वीरहा विषमः शून्यो धृताशीरचलश्चलः ॥७९॥

अमानी मानदो मान्यो लोकस्वामी त्रिलोकधृत् ।

सुमेधा मेधजो धन्यः सत्यमेधा धराधरः ॥८०॥

तेजो वृषो द्युतिधरः सर्वशस्त्रभृतां वरः ।

प्रग्रहो निग्रहो व्यग्रो नैकशृङ्गो गदाग्रजः ॥८१॥

चतुर्मूर्तिश्चतुर्बाहुश्चतुर्व्यूहश्चतुर्गतिः ।

चतुरात्मा चतुर्भावश्चतुर्वेदविदेकपात् ॥८२॥

समावर्तो निवृत्तात्मा दुर्जयो दुरतिक्रमः ।

दुर्लभो दुर्गमो दुर्गो दुरावासो दुरारिहा ॥८३॥

शुभाङ्गो लोकसारङ्गः सुतन्तुस्तन्तुवर्धनः ।

इन्द्रकर्मा महाकर्मा कृतकर्मा कृतागमः ॥८४॥

उद्भवः सुन्दरः सुन्दो रत्ननाभः सुलोचनः ।

अर्को वाजसनःश्रृङ्गी जयन्तः सर्वविज्जयी ॥८५॥

सुवर्णविन्दुरक्षोभ्यः सर्ववागीश्वरेश्वरः ।

महाहृदो महागर्तो महाभूतो महानिधिः ॥८६॥

कुमुदः कुन्दरः कुन्दः पर्जन्यः पावनोऽनिलः ।

अमृतांशोऽमृतवपुः सर्वज्ञः सर्वतोमुखः ॥८७॥

सुलभः सुव्रतः सिद्धः शत्रुजिच्छत्रुतापनः ।

न्यग्रोधोऽदुम्बरोऽश्वत्थश्चाणूरान्ध्रनिषूदनः ॥८८॥

सहस्रार्चिः सप्तजिह्वः सप्तैधाः सप्तवाहनः ।

अमूर्तिरनघोऽचिन्त्यो भयकृद्भयनाशनः ॥८९॥

अणुर्बृहत्कृशः स्थूलो गुणभृन्निर्गुणो महान् ।

अधृतः स्वधृतः स्वास्यः प्राग्वंशो वंशवर्धनः ॥९०॥

भारभृत् कथितो योगी योगीशः सर्वकामदः ।

आश्रमः श्रमणः क्षामः सुपर्णो वायुवाहनः ॥९१॥

धनुर्धरो धनुर्वेदो दण्डो दमयिता दमः ।

अपराजितः सर्वसहो नियन्ता नियमो यमः ॥९२॥

श्रीगुरुपरम्परा

सत्त्ववान् सात्त्विकः सत्यः सत्यधर्मपरायणः ।

अभिप्रायः प्रियार्होऽर्हः प्रियकृत् प्रीतिवर्धनः ॥९३॥

विहायसगतिज्योतिः सुरुचिर्हुतभुग्विभुः ।

रविर्विरोचनः सूर्यः सविता रविलोचनः ॥९४॥

अनन्तो हुतभुग्भोक्ता सुखदो नैकजोऽग्रजः ।

अनिविर्णः सदामर्षी लोकाधिष्ठानमद्भुतः ॥९५॥

सनात्सनातनतमः कपिलः कपिरव्ययः ।

स्वस्तिदः स्वस्तिकृत्स्वस्ति स्वस्तिभुक्स्वस्तिदक्षिणः ॥९६॥

अरौद्रः कुण्डली चक्री विक्रम्यूर्जितशासनः ।

शब्दातिगः शब्दसहः शिशिरः शर्वरीकरः ॥९७॥

अक्रूरः पेशलो दक्षो दक्षिणः क्षमिणां वरः ।

विद्वत्तमो वीतभयः पुण्यश्रवणकीर्तनः ॥९८॥

उत्तारणो दुष्कृतिहा पुण्यो दुःस्वप्ननाशनः ।

वीरहा रक्षणः सन्तो जीवनः पर्यवस्थितः ॥९९॥

अनन्तरूपोऽनन्तश्रीर्जितमन्युर्भयापहः ।

चतुरस्रो गभीरात्मा विदिशो व्यादिशो दिशः ॥१००॥

अनादिर्भूर्भुवो लक्ष्मीः सुवीरो रुचिराङ्गदः ।

जननो जनजन्मादिर्भीमो भीमपराक्रमः ॥१०१॥

आधारनिलयोऽधाता पुष्पहासः प्रजागरः ।

ऊर्ध्वगः सत्पथाचारः प्राणदः प्रणवः पणः ॥१०२॥

प्रमाणं प्राणनिलयः प्राणभृत्प्राणजीवनः ।

तत्त्वं तत्त्वविदेकात्मा जन्ममृत्युजरातिगः ॥१०३॥

भूर्भुवःस्वस्तरुस्तारः सविता प्रपितामहः ।

यज्ञो यज्ञपतिर्यज्वा यज्ञाङ्गो यज्ञवाहनः ॥१०४॥

यज्ञभृद् यज्ञकृद् यज्ञी यज्ञभुग् यज्ञसाधनः ।

यज्ञान्तकृद् यज्ञगुह्यमन्नमन्नाद एव च ॥१०५ ॥

आत्मयोनिः स्वयंजातो वैखानः सामगायनः ।

देवकीनन्दनः स्रष्टा क्षितीशः पापनाशनः ॥१०६॥

शङ्खभृन्नन्दकी चक्री शार्ङ्गधन्वा गदाधरः ।

रथाङ्गपाणिरक्षोभ्यः सर्वप्रहरणायुधः ॥१०७॥

सर्वप्रहरणायुध ॐ नमः इति ।

वनमाली गदी शार्ङ्गी शङ्खी चक्री च नन्दकी ।

श्रीमान् नारायणो विष्णुर्वासुदेवोऽभिरक्षतु ॥१०८॥

श्रीवासुदेवोऽभिरक्षतु ॐ नमः इति ।

श्रीभीष्म उवाच-

इतीदं कीर्तनीयस्य केशवस्य महात्मनः ।

नाम्नां सहस्रं दिव्यानामशेषेण प्रकीर्तितम् ॥१॥

य इदं शृणुयान्नित्यं यश्चापि परिकीर्तयेत् ।

नाशुभं प्राप्नुयात्किञ्चित्सोऽमुत्रेह च मानवः ॥२॥

वेदान्तगो ब्राह्मणः स्यात् क्षत्रियो विजयी भवेत् ।

वैश्यो धनसमृद्धः स्याच्छूद्रः सुखमवाप्नुयात् ॥३॥

श्रीगुरुपरम्परा

धर्मार्थी प्राप्नुयाद्धर्ममर्थार्थी चार्थमाप्नुयात् ।

कामानवाप्नुयात्कामी प्रजार्थी चाप्नुयात् प्रजाम् ॥४॥

भक्तिमान् यः सदोत्थाय शुचिस्तद्गतमानसः ।

सहस्रं वासुदेवस्य नाम्नामेतत् प्रकीर्तयेत् ॥५॥

यशः प्राप्नोति विपुलं ज्ञातिप्राधान्यमेव च ।

अचलां श्रियमाप्नोति श्रेयः प्राप्नोत्यनुत्तमम् ॥६॥

न भयं क्वचिदाप्नोति वीर्यं तेजश्च विन्दति ।

भवत्यरोगो द्युतिमान्बलरूपगुणान्वितः ॥७॥

रोगार्तो मुच्यते रोगाद्बद्धो मुच्येत बन्धनात् ।

भयान्मुच्येत भीतस्तु मुच्येतापन्न आपदः ॥८॥

दुर्गाण्यतितरत्याशु पुरुषः पुरुषोत्तमम् ।

स्तुवन्नामसहस्रेण नित्यं भक्तिसमन्वितः ॥९॥

वासुदेवाश्रयो मर्त्यो वासुदेवपरायणः ।

सर्वपापविशुद्धात्मा याति ब्रह्म सनातनम् ॥१०॥

न वासुदेवभक्तानामशुभं विद्यते क्वचित् ।

जन्ममृत्युजराव्याधिभयं नैवोपजायते ॥११॥

इमं स्तवमधीयानः श्रद्धाभक्तिसमन्वितः ।

युज्येतात्मसुखक्षान्तिश्रीधृतिस्मृतिकीर्तिभिः ॥१२॥

न क्रोधो न च मात्सर्यं न लोभो नाशुभा मतिः ।

भवन्ति कृतपुण्यानां भक्तानां पुरुषोत्तमे ॥१३॥

द्यौः सचन्द्रार्कनक्षत्रा खं दिशो भूर्महोदधिः ।

वासुदेवस्य वीर्येण विधृतानि महात्मनः ॥१४॥

ससुरासुरगन्धर्वं सयक्षोरगराक्षसम् ।

जगद्वशे वर्ततेदं कृष्णस्य सचराचरम् ॥१५॥

इन्द्रियाणि मनो बुद्धिः सत्त्वं तेजो बलं धृतिः ।

वासुदेवात्मकान्याहुः क्षेत्रं क्षेत्रज्ञ एव च ॥१६॥

सर्वागमानामाचारः प्रथमं परिकल्पते ।

आचारप्रभवो धर्मो धर्मस्य प्रभुरच्युतः ॥१७॥

ऋषयः पितरो देवा महाभूतानि धातवः ।

जङ्गमाजङ्गमं चेदं जगन्नारायणोद्भवम् ॥१८॥

योगो ज्ञानं तथा सांख्यं विद्याः शिल्पादिकर्म च ।

वेदाः शास्त्राणि विज्ञानमेतत्सर्वं जनार्दनात् ॥१९॥

एको विष्णुर्महद्भूतं पृथग्भूतान्यनेकशः ।

त्रैल्लोकान्व्याप्य भूतात्मा भुङ्क्ते विश्वभुगव्ययः ॥२०॥

इमं स्तवं भगवतो विष्णोर्व्यासेन कीर्तितम् ।

पठेद्य इच्छेत्पुरुषः श्रेयः प्राप्तुं सुखानि च ॥२१॥

विश्वेश्वरमजं देवं जगतः प्रभवाप्ययम् ।

भजन्ति ये पुष्कराक्षं न ते यान्ति पराभवम् ॥२२॥

न ते यान्ति पराभवम् ॐ नम इति ।

अर्जुन उवाच -

पद्मपत्रविशालाक्ष! पद्मनाभ! सुरोत्तम ।

भक्तानामनुरक्तानां त्राता भव जनार्दन ॥२३॥

श्रीभगवानुवाच -

श्रीगुरुपरम्परा

यो मां नामसहस्रेण स्तोतुमिच्छति पाण्डव ।
सोऽहमेकेन श्लोकेन स्तुत एव न संशयः ॥२४॥
स्तुत एव न संशय ॐ नम इति ।

श्रीव्यास उवाच -

वासनाद्वासुदेवस्य वासितं भुवनत्रयम् ।
सर्वभूतनिवासोऽसि वासुदेव नमोऽस्तु ते ॥२५॥
श्रीवासुदेव नमोऽस्तुत ॐ नम इति ।

श्रीपार्वत्युवाच -

केनोपायेन लघुना विष्णोर्नामसहस्रकम् ।
पद्यते पण्डितैर्नित्यं श्रोतुमिच्छाम्यहं प्रभो ॥२६॥

श्रीईश्वर उवाच -

श्रीराम राम रामेति रमे रामे मनोरमे ।
सहस्रनाम तत्तुल्यं रामनाम वरानने ॥२७॥
श्रीरामनाम वरानन ॐ नमः इति ।

श्रीब्रह्मोवाच -

नमोऽस्त्वनन्ताय सहस्रमूर्तये
सहस्रपादाक्षिशिरोरुबाहवे ।
सहस्रनाम्ने पुरुषाय शाश्वते
सहस्रकोटियुगधारिणे नमः ॥२८॥

सहस्रकोटि युगधारिणे ॐ नमः इति ।

श्रीसञ्जय उवाच -

यत्र योगेश्वरः कृष्णो यत्र पार्थो धनुर्धरः ।
तत्र श्रीर्विजयो भूतिर्ध्रुवा नीतिर्मतिर्मम ॥२९॥

श्रीभगवानुवाच -

अनन्याशिचन्तयन्तो मां ये जनाः पर्युपासते ।
तेषां नित्याभियुक्तानां योगक्षेमं वहाम्यहम् ॥३०॥
परित्राणाय साधूनां विनाशाय च दुष्कृताम् ।
धर्मसंस्थापनार्थाय संभवामि युगे युगे ॥३१॥

आर्ता विषण्णाः शिथिलाश्च भीताः
घोरेषु च व्याधिषु वर्तमानाः ।
संकीर्त्य नारायणशब्दमात्रं
विमुक्तदुःखाः सुखिनो भवन्तु ॥३२॥
कायेन वाचा मनसेन्द्रियैर्वा बुद्ध्यात्मना वा प्रकृतेस्वभावात् ।
करोमि यद्यत् सकलं परस्मै नारायणायेति समर्पयामि ॥३३॥

॥इति श्रीविष्णोर्दिव्यसहस्रनामस्तोत्रं समाप्तम् ॥

श्रीगजेन्द्रमोक्षस्तोत्रम्

श्रीशुक उवाच

एवं व्यवसितो बुद्ध्या समाधाय मनो हृदि ।
जजाप परमं जाप्यं प्राग्जन्मन्यनुशिक्षितम् ॥१॥

गजेन्द्र उवाच

ॐ नमो भगवते तस्मै यत एतच्चिदात्मकम् ।

श्रीगुरुपरम्परा

पुरुषायादिबीजाय परेशायाभिधीमहि ॥२॥

यस्मिन्नदं यतश्चेदं येनेदं य इदं स्वयम् ।

योऽस्मात् परस्माच्च परस्तं प्रपद्ये स्वयम्भुवम् ॥३॥

यः स्वात्मनीदं निजमाययार्पितं

क्वचिद् विभातं क्व च तत् तिरोहितम् ।

अविद्धदृक् साक्ष्युभयं तदीक्षते

स आत्ममूलोऽवतु मां परात्परः ॥४॥

कालेन पञ्चत्वमितेषु कृत्स्नशो

लोकेषु पालेषु च सर्वहेतुषु ।

तमस्तदाऽऽसीद् गहनं गभीरं

यस्तस्य पारेऽभिविराजते विभुः ॥५॥

न यस्य देवा ऋषयः पदं विदु-

र्जन्तुः पुनः कोऽर्हति गन्तुमीरितुम् ।

यथा नटस्याकृतिभिर्विचेष्टतो ।

दुरत्ययानुक्रमणः स मावतु ॥६॥

दिदृक्षवो यस्य पदं सुमङ्गलं

विमुक्तसङ्गा मुनयः सुसाधवः ।

चरन्त्यलोकव्रतमव्रणं वने

भूतात्मभूताः सुहृदः स मे गतिः ॥७॥

न विद्यते यस्य च जन्म कर्म वा

न नामरूपे गुणदोष एव वा ।

तथापि लोकाप्ययसंभवाय यः

स्वमायया तान्यनुकालमृच्छति ॥८॥

तस्मै नमः परेशाय ब्रह्मणेऽनन्तशक्तये ।

अरुपायोरुरूपाय नम आश्चर्यकर्मणे ॥९॥

नम आत्मप्रदीपाय साक्षिणे परमात्मने ।

नमो गिरां विदूराय मनसश्चेतसामपि ॥१०॥

सत्त्वेन प्रतिलभ्याय नैष्कर्म्येण विपश्चिता ।

नमः कैवल्यनाथाय निर्वाणसुखसंविदे ॥११॥

नमः शान्ताय घोराय मूढाय गुणधर्मिणे ।

निर्विशेषाय साम्याय नमो ज्ञानघनाय च ॥१२॥

क्षेत्रज्ञाय नमस्तुभ्यं सर्वाध्यक्षाय साक्षिणे ।

पुरुषायात्ममूलाय मूलप्रकृतये नमः ॥ १३॥

सर्वेन्द्रियगुणद्रष्ट्रे सर्वप्रत्ययहेतवे ।

असताच्छाययोक्ताय सदाभासाय ते नमः ॥१४॥

नमो नमस्तेऽखिलकारणाय

निस्कारणायाद्भुतकारणाय ।

सर्वागमाम्नायमहार्णवाय

नमोऽपर्वगाय परायणाय ॥१५॥

गुणारणिच्छन्नचिदूष्मपाय

तत्क्षोभविस्फूर्जितमानसाय-

नैष्कर्म्यभावेन विवर्जितागम-

स्वयंप्रकाशाय नमस्करोमि ॥१६॥

श्रीगुरुपरम्परा

मादृक्प्रपन्नपशुपाशविमोक्षणाय

मुक्ताय भूरिकरुणाय नमोऽलयाय ।

स्वांशेन सर्वतनुभृन्मनसि प्रतीत-

प्रत्यग्दृशे भगवते बृहते नमस्ते ॥१७॥

आत्मात्मजाप्तगृहवित्तजनेषु सक्तै-

र्दुष्प्रापणाय गुणसङ्गविवर्जिताय ।

मुक्तात्मभिः स्वहृदये परिभाविताय

ज्ञानात्मने भगवते नम ईश्वराय ॥१८॥

यं धर्मकामार्थविमुक्तिकामा

भजन्त इष्ट्यां गतिमाप्नुवन्ति ।

किं त्वाशिषो रात्यपि देहमव्ययं

करोतु मेऽदभ्रदयो विमोक्षणम् ॥१९॥

एकान्तिनो यस्य न कञ्चनार्थं

वाञ्छन्ति ये वै भगवत्प्रपन्नाः ।

अत्यद्भुतं तच्चरितं सुमङ्गलं

गायन्त आनन्दसमुद्रमग्नाः ॥२०॥

तमक्षरं ब्रह्म परं परेश-

मव्यक्तमाध्यात्मिकयोगगम्यम् ।

अतीन्द्रियं सूक्ष्ममिवातिदूर-

मनन्तमाद्यं परिपूर्णमीडे ॥२१॥

यस्य ब्रह्मादयो देवा वेदा लोकाश्चराचराः ।

नामरूपविभेदेन फलव्या च कलया कृताः ॥२२॥

यथार्चिषोऽग्नेः सवितुर्गभस्तयो
निर्यान्ति संयान्त्यसकृत् स्वरोचिषः ।

तथा यतोऽयं गुणसंप्रवाहो

बुद्धिर्मनः खानि शरीरसर्गाः ॥२३॥

स वै न देवासुरमर्त्यतिर्यङ्

न स्त्री न षण्ढो न पुमान् न जन्तुः ।

नायं गुणः कर्म न सन्न चासन्

निषेधशेषो जयतादशेषः ॥२४॥

जिजीविषे नाहमिहामुया कि-

मन्तर्बहिश्चावृतयेभयोन्या ।

इच्छामि कालेन न यस्य विप्लव-

स्तस्यात्मलोकावरणस्य मोक्षम् ॥२५॥

सोऽहं विश्वसृजं विश्वमविश्वं विश्ववेदसम् ।

विश्वात्मानमजं ब्रह्म प्रणतोऽस्मि परं पदम् ॥२६॥

योगरन्धितकर्माणो हृदि योगविभाविते ।

योगिनो यं प्रपश्यन्ति योगेशं तं नतोऽस्म्यहम् ॥२७॥

नमो नमस्तुभ्यमह्यवेग-

शक्तित्रयायाखिलधीगुणाय ।

प्रपन्नपालाय दुरन्तशक्तये

कदिन्द्रियाणामनवाप्यवर्त्मने ॥२८॥

नायं वेद स्वमात्मानं यच्छक्त्याहंधिया हतम् ।

तं दुरत्ययमाहात्म्यं भगवन्तमितोऽस्म्यहम् ॥२९॥

श्रीशुक उवाच

एवं गजेन्द्रमुपवर्णितनिर्विशेषं
ब्रह्मादयो विविधलिङ्गभिदाभिमानाः ।
नैते यदोपससृपुर्निखिलात्मकत्वात्
तत्राखिलामरमयो हरिराविरासीत् ॥३०॥

तं तद्वदार्त्तमुपलभ्य जगन्निवासः
स्तोत्रं निशम्य दिविजैः सह संस्तुवद्भिः ।
छन्दोमयेन गरुडेन समुह्यमान-

श्चक्रायुधोऽभ्यगमदाशु यतो गजेन्द्रः ॥३१॥
सोऽन्तः सरस्युरुबलेन गृहीत आर्तो
दृष्ट्वा गरुत्मति हरिं ख उपात्तचक्रम् ।
उत्क्षिप्य साम्बुजकरं गिरमाह कृच्छ्र-
त्रारायणाखिलगुरो भगवन् नमस्ते ॥३२॥

तं वीक्ष्य पीडितमजः सहसावतीर्य
सग्राहमाशु सरसः कृपयोज्जहार ।
ग्राहाद् विपाटितमुखादरिणा गजेन्द्रं
संपश्यतां हरिरमूचदुस्त्रियाणाम् ॥३३॥
॥ इति श्रीगजेन्द्रमोक्षस्तोत्रं सम्पूर्णम् ॥

श्रीनारायण-कवचः

ॐ अस्य श्रीनारायणकवचस्तोत्रमहामन्त्रस्य विश्वरूप
ऋषिः, अनुष्टुपादिनानाविधानि छन्दांसि, भगवान् नारायणो

देवता, प्रणववीजम्, भगवत्कृपा शक्तिः, सर्वरक्षा कीलकम्,
श्रीमद्भगवत्कृपाप्रसादप्राप्तिपूर्वकं ममाभीष्ट-कामना
सिद्ध्यर्थं श्रीनारायणकवचपाठे विनियोगः ॥

राजोवाच

यया गुप्तः सहस्राक्षः सवाहान् रिपुसैनिकान् ।
क्रीडन्निव विनिर्जित्य त्रिलोक्या बुभुजे श्रियम् ॥१॥
भगवंस्तन्ममाख्याहि वर्म नारायणात्मकम् ।
यथाऽऽततायिनः शत्रून् येन गुप्तोऽजयन्मृधे ॥२॥

श्रीशुक उवाच

वृतः पुरोहितस्त्वाष्ट्रो महेन्द्रायानुपृच्छते ।
नारायणाख्यं वर्माह तदिहैकमनाः शृणु ॥३॥

विश्वरूप उवाच

धौताङ्घ्रिपाणिराचम्य सपवित्र उदङ्मुखः ।
कृतस्वाङ्गकरन्यासो मन्त्राभ्यां वाग्यतः शुचिः ॥४॥
नारायणमयं वर्म सन्नहोद् भय आगते ।
पादयोर्जानुनोरूर्वोरुदरे हृद्यथोरसि ॥५॥
मुखे शिरस्यानुपूर्व्यादोङ्गारादीनि विन्यसेत् ।
ॐ नमो नारायणायेति विपर्ययमथापि वा ॥६॥
करन्यासं ततः कुर्याद् द्वादशाक्षरविद्यया ।
प्रणवादिकारान्तमङ्गुल्यङ्गुष्ठपर्वसु ॥७॥

श्रीगुरुपरम्परा

न्यसेद्दृदय ओङ्कारं विकारमनु मूर्धनि ।

षकारं तु भ्रूवोर्मध्ये णकारं शिखया दिशेत् ॥८॥

वेकारं नेत्रयोर्युञ्ज्यान्नकारं सर्वसन्धिषु ।

मकारमस्त्रमुद्दिश्य मन्त्रमूर्तिर्भवेद् बुधः ॥९॥

सविसर्गं फडन्तं तत् सर्वदिक्षु विनिर्दिशेत् ।

ॐ विष्णवे नम इति ॥ १० ॥

आत्मानं परमं ध्यायेद् ध्येयं षट्शक्तिभिर्युतम् ।

विद्यातेजस्तपोमूर्तिमिमं मन्त्रमुदाहरेत् ॥ ११ ॥

ॐ हरिर्विदध्यान्मम सर्वरक्षां

न्यस्ताङ्घ्रिपद्मः पतगेन्द्रपृष्ठे ।

दरारिचर्मासिगदेषुचाप-

पाशान् दधानोऽष्टगुणोऽष्टबाहुः ॥ १२ ॥

जलेषु मां रक्षतु मत्स्यमूर्ति-

र्यादोगणेभ्यो वरुणस्य पाशात् ।

स्थलेषु मायावटुवामनोऽव्यात्

त्रिविक्रमः खेऽवतु विश्वरूपः ॥१३॥

दुर्गेष्वटव्याजिमुखादिषु प्रभुः

पायान् नृसिंहोऽसुरयूथपारिः ।

विमुञ्चतो यस्य महाट्टहासं

दिशो विनेदुर्न्यपतंश्च गर्भाः ॥१४॥

रक्षत्वसौ माध्वनि यज्ञकल्पः

स्वदंष्ट्रयोत्रीतधरो वराहः ।

रामोऽद्रिकूटेष्वथ विप्रवासे
सलक्ष्मणोऽव्याद् भरताग्रजोऽस्मान् ॥१५॥

मामुग्रधर्मादखिलात् प्रमादा-

न्नारायणः पातु नरश्च हासात् ।

दत्तस्त्वयोगादथ योगनाथः

पायाद् गुणेशः कपिलः कर्मबन्धात् ॥ १६ ॥

सनत्कुमारोऽवतु कामदेवा-

द्भयशीर्षा मां पथि देवहेलनात् ।

देवर्षिवर्यः पुरुषार्चनान्तरात्

कूर्मो हरिर्मां निरयादशेषात् ॥ १७ ॥

धन्वन्तरिर्भगवान्पात्वपथ्याद्

द्वन्द्वाद्भयादृषभो निर्जितात्मा ।

यज्ञश्च लोकादवताज्जनान्तात्

बलो गणात्क्रोधवशादहीन्द्रः ॥ १८ ॥

द्वैपायनो भगवानप्रबोधात्

बुद्धस्तु पाखण्डगणात्प्रमादात् ।

कल्किः कलेः कालमलात् प्रपातु

धर्मावनायोरुकृतावतारः ॥ १९ ॥

मां केशवो गदया प्रातरव्याद्

गोविन्द आसङ्गवमात्तवेणुः ।

नारायणः प्राह उदात्तशक्ति-

र्मध्यन्दिने विष्णुररीन्द्रपाणिः ॥ २० ॥

श्रीगुरुपरम्परा

देवोऽपराह्णे मधुहोग्रधन्वा
सायं त्रिधामावतु माधवो माम् ।
दोषे हृषीकेश उतार्धरात्रे
निशीथ एकोऽवतु पद्मनाभः ॥ २१ ॥

श्रीवत्सधामापररात्र ईशः
प्रत्यूष ईशोऽसिधरो जनार्दनः ।
दामोदरोऽव्यादनुसन्ध्यं प्रभाते
विश्वेश्वरो भगवान् कालमूर्तिः ॥२२॥
चक्रं युगान्तानलतिग्मनेमि
भ्रमत् समन्ताद् भगवत्प्रयुक्तम् ।
दन्दग्धि दन्दग्ध्यरिसैन्यमाशु
कक्षं यथा वातसखो हुताशः ॥२३॥

गदेऽशनिस्पर्शनविस्फुलिङ्गे
निष्पिण्ठ निष्पिण्ढयजितप्रियासि ।
कूष्माण्डवैनायकयक्षरक्षो
भूतग्रहांश्चूर्णय चूर्णयारीन् ॥२४॥
त्वं यातुधानप्रमथप्रेतमातृ-
पिशाचविप्रग्रहघोरदृष्टीन् ।
दरेन्द्र विद्रावय कृष्णापूरितो
भीमस्वनोऽरेर्हृदयानि कम्पयन् ॥२५॥

त्वं तिग्मधारासिवरारिसैन्य-
मीशप्रयुक्तो मम छिन्धि छिन्धि ।

चक्षूषि चर्मञ्छतचन्द्र छादय

द्विषामघोनां हर पापचक्षुषाम् ॥२६॥

यन्नो भयं ग्रहेभ्योऽभूत्केतुभ्यो नृभ्य एव च ।

सरीसृपेभ्यो दंष्ट्रिभ्यो भूतेभ्योऽहोभ्य एव वा ॥२७॥

सर्वाण्येतानि भगवन्नामरूपास्त्रकीर्तनात् ।

प्रयान्तु संक्षयं सद्यो ये नः श्रेयः प्रतीपकाः ॥२८॥

गरुडो भगवान् स्तोत्रस्तोभश्छन्दोमयः प्रभुः ।

रक्षत्वशेषकृच्छ्रेभ्यो विष्वक्सेनः स्वनामभिः ॥२९॥

सर्वापद्भ्यो हरेर्नामरूपयानायुधानि नः ।

बुद्धीन्द्रियमनः प्राणान् पान्तु पार्षदभूषणाः ॥३०॥

यथा हि भगवानेव वस्तुतः सदसच्च यत् ।

सत्येनानेन नः सर्वे यान्तु नाशमुपद्रवाः ॥३१॥

यथैकात्म्यानुभावानां विकल्परहितः स्वयम् ।

भूषणायुधलिङ्गाख्या धत्ते शक्तीः स्वमायया ॥३२॥

तेनैव सत्यमानेन सर्वज्ञो भगवान् हरिः ।

पातु सर्वैः स्वरूपैर्नः सदा सर्वत्र सर्वगः ॥३३॥

विदिक्षु दिक्षुर्ध्वमधः समन्ता-

दन्तर्बहिर्भगवान् नारसिंहः ।

प्रहापयँल्लोकभयं स्वनेन

स्वतेजसा ग्रस्तसमस्ततेजाः ॥३४॥

मघवन्निदमाख्यातं वर्म नारायणात्मकम् ।

विजेष्यस्यञ्जसा येन दंशितोऽसुरयूथपान् ॥३५॥

श्रीगुरुपरम्परा

एतद्धारयमाणस्तु यं यं पश्यति चक्षुषा ।

पदा वा संस्पृशेत्सद्यः साध्वसात् स विमुच्यते ॥३६॥

न कुतश्चिद् भयं तस्य विद्यां धारयतो भवेत् ।

राजदस्युग्रहादिभ्योव्याघ्रादिभ्यश्च कर्हिचित् ॥३७॥

इमां विद्यां पुरा कश्चित् कौशिको धारयन् द्विजः ।

योगधारणया स्वाङ्गं जहौ स मरुधन्वनि ॥३८॥

तस्योपरि विमानेन गन्धर्वपतिरेकदा ।

ययौ चित्ररथः स्त्रीभिर्वृतो यत्र द्विजक्षयः ॥३९॥

गगनान्न्यपतत् सद्यः सविमानो ह्यवाक्शिराः ।

स वालखिल्यवचनादस्थीन्यादाय विस्मितः ॥

प्रास्य प्राचीसरस्वत्यां स्नात्वा धाम स्वमन्वगात् ॥४०॥

श्रीशुक उवाच

य इदं श्रृणुयात् काले यो धारयति चादृतः ।

तं नमस्यन्ति भूतानि मुच्यते सर्वतो भयात् ॥४१॥

एतां विद्यामधिगतो विश्वरूपाच्छतक्रतुः ।

त्रैलोक्यलक्ष्मीं बुभुजे विनिर्जित्य मृधेऽसुरान् ॥४२॥

॥ इति नारायणकवचस्तोत्रम् ॥

श्रीरामरक्षास्तोत्रम्

ॐ अस्य श्रीरामरक्षास्तोत्रमहामन्त्रस्य । बुधकौशिक ऋषिः
श्रीसीतारामचन्द्रो देवता अनुष्टुप् छन्दः सीता शक्तिः श्रीमद्
हनुमान कीलकम् श्रीराम- चन्द्रप्रीत्यर्थे रामरक्षास्तोत्रपारायणे
विनियोगः ।

अथ ध्यानम्

ध्यायेदाजानुबाहुं धृतशरधनुषं बद्धपद्मासनस्थं
पीतं वासो वसानं नवकमलदलस्पर्धिनेत्रं प्रसन्नम् ।
वामाङ्गारूढसीतामुखकमलमिलल्लोचनं नीरदाभं
नानालङ्कारदीप्तं दधतमुरुजटामण्डनं रामचन्द्रम् ॥

चरितं रघुनाथस्य शतकोटि प्रविस्तरम् ।

एकैकमक्षरं पुंसां महापातकनाशनम् ॥१॥

ध्यात्वा नीलोत्पलश्यामं रामं राजीवलोचनम् ।

जानकीलक्ष्मणोपेतं जटामुकुटमण्डितम् ॥२॥

सासितूर्णधनुर्बाणपाणिं नक्तं चरान्तकम् ।

स्वलीलया जगत्त्रातुमाविर्भूतमजं विभुम् ॥३॥

रामरक्षां पठेत् प्राज्ञः पापघ्नीं सर्वकामदाम् ।

शिरो मे राघवः पातु भालं दशरथात्मजः ॥४॥

कौसल्येयो दृशौ पातु विश्वामित्रप्रियश्रुतिः ।

घ्राणं पातु मखत्राता मुखं सौमित्रिवत्सलः ॥५॥

श्रीगुरुपरम्परा

जिह्वां विद्यानिधिः पातु कण्ठं भरतवन्दितः ।

स्कंधौ दिव्यायुधः पातु भुजौ भग्नेशकार्मुकः ॥६॥

करौ सीतापतिः पातु हृदयं जामदग्न्यजित् ।

मध्यं पातु खरध्वंसी नाभिं जाम्बवदाश्रयः ॥७॥

सुग्रीवेशः कटी पातु सक्थिनी हनुमत्प्रभुः ।

ऊरू रघूत्तमः पातु रक्षःकुलविनाशकृत् ॥८॥

जानुनी सेतुकृत्पातु जंघे दशमुखान्तकः ।

पादौ बिभीषणश्रीदः पातु रामोखिलं वपुः ॥९॥

एतां रामबलोपेतां रक्षां यः सुकृती पठेत् ।

स चिरायुः सुखी पुत्री विजयी विनयी भवेत् ॥१०॥

पातालभूतलव्योमचारिणश्छद्मचारिणः ।

न द्रष्टुमपि शक्तास्ते रक्षितं रामनामभिः ॥११॥

रामेति रामभद्रेति रामचन्द्रेति वा स्मरन् ।

नरो न लिप्यते पापैः भुक्तिं मुक्तिं च विन्दति ॥१२॥

जगज्जैत्रैकमन्त्रेण रामनाम्नाभिरक्षितम् ।

यः कण्ठे धारयेत्तस्य करस्थाः सर्वसिद्धयः ॥१३॥

वज्रपञ्जरनामेदं यो रामकवचं स्मरेत् ।

अव्याहताज्ञः सर्वत्र लभते जयमंगलम् ॥१४॥

आदिष्टवान् यथा स्वप्ने रामरक्षामिमां हरः ।

तथा लिखितवान् प्रातः प्रबुद्धो बुधकौशिकः ॥१५॥

आरामः कल्पवृक्षाणां विरामः सकलास्पदाम् ।

अभिरामस्त्रिलोकानां रामः श्रीमान् स नः प्रभुः ॥१६॥

तरुणौ रूपसंपन्नौ सुकुमारौ महाबलौ ।

पुण्डरीकविशालाक्षौ चीरकृष्णाजिनाम्बरौ ॥१७॥

फलमूलाशिनौ दान्तौ तापसौ ब्रह्मचारिणौ ।

पुत्रौ दशरथस्येतौ भ्रातरौ रामलक्ष्मणौ ॥१८॥

शरण्यौ सर्वसत्त्वानां श्रेष्ठौ सर्वधनुष्मताम् ।

रक्षः कुलनिहन्तारौ त्रायेतां नो रघूत्तमौ ॥१९॥

आत्तसज्जधनुषाविषुस्पृशावक्ष्ययाशुगनिषङ्गसङ्गिनौ ।

रक्षणाय मम रामलक्ष्मणावग्रतः पथि सदैव गच्छताम् ॥२०॥

सन्नद्धः कवची खड्गी चापबाणधरो युवा ।

गच्छन्मनोरथोस्माकं रामः पातु सलक्ष्मणः ॥२१॥

रामो दाशरथिः शूरो लक्ष्मणानुचरो बली ।

काकुत्स्थः पुरुषः पूर्णः कौसल्येयो रघूत्तमः ॥२२॥

वेदान्तवेद्यो यज्ञेशः पुराणपुरुषोत्तमः ।

जानकीवल्लभः श्रीमान् अप्रमेयपराक्रमः ॥२३॥

इत्येतानि जपन्नित्यं मदभक्तः श्रद्धयान्वितः ।

अश्वमेधाधिकं पुण्यं सम्प्राप्नोति न संशयः ॥२४॥

रामं दुर्वादलश्यामं पद्माक्षं पीतवाससम् ।

स्तुवन्ति नामभिर्दिव्यैः न ते संसारिणो नरः ॥२५॥

रामं लक्ष्मणपूर्वजं रघुवरं सीतापतिं सुन्दरं

काकुत्स्थं करुणार्णवं गुणनिधिं विप्रप्रियं धार्मिकम् ।

राजेन्द्रं सत्यसन्धं दशरथतनयं श्यामलं शान्तमूर्तिं

वन्दे लोकाभिरामं रघुकुलतिलकं राघवं रावणारिम् ॥२६॥

श्रीगुरुपरम्परा

रामाय रामभद्राय रामचन्द्राय वेधसे ।

रघुनाथाय नाथाय सीतायाः पतये नमः ॥२७॥

श्रीराम राम रघुनन्दन राम राम

श्रीराम राम भरताग्रज राम राम ।

श्रीराम राम रणकर्कश राम राम

श्रीराम राम शरणं भव राम राम ॥२८॥

श्रीरामचन्द्रचरणौ मनसा स्मरामि

श्रीरामचन्द्रचरणौ वचसा गृणामि ।

श्रीरामचन्द्रचरणौ शिरसा नमामि

श्रीरामचन्द्रचरणौ शरणं प्रपद्ये ॥२९॥

माता रामो मत्पिता रामचन्द्रः

स्वामी रामो मत्सखा रामचन्द्रः ।

सर्वस्वं मे रामचन्द्रो दयालुः

नान्यं जाने नैव जाने न जाने ॥३०॥

दक्षिणे लक्ष्मणो यस्य वामे तु जनकात्मजा ।

पुरतो मारुतिर्यस्य तं वन्दे रघुनन्दनम् ॥३१॥

लोकाभिरामं रणरङ्गधीरम्

राजीवनेत्रं रघुवंशनाथम् ।

कारुण्यरूपं करुणाकरं तम्

श्रीरामचन्द्रं शरणं प्रपद्ये ॥३२॥

मनोजवं मारुततुल्यवेगं

जितेन्द्रियं बुद्धिमतां वरिष्ठम् ।

वातात्मजं वानरयूथमुख्यं

श्रीरामदूतं शरणं प्रपद्ये ॥३३॥

कूजन्तं राम रामेति मधुरं मधुराक्षरम् ।

आरुह्य कविताशाखां वन्दे वाल्मीकिकोकिलम् ॥३४॥

आपदामपहर्तारं दातारं सर्वसंपदाम् ।

लोकाभिरामं श्रीरामं भूयो भूयो नमाम्यहम् ॥३५॥

भर्जनं भवबीजानामर्जनं सुखसम्पदाम् ।

तर्जनं यमदूतानां राम रामेति गर्जनम् ॥३६॥

रामो राजमणिः सदा विजयते रामं रमेशं भजे ।

रामेणाभिहता निशाचरचमू रामाय तस्मै नमः ।

रामान्नास्ति परायणं परतरं रामस्य दासोस्म्यहम् ।

रामे चित्तलयः सदा भवतु मे भो राम मामुद्धर ॥३७॥

श्रीराम राम रामेति रमे रामे मनोरमे ।

सहस्रनाम तत्तुल्यं रामनाम वरानने ॥३८॥

॥ इति श्रीबुधकौशिकविरचितं श्रीरामरक्षास्तोत्रं सम्पूर्णम् ॥

श्रीहयग्रीवस्तोत्रम्

ज्ञानानन्दमयं देवं निर्मलं स्फटिकाकृतिम् ।

आधारं सर्वविद्यानां हयग्रीवमुपास्महे ॥१॥

स्वतः सिद्धं शुद्धस्फटिकमणिभूभृत्प्रतिभटं

सुधासधृचिभिर्द्युतिभिरवदातत्रिभुवनम् ।

अनन्तैस्त्रैयन्तैः अनुविहित हेलाहलहलम्

श्रीगुरुपरम्परा

हताशेषावद्यं हयवदनमीडीमहि महः ॥२॥

समाहारः साम्नां प्रतिपदमृचां धाम यजुषां
लयः प्रत्यूहानां लहरिविततिर्बोधजलधेः ।
कथा दर्पक्षुभ्यत्कथककुलकोलाहलभवं
हरत्वन्तर्ध्वान्तं हयवदनहेषाहलहलः ॥३॥

प्राची सन्ध्या काचिदन्तर्निषायाः

प्राज्ञादृष्टेरञ्जनश्रीरपूर्वा ।

वक्त्री वेदान् भातु मे वाजिवक्त्रा

वागीशाख्या वासुदेवस्य मूर्तिः ॥४॥

विशुद्धविज्ञानघनस्वरूपं

विज्ञानविश्राणनबद्धदीक्षम् ।

दयानिधिं देहभृतां शरण्यं

देवं हयग्रीवमहं प्रपद्ये ॥५॥

अपौरुषेयैरपि वाक्प्रपञ्चैः

अद्यापि ते भूतिमदृष्टपाराम् ।

स्तुवन्नहं मुग्ध इति त्वयैव

कारुण्यतो नाथ कटाक्षणीयः ॥६॥

दाक्षिण्यरम्या गिरिशस्य मूर्ति-

देवी सरोजासनधर्मपत्नी ।

व्यासादयोऽपि व्यपदेश्यवाचः

स्फुरन्ति सर्वे तव शक्तिलेशैः ॥७॥

मन्दोऽभविष्यन्नियतं विरिञ्चीः

वाचां निधेर्वञ्चितभागधेयः ।

दैत्यापनीतान्दययैव भूयो-

ऽप्यध्यापयिष्यो निगमान्न चेत्वम् ॥८॥

वितर्कदोलां व्यवधूय सत्त्वे

वृहस्पतिं वर्त्तयसे यतस्त्वम् ।

तेनैव देव त्रिदशेश्वराणां

अस्पृष्टदोलायितमाधिराज्यम् ॥९॥

अग्नौ समिद्धार्चिषि सप्ततन्तोः

आतस्थिवान् मन्त्रमयं शरीरम् ।

अखण्डसारैर्हविषां प्रदानै-

राप्यायनं व्योमसदां विधत्से ॥१०॥

यन्मूलमीदृक्प्रतिभाति तत्त्वं

या मूलमाम्नायमहाद्रुमाणाम् ।

तत्त्वेन जानन्ति विशुद्धसत्त्वा-

स्तामक्षरामक्षरमातृकां ते ॥११॥

अव्याकृताद् व्याकृतवानसि त्वं,

नामानि रूपाणि च यानि पूर्वम् ।

शंसन्ति तेषां चरमां प्रतिष्ठां

वागीश्वर त्वां त्वदुपज्ञवाचः ॥१२॥

मुग्धेन्दुनिष्यन्दविलोभनीयां

मूर्तिं तवानन्दसुधाप्रसुतिम् ।

श्रीगुरुपरम्परा

विपश्चितश्चेतसि भावयन्ते

वेलामुदारामिव दुग्धसिन्धोः ॥१३॥

मनोगतं पश्यति यः सदा त्वां,

मनीषिणां मानसराजहंसम् ।

स्वयं पुरोभागविवादभाजः

किं कुर्वते तस्य गिरो यथार्हम् ॥१४॥

अपि क्षणाद्ध्रुवकलयन्ति ये त्वा-

माप्लावयन्तं विशदैर्मयूखैः ।

वाचां प्रवाहैरनिवारितैस्ते

मन्दाकिनीं मन्दयितुं क्षमन्ते ॥१५॥

स्वामिन् ! भवद्ध्यानसुधाभिषेकाद्

वहन्ति धन्याः पुलकानुबन्धम् ।

अलक्षिते क्वापि निरुढमूलम्,

अङ्गेष्विवानन्दशुभङ्कुरन्तम् ॥१६॥

स्वामिन् ! प्रतीचा हृदयेन धन्याः,

त्वद्ध्यानचन्द्रोदयवर्द्धमानम् ।

अमान्तमानन्दपयोधिमन्तः

पयोभिरक्षणां परिवाहयन्ति ॥१७॥

स्वैरानुभावास्त्वदधीनभावाः

समृद्धवीर्यास्त्वदनुग्रहेण ।

विपश्चितो नाथ तरन्ति मायां

वैहारिकीं मोहनपिच्छिकां ते ॥१८॥

प्राङ्निर्मितानां तपसां विपाकाः

प्रत्यग्रनिः श्रेयससम्पदो मे ।

समेधिषीरंस्तव पादपद्मे

सङ्गल्पचिन्तामणयः प्रणामाः ॥१९॥

विलुप्तमूर्धन्यलिपिक्रमाणां

सुरेन्द्रचुडापदलालितानाम् ।

त्वदङ्घ्रिराजीवरजः कणाना

भूयान् प्रसादो मयि नाथ भूयात् ॥२०॥

परिस्फुरन्नूपुरचित्रभानु-

प्रकाशनिर्धूततमोऽनुषङ्गाम् ।

पदद्वयीं ते परिपचिन्महेऽन्तः

प्रबोधराजीवविभातसन्ध्याम् ॥२१॥

त्वत्किङ्करालङ्करणोचितानां

त्वयैव कल्पान्तरपालितानाम् ।

मञ्जुप्रणादं मणिनूपुरं ते

मञ्जूषिकां वेदगिरां प्रतीमः ॥२२॥

सञ्चिन्तयामि प्रतिभादशास्थान्

सन्धुक्षयन्तं समयप्रदीपान् ।

विज्ञानकल्पद्रुमपल्लवाभं

व्याख्यानमुद्रामधुरं करं ते ॥२३॥

चित्ते करोमि स्फुरिताक्षमालं

सव्येतरं नाथ करं त्वदीयम् ।

श्रीगुरुपरम्परा

ज्ञानामृतोदञ्चनलालसानां
लीलाघटीयन्त्रमिवाश्रितानाम् ॥२४॥

प्रबोधसिन्धोररुणैः प्रकाशैः

प्रवालसंघातमिवोद्वहन्तम् ।

विभावये देव सपुस्तकं ते

वामं करं दक्षिणमाश्रितानाम् ॥२५॥

तमांसि भित्वा विशदैर्मयूखैः

सम्प्रीणयन्तं विदुषश्चकोरान् ।

निशामये त्वां नवपुण्डरीके

शरद्धने चन्द्रमिव स्फुरन्तम् ॥२६॥

दिशन्तु मे देव सदा त्वदीया

दयातरङ्गानुचराः कटाक्षाः ।

श्रोत्रेषु पुंसाममृतं क्षरन्तीं

सरस्वतीं संश्रितकामधेनुम् ॥२७॥

विशेषवित्पारिषदेषु नाथ !

विदग्धगोष्ठीसमराङ्गणेषु ।

जिगीषतो मे कवितार्किकेन्द्रान्,

जिह्वाग्रसिंहासनमभ्युपेयाः ॥२८॥

त्वां चिन्तयँस्त्वन्मयतां प्रपन्नः

त्वामुद्गृणन् शब्दमयेन धाम्ना ।

स्वामिन् ! समाजेषु समेधिषीय

स्वच्छन्दवादाहवबद्धशूरः ॥२९॥

नानाविधानामगतिः कलानां न
चापि तीर्थेषु कृतावतारः ।
ध्रुवं तवानाथपरिग्रहायाः
नवं नवं पात्रमहं दयायाः ॥३०॥

अकम्पनीयान्यपनीतिभेदै-

रलङ्कृषीरन् हृदयं मदीयम् ।
शङ्काकलङ्कापगमोज्ज्वलानि
तत्त्वानि सम्यञ्चि तव प्रसादात् ॥३१॥

व्याख्यामुद्रां करसरसिजैः पुस्तकं शङ्खचक्रे
बिभ्रद्भिन्नस्फटिकरुचिरे पुण्डरीके निषण्णः ।
अम्लानश्रीरमृतविशदैरंशुभिः प्लावयन् माम्
आविर्भूयादनघमहिमा मानसे वागधीशः ॥३२॥

वागर्थसिद्धहेतोः पठत हयग्रीवसंस्तुतिं भक्त्या ।
कवितार्किककेसरिणा वेङ्कटनाथेन विरचितामेताम् ॥
कवितार्किकसिंहाय कल्याणगुणशालिने ।
श्रीमते वेङ्कटेशाय वेदान्तगुरवे नमः ॥
॥ इति श्रीवेदान्तदेशिकाचार्यकृतं श्रीहयग्रीवस्तोत्रं सम्पूर्णम् ॥

श्रीपञ्चायुधस्तोत्रम्

स्फुरत्सहस्रारशिखातितीव्रं
सुदर्शनं भास्करकोटितुल्यम् ।
सुरद्विषां प्राणविनाशि विष्णो-

श्रीगुरुपरम्परा

श्चक्रं सदाऽहं शरणं प्रपद्ये ॥१॥

विष्णोर्मुखोत्थानिलपूरितस्य

यस्य ध्वनिर्दानवदर्पहन्ता ।

तं पाञ्चजन्यं शशिकोटिशुभ्रं

शङ्खं सदाऽहं शरणं प्रपद्ये ॥२॥

हिरण्यमयीं मेरुसमानसारां

कौमोदकीं दैत्यकुलैकहन्त्रीम् ।

वैकुण्ठवामाग्रकराभिमृष्टां

गदां सदाऽहं शरणं प्रपद्ये ॥३॥

रक्षोऽसुराणां कठिनोग्रकण्ठ-

च्छेदक्षरच्छोणितदिग्धधारम् ।

तं नन्दकं नाम हरेः प्रदीप्तं

खड्गं सदाऽहं शरणं प्रपद्ये ॥४॥

यज्ज्यानिनादश्रवणात्सुराणां

चेतांसि निर्मुक्तभयानि सद्यः ।

भवन्ति दैत्याशनिबाणवर्षि

शाङ्गं सदाऽहं शरणं प्रपद्ये ॥५॥

इमं हरेः पञ्चमहायुधानां

स्तवं पठेद्योऽनुदिनं प्रभाते ।

समस्तदुःखानि भयानि सद्यः

पापानि नश्यन्ति सुखानि सन्ति ॥६॥

वने रणे शत्रुजलाग्निमध्ये
 यदृच्छयापत्सु महाभयेषु ।
 इदं पठन् स्तोत्रमनाकुलात्मा
 सुखी भवेत् तत्कृतसर्वरक्षः ॥७॥

सशङ्खचक्रं सगदासिशार्ङ्गं
 पीताम्बरं कौस्तुभवत्सचिह्नम् ।
 श्रिया समेतोज्ज्वलशोभिताङ्गं
 विष्णुं सदाऽहं शरणं प्रपद्ये ॥८॥

भोगे रोगभयं सुखे क्षयभयं वित्ते च राज्ञो भयं
 विद्यायां कलिभिस्तपे करणभी रुपाद्भयं योषिति ।
 इष्टे शोकभयं रणे रिपुभयं काये कृतान्ताद्भयं
 चेत्थं जन्म निरर्थकं क्षितितले विष्णोः पदं निर्भयम् ॥

॥ इति श्रीपञ्चायुधस्तोत्रम् समाप्तम् ॥

श्रीजितन्तेस्तोत्रम्

जितं ते पुण्डरीकाक्ष नमस्ते विश्वभावन ।
 नमस्तेऽस्तु हृषीकेश महापुरुष पूर्वज ॥१॥
 नमस्ते वासुदेवाय शान्तानन्दचिदात्मने ।
 अध्यक्षाय स्वतन्त्राय निरपेक्षाय शासते ॥२॥
 अच्युतायाविकाराय तेजसां निधये नमः ।
 क्लेशकर्माद्यसंस्पृष्टं पूर्णषाड्गुण्यमूर्तये ॥३॥
 त्रिभिर्ज्ञानबलैश्वर्यवीर्यशक्त्योजसां युगैः ।

श्रीगुरुपरम्परा

त्रियुगाय नमस्तेऽस्तु नमस्ते चतुरात्मने ॥४॥
प्रधानपुरुषेशाय नमस्ते पुरुषोत्तम ।
चतुः पञ्चनवव्यूहदशद्वादशमूर्तये ॥५॥
अनेकमूर्तये तुभ्यममूर्तायैकमूर्तये ।
नारायण नमस्तेऽतु पुण्डरीकायतेक्षण ॥६॥
सुभ्रूललाट सुनस सुस्मिताधर विद्भुम ।
पीनवृत्तायतभुज श्रीवत्सकृतभूषण ॥७॥
तनुमध्यमहावक्षः पद्मनाभ नमोऽस्तु ते ।
विलासविक्रमाक्रान्तत्रैलोक्यचरणाम्बुज ॥८॥
नमस्ते पीतवसन स्फुरन्मकरकुण्डल ।
स्फुरत्किरीटकेयूरहारकौस्तुभभूषण ॥९॥
पञ्चायुध नमस्तेऽस्तु नमस्ते पञ्चकालिक ।
पञ्चकालाय ते क्रान्तयोगक्षेमावह प्रभो ॥१०॥
नित्यज्ञानबलैश्वर्यभोगोपकरणाच्युत ।
नमस्ते ब्रह्मरुद्रादिलोकयात्राप्रवर्तक ॥११॥
जन्मप्रभृति दासोऽस्मि शिष्योऽस्मि तनयोऽस्मि ते ।
त्वं च स्वामी गुरुर्माता पिता च मम माधव ॥१२॥
अयि त्वां भगवन् ब्रह्मशिवशकृमहर्षयः ।
द्रष्टुं यष्टुमभिष्टोतुमद्यापीश नहीशिरे ॥१३॥
तापत्रयमहाग्राहभीषणे भवसागरे ।
मज्जतां नाथ नौरेषा प्रणतिस्तु त्वदर्पिता ॥१४॥
अनाथाय जगन्नाथ शरण्याशरणार्थिने ।

प्रसीद सीदते मह्यं मुह्यते भक्तवत्सल ॥१५॥

मन्त्रहीनं क्रियाहीनं भक्तिहीनं यदर्चितम् ।

तत् क्षन्तव्यं प्रपन्नानामपराधसहो ह्यसि ॥१६॥

सर्वेषु देशकालेषु सर्वावस्थासु चात्युत ।

किङ्कराऽस्मि हृषीकेश भूयो भूयोऽस्मि किङ्करः ॥१७॥

एकत्रिचतुरत्यन्तचेष्टज्येष्ठाकृतिस्थिते ।

व्यक्तषाड्गुण्यचेष्टाय चतुरात्मात्मने नमः ॥१८॥

॥ इति श्रीपञ्चरात्रागमे जितन्तेस्तोत्रं सम्पूर्णम् ॥

श्रीश्रीधराचार्यस्वामि-प्रपत्तिः

श्रीमुक्तिनाथपदपङ्कजचञ्चरीकं
श्रीगण्डकीपुलिनवालविहारशीलम् ।

रध्वाश्रमस्य निकटे सुकृतावतारं

श्रीश्रीधरं गुरुवरं शरणं प्रपद्ये ॥१॥

श्रीभूमिनाथद्विजवर्यखगेश्वरीजं

श्रीमच्छुकार्यकृपया परिलब्धदीक्षम् ।

गोपालदेशिककृपाप्तशठारिवेदं

श्रीश्रीधरं गुरुवरं शरणं प्रपद्ये ॥२॥

कृष्णार्यदेशिककृपाप्तसुवोधपूर्णं

हस्त्यद्विदेशिककृपाप्तयतीन्द्रशास्त्रम् ।

श्रीरङ्गदेशिकगुरोः पदचञ्चरीकं

श्रीश्रीधरं गुरुवरं शरणं प्रपद्ये ॥३॥

रामानुजार्यपदपङ्कजसक्तभावम्

वेदान्तबोधनिपूणं चरमार्थनिष्ठम् ।

धर्मप्रचारनिरतं परवादिसिंहम्

श्रीश्रीधरं गुरुवरं शरणं प्रपद्ये ॥४॥

धर्मज्ञशिष्टसमये निरतं महान्तं

वेदान्तशास्त्रविशदीकरणप्रवीणम् ।

आत्रेयवंशजलधे परिपूर्णचन्द्रं

श्रीश्रीधरं गुरुवरं शरणं प्रपद्ये ॥५॥

वेदान्तबोधनपरं परमं दयालुं

यन्मानसं भगवतः सुविहारभूमिः ।
 योहर्निशं सुमनशां स्मरणीयभावं
 श्रीश्रीधरं गुरुवरं शरणं प्रपद्ये ॥६॥

नेपालमण्डलसमुद्धरणैकसेतुं
 श्रीमद्दहयाननपदार्पितमानसं च ।

श्रीमच्छठारिकृपयाप्तयतीन्द्रदीक्षं
 श्रीजीयरार्यगुरुवर्यमहं प्रपद्ये ॥७॥

श्रीरङ्गवेङ्कटपदार्पितमानसं तं
 सद्धर्मपालनपरं परमार्थनिष्ठम् ॥
 शान्त्यादिसद्गुणनिधिं विषयाद्विरक्तं
 श्रीश्रीधरार्यगुरुवर्यमहं प्रपद्ये ॥८॥

श्रीमुक्तिनाथचरणार्पितजीवनं तं
 विद्याश्रमादिसुविधाननिदानरक्तम् ॥

श्रीपाञ्चरात्रविधिनाचनसक्तचित्तं
 श्रीजीयरार्यगुरुवर्यमहं प्रपद्ये ॥९॥

श्रीमद्यतीन्द्रपरकालशठारिभक्तं
 श्रीरङ्गदेशिकपदाम्बुजभृङ्गराजम् ॥
 विद्वारेण्यमनघं भवरोगवैद्यं
 श्रीजीयरार्यगुरुवर्यमहं प्रपद्ये ॥१०॥

प्रपत्तिं गुरुदेवस्य गोविन्दाचार्यशर्मणा ।

स्वान्तसुखाय रचिता भक्तिभावयुतेन च ॥

श्रीशुकसूरी-प्रपत्ति

श्रीवत्सवंशवरवारिधि-विश्वचन्द्रं
श्रीजीयरार्यबलभद्र-पदाब्जभृङ्गम् ।
श्रीवेदमूर्तिमुरलीधरसूनुरत्नं
श्रीमच्छुकं सुवरदं शरणं प्रपद्ये ॥

श्रीवत्सवंशतिलकस्य शमन्वितस्य
श्रीमन्त्ररत्नमननार्पितदिव्यबुद्धेः ।
श्रीशे रतस्य परमे चिदचिद्विशिष्टे
ध्येयौ शुकस्य चरणौ शरणं प्रपद्ये ॥१॥

गोपालबाल-चरणाङ्कितदिव्यकुञ्जे
वृन्दावने बुधधने बहुभिः प्रपन्नैः ।
संसेविते सुभवने शुभपीठिकायां
तौ संस्थितौ सुचरणौ शरणं प्रपद्ये ॥२॥

शुद्धार्षवृत्तिमनुशीलयतो दयालो
विद्याप्रदान-विधिपूर्णविचक्षणस्य ।
निःस्वार्थपाठनपरस्य गुरोः सदैव
मल्यक्ष्यभूतचरणौ शरणं प्रपद्ये ॥३॥

रामानुजार्यपदपङ्कजभृङ्गभूते
श्रीवैष्णवैर्विगतरागपरावरज्ञैः ।
सच्छ्रद्धया प्रतिदिनं परिसेवितौ तौ
स्वाचार्यदिव्यचरणौ शरणं प्रपद्ये ॥४॥

घोरात्कलेर्हि युगतो भवभीतभूता
 व्यासादयश्च मुनयो हि परोक्षजाताः ।
 एवं युगे जनिमतोऽस्य सुदेशिकस्य
 भक्तिप्रदौ सुचरणौ शरणं प्रपद्ये ॥५॥

सूर्यो यथा हि निरपेक्षकृतप्रकाशो
 नैशान्धकारहरणे सततं सुलग्नः ।
 तद्वत् समस्ततमसां जनहृद्गतानां
 संहारकस्य चरणौ शरणं प्रपद्ये ॥६॥

गेहेऽपि यो गुरुवरो महनीयकीर्ति-
 भोगान् विहाय विपुलान् भजनेऽनुरक्तः ।
 श्रीराधिकादयित-मोहकश्यामलस्य
 पूज्यौ तदीयचरणौ शरणं प्रपद्ये ॥७॥

मूर्तिर्यस्याः शमितकलुषा भव्यरूपा प्रशान्ता
 ज्ञानं यस्य स्मरणसहितं भक्तिरूपं सुसूक्ष्मम् ।
 वाणी यस्याः सुमधुरतमा कर्षयन्ती स्वपाश्वं
 लोकाँस्तं सदहृदयहृदयं वीतरागं प्रपद्ये ॥८॥

किं शास्त्रैर्बहुभिर्विवादनपरैः किं पण्डितैर्मण्डितैः
 किं वा काव्यविनोदनैरनुदिनं हित्वा समं भोजनाः ।
 भव्या भागवती कथा शुकमुखोद्गीर्णा मुदा श्रूयताम्
 इत्युक्तं सुजनं सदा प्रतिजनं तं श्रीशुकं संश्रये ॥९॥

श्रीवृन्दावनधाम-वासरसिकाच्छ्रीरङ्गराजालये
 नित्यं भाष्यपरात् सुदर्शनगुरोर्लब्ध्वा हि भाष्यादिकम् ।

श्रीगुरुपरम्परा

क्षुद्रान्बोधयतिस्म मादृशजनान् धन्यायिता येन भूः
श्रीमद्भागवतीयभक्तिसुधया तं श्रीशुकार्यं भजे ॥१०॥
धन्येयं धरणी ततोऽपि मथुरा तत्रापि वृन्दावनं
तत्र श्रीशुकदेव-दिव्यभवनं तत्रापि पाठालयः ।
तत्रापि प्रतिवासरं श्रुतिवरैर्धन्ये सुसिंहासने
दीप्तं श्रीशुकसूरिपादयुगलं गम्यं धनं नो नुमः ॥११॥
उपायोपेयभूतौ तौ मत्पापध्वान्तनाशकौ
दिव्यासने विराजन्तौ चरणौ शरणं मम ॥१२॥

॥ इति श्रीपराङ्मुखाचार्यकृता शुकप्रपत्तिः सम्पूर्णा ॥

श्रीरङ्गदेशिकस्वामिप्रपत्तिः

वाधूलवंशकलशाम्बुधिपूर्णचन्द्रं,
श्रीश्रीनिवासगुरुवर्यपदाब्जभृङ्गम्
श्रीवाससूरितनयं विनयोज्वलन्तं ,
श्रीरङ्गदेशिकमहं शरणं प्रपद्ये ॥
वृन्दावने विनिमतां महतां वृतौ द्वौ
वृन्दावने स्थितिमतामपि देहभाजाम् ॥
मन्दारकल्पमणिकल्पवदान्यभावौ
श्रीरङ्गसूरिचरणौ शरणं प्रपद्ये ॥१॥

प्राभातिकाम्बुरुहडम्बरचौर्यनिघ्न-
प्राभातिकाम्यनिजसुन्दरविग्रहौ द्वौ ।
भोग्यौ तथा विनमदिष्टविधानयोग्यौ

श्रीरङ्गसूरिचरणौ शरणं प्रपद्ये ॥२॥

ज्ञानं च शक्तिरपि यस्य च शास्त्रसाह्यं
कालक्षपा प्रहसनं ननु तस्य भक्त्या
प्राप्यं हि तद्विरहितस्य सुगेयतस्तौ,
श्रीरङ्गसूरिचरणौ शरणं प्रपद्ये ॥३॥

कर्माद्युपायमवलम्ब्य कथं चिदन्यैः

कर्माखिलं ननु जिहासितमासकष्टम् ॥

अस्मादृशां यदवलम्बनमेव नान्यत्

श्रीरङ्गसूरिचरणौ शरणं प्रपद्ये ॥४॥

स्वं पारतन्त्र्यविभवं विमृशन्नुपाया-
नन्यान् विरुद्धगतिकानवलोक्य तस्य ॥
बुद्ध्यैव तान् विजहदात्मगुणानुरूपौ
श्रीरङ्गसूरिचरणौ शरणं प्रपद्ये ॥५॥

कर्मेति धीरिति च भक्तिरिति ह्युपाया

नासन् मनोहरतराः सुकरा प्रपत्तिः

कान्तापि तुल्यविभवा नहि सापि याभ्यां

श्रीरङ्गसूरिचरणौ शरणं प्रपद्ये ॥६॥

सत्यं च सत्यमपि सत्यमृजुस्वबाहू
प्रोद्धृत्य राजपथमध्यमधिष्ठितः सन्
याभ्यां परं न जगतीति वदेत् विपश्चित्
तौ रङ्गसूरिचरणौ शरणं प्रपद्ये ॥७॥

श्रीगुरुपरम्परा

अत्राप्यमुत्र च गतिर्मम यौ भवेतां,
निर्मूलने हतककर्मततेः प्रगल्भौ ॥
पम्फुल्यमाननवतामरसाभिरामौ,
श्रीरङ्गसूरिचरणौ शरणं प्रपद्ये ॥८॥

मत्सन्ततेर्नियमतो ननु यावभूतां,
माता पिता तनयबन्धुसुहृत्समाजः ।
तौ द्वौ परस्परसदृक्षनिजस्वरूपौ
श्रीरङ्गसूरिचरणौ शरणं प्रपद्ये ॥९॥

ध्वान्तं हृदन्तरनिरूढमहार्यमन्यै-
ध्वस्तं ययोर्नखसितांशुगभस्तिभिर्नः ॥
तावंगुली नखशिखाद्युतिशोभमानौ,
श्रीरङ्गसूरिचरणौ शरणं प्रपद्ये ॥१०॥

श्रीमत्त्रयीशिखरयुग्मविहारचारु-
श्रीरङ्गराजचरणार्थनया तथैव ॥
श्रीलिप्सया प्रतिभुवौ भजतां जनानां,
श्रीरङ्गसूरिचरणौ शरणं प्रपद्ये ॥१२॥

आकस्मिकी हरिदयापि कृतावतारा
संशोषयेन्न खलु संसृतिसागरं हि ।
यस्याभिमानसहकारमृते गुरोर्मे,
तस्याब्जतुल्यचरणौ शरणं प्रपद्ये ॥१२॥

जय जय यतिराज ! फणिराज ! अवतारमणे!
प्रबलपाषण्ड- मोहरणभानो !

जय जय वाधूलकुलकमलदिवाकर! विभो! आश्रितदुःखदमन!
श्रीरङ्गसुरे! स्वामिन्! विजयी भव विजयी भव विजयी भव!

॥ इति श्रीरङ्गदेशिकस्वामिप्रपत्तिः सम्पूर्णा ॥

श्रीवरवरमुनिप्रपत्तिः

श्रीशैलेशदयापात्रं धीभक्त्यादिगुणार्णवम् ।

यतीन्द्रप्रवणं वन्दे रम्यजामातरं मुनिम् ॥

लोकार्यदेशिकदयागुणपात्रभूतं

श्रीशैलनाथगुरुपादसरोजसङ्गात् ।

प्राप्तात्मसद्गुणशमादिविशिष्टरम्य-

जामातृयोगिचरणौ शरणं प्रपद्ये ॥१॥

श्रीलक्ष्मणार्यमुनिपादसरोजयुग्मं

श्रीमाधवाङ्घ्रिवरलाभनिमित्तमासीत् ।

यस्येह तादृगभिमानविदीशरम्य-

जामातृयोगिचरणौ शरणं प्रपद्ये ॥२॥

भट्टार्ययोगिप्रतिवादिभयङ्करार्य-

वानाद्रिसंयमिमुखाश्रितपादपद्मम् ।

यस्तादृगार्यवरसादरपूज्यरम्य-

जामातृयोगिचरणौ शरणं प्रपद्ये ॥३॥

श्रीरङ्गदिव्यपुरमङ्गलनित्यवास-

सञ्जातहर्षगुणसम्पदयागमेन ।

श्रीगुरुपरम्परा

सन्त्यक्तविष्णुपद-सूरिजनादिरम्य-
जामातृयोगिचरणौ शरणं प्रपद्ये ॥४॥

शेषोऽथवा गरुडसैन्यधुरीणको वा
श्रीनाथयोगियतिनायकयामुनो वा ।
इत्यार्यसन्तति-विचिन्तितरूपरम्य
जामातृयोगिचरणौ शरणं प्रपद्ये ॥५॥

यः श्रीशठारिनिगमान्तनिगूढभाव-
मित्यादरेण निजशिष्यवरैः समेतः ।
व्याख्याति तादृगमितापि च सूक्तिरम्य-
जामातृयोगिचरणौ शरणं प्रपद्ये ॥६॥

प्रातर्विकस्तऋजुपङ्कजतुल्यशोभौ
श्रीपादयुग्मरजकिञ्जलकेन युक्तौ ।
प्रत्यर्थिचिन्तपरितापहरौ तु रम्य-
जामातृयोगिचरणौ शरणं प्रपद्ये ॥७॥

पूर्वं शठारिगुरुदिव्यपुरे वसन्तौ
पश्चात्प्रकृष्टगुणरङ्गकृताधिवासौ ।
आत्मीयसञ्चरणपूतभुवौ तु रम्य-
जामातृयोगिचरणौ शरणं प्रपद्ये ॥८॥

जन्मान्तरोपचितपुण्यचयैकलाभौ
सन्मङ्गलातिशय -नित्यनिदानभूतौ ।
सत्पुङ्गवादरितसङ्गवरौ तु रम्य-
जामातृयोगिचरणौ शरणं प्रपद्ये ॥९॥

यन्निष्ठ-पावनपयः कणजातलेशो
मन्निष्ठपापशततूलइवाग्निकल्पौ ॥
तौ पुष्टशिष्टजनचित्तकृतौ तु रम्य-
जामातृयोगिचरणौ शरणं प्रपद्ये ॥१०॥
॥ इति श्रीवरवरमुनिप्रपत्तिः सम्पूर्णा ॥

श्रीरामानुज-प्रपत्तिः

श्रीकान्तदिव्यपदपङ्कजसक्तचित्त
श्रीकारिसूनुचरणाम्बुजभृङ्गराज ।
श्रीवत्सचिह्नगुरुमानसराजहंस
रामानुजार्यचरणौ शरणं प्रपद्ये ॥१॥
नाथार्ययामुनमुनीन्द्रकृपाकटाक्ष
संलब्धबोधसकलश्रुतिमौलिवेद्य ।
पूर्णार्यवर्यकरुणार्पितमन्त्ररत्न
रामानुजार्यचरणौ शरणं प्रपद्ये ॥२॥
श्रीरङ्गशेषगिरिवारणशैलनाथ
पादारविन्द-परमानुभवैकशील ।
वेदान्तयुगम-विशदीकरणैकधूर्य
रामानुजार्यचरणौ शरणं प्रपद्ये ॥३॥
दिल्लीशनितमुपनीयतदीयकन्या
सम्माननेन पनुरर्पितयादवाद्रौ ।
सम्पत्कुमारमभिषिक्तवतस्तवेतौ
रामानुजार्यचरणौ शरणं प्रपद्ये ॥४॥

श्रीगुरुपरम्परा

तुण्डीरभूमिपतिसत्कृतङ्घ्रिचक्रे
शेषाचलाधिपतये किल ते वितीर्य ।
लोकैकनाथ गुरुभावमुपेयुषस्ते
रामानुजार्यचरणौ शरणं प्रपद्ये ॥५॥

काञ्चीभवः कतिपये समये न दृष्टः
कालेन दृष्टिपथमेत्यपूनर्जनानां ।
मूको जगाद भवतः फणिराजभावम्
रामानुजार्यचरणौ शरणं प्रपद्ये ॥६॥

बाह्यान् कुदृष्टिनिवहानपि सन्निरस्य
द्वैतं विशिष्टमखिलं श्रुतिमौलिवेद्यम् ।
निर्धाय सात्त्विकजनाय निदर्शयन्तौ
रामानुजार्यचरणौ शरणं प्रपद्ये ॥७॥

श्रीभाष्यनामकमिदं भवदीयभाष्यं
श्रीभाष्यकार इति ते भुवने प्रथा स्यात् ।
इत्यादरेण किल शारदया स्तुतौ ते
रामानुजार्यचरणौ शरणं प्रपद्ये ॥८॥

भक्तिप्रपत्तिरपि वो यदि दुष्करेष्टः
रामानुजार्यचरणौ शरणं भजध्वं ।
इत्याश्रितान् प्रति पुरा वरदोपदिष्टौ ।
रामानुजार्यचरणौ शरणं प्रपद्ये ॥९॥

त्वत्पाद-सेवनवशादधुना गुरूणां
मुक्तिः करे स्थितवती तु पूरा गुरूणाम् ।

मूर्धान्वयादिति वदन्ति विशुद्धभावा
रामानुजार्यचरणौ शरणं प्रपद्ये ॥१०॥

आर्यैश्चतुष्कयुतसप्ततिपीठसंस्थैः
संसेवितो विमलसंयमिसप्तशत्या ।
अन्यैस्तदीयनिवहैरनुभाव्यमानौ
रामानुजार्यचरणौ शरणं प्रपद्ये ॥११॥

रामानुजार्य रमणीयगुणाभिराम
रागादिदुर्गमगुरो यतिसार्वभौम ।
सत्वप्रधानशरणागतवत्सलत्वं
रामानुजार्यचरणौ शरणं प्रपद्ये ॥१२॥

॥ इति श्रीरामानुजप्रपत्तिः सम्पूर्णा ॥

श्रीशठकोप-प्रपत्तिः

श्रीश्रीशपुष्कलकृपाविषयैर्यतीन्द्र-
पूर्णार्ययामुनमुखैः परमार्थविद्भिः ।
पूर्वैः प्रसूनसदृशैर्विधृतौ शिरोभि-
र्भव्यौ शठारिचरणौ शरणं प्रपद्ये ॥१॥

सञ्चिन्तने प्रशमिताश्रितसर्वपापौ
प्रत्येकमुक्ति-फलदाविव रागगर्भौ ।
सर्वप्रपन्नजनमानसराजहंसौ
प्राप्यौशठारिचरणौ शरणं प्रपद्ये ॥२॥

श्रीगुरुपरम्परा

प्रक्षालनोदकपवित्रितताम्रपर्ण्याम्
निम्नोच्चवीचितरलःस जलाशयोऽपि ।
मुक्तामयत्वमयते नतपारिजातौ
पूतौ शठारिचरणौ शरणं प्रपद्ये ॥३॥

पद्यासहायचरणस्मरणप्रमोद
सम्पत्तृणीकृतविरञ्चिशिवादिभोगौ ।
श्रीवैष्णवैः सततसेव्यतयानुभूतौ
प्राप्यौ शठारिचरणौ शरणं प्रपद्ये ॥४॥

प्रत्यूषपूषकिरणोन्मिषदम्बुभाजौ
तत्तत्पूमर्थपरसर्वजनाभिवन्द्यौ ।
दुर्लङ्घ्यभीमभववारिधितारपोतौ
भव्यौ शठारिचरणौ शरणं प्रपद्ये ॥५॥

अन्नादिधारकमशेषशरीरभाजाम्
सन्तोषकं दधिपयप्रभृतिप्रशस्तम् ।
शब्दादिभोगमपि यस्य तु कृष्ण एव
तादृक्शठारिचरणौ शरणं प्रपद्ये ॥६॥

भूर्लोकपूर्वतनपुण्यचयैर्महात्मा
यः कारिनामकमहापुरुषात्मजोऽभूत् ।
कृष्णो यथैव वसुदेवसूतप्रसुत-
स्तादृक्शठारिचरणौ शरणं प्रपद्ये ॥७॥

सर्वाधिकार इति वैभवसम्भवाय
वेदा अनादिनिधना द्रविणोक्तिरूपाः ।

दिव्यप्रबन्धवपुषो यत आविरासीत्
तादृक्शठारिचरणौ शरणं प्रपद्ये ॥८॥

श्रीतिन्त्रिणीसलिलदायिजनाय सर्व-
मिष्टं ददाति यदधिष्ठितमूलदेशा ।

यद्दर्शनप्रणयनित्य-निवृत्तनिद्रा

तादृक्शठारिचरणौ शरणं प्रपद्ये ॥९॥

सत्त्वोत्तरैः सततसेव्यपदाम्बुजेन

संसारतारकदयार्द्रदृगञ्चलेन ।

सौम्योपयन्तृमुनिना मम दर्शितौ तौ

श्रीमच्छठारिचरणौ शरणं प्रपद्ये ॥१०॥

॥ इति श्रीशठकोपप्रपत्तिः सम्पूर्णा ॥

श्रीगोदा-प्रपत्तिः

श्रीभूमिनायकमनोहरदेवि मान्ये

श्रीविष्णुचित्ततनये श्रितकामधेनो ।

मातःसमस्तजगतां महनीयकीर्ते

गोदे त्वदीयचरणौ शरणं प्रपद्ये ॥१॥

श्रीधन्विनव्यनगरे तुलसीवनान्ते

देवि स्वयं समुदिता जनकात्मजेव ।

भूम्यंशतो भुवनपावनि भूसमृद्यै

गोदे त्वदीयचरणौ शरणं प्रपद्ये ॥२॥

श्रीगुरुपरम्परा

आरभ्य शैशवमनारतमच्युताङ्घ्रि-
भक्त्या निरस्तविषयान्तरभावबन्धे ।
श्रीभूसमानुपमदिव्यमहानुभावे
गोदे त्वदीयचरणौ शरणं प्रपद्ये ॥३॥

स्वीयोत्तमाङ्गधृतमाल्यसमर्पणेन
गोदेति नाम वहसि स्वयमच्युताय ।
भाग्याधिके परमपूरुषभाग्यलब्धे
गोदे त्वदीयचरणौ शरणं प्रपद्ये ॥४॥

तत्त्वन्तवेष्टधृतमाल्यवरं मुकुन्दः
सङ्गृह्य मूर्द्धनिवहन्मुमुदे नितान्तम् ।
तत्प्रेमवर्णक-सुसुन्दर-दिव्यमूर्ते
गोदे त्वदीयचरणौ शरणं प्रपद्ये ॥५॥

श्रीनन्दगोपसुत-सुन्दर-दिव्यदेह
भोगाभिलाषकृत-पूर्वचरित्रभाषे ।
कल्याणि लब्धयदुन्नन्दनभोगपूर्णे
गोदे त्वदीयचरणौ शरणं प्रपद्ये ॥६॥

श्रीमच्छठारिमुनिशक्त-पितृत्वभावे
नाथादि-यामुनयतीश्वरपूज्यपादे ।
शौरेः पदाब्जपरभक्तिमतां शरण्ये
गोदे त्वदियचरणौ शरणं प्रपद्ये ॥७॥

त्वत्सुक्तिसिद्धममलं परमान्यमग्रयं
हैयंगवीनमिव सुन्दरवाहवेऽपि ।

दातुं तथैव पतिमेवमलं च तर्तुम्
गोदे त्वदीयचरणौ शरणं प्रपद्ये ॥८॥

प्राबोधिकीस्तुतिवशीकृतवासुदेवे
पद्मापतेः प्रथितभाग्यकृतावतारे ।
गोपालबालचरितेषु कृतानुरागे
गोदे त्वदीयचरणौ शरणं प्रपद्ये ॥९॥

कारुण्यपूर्णहृदये कमलासहाये
भक्तप्रिये परमपावनवाग्विहारे ।
श्रीभट्टनाथकुल-मङ्गलदीपरेखे
गोदे त्वदीयचरणौ शरणं प्रपद्ये ॥१०॥

वज्रारविन्द-मकर-ध्वज-शङ्ख-चक्र-
छत्रादिलाञ्छिततलौ सरसीरुहाभौ ।
सर्वाश्रितार्तिहरणे सपदि प्रवीणौ
गोदे त्वदीयचरणौ शरणं प्रपद्ये ॥११॥

सौशील्यकान्तिसमताश्रितवत्सलत्व-
सौहार्ददान्तमुखसद्गुणराशिपूर्णे ।
पुण्ये पुराङ्घ्रिपुरुषोत्तमहृद्यवृत्ते
गोदे त्वदीयचरणौ शरणं प्रपद्ये ॥१२॥

॥ इति श्रीगोदाप्रपत्तिः सम्पूर्णा ॥

श्रीवेङ्कटेशप्रपत्तिः

ईशानां जगतोऽस्य वेङ्कटपतेः विष्णोः परां प्रेयसीं
तद्वक्षस्स्थल नित्य वासरसिकां तत्क्षान्ति संवर्धिनीं ।

श्रीगुरुपरम्परा

पद्मालङ्कृतपाणिपल्लवयुगां पद्मासनस्थां श्रियं
वात्सल्यादिगुणोज्ज्वलां भगवतीं वन्दे जगन्मातरम् ॥१॥

श्रीमन् कृपाजलनिधे कृतसर्वलोक
सर्वज्ञ शक्तनतवत्सलसर्वशेषीन् ।
स्वामिन् सुशीलसुलभाश्रितपारिजात
श्रीवेङ्कटेशचरणौ शरणं प्रपद्ये ॥२॥

आनूपुरार्पितसुजातसुगन्धिपुष्प-
सौरभ्यसौरभकरौ समसन्निवेशौ ।
सौम्यौ सदाऽनुभवनेऽपि नवानुभाव्यौ
श्रीवेङ्कटेशचरणौ शरणं प्रपद्ये ॥३॥

सद्योविकासिसमुदित्वरसान्द्रराग-
सौरभ्यनिर्भरसरोरुहसाम्यवार्ताम् ।
सम्यक्षु साहसपदेक्षु विलेखयन्तौ
श्रीवेङ्कटेशचरणौ शरणं प्रपद्ये ॥४॥

रेखामयध्वजसुधाकलशातपत्र-
वज्राङ्कुशाम्बुरुहकल्पकशङ्खचक्रः ।
भव्यैरलङ्कृततलौ तु परतत्त्वचिह्नैः
श्रीवेङ्कटेशचरणौ शरणं प्रपद्ये ॥५॥

ताम्रोदरद्युतिपराजितपद्मरागौ
बाह्यैर्महोभिरभिभूतमहेन्द्रनीलौ ।
उध्यन्नखांशुभिरुदस्तशशाङ्कभासौ
श्रीवेङ्कटेशचरणौ शरणं प्रपद्ये ॥६॥

सप्रेमभीतिकमलाकरपल्लवाभ्यां

संवाहनेऽपि सपदि क्लममादधानौ ।
कान्ताववाङ्गमनसगोचरसौकुमार्यौ
श्रीवेङ्कटेशचरणौ शरणं प्रपद्ये ॥७॥

लक्ष्मीमहीतदनुरूपनिजानुभाव
नीलादिदिव्यमहिषीकरपल्लवानाम् ।
कारुण्यसङ्क्रमणतः किल सान्द्ररागौ
श्रीवेङ्कटेशचरणौ शरणं प्रपद्ये ॥८॥

नित्यानमद्विधिशिवादिकिरीटकोटि-
प्रत्युप्तदीप्तनवरत्नमहःप्ररोहैः ।
नीराजना विधिमुदारमुपादधानौ
श्रीवेङ्कटेशचरणौ शरणं प्रपद्ये ॥९॥

विष्णोः पदे परम इत्युत्तिदप्रशंसौ
यौ मध्व उत्स इति भोग्यतयाऽप्युपातैः ।
भूयस्तथेति तव पाणितलप्रदिष्टौ
श्रीवेङ्कटेशचरणौ शरणं प्रपद्ये ॥१०॥

पार्थाय तत्सदृश सारथिना त्वयैव
यौ दर्शितौ स्वचरणौ शरणं ब्रजेति ।
भूयोऽपि मह्यमिहतौ करदर्शितौ ते
श्रीवेङ्कटेशचरणौ शरणं प्रपद्ये ॥११॥

मन्मूर्ध्नि कालियफणे विकटाटवीषु
श्रीवेङ्कटाद्रिशिखरे शिरसि श्रूतीनाम् ।
चित्तेऽप्यनन्यमनसां सममाहितौ ते
श्रीवेङ्कटेशचरणौ शरणं प्रपद्ये ॥१२॥

श्रीगुरुपरम्परा

अम्लानहृष्यदवनीतलकीर्णपुष्पौ
श्रीवेङ्कटाद्रिशिखराभरणायमानौ ।
आनन्दिताखिलमनोनयनौ तवैतौ
श्रीवेङ्कटेशचरणौ शरणं प्रपद्ये ॥१३॥

प्रायः प्रपन्नजनताप्रथमावगाह्यौ
मातुस्तनाविव शिशोरमृतायमानौ ।
प्राप्तौ परस्परतुलामतुलान्तरौ ते
श्रीवेङ्कटेशचरणौ शरणं प्रपद्ये ॥१४॥

सत्त्वोत्तरैस्सततसेव्यपदाम्बुजेन
संसारतारकदयार्द्रदृगञ्चलेन ।
सौम्योपयन्तुमुनिना मम दर्शितौ ते
श्रीवेङ्कटेशचरणौ शरणं प्रपद्ये ॥१५॥

श्रीश श्रिया घटिकया त्वदुपायभावे
प्राप्ये त्वयि स्वयमुपेयतयास्फुरन्त्या ।
नित्याश्रिताय निरवद्यगुणाय तुभ्यं
स्यां किङ्करो वृषगिरीश न जातु मह्यम् ॥१६॥

॥ इति श्रीवेङ्कटेशप्रपत्तिः सम्पूर्णा ॥

श्रीवरदवल्लभास्तोत्रम्

यत्पदाम्भोरुहध्यानविध्वस्ताशेषकल्पषः ।

वस्तुतामुपयातोऽहं यामुनेयं नमामि तम् ॥

कान्तस्ते पुरुषोत्तमः फणिपतिः शय्यासनं वाहनं
वेदात्मा विहगेश्वरो यवनिका माया जगन्मोहिनी ।

ब्रह्मेशादिसुरव्रजः सदयितस्त्वदासदासीगणः

श्रीरित्येव च नाम ते भगवति! ब्रूमः कथं त्वां वयम् ॥१॥

यस्यास्ते महिमानमात्मन इव त्वद्वल्लभोऽपि प्रभु-

र्नालं मातुमियत्तया निरवधिं नित्यानुकूलं स्वतः ।

तां त्वां दास इति प्रपन्न इति च स्तोष्याम्यहं निर्भयो

लोकैकेश्वरि लोकनाथदयिते दान्ते दयान्ते विदन् ॥२॥

ईषत्त्वत्करुणानिरीक्षणसुधासन्धुक्षणाद्रक्षयते

नष्टं प्राक्तदलाभतस्त्रिभुवनं सम्प्रत्यनन्तोदयम् ।

श्रेयो नह्यरविन्दलोचनमनःकान्ताप्रसादादृते

संसृत्यक्षरवैष्णवाध्वसु नृणां सम्भाव्यते कर्हिचित् ॥३॥

शान्तानन्तमहाविभूतिपरमं यद्ब्रह्मरूपं हरे-

मूर्तं ब्रह्म ततोऽपि यत्प्रियतरं रूपं यदत्यद्भुतम् ।

यान्यन्यानि यथासुखं विहरतो रूपाणि सर्वाणि ता-

न्याहुस्स्वैरनुरूपरूपविभवैर्गाढोपगूढानि ते ॥४॥

आकारत्रयसम्पन्नामरविन्दनिवासिनीम् ।

अशेषजगदीशित्रीं वन्दे वरदवल्लभाम् ॥५॥

॥ इति श्रीवरदवल्लभास्तोत्रं सम्पूर्णम् ॥

श्रीआलवन्दारस्तोत्रम्

स्वादयन्निह सर्वेषां त्रय्यन्तार्थं सुदुर्ग्रहम् ।

स्तोत्रयामास योगीन्द्रस्तं वन्दे यामुनाह्वयम् ॥

नमो नमो यामुनाय यामुनाय नमो नमः ।

नमो नमो यामुनाय यामुनाय नमो नमः ॥

नमो यामुनपादाब्जरेणुभिः पावितात्मने ।

विदिताखिलवेद्याय गुरवे विदितात्मने ॥

नमोऽचिन्त्याद्भुताक्लिष्टज्ञानवैराग्यराशये ।

नाथाय मुनयेऽगाधभगवद्भक्तिसिन्धवे ॥१॥

तस्मै नमो मधुजिदङ्घ्रिसरोजतत्त्व-

ज्ञानानुरागमहिमातिशयान्तसीम्ने ।

नाथाय नाथमुनयेऽत्र परत्र चापि

नित्यं यदीयचरणौ शरणं मदीयम् ॥२॥

भूयो नमोऽपरिमिताच्युतभक्तितत्त्व-

ज्ञानामृताब्धिपरिवाहशुभैर्वचोभिः ।

लोकेऽवतीर्णपरमार्थसमग्रभक्ति-

योगाय नाथमुनये यमिनां वराय ॥३॥

तत्त्वेन यश्चिदचिदीश्वरतत्त्वभाव-

भोगापवर्गतदुपायगतीरुदारः ।

संदर्शयन्निरमिमीत पुराणरत्नं

तस्मै नमो मुनिवराय पराशराय ॥४॥

माता पिता युवतयस्तनया विभूतिः
सर्वं यदेव नियमेन मदन्वयानाम् ।

आद्यस्य नः कुलपतेर्वकुलाभिरामं
श्रीमत्तदङ्घ्रियुगलं प्रणमामि मूर्ध्ना ॥५॥

यन्मूर्ध्नि मे श्रुतिशिरस्सु च भाति यस्मिन्
अस्मन्मनोरथपथः सकलः समेति ।
स्तोष्यामि नः कुलधनं कुलदैवतं तत्
पादारविन्दमरविन्दविलोचनस्य ॥६॥

तत्त्वेन यस्य महिमार्णवशीकराणुः
शक्यो न मातुमपि शर्वपितामहाद्यैः ।

कर्तुं तदीयमहिमस्तुतिमुद्यताय
मह्यं नमोऽस्तु कवये निरपत्रपाय ॥७॥

यद्वा श्रमावधि यथामति वाप्यशक्तः
स्तौम्येवमेव खलु तेऽपि सदा स्तुवन्तः ।
वेदाश्चतुर्मुखमुखाश्च महार्णवान्तः
को मज्जतोरणुकुलाचलयोर्विशेषः ॥८॥

किं चैष शक्त्यतिशयेन न तेऽनुकम्प्यः
स्तोतापि तु स्तुतिकृतेन परिश्रमेण ।

तत्र श्रमस्तु सुलभो मम मन्दबुद्धे-
रित्युद्यमोऽयमुचितो मम चाब्जनेत्र ॥९॥

नावेक्षसे यदि ततो भुवनान्यमूनि
नालं प्रभो भवितुमेव कुतः प्रवृत्तिः ।

श्रीगुरुपरम्परा

एवं निसर्गसुहृदि त्वयि सर्वजन्तोः

स्वामिन्न चित्रमिदमाश्रितवत्सलत्वम् ॥ १० ॥

स्वाभाविकानवधिकातिशयेशितृत्वं

नारायण! त्वयि न मृष्यति वैदिकः कः ।

ब्रह्मा शिवः शतमुखः परमस्वराडि-

त्येतेऽपि यस्य महिमार्णवविप्लवस्ते ॥११॥

कः श्रीः श्रियः परमसत्त्वसमाश्रयः कः

कः पुण्डरीकनयनः पुरुषोत्तमः कः ।

कस्यायुतायुतशतैककलांशकांशे

विश्वं विचित्रचिदचित्प्रविभागवृत्तम् ॥१२॥

वेदापहारगुरुपातकदैत्यपीडा-

द्यापद्विमोचनमहिष्ठफलप्रदानैः ।

कोऽन्यः प्रजापशुपतिः परिपाति कस्य

पादोदकेन स शिवः स्वशिरोधृतेन ॥१३॥

कस्योदरे हरविरिञ्चिमुखः प्रपञ्चः

को रक्षतीममजनिष्ट च कस्य नाभेः ? ।

क्रान्त्वा निगीर्य पुनरुद्गिरति त्वदन्यः

कः केन चैष परवानिति शक्यशङ्कः ? ॥१४॥

त्वां शीलरूपचरितैः परमप्रकृष्ट-

सत्त्वेन सात्त्विकतया प्रबलैश्च शास्त्रैः ।

प्रख्यातदैवपरमार्थविदां मतैश्च

नैवासुरप्रकृतयः प्रभवन्ति बोद्धुम् ॥१५॥

उल्लङ्घितत्रिविधसीमसमातिशायि-
सम्भावनं तव परिब्रढिमस्वभावम् ।
मायाबलेन भवतापि निगूह्यमानं
पश्यन्ति केचिदनिशं त्वदनन्यभावाः ॥१६॥

यदण्डमण्डान्तरगोचरं च यद्
दशोत्तराण्यावरणानि यानि च ।
गुणाः प्रधानं पुरुषः परं पदं
परात्परं ब्रह्म च ते विभूतयः ॥१७॥

वशी वदान्यो गुणवानृजुः शुचि-
र्मृदुर्दयालुर्मधुरः स्थिरः समः ।
कृती कृतज्ञस्त्वमसि स्वभावतः
समस्तकल्याणगुणामृतोदधिः ॥१८॥

उपर्युपर्यब्जभुवोऽपि पूरुषान्
प्रकल्प्य ते ये शतमित्यनुक्रमात् ।
गिरस्त्वदेकैकगुणावधीप्सया
सदा स्थिता नोद्यमतोऽतिशेरते ॥१९॥

त्वदाश्रितानां जगदुद्भवस्थिति-
प्रणाशसंसारविमोचनादयः ।
भवन्ति लीलाविधयश्च वैदिका-
स्त्वदीयगम्भीरमनोऽनुसारिणः ॥२०॥

नमो नमो वाङ्मनसातिभूमये
नमो नमो वाङ्मनसैकभूमये ।

श्रीगुरुपरम्परा

नमो नमोऽनन्तमहाविभूतये

नमो नमोऽनन्तदयैकसिन्धवे ॥२१॥

न धर्मनिष्ठोऽस्मि, न चात्मवेदी,

न भक्तिमांस्त्वच्चरणारविन्दे ।

अकिञ्चनोऽनन्यगतिः शरण्यः

त्वत्पादमूलं शरणं प्रपद्ये ॥२२॥

न निन्दितं कर्म तदस्ति लोके

सहस्रशो यन्न मया व्यधायि ।

सोऽहं विपाकावसरे मुकुन्द !

ऋन्दामि सप्रत्यगतिस्तवाग्रे ॥२३॥

निमज्जतोऽनन्त भवार्णवान्त-

श्चिराय मे कूलमिवासि लब्धः ।

त्वयापि लब्धं भगवन्निदानी-

मनुत्तमं पात्रमिदं दयायाः ॥२४॥

अभूतपूर्वं मम भावि किं वा

सर्वं सहे मे सहजं हि दुःखम् ।

किन्तु त्वदग्रे शरणागतानां

पराभवो नाथ! न तेऽनुरूपः ॥२५॥

निरासकस्यापि न तावदुत्सहे

महेश! हातुं तव पादपङ्कजम् ।

रुषा निरस्तोऽपि शिशुः स्तनन्धयो

न जातु मातुश्चरणौ जिहासति ॥२६॥

तवामृतस्यन्दिनि पादकङ्कजे
निवेशितात्मा कथमन्यदिच्छति ।
स्थितेऽरविन्दे मकरन्दनिभरे
मधुव्रतो नेक्षरकं हि वीक्षते ॥२७॥

त्वदङ्घ्रिमुद्दिश्य कदापि केनचिद्
यथा तथा वापि सकृत्कृतोऽञ्जलिः ॥
तदैव मुष्णात्यशुभान्यशेषतः
शुभानि पुष्णाति न जातु हीयते ॥२८॥

उदीर्णसंसारदवाशुशुक्षणिं
क्षणेन निर्वाप्य परां च निर्वृतिम् ।
प्रयच्छति त्वच्चरणारुणाम्बुज-
द्वयानुरागामृतसिन्धुशीकरः ॥२९॥

विलासविक्रान्तपरावरालयं
नमस्यदार्तिकक्षणे कृतक्षणम् ॥
धनं मदीयं तव पादपङ्कजं
कदा नु साक्षात्करवाणि चक्षुषा ॥३०॥

कदा पुनः शङ्करथाङ्गकल्पक
ध्वजारविन्दाङ्कुशवज्रलाञ्छनम् ॥
त्रिविक्रम! त्वच्चरणाम्बुजद्वयं
मदीयमूर्धानमलङ्कारिष्यति ॥३१॥

विराजमानोज्ज्वलपीतवाससं
स्मितातसीसूनसमामलच्छविम् ।

श्रीगुरुपरम्परा

निमग्ननाभिं तनुमध्यमुन्नतं

विशालवक्षस्स्थलशोभिलक्षणम् ॥३२॥

चकासतं ज्याकिणककशैः शुभै-

श्चतुर्भिराजानुविलम्बिभिर्भुजैः ॥

प्रियावतंसोत्पलकर्णभूषण-

श्लथालकाबन्धविमर्दशंसिभिः ॥३३॥

उदग्रपीनांसविलम्बिकुण्डला-

लकावलीबन्धुरकम्बुकन्धरम् ॥

मुखश्रिया न्यक्कृतपूर्णनिर्मला-

मृतांशुबिम्बाम्बुरुहोज्ज्वलश्रियम् ॥३४॥

प्रबुद्धमुग्धाम्बुजचारुलोचनं

सविभ्रमभ्रूलतमुज्ज्वलाधरम् ।

शुचिस्मितं कोमलगण्डमुन्नसं

ललाटपर्यन्तविलम्बितालकम् ॥३५॥

स्फुरत्किरीटाङ्गदहारकण्ठिका-

मणीन्द्रकाञ्चीगुणनूपुरादिभिः ।

रथाङ्गशङ्खासिगदाधनुर्वरै-

र्लसत्तुलस्या वनमालयोज्ज्वलम् ॥३६॥

चकर्त्त यस्या भवनं भुजान्तरं

तव प्रियं धाम यदीयजन्मभूः ।

जगत्समस्तं यदपाङ्गसंश्रयं

यदर्थमम्भोधिरमन्थ्यबन्धि च ॥३७॥

स्ववैश्वरूपेण सदानुभूतया
 प्यपूर्ववद्विस्मयमादधानया ।
 गुणेन रूपेण विलासचेष्टितैः
 सदा तवैवोचितया तव श्रिया ॥३८॥
 तथा सहासीनमनन्तभोगिनि
 प्रकृष्टविज्ञानबलैकधामनि ।
 फणामणित्रातमयूखमण्डल-
 प्रकाशमानोदरदिव्यधामनि ॥३९॥

निवासशय्यासनपादुकांशुको-
 पधानवर्षातपवारणादिभिः ।
 शरीरभेदैस्तव शेषतां गतै-
 र्यथोचितं शेष इतीर्यते जनैः ॥४०॥
 दासस्सखा वाहनमासनं ध्वजो
 यस्ते वितानं व्यजनं त्रयीमयः ।
 उपस्थितं तेन पुरो गरुत्मता
 त्वदंघ्रिसम्मर्दकिणाङ्कशोभिना ॥४१॥

त्वदीयभुक्तोज्झितशेषभोजिना
 त्वया निसृष्टात्मभरेण यद्यथा ।
 प्रियेण सेनापतिना न्यवेदि तत्
 तथानुजानन्तमुदारवीक्षणैः ॥४२॥
 हताखिलक्लेशमलैः स्वभावतः

श्रीगुरुपरम्परा

त्वदानुकूल्यैकरसैस्तवोचितैः ।
गृहीततत्तत्परिचारसाधनै-
निषेव्यमाणं सचिवैर्यथोचितम् ॥४३॥

अपूर्वनानारसभावनिर्भर-

प्रबुद्ध्या मुग्धविदग्धलीलया ।

क्षणानुवत्क्षिप्तपरादिकालया

प्रहर्षयन्तं महिषीं महाभुजम् ॥४४॥

अचिन्त्यदिव्याद्भुतनित्ययौवन

स्वभावलावण्यमयामृतोदधिम् ।

श्रियः श्रियं भक्तजनैकजीवितं

समर्थमापत्सखमथिर्कल्पकम् ॥४५॥

भवन्तमेवानुचरन्निरन्तरं

प्रशान्तनिश्शेषमनोरथान्तरः ।

कदाहमैकान्तिकनित्यकिङ्करः

प्रहर्षयिष्यामि सनाथजीवितः ॥ ४६ ॥

धिगशुचिमविनीतं निर्दयं मामलज्जं

परमपुरुष! योऽहं योगिवर्याग्रगण्यैः ।

विधिशिवसनकाद्यैर्ध्यातुमत्यन्तदूरं

तव परिजनभावं कामये कामवृत्तः ॥४७॥

अपराधसहस्रभाजनं

पतितं भीमभवार्षाणवोदरे ॥

अगतिं शरणागतं हरे!

कृपया केवलमात्मसात्कुरु ॥४८॥

अविवेकघनान्धदिङ्मुखे

बहुधा सन्ततदुःखवर्षिणि ।

भगवन्! भवदुदिर्ने पथः

स्खलितं मामवलोकयाच्युत ॥४९॥

न मृषा परमार्थमेव मे

श्रुणु विज्ञापनमेकमग्रतः ।

यदि मे न दयिष्यसे ततो

दयनीयस्तव नाथ! दुर्लभः ॥५०॥

तदहं त्वदृते न नाथवान्

मदृते त्वं दयनीयवान्न च ।

विधिनिर्मितमेतदन्वयं

भगवन्! पालय मा स्म जीहपः ॥५१॥

वपुरादिषु योऽपि कोऽपि वा

गुणतोऽसानि यथातथाविधः ।

तदयं तव पादपद्मयो-

रहमद्यैव मया समर्पितः ॥५२॥

मम नाथ! यदस्ति योऽस्म्यहं

सकलं तद्धि तवैव माधव ।

नियतस्वमिति प्रबुद्धधी-

रथवा किं नु समर्पयामि ते ॥५३॥

श्रीगुरुपरम्परा

अवबोधितवानिमां यथा
मयि नित्यां भवदीयतां स्वयम् ।
कृपयैवमनन्यभोग्यतां
भगवन्! भक्तिमपि प्रयच्छ मे ॥५४॥

तव दास्यसुखैकसङ्गिनां
भवनेस्वस्त्वपि कीटजन्म मे ।
इतरावसथेषु मा स्म भू-
दपि मे जन्म चतुर्मुखात्मना ॥५५॥

सकृत्त्वदाकारविलोकनाशया
तृणीकृतानुत्तमभुक्तिमुक्तिभिः ।
महात्मभिर्मावलोक्यतां नय
क्षणेऽपि ते यद्विरहोऽतिदुस्सहः ॥५६॥

न देहं न प्राणान्न च सुखमशेषाभिलषितं
न चात्मानं नान्यत्किमपि तव शेषत्वविभवात् ।
बहिर्भूतं नाथ! क्षणमपि सहे यातु शतधा
विनाशं तत्सत्यं मधुमथन! विज्ञापनमिदम् ॥५७॥

दुरन्तस्यानादेरपरिहरणीयस्य महतो
निहीनाचारोऽहं नृपशुरशुभस्यास्पदमपि ।
दयासिन्धो! बन्धो! निरवधिकवात्सल्यजलधे!
तव स्मारं स्मारं गुणगणमितीच्छामि गतभीः ॥ ५८ ॥
अनिच्छन्नप्येवं यदि पुनरितीच्छन्निव रजः
तमश्छन्नच्छद्मस्तुतिवचनभङ्गीमरचयम् ।

तथापीत्थं रूपं वचनमवलम्ब्यापि कृपया
त्वमेवैवम्भूतं धरणिधर! मे शिक्षय मनः ॥५९॥

पिता त्वं माता त्वं दयिततनयस्त्वं प्रियसुहृत्
त्वमेव त्वं मित्रं गुरुरसि गतिश्चासि जगताम् ।
त्वदीयस्त्वद्भृत्यस्तव परिजनस्त्वद्गतिरहं
प्रपन्नश्चैवं सत्यहमपि तवैवास्मि हि भरः ॥६०॥

जनित्वाहं वंशे महति जगति ख्यातयशसां
शुचीनां युक्तानां गुणपुरुषतत्त्वस्थितिविदाम् ।
निसर्गादेव त्वच्चरणकमलैकान्तमनसाम्
अधोऽधः पापात्मा शरणद! निमज्जामि तमसि ॥६१॥

अमर्यादः क्षुद्रश्चलमतिरसूयाप्रसवभूः
कृतघ्नो दुर्मानी स्मरपरवशो वञ्चनपरः ।
नृशंसः पापिष्ठः कथमहमितो दुःखजलधे-
रपारादुत्तीर्णस्तव परिचरेयं चरणयोः ॥६२॥

रघुवर! यदभूस्त्वं तादृशो वायसस्य
प्रणत इति दयालुर्यच्च चैद्यस्य कृष्ण ।
प्रतिभवमपराद्धुर्मुग्ध सायुज्यदोऽभू-
र्वद किमु पदमागस्तस्य तेऽस्ति क्षमायाः ॥६३॥

ननु प्रपन्नस्सकृदेव नाथ!
तवाहमस्मीति च याचमानः ।
तवानुकम्प्यस्मरतः प्रतिज्ञा-
मदेकवर्जं किमिदं व्रतं ते ॥६४॥

श्रीगुरुपरम्परा

अकृत्रिमत्वच्चरणारविन्द-
प्रेमप्रकर्षावधिमात्मवन्तम् ।
पितामहं नाथमुनिं विलोक्य
प्रसीद मद्बृत्तमचिन्तयित्वा ॥६५॥

यत्पदाम्भोरुहध्यानविध्वस्ताशेषकल्मषः ।

वस्तुतामुपयातोऽहं यामुनेयं नमामि तम् ॥

॥ इति श्रीयामुनाचार्यविरचितमालवन्दारस्तोत्रं सम्पूर्णम् ॥

श्रीमुकुन्दमालास्तोत्रम्

घुष्यते यस्य नगरे रङ्गयात्रा दिने दिने ।

तमहं शिरसा वन्दे राजानं कुलशेखरम् ॥

श्रीवल्लभेति वरदेति दयापरेति

भक्तप्रियेति भवलुण्ठनकोविदेति ।

नाथेति नागशयनेति जगन्निवासे-

त्यालापिनं प्रतिदिनं कुरु मां मुकुन्द ॥१॥

जयतु जयतु देवो देवकीनन्दनोऽयं

जयतु जयतु कृष्णो वृष्णिवंशप्रदीपः ।

जयतु जयतु मेघश्यामलः कोमलाङ्गो

जयतु जयतु पृथ्वीभारनाशो मुकुन्दः ॥२॥

मुकुन्द! मूर्ध्ना प्रणिपत्य याचे

भवन्तमेकान्तमियन्तमर्थम् ।

अविस्मृतिस्त्वच्चरणारविन्दे

भवे भवे मेऽस्तु भवत्प्रसादात् ॥३॥

नाहं वन्दे तव चरणयोर्द्वन्द्वमद्वन्द्वहेतोः

कुम्भीपाकं गुरुमपि हरे! नारकं नापनेतुम् ।

रम्यारामामृदुतनुलता नन्दने नापि रन्तुं

भावे भावे हृदयभवने भावयेयं भवन्तम् ॥४॥

नास्था धर्मे न वसुनिचये नैव कामोपभोगे

यद् यद् भव्यं भवतु भगवन्! पूर्वकर्मानुरूपम् ।

एतत्प्रार्थ्यं मम बहुमतं जन्मजन्मान्तरेऽपि

त्वत्पादाभोरुहयुगगता निश्चला भक्तिरस्तु ॥५॥

दिवि वा भुवि वा ममास्तु वासो

नरके वा नरकान्तक! प्रकामम् ।

अवधीरितशारदारविन्दौ

चरणौ ते मरणेऽपि चिन्तयामि ॥६॥

कृष्ण! त्वदीयपदपङ्कजपञ्जरान्तः

अद्यैव मे विशतु मानसराजहंसः ।

प्राणप्रयाणसमये कफवातपित्तैः

कण्ठावरोधनविधौ स्मरणं कुतस्ते ॥७॥

चिन्तयामि हरिमेव सन्ततं

मन्दमन्दहसिताननाम्बुजं ।

नन्दगोपतनयं परात्परं

नारदादिमुनिवृन्दवन्दितम् ॥८॥

करचरणसरोजे कान्तिमन्त्रमीने

श्रीगुरुपरम्परा

श्रममुषि भुजवीचिव्याकुलेऽगाधमार्गे ।
हरिसरसि विगाह्यापीय तेजोजलौघं
भवमरुपरिखिन्नः क्लेशमद्य त्यजामि ॥९॥

सरसिजनयने सशङ्खचक्रे
मुरभिदि मा विरमस्व चित्त! रन्तुम् ।
सुखतरमपरं न जातु जाने
हरिचरणस्मरणामृतेन तुल्यम् ॥१०॥

माभीर्मन्दमनो विचिन्त्य बहुधा यामीश्चिरं यातनाः
नामी नः प्रभवन्ति पापरिपवः स्वामी ननु श्रीधरः ।
आलस्यं व्यपनीय भक्तिसुलभं ध्यायस्व नारायणं
लोकस्य व्यसनापनोदनकरो दासस्य किं न क्षमः ॥११॥

भवजलाधिगतानां द्वन्द्ववाताहतानां
सुतदुहितृकलत्रत्राणभारादिर्तानाम् ।
विषमविषयतोये मज्जतामप्लवानां
भवतु शरणमेको विष्णुपोतो नराणाम् ॥१२॥

भवजलाधिमगाधं दुस्तरं निस्तरेयं
कथमहमिति चेतो मा स्म गाः कातरत्वम् ।
सरसिजदृशि देवे तावकी भक्तिरेका
नरकभिदि निषण्णा तारयिष्यत्यवश्यम् ॥१३॥

तृष्णातोये मदनपवनोद्धूतमोहोर्मिमाले
दारावर्ते तनयसहजग्राहसङ्घाकुले च ।
संसारख्ये महति जलधौ मज्जतां नस्त्रिधामन् !

पादाम्भोजे वरद! भवतो भक्तिनावं प्रयच्छ ॥१४॥
 मा द्राक्षं क्षीणपुण्यान् क्षणमपि भवतो भक्तिहीनान् पदाब्जे
 मा श्रौषं श्राव्यबन्धं तव चरितमपास्यान्यदाख्यानजातम् ।
 मा स्मार्षं माधव! त्वामपि भुवनपते! चेतसापहुवानान्
 मा भूवं त्वत्सपर्याव्यतिकरहितो जन्मजन्मान्तरेऽपि ॥१५॥
 जिह्वे! कीर्तय केशवं मुररिपुं चेतो भज श्रीधरं
 पाणिर्द्वन्द्व! समर्चयाच्युतकथाः श्रोत्रद्वय! त्वं शृणु ।
 कृष्णं लोकय लोचनद्वय! हरेर्गच्छांघ्रियुग्मालयं
 जिघ्र घ्राण! मुकुन्दपादतुलसीं मूधन्नमाधोक्षजम् ॥१६॥
 हे लोकाः! शृणुत प्रसूतिमरणव्याधेश्चिकित्सामिमां
 योगज्ञाः समुदाहरन्ति मुनयो यां याज्ञवल्क्यादयः
 अन्तर्ज्योतिरमेयमेकममृतं कृष्णाख्यमापीयतां
 तत्पीतं परमौषधं वितनुते निर्वाणमात्यन्तिकम् ॥१७॥
 हे मर्त्याः! परमं हितं शृणुत वो वक्ष्यामि सङ्क्षेपतः
 संसारार्णवमापदूर्मिबहुलं सम्यक् प्रविश्य स्थिताः
 नानाज्ञानमपास्य चेतसि नमो नारायणायेत्यमुं
 मन्त्रं सप्रणवं प्रणामसहितं प्रावर्तयध्वं मुहुः ॥१८॥
 पृथ्वी रेणुरणुः पयांसि कणिकाः फल्गुस्फुलिङ्गो लघु-
 स्तेजो निःश्वसनं मरुत्तनुतरं रन्ध्रं सुसूक्ष्मं नभः
 क्षुद्रा रुद्रपितामहप्रभृतयः कीटाः समस्ताः सुरा
 दृष्टे यत्र स तावको विजयते भूमावधूतावधिः ॥१९॥
 बद्धेनाञ्जलिना नतेन शिरसा गात्रैः सरोमोदगमैः

श्रीगुरुपरम्परा

कण्ठेन स्वरगद्गदेन नयनेनोद्गीर्णबाष्पाम्बुना ।
नित्यं त्वच्चरणारविन्दयुगलध्यानामृतास्वादिना-
मस्माकं सरसीरुहाक्ष! सततं सम्पद्यतां जीवितम् ॥२०॥
हे गोपालक! हे कृपाजलनिधे! हे सिन्धुकन्यापते!
हे कंसान्तक! हे गजेन्द्रकरुणापारीण! हे माधव ।
हे रामानुज! हे जगत्त्रयगुरो! हे पुण्डरीकाक्ष! मां
हे गोपीजननाथ! पालय परं जानामि न त्वां विना ॥२१॥

भक्तापायभुजङ्गगारुडमणिस्त्रैलोक्यरक्षामणिः
गोपीलोचनचातकाम्बुदमणिः सौन्दर्यमुद्रामणिः ।
यः कान्तामणिरुक्मिणीघनकुचद्वन्द्वैकभूषामणिः
श्रेयो देवशिखामणिर्दिशतु नो गोपालचूडामणिः ॥२२॥

शत्रुच्छेदैकमन्त्रं सकलमुपनिषद्वाक्यसम्पूज्यमन्त्रं
संसारोत्तारमन्त्रं समुचिततमः सङ्घनिर्याणमन्त्रम् ।
सर्वैश्वर्यैकमन्त्रं व्यसनभुजगसन्दष्टसन्त्राणमन्त्रं
जिह्वे! श्रीकृष्णमन्त्रं जप जप सततं जन्मसाफल्यमन्त्रम् ॥२३॥

व्यामोहप्रशमौषधं मुनिमनोवृत्तिप्रवृत्त्यौषधं
दैत्येन्द्रार्तिकरौषधं त्रिजगतां सञ्जीवनैकौषधम् ।
भक्तात्यन्तहितौषधं भवभयप्रध्वंसनैकौषधं
श्रेयःप्राप्तिकरौषधं पिब मनः! श्रीकृष्णदिव्यौषधम् ॥२४॥

आम्नायाभ्यसनान्यरण्यरुदितं वेदव्रतान्यन्वहं
मेदश्छेदफलानि पूर्तविधयः सर्वे हुतं भस्मनि ।
तीर्थानामवगाहनानि च गजस्नानं विना यत्पद-

द्वन्द्वाम्भोरुहसंस्मृतिर्विजयते देवः स नारायणः ॥२५॥

श्रीमन्नाम प्रोच्य नारायणाख्यं

केन प्रापुर्वाञ्छितं पापिनोऽपि ।

हा नः पूर्वं वाक्प्रवृत्ता न तस्मिन्

तेन प्राप्तं गर्भवासादिदुःखम् ॥२६॥

मज्जन्मनः फलमिदं मधुकैटभारे!

मत्प्रार्थनीयमदनुग्रह एष एव ।

त्वद्भृत्यभृत्यपरिचारकभृत्यभृत्य

भृत्यस्य भृत्य इति मां स्मर लोकनाथ ॥२७॥

नाथे नः पुरुषोत्तमे त्रिजगतामेकाधिपे चेतसा

सेव्ये स्वस्य पदस्य दातरि सुरे नारायणे तिष्ठति ।

यं कञ्चित्पुरुषाधमं कतिपयग्रामेशमल्पार्थदं

सेवायै मृगयामहे नरमहो मूका वराका वयम् ॥२८॥

मदन! परिहर स्थितिं मदीये

मनसि मुकुन्दपदारविन्दधाम्नि ।

हरनयनकृशानुना कृशोऽसि

स्मरसि न चक्रपराक्रमं मुरारेः ॥२९॥

तत्त्वं ब्रुवाणानि परं परस्तात्

मधु क्षरन्तीव सतां फलानि ।

प्रवर्तय प्राञ्जलिरस्मि जिह्वे!

नामानि नारायणगोचराणि ॥३०॥

श्रीगुरुपरम्परा

इदं शरीरं परिणामपेशलं
पतत्यवश्यं श्लथसन्धिर्जरम् ।

किमौषधैः क्लिश्यसि मूढ! दुर्मते!
निरामयं कृष्णरसायनं पिब ॥३१॥

दारा वाराकरवरसुता ते तनूजो विरिञ्चिः
स्तोता वेदस्तव सुरगणो भृत्यवर्गः प्रसादः ।
मुक्तिर्माया जगदविकलं तावकी देवकी ते
माता मित्रं बलरिपुसुतस्त्वय्यतो न्यत्र जाने ॥३२॥

कृष्णो रक्षतु नो जगत्त्रयगुरुः कृष्णं नमध्वं सदा
कृष्णेनामरशत्रवो विनिहताः कृष्णाय तस्मै नमः ।
कृष्णादेव समुत्थितं जगदिदं कृष्णस्य दासोऽस्म्यहं
कृष्णे तिष्ठति विश्वमेतदखिलं हे ! कृष्ण! रक्षस्व माम् ॥३३॥

तत् त्वं प्रसीद भगवन्! कुरु मय्यनाथे
विष्णो! कृपां परमकारुणिकः खलु त्वम् ।
संसारसागरनिमग्नमनन्त! दीनं
उद्धर्तुमर्हसि हर! पुरुषोत्तमोऽसि ॥३४॥

नमामि नारायणपादपङ्कजं
करोमि नारायणपूजनं सदा ।
वदामि नारायणनाम निर्मलं
स्मरामि नारायणतत्त्वमव्ययम् ॥३५॥

श्रीनाथ! नारायण! वासुदेव!
श्रीकृष्ण! भक्तप्रिय! चक्रपाणे! ।

श्रीपद्मनाभाच्युत! कैटभारे!
श्रीराम! पद्माक्ष! हरे! मुरारे! ॥३६॥

अनन्त! वैकुण्ठ! मुकुन्द! कृष्ण!
गोविन्द! दामोदर! माधवेति! ।
वक्तुं समर्थोऽपि न वक्ति कश्चित्
अहो जनानां व्यसनाभिमुख्यम् ॥३७॥

ध्यायन्ति ये विष्णुमनन्तमव्ययं
हृत्पद्ममध्ये सततं व्यवस्थितम् ।
समाहितानां सतताभयप्रदं
ते यान्ति सिद्धिं परमां तु वैष्णवीम् ॥३८॥

क्षीरसागरतरङ्गशीकरा-
सारतारकितचारुमूर्तये ।
भोगिभोगशयनीयशायिने

माधवाय मधुविद्विषे नमः ॥३९॥

यस्य प्रियौ श्रुतिधरौ कविलोकवीरौ
मित्रे द्विजन्मवरपद्मशरावभूताम् ।
तेनाम्बुजाक्षचरणाम्बुजषट्पदेन
राज्ञा कृता कृतिरियं कुलशेखरेण ॥४०॥
॥ इति श्रीकुलशेखरेण विरचितं मुकुन्दमालास्तोत्रं सम्पूर्णम् ॥

श्रीनारायणाष्टकम्

वात्सल्यादभयप्रदानसमयादार्त्तार्तिनिर्वापणाद्
औदार्यादघशोषणादगणितश्रेयः पदप्रापणात् ।

सेव्यः श्रीपतिरेक एव जगतामेतेऽभवन्साक्षिणः

प्रह्लादश्च विभीषणश्च करिराट् पाञ्चाल्यहल्याध्रुवः ॥१॥

प्रह्लादास्ति यदीश्वरो वद हरिः सर्वत्र मे दर्शय

स्तम्भे चैवमिति ब्रुवन्तमसुरं तत्राविरासीद्धरिः ।

वक्षस्तस्य विदारयन्निजनखैर्वात्सल्यमापादयन्

आर्त्तत्राणपरायणः स भगवान् नारायणो मे गतिः ॥२॥

श्रीरामोऽत्र विभीषणोऽयमनघो रक्षोभयादागतः

सुग्रीवानय पालयैनमधुना पौलस्त्यमेवागतम् ।

इत्युक्त्वाऽभयमस्य सर्वविदितं यो राघवो दत्तवान्

आर्त्तत्राणपरायणः स भगवान् नारायणो मे गतिः ॥३॥

नक्रग्रस्तपदं समुद्धृतकरं ब्रह्मादयो भोः सुरा

रक्षन्तामिति दीनवाक्यकरिणं देवेष्वशक्तेषु यः ।

मा भैषीरिति तस्य नक्रहनने चक्रायुधः श्रीधरो

ह्यार्त्तत्राणपरायणः स भगवान् नारायणो मे गतिः ॥४॥

भोः कृष्णाच्युत! भोः कृपालय! हरे भोः पाण्डवानां सखे

क्वासि क्वासि सुयोधनाद्यपहृतां भो रक्ष मामातुराम् ।

इत्युक्तोऽक्षयवस्त्रसंभृततनुयोऽपालयद् द्रौपदी-

मार्त्तत्राणपरायणः स भगवान् नारायणो मे गतिः ॥५॥

यत्पादाब्जनखोदकं त्रिजगतां पापौघविध्वंसनं
यन्नामामृतपूरकं च पिबतां संसारसन्तारकम् ।
पाषाणोऽपि यदङ्घ्रिपद्मरजसा शापान्मुनेर्मोचितो
ह्यार्त्तत्राणपरायणः स भगवान् नारायणो मे गतिः ॥६॥

पित्रा भ्रातरमुत्तमासनगतं ह्यौत्तानपादिर्ध्रुवो
दृष्ट्वा तत्सममारूरुक्षुरधिकं मात्राऽवमानं गतः ।
यं गत्वा शरणं यदाप तपसा हेमाद्रिसिंहासनं
ह्यार्त्तत्राणपरायणः स भगवान् नारायणो मे गतिः ॥७॥

कावेरीहृदयाभिरामपुलिने पुण्ये जगन्मङ्गले
चन्द्राम्भोजवतीतटे परिसरे धात्रा समाराधिते ।
श्रीरङ्गे भुजगेन्द्रभोग शयने शेते सदा यः पुमान्
ह्यार्त्तत्राणपरायणः स भगवान् नारायणो मे गतिः ॥८॥

आर्त्ता विषण्णाः शिथिलाश्च भीताः
घोरेषु च व्याधिषु वर्त्तमानाः ।
सङ्कीर्त्य नारायणशब्दमात्रं
विमुक्तदुःखाः सुखिनो भवन्तु ॥९॥

॥ इति श्रीकूरेशस्वामिविरचितं नारायणाष्टकं समाप्तम् ॥

श्रीस्तवः

श्रीवत्सचिह्नमिश्रेभ्यो नम उक्तिमधीमहे ।

यदुक्तयस्त्रयीकण्ठे यान्ति मङ्गसूत्रताम् ॥

स्वस्ति श्रीर्दिशतादशेषजगतां सर्गोपसर्गस्थितिः

स्वर्गं दुर्गतिमापवर्गिकपदं सर्वं च कुर्वन् हरिः ।

यस्या वीक्ष्य मुखं तदिङ्गितपराधीनो विधत्तेऽखिलं

क्रीडेयं खलु नान्यथाऽस्य रसदा स्यादैकरस्यात्तया ॥१॥

हे श्रीदेवि ! समस्तलोकजननि ! त्वां स्तोतुमीहामहे

युक्तां भावय भारतीं प्रगुणय प्रेमप्रधानां धियम् ।

भक्तिं वर्धय नन्दयाश्रितमिमं दासं जनं तावकं

लक्ष्यं लक्ष्मि ! कटाक्षवीचिविसृतेस्ते स्याम चामी वयम् ॥२॥

स्तोत्रं नाम किमामनन्ति कवयो यद्यन्यदीयान् गुणा- नन्यत्र

त्वसतोऽधिरोप्य भणितिः सा तर्हि वन्ध्या त्वयि ।

सम्यक्सत्यगुणाभिवर्णनमथो ब्रूयुः कथं तादृशी

वाग्वाचस्पतिनापि शक्यरचना त्वत्सद्गुणार्णोनिधौ ॥३॥

ये वाचां मनसां च दुर्ग्रहतया ख्याता गुणास्तावकाः

तानेव प्रति साम्बुजिह्वमुदिता है मामिका भारती ।

हास्यं तत्तु न मन्महे नहि चकोर्येकाखिलां चन्द्रिकां

नालं पातुमिति प्रगृह्य रसनामासीत सत्यां तृषि ॥४॥

क्षोदीयानपि दुष्टबुद्धिरपि निस्स्नेहोऽप्यनीहोऽपि ते

कीर्तिं देवि ! लिहन्नहं न च बिभेम्यज्ञो न जिह्नेमि च ।

दुष्येत् सा तु न तावता नहि शुना लीढाऽपि भागीरथी
दुष्येच्छ्वापि न लज्जते न च बिभेत्यार्तिस्तु शाम्येच्छुनः ॥५॥

ऐश्वर्यं महदेव वाऽल्पमथवा दृश्येत पुंसां हि यत्
तल्लक्ष्म्याः समुदीक्षणात्तव यतः सार्वत्रिकं वर्तते ।

तेनैतेन न विस्मयेमहि जगन्नाथोऽपि नारायणो
धन्यं मन्यत ईक्षणात्तव यतः स्वात्मानमात्मेश्वरः ॥६॥

ऐश्वर्यं यदशेषपुंसि यदिदं सौन्दर्यलावण्ययो
रूपं यच्च हि मङ्गलं किमपि यल्लोके सदित्युच्यते ।

तत्सर्वं त्वदधीनमेव हि यतः श्रीरित्यभेदेन वा
यद्वा श्रीमदितीदृशेन वचसा देवि! प्रथामश्नुते ॥७॥

देवि! त्वन्महिमावधिर्न हरिणा नापि त्वया ज्ञायते
यद्यप्येवमथापि नैव युवयोः सर्वज्ञता हीयते ।

यन्नास्त्येव तदज्ञतामनुगुणं सर्वज्ञताया विदु-
र्व्योमाम्भोजमिदन्तया खलु विदन् भ्रान्तोऽयमित्युच्यते ॥८॥

लोके वनस्पतिबृहस्पतितारतम्यं

यस्याः कटाक्षपरिणाममुदाहरन्ति ।

सा भारती भगवती तु यदीयदासी

तां देवदेवमहिषीं श्रियमाश्रयामः ॥९॥

यस्याः कटाक्षमृदुवीक्षणदीक्षणेन

सद्यस्समुल्लसितपल्लवमुल्ललास ।

विश्वं विपर्ययसमुत्थविपर्ययं प्राक्

तां देवदेवमहिषीं श्रियमाश्रयामः ॥१०॥

श्रीगुरुपरम्परा

यस्याः कटाक्षवीक्षाक्षणलक्षं लक्षिता महेशाःस्युः ।
श्रीरङ्गराजमहिषी सा मामपि वीक्षतां लक्ष्मीः ॥११॥

॥ इति पञ्चस्तव्यां श्रीस्तवः समाप्तः ॥

श्रीस्तुतिः

श्रीमान् वेङ्कटनाथार्यः कवितार्किककेसरी ।

वेदान्ताचार्यवर्यो मे सन्निधत्तां सदा हृदि ॥

मानातीतप्रथितविभवां मङ्गलं मङ्गलानां

वक्षःपीठीं मधुविजयिनो भूषयन्तीं स्वकान्त्या ।

प्रत्यक्षानुश्रीवकमहिमाप्राथिनीनां प्रजानां

श्रेयोमूर्तिः श्रियमशरणस्त्वां शरण्यां प्रपद्ये ॥१॥

आविर्भावः कलशजलधावध्वरेवाऽपि यस्याः

स्थानं यस्या सरसिजवनं विष्णुवक्षस्थलं वा ।

भूमा यस्या भूवनमखिलं देवि दिव्यं पदं वा

स्तोकप्रज्ञैरनवधिगुणा स्तूयसे सा कथं त्वम् ॥२॥

स्तोतव्यत्वं दिशति भवती देशिभिः स्तुयमाना

तामेवत्वामनितरगतिः स्तोतुमाशंसमानः ।

सिद्धारम्भस्सकलभुवनश्लाघनीयो भवेयं

सेवापेक्षा तव चरणयोः श्रेयसे कस्य न स्यात् ॥३॥

यत्सङ्कल्पाद् भवति कमले ! यत्र देहिन्यमीषं

जन्म-स्थेम-प्रलयरचना जङ्गमाजङ्गमानाम् ।

तत्कल्याणं किमपि यमिनामेकलक्ष्यं समाधौ

पूर्णं तेजः स्फुरति भवती पादलाक्षारसाङ्कम् ॥४॥

निष्प्रत्यूहप्रणयघटितं देवि नित्यानपायं

विष्णुस्त्वं चेत्यनवधिगुणं द्वन्द्वमन्योन्यलक्ष्यम् ।

श्रीगुरुपरम्परा

शेषशित्तं विमलमनसां मौलयश्च श्रुतीनां
सम्पद्यन्ते विहरणविधौ यस्य शय्याविशेषाः ॥५॥

उद्देश्यत्वं जननि भजतोरुज्झितोपाधिगन्धं
प्रत्यग्रूपे हविषि युवयोरेकशेषित्वयोगात् ।
पद्मे पत्युस्तव च निगमैर्नित्यमन्विष्यमाणः
नावच्छेदं भजति महिमा नर्तयन्मानसं नः ॥६॥

पश्यन्तीषु श्रुतिषु परितः सूरिवृन्देन सार्धं
मध्ये कृत्यत्रिगुणफलकं निर्मितस्थानभेदम् ।
विश्वाधीशप्रणयिनि सदा विभ्रमद्यूतवृत्तौ
ब्रह्मेशाद्या दधति युवयोरक्षशारप्रचारम् ॥७॥

अस्येशाना त्वमसि जगतः संश्रयन्ती मुकुन्दं
लक्ष्मीः पद्मा जलाधितनया विष्णुपत्नीन्दिरेति ।
यन्नामानि श्रुतिपरिमलान्येवमावर्तयन्तो
नावर्तन्ते दुरितपवन प्रेरिते जन्मचक्रे ॥८॥

त्वामेवाहुः कतिचिदपरे त्वत्प्रियं लोकनाथ
किन्तैरन्तः कलहमलिनैः किञ्चिदुतीर्य मग्नैः ।
त्वत्सम्प्रीत्यै विहरति हरौ संमुखीनां श्रुतीनां
भावारुढौ भगवति युवां दैवतं दम्पती नः ॥९॥

आपन्नार्तिप्रशमनविधौ बद्धदीक्षस्य विष्णो-
राचख्युस्त्वां प्रियसहचरीमैकमत्योपपन्नम् ।
प्रादुर्भावैरपि समतनुः प्राध्वमन्वीयसे त्वं
दुरोत्क्षिप्तैरिव मधुरता दुग्धराशेस्तरङ्गैः ॥१०॥

धत्ते शोभां हरिमरकते तावकी मूर्तिराद्या
 तन्वी तुङ्गस्तनभरलता तप्तजाम्बूनदाभा ।
 यस्यां गच्छन्त्युदयविलयैर्नित्यमानन्दसिन्धौ
 इच्छवेगोल्लसितलहरिविभ्रमं व्यक्तयस्ते ॥११॥

आसंसारं विततमखिलं वाङ्मयं यद्विभूतिः
 यद्भ्रूभङ्गा कुसुमधनुषः किङ्करो मेरुधन्वा ।
 यस्यां नित्यं नयनशतकैरेकलक्ष्यो महेन्द्रः
 पद्मे तासां परिणतिरसौ भावलेशैस्त्वदीयैः ॥१२॥

अग्रे भर्तुः सरसिजमये भद्रपीठे निषण्णां
 अम्भोराशेरधिगतसुधासम्प्लवादुत्थितां त्वाम् ।

पुष्पासारस्थगितभुवनैः पुष्कलावर्तकाद्यैः

क्लृप्तारम्भाः कनककलशैरभ्यसिञ्चन् गजेन्द्राः ॥१३॥

आलोक्य त्वाममृतसहजे विष्णुवक्षःस्थलस्थां
 शापाक्रान्ताः श्रवणमगमन् सावरोधास्सुरेन्द्राः ।
 लब्ध्वा भूयस्त्रिभुवनमिदं लक्षितं त्वत्कटाक्षैः
 सर्वाकारस्थिरसमुदयां सम्पदं निर्विशन्ति ॥१४॥

आर्तत्राणव्रतिभिरमृतासारनीलाम्बुवाहैः

अम्भोजानामुषसि मिषतामन्तरङ्गैरपाङ्गैः ।

यस्यां यस्यां दिशि विहरते देवि दृष्टिस्त्वदीया

तस्यां तस्यामहमिकां तन्वते संपदोघाः ॥१५॥

योगारम्भत्वरितमनसो युष्मदैकान्त्ययुक्तं

धर्मं प्राप्तुं प्रथममिह ये धारयन्ते धनायाम् ।

श्रीगुरुपरम्परा

तेषां भूमेर्धनपतिगृहादम्बरादम्बुधेर्वा

धारा निर्यान्त्यधिकमधिकं वाञ्छितानां वसूनाम् ॥१६॥

श्रेयस्कामाः कमलनिलये चित्राम्नायवाचां

चूडापीडं तव पदयुगं चेतसा धारयन्तः ।

छत्रच्छयासुभगशिरसाश्चामरस्मेरपार्शवाः

श्लाघाशब्दश्रवणमुदिताः स्रग्विणः सञ्चरन्ति ॥१७॥

ऊरीकर्तुं कुशलमखिलं जेतुमादीनरातीन्

दूरीकर्तुं दुरितनिवहं त्यक्तुमाद्यामविद्याम् ।

अम्बस्तम्बावधिकजननग्रामसीमान्तरेखां

आलम्बन्ते विमलमनसो विष्णुकान्ते दयां ते ॥१८॥

जाताकाङ्क्षा जननि युवयोरेकसेवाधिकारे

मायालीढं विभवमखिलं मन्यमानास्तृणाय ।

प्रीत्यै विष्णोस्तव च कृतिनः प्रीतिमन्तो भजन्ते

वेलाभङ्गप्रशमनफलं वैदिकं धर्मसेतुम् ॥१९॥

सेवे देवि त्रिदशमहिमामौलिमालार्चितं ते

सिद्धिक्षेत्रं शमितविपदां सम्पदां पादपद्मम् ।

यस्मिन्नीषन्नमितशिरसो यापयित्वा शरीरं

वर्तिष्यन्ते वितमसिपदे वासुदेवस्य धन्याः ॥२०॥

सानुप्रासप्रकटितदयैः सान्द्रवात्सल्यदिग्धैः

अम्ब स्निग्धैरमृतलहरीलब्धसद्ब्रह्मचर्यैः ।

धर्मे तापत्रयविरचिते गाढतप्तं क्षणं मां

आकिञ्चन्यग्लपितमनघैराद्रियेथाः कटाक्षैः ॥२१॥

सम्पद्यन्ते भवभयतमीभानवस्त्वत्प्रसादात्
 भावास्सर्वे भगवति हरौ भक्तिमुद्वेलयन्तः ।
 याचे किं त्वामहमिह यतश्शीतलोदारशीला
 भूयो भूयो दिशसि महतां मङ्गलानां प्रबन्धान् ॥२२॥

माता देवि त्वमसि भगवान् वासुदेवः पिता मे
 जातस्सोऽहं जननि युवयोरेकलक्ष्यं दयायाः ।
 दत्तो युष्मत्परिजनतया देशिकैरप्यतस्त्वं
 किं ते भूयः प्रियमिति किल स्मेरवक्त्रा विभासि ॥२३॥

कल्याणानामविकलनिधिः कापि कारुण्यसीमा
 नित्यामोदा निगमवचसां मौलिमन्दारमाला
 सम्पद्दिव्या मधुविजयिनः सन्निधत्तां सदा मे
 सैषा देवी सकलभुवनप्रार्थना कामधेनुः ॥२४॥

उपचितगुरुभक्तेरुत्थितं वेङ्कटेशात्
 कलिकलुषनिवृत्यै कल्पमानं प्रजानाम् ।
 सरसिजनिलयायाः स्तोत्रमेतत्पठन्तः
 सकलकुशलसीमाः सार्वभौमा भवन्तु ॥२५॥

॥ इति श्रीस्तुतिः सम्पूर्णा ॥

श्रीअष्टश्लोकी (मन्त्रत्रयको सारार्थ)

श्रीपराशरभट्टार्यः श्रीरङ्गेशपुरोहितः ।

श्रीवत्साङ्कसुतः श्रीमान् श्रेयसे मेऽस्तु भूयसे ॥

अकारार्थो विष्णुर्जगदुदयरक्षाप्रलयकृत्,
मकारार्थो जीवस्तदुपकरणं वैष्णवमिदम् ।

उकारोऽनन्यार्हं, नियमयति सम्बन्धमनयोः

त्रयीसारस्त्र्यात्मा प्रणव इममर्थं समदिशत् ॥१॥

मन्त्रब्रह्मणि मध्यमेन नमसा पुंसस्स्वरूपं गति-

र्गम्यं शिक्षितमीक्षितेन पुरतः पश्चादपि स्थानतः ।

स्वातन्त्र्यं निजरक्षणं समुचिता वृत्तिश्च नान्योचिता

तस्यैवेति हरेर्विविच्य कथितं स्वस्यापि नार्हं ततः ॥२॥

अकारार्थायैव स्वमहमथ मह्यं न निवहा :

नराणां नित्यानामयनमिति नारायणपदम् ।

यमाहास्मै कालं सकलमपि सर्वत्र सकला-

स्ववस्थास्वाविस्स्युर्मम सहजकैङ्कर्यविधयः ॥३॥

देहासक्तात्मबुद्धिर्यदि भवति पदं साधु विद्यात्तृतीयं

स्वातन्त्र्यान्धो यदि स्यात् प्रथममितरशेषत्वधीश्चेद्द्वितीयम् ।

आत्मत्राणोन्मुखश्चेन्नम इति च पदं बान्धवाभासलोलः

शब्दं नारायणाख्यं विषयचपलधीश्चेच्चतुर्थीं प्रपन्नः ॥४॥

नेतृत्वं नित्ययोगं समुचितगुणजातं तनुख्यापनञ्चो-
पायं कर्त्तव्यभागं, त्वथ मिथुनपरं प्राप्यमेवं प्रसिद्धम् ।
स्वामित्वं प्रार्थनां च, प्रबलतरविरोधिप्रहाणं दशैतान्
मन्तारं त्रायते चेत्यधिगतनिगमः षट्पदोऽयं द्विखण्डः ॥५॥

ईशानां जगतामधीशदयितां नित्यानपायां श्रियं
संश्रित्याश्रयणोचिताखिलगुणास्याङ्घ्री हरेराश्रये ।
इष्टोपायतया श्रिया च सहितायात्मेश्वरायार्थये
कर्तुं दास्यमशेषमप्रतिहतं नित्यं त्वहं निर्ममः ॥६॥

मत्प्राप्त्यर्थतया मयोक्तमखिलं सन्त्यज्य धर्मं पुन-
र्मामेकं मदवाप्तये शरणमित्यार्तोऽवसायं कुरु ।
त्वामेवं व्यवसाययुक्तमखिलज्ञानादिपूर्णे ह्यहं
मत्प्राप्तिप्रतिबन्धकैर्विरहितं कुर्यां शुचं मा कृथाः ॥७॥

निश्चित्य त्वदधीनतां मयि सदा कर्माद्युपायान् हरे!
कर्तुं त्यक्तुमपि प्रपत्तुमनलं सीदामि दुःखाकुलः
एतज्ज्ञानमुपेयुषो मम पुनस्सर्वापराधक्षयं
कर्तासीति दृढोऽस्मि ते तु चरमं वाक्यं स्मरन् सारथेः ॥८॥

॥ इति श्रीपराशरभट्टविरचितः अष्टश्लोकी समाप्तः ॥

श्रीपाञ्चायुधस्तोत्रम्

स्फुरत्सहस्रारशिखातितीव्रं

सुदर्शनं भास्करकोटितुल्यम् ।

सुरद्विषां प्राणविनाशि विष्णो-

श्चक्रं सदाऽहं शरणं प्रपद्ये ॥१॥

विष्णोर्मुखोत्थानिलपूरितस्य

यस्य ध्वनिर्दानवदर्पहन्ता ।

तं पाञ्चजन्यं शशिकोटिशुभ्रं

शङ्खं सदाऽहं शरणं प्रपद्ये ॥२॥

हिरण्यमयीं मेरुसमानसारां

कौमोदकीं दैत्यकुलैकहन्त्रीम् ।

वैकुण्ठवामाग्रकराभिमृष्टां

गदां सदाऽहं शरणं प्रपद्ये ॥३॥

रक्षोऽसुरणां कठिनोग्रकण्ठ-

च्छेदक्षरच्छोणितदिग्धधारम् ।

तं नन्दकं नाम हरेः प्रदीप्तं

खड्गं सदाऽहं शरणं प्रपद्ये ॥४॥

यज्ज्यानिनादश्रवणात्सुराणां

चेतांसि निर्मुक्तभयानि सद्यः ।

भवन्ति दैत्याशनिवाणवर्षि

शाङ्गं सदाऽहं शरणं प्रपद्ये ॥५॥

इमं हरेः पञ्चमहायुधानां
स्तवं पठेद्योऽनुदिनं प्रभाते ।
समस्तदुःखानि भयानि सद्यः
पापानि नश्यन्ति सुखानि सन्ति ॥६॥

वने रणे शत्रुजलाग्निमध्ये
यदृच्छयापत्सु महाभयेषु ।
इदं पठन् स्तोत्रमनाकुलात्मा
सुखी भवेत् तत्कृतसर्वरक्षः ॥७॥

सशंखचक्रं सगदासिशाङ्गं
पीताम्बरं कौस्तुभवत्सचिह्नम् ।
श्रिया समेतोज्ज्वलशोभिताङ्गं
विष्णुं सदाऽहं शरणं प्रपद्ये ॥८॥

भोगे रोगभयं सुखे क्षयभयं वित्ते च राज्ञो भयं
विद्यायां कलिभिस्तपे करणभी रूपाद्भयं योषिति ।
इष्टे शोकभयं रणे रिपुभयं काये कृतान्ताद्भयं
चेत्थं जन्म निरर्थकं क्षितितले विष्णोः पदं निर्भयम् ॥

॥ इति पञ्चायुधस्तोत्रम् समाप्तम् ॥

श्रीघाटीपञ्चकम्

पाषण्डद्रुमषण्डदावदहनश्चार्वाकशैलाशनिः

बौद्धध्वान्तरासवासरपतिर्जैनेभकण्ठीरवः ।

मायावादिभुजङ्गभङ्गगरुडस्त्रैविद्यचूडामणिः

श्रीरङ्गेशजयध्वजो विजयते रामानुजोऽयं मुनि ॥१॥

पाषण्डषण्डगिरिखण्डनवज्रदण्डाः

प्रच्छन्नबौद्धमकरालयमन्थदण्डाः ।

वेदार्थसारसुखदर्शनदीपदण्डा

रामानुजस्य विलसन्ति मुनेस्त्रिदण्डाः ॥२॥

चारित्रोद्धारदण्डं चतुरनयपथालङ्क्रियाकेतुदण्डं

सद्विद्यादीपदण्डं सकलकलिकथासंहतेः कालदण्डम् ।

त्रय्यन्तालम्बदण्डं त्रिभुवनविजयच्छत्रसौवर्णदण्डं

धत्ते रामानुजार्यः प्रतिकथकशिरो वज्रदण्डं त्रिदण्डम् ॥३॥

त्रय्या माङ्गल्यसूत्रं त्रियुगयुगपथारोहणालम्बसूत्रं

सद्विद्यादीपसूत्रं सकलकलिकथासंहतेः कालसूत्रम् ।

प्रज्ञासूत्रं बुधानां प्रशमधनमनः पद्मिनीनालसूत्रम्

रक्षासूत्रं मुनीनां जयति यतिपतेर्वक्षसि ब्रह्मसूत्रम् ॥४॥

पाषण्डसागरमहावडवामुखाग्निः

श्रीरङ्गराजचरणाम्बुजमूलदासः ।

श्रीविष्णुलोकमणिमण्डपमार्गदायी,

रामानुजो विजयते यतिराजराजः ॥५॥

श्रीरङ्गमङ्गलमहोत्सववर्धनाय,
 वेदान्तपान्थपरमार्थसमर्थनाय ।
 कैङ्कर्यलक्षणविलक्षणमोक्षभाजो,
 रामानुजो विजयते यतिराजराजः ॥६॥

श्रीरङ्गमङ्गलमणिं करुणानिवासं,
 श्रीवेङ्कटाद्रिशिखरालयकालमेघम् ।
 श्रीहस्तिशैलशिखरोज्ज्वलपारिजातं,
 श्रीशं नमामि शिरसा यदुशैलदीपम् ॥७॥
 काषायशोभिकमनीयशिखानिवेशं,
 दण्डत्रयोज्ज्वलकरं विमलोपवीतम् ।
 उद्यद्दिनेशनिभमुल्लसदूर्ध्वपुण्ड्रं
 रूपं तवास्तु यतिराज दृशोर्ममाग्रे ॥८॥

भक्तामृतं विश्वजनानुमोदनं,
 सर्वार्थदं श्रीशठकोपवाङ्मयम् ।
 सहस्रशाखोपनिषत्समागमं,
 नमाम्यहं द्राविडवेदसागरम् ॥९॥
 नमामि रामानुजपादपङ्कजं,
 वदामि रामानुज नाम निर्मलम् ।
 स्मरामि रामानुजदिव्यविग्रहं,
 करोमि रामानुजदासदास्यताम् ॥१०॥

त्रिदण्डहस्तं सितयज्ञसूत्रं,
 काषायवस्त्रं लसदूर्ध्वपुण्ड्रम् ।

श्रीगुरुपरम्परा

रथाङ्गशङ्खाङ्कितबाहुमूलं,
रामानुजार्यं शरणं प्रपद्ये ॥११॥

॥ इति श्रीधाटिपञ्चकम् समाप्तम् ॥

श्रीगोदास्तुतिः

सर्वं सहे तुलसीमूलकृतावतारे
श्रीविष्णुचित्तपरितोषितबाल्यवृत्ते ।
श्रीरङ्गराजकरपद्मगृहीतपाणे

गोदे! नमोऽस्तु सततं जगदम्ब तुभ्यम् ॥१॥

नित्या भूषा निगमशिरसां निस्समोत्तुङ्गवार्ता
कान्तो यस्याः कचविलुलितैः कामुको माल्यरत्नैः॥
सूक्त्या यस्याः श्रुतिसुभगया सुप्रभाता धरित्री
सैषा देवी सकलजननी सिञ्चतां मामपाङ्गैः॥२॥

माता चेतुलसी पिता यदि तव श्रीविष्णुचित्तो महान्
भ्राता चेद्यतिशेखरः प्रियतमः श्रीरङ्गभामा यदि ।

ज्ञातारस्तनयास्त्वदुक्तिसरस-स्तन्येन सम्बद्धिताः

गोदे त्वं हि कथं त्वनन्यविभवा साधारणश्रीरसि ॥३॥

कल्पादौ हरिणा स्वयं जनहितं कृष्णेन सर्वात्मना
प्रोक्तं स्वस्य च कीर्तनं प्रपदनं स्वस्मै प्रसूनार्पणम् ।
सर्वेषां प्रकटं विधातुमनिशं श्रीधन्विनव्ये पुरे
यातां वैदिकविष्णुचित्ततनयां गोदामुदारां स्तुमः ॥४॥

आकूतस्य परिष्क्रियां निरूपमामासेचनं चक्षुषोः
 आनन्दांशपरम्परामनुगुणामारामशैलेशितुः ।
 तद्धीरत्वकिरीटकोटिघटितस्वोच्छिष्ट-कस्तुरिकाः
 माल्यामोदसमेधितात्मविभवां गोदामुदारां स्तुमः ॥५॥

श्रीपूर्तदिनचर्या

सौम्यजामातृयोगिन्द्रचरणाम्बुजषट्पदम् ।
 देवराजगुरुं वन्दे दिव्यज्ञानप्रदं शुभम् ॥१॥
 अङ्गे कवेरकन्यायास्तुङ्गे भुवनमङ्गले ।
 रङ्गे धाम्नि सुखासीनं वन्दे वरवरं मुनिम् ॥२॥
 मयि प्रविशति श्रीमन्मन्दिरं रङ्गशायिनः ।
 पत्युः पदाम्बुजं द्रष्टुमायान्तमविदूरतः ॥३॥
 सुधानिधिमिव स्वैरस्वीकृतोदग्रविग्रहम् ।
 प्रसन्नार्कप्रतीकाशप्रकाशपरिवेष्टितम् ॥४॥
 पार्श्वतः पाणिपद्माभ्यां परिगृह्य भवत्प्रियौ ।
 विन्यस्यन्तं शनैरंघ्री मृदुलौ मेदिनीतले ॥५॥
 अम्लानकोमलाकारमाताम्रविमलाम्बरम् ।
 आपीनविपुलोरस्कमाजानुभुजभूषणम् ॥६॥
 मृणालतन्तुसन्तानसंस्थानधवलत्विषा ।
 शोभितं यज्ञसूत्रेण नाभिविम्बसनाभिना ॥७॥
 अम्भोजबीजमालाभिरभिजातभुजान्तरम् ।
 ऊर्ध्वपुण्ड्रैरुपश्लिष्टमुचितस्थानलक्षणैः ॥८॥

श्रीगुरुपरम्परा

काशमीरकेसरस्तोमकडारस्निग्धरोचिषा ।

कौशेयेन समिन्धानं स्कन्धमुलावलम्बिना ॥९॥

मन्त्ररत्नानुसन्धान-सन्ततस्फुरिताधरम् ।

तदर्थतत्त्वनिध्यान-सन्नधपुलकोद्गमम् ॥१०॥

स्मयमानमुखाम्भोजं दयमानदृगञ्चलम् ।

मयि प्रसादप्रवणं मधुरोदारभाषणम् ॥११॥

आत्मलाभात्परं किञ्चिदन्यत्रास्तीति निश्चयात् ।

अङ्गीकर्तुमिव प्राप्तमकिञ्चनमिमं जनम् ॥१२॥

भवन्तमेव नीरन्ध्रं पश्यन् वश्येन चेतसा ।

मुने! वरवर! स्वामिन्! मुहुस्त्वामेव कीर्तयन् ॥१३॥

त्वदन्यविषयस्पर्शविमुखैरखिलेन्द्रियैः ।

भवेयं भवदुःखानामसह्यानामनास्पदम् ॥१४॥

परेद्युः पश्चिमे यामे यामिन्यास्समुपस्थिते ।

प्रबुद्ध्य शरणं गत्वा परां गुरुपरम्पराम् ॥१५॥

ध्यात्वा रहस्यत्रितयं तत्त्वयाथात्म्यदर्पणम् ।

परव्यूहादिकान् पत्युः प्रकारान् प्रणिधाय च ॥१६॥

ततः प्रत्युषसि स्नात्वा कृत्वा पौर्वाह्निकीः क्रियाः ।

यतीन्द्रचरणद्वन्द्वप्रवणेनैव चेतसा ॥१७॥

अथ रङ्गनिधिं सम्यगभिगम्य निजं प्रभुम् ।

श्रीनिधानं शनैस्तस्य शोधयित्वा पदद्वयम् ॥१८॥

ततस्तत्सन्निधिस्तम्भ-मूलभूतलभूषणम् ।

प्राङ्मुखं सुखमासीनं प्रसादमधुरस्मितम् ॥१९॥

भृत्यैः प्रियहितैकाग्रैः प्रेमपूर्वमुपासितम् ।

तत्प्रार्थनानुसारेण संस्कारान् संविधाय मे ॥२०॥

अनुकम्पापरीवाहैरभिषेचनपूर्वकम् ।

दिव्यं पदद्वयं दत्त्वा दीर्घं प्रणमतो मम ॥२१॥

साक्षात्फलैकलक्ष्यत्व-प्रतिपत्तिपवित्रितम् ।

मन्त्ररत्नं प्रयच्छन्तं वन्दे वरवरं मुनिम् ॥२२॥

ततस्सार्धं विनिर्गत्य भृत्यैर्नित्यानपायिभिः ।

श्रीरङ्गमङ्गलं द्रष्टुं पुरुषं भुजगेशयम् ॥२३॥

महति श्रीमति द्वारे गोपुरं चतुराननम् ।

प्रणिपत्य शनैरन्तः प्रविशन्तं भजामि तम् ॥२४॥

देवी गोदा यतिपतिशठद्वेषिणौ रङ्गशृङ्गं

सेनानाथो विहगवृषभः श्रीनिधिःसिन्धुकन्या ।

भूमानीलागुरुजनवृतः पूरुषश्चेत्यमीषाम्

अग्रे नित्यं वरवरमुनेरङ्घ्रियुगमं प्रपद्ये ॥२५॥

मङ्गलाशासनं कृत्वा तत्र तत्र यथोचितम् ।

धाम्नस्तस्माद्विनिष्क्रम्य प्रविश्य स्वं निकेतनम् ॥२६॥

अथ श्रीशैलनाथार्यनाम्नि श्रीमति मण्डपे ।

तदङ्घ्रिपङ्कजद्वन्द्वच्छया-मध्यनिवासिनाम् ॥२७॥

तत्त्वं दिव्यप्रबन्धानां सारं संसारवैरिणाम् ।

सरसं सरहस्यानां व्याचक्षाणं नमामि तम् ॥२८॥

ततः स्वचरणाम्भोजस्पर्शसम्पन्नसौरभैः ।

पावनैरर्थिनस्तीर्थैः भावयन्तं भवामि तम् ॥२९॥

श्रीगुरुपरम्परा

आराध्य श्रीनिधिं पश्चादनुयागं विधाय च ।

प्रसादपात्रं मां कृत्वा पश्यन्तं भावयामि तम् ॥३०॥

ततश्चेतस्समाधाय पुरुषे पुष्करेक्षणे ।

उत्तंसितकरद्वन्द्वमुपविष्टमुपह्वरे ॥३१॥

अब्जासनस्थमवदातसुजातमूर्ति-

मामीलिताक्षमनुसंहितमन्त्ररत्नम् ।

आनम्रमौलिभिरुपासितमन्तरङ्गै-

र्नित्यं मुनिं वरवरं निभृतो भजामि ॥३२॥

ततश्शुभाश्रये तस्मिन्निमग्नं निभृतं मनः ।

यतीन्द्रप्रवणं कर्तुं यतमानं नमामि तम् ॥३३॥

॥ इति श्रीदेवराजगुरुप्रणीता पूर्वदिनचर्या सम्पूर्णा ॥

श्रीयतिराजविंशतिः

यःस्तुतिं यतिपतिप्रसादिनीं

व्याजहार यतिराजविंशतिम् ।

तं प्रपन्नजनचातकाम्बुदं

नौमि सौम्यवरयोगिपुङ्गवम् ॥१॥

श्रीमाधवाङ्घ्रिजलजद्वयनित्यसेवा-

प्रेमाविलाशयपराङ्कुशपादभक्तम् ।

कामादिदोषहरमात्मपदाश्रितानां

रामानुजं यतिपतिं प्रणमामि मूर्ध्ना ॥२॥

श्रीरङ्गराजचरणाम्बुजराजहंसं
 श्रीमत्पराङ्कुशपदाम्बुजभृङ्गराजम् ।
 श्रीभट्टनाथपरकालमुखाब्जमित्रं,
 श्रीवत्सचिह्नशरणं यतिराजमीडे ॥३॥

वाचा यतीन्द्र ! मनसा वपुषा च युष्मत्
 पादारविन्दयुगलं भजतां गुरूणाम् ।
 कूराधिनाथ-कुरुकेशमुखाद्यपुंसां
 पादानुचिन्तनपरस्सततं भवेयम् ॥४॥

नित्यं यतिन्द्र ! तव दिव्यवपुस्स्मृतौ मे
 सक्तं मनो भवतु वाग्गुणकीर्तनेऽसौ
 कृत्यं च दास्यकरणे तु करद्वयस्य
 वृत्त्यन्तरेऽस्तु विमुखं करणत्रयं च ॥५॥

अष्टाक्षराख्यमनुराजपदत्रयार्थ-
 निष्ठां ममात्र वितराद्य यतीन्द्र! नाथ!
 शिष्टाग्रगण्यजनसेव्यभवत्पदाब्जे
 हृष्टाऽस्तु नित्यमनुभूय ममास्य बुद्धिः ॥६॥

अल्पापि मे न भवदीयपदाब्जभक्तिः
 शब्दादिभोगरुचिरन्वहमेधते हा ।
 मत्पापमेव हि निदानममुष्य नान्यत्
 तद्वारयार्य यतिराज! दयैकसिन्धो ॥७॥

वृत्या पशुर्नरवपुस्त्वहमीदृशोऽपि
 श्रुत्यादिसिद्धनिखिलात्मगुणाश्रयोऽयम् ।

श्रीगुरुपरम्परा

इत्यादरेण कृतिनोऽपि मिथः प्रवक्तुम्
अद्यापि वञ्चनपरोऽत्र यतीन्द्र! वर्ते ॥८॥

दुःखावहोऽहमनिशं तव दुष्टचेष्टः
शब्दादिभोगनिरतःशरणागताख्यः ।
त्वत्पादभक्त इव शिष्टजनौघमध्ये
मिथ्या चरामि यतिराज! ततोऽस्मि मूर्खः ॥९॥

नित्यं त्वहं परिभवामि गुरुं च मन्त्रं
तद्देवतामपि न किञ्चिदहो बिभेमि
इत्थं शठोऽप्यशठवद् भवदीयसङ्घे
धृष्टश्चरामि यतिराज! ततोऽस्मि मूर्खः ॥१०॥

हा हन्त हन्त मनसा क्रियया च वाचा
योऽहं चरामि सततं त्रिविधापचारान् ।
सोऽहं तवाप्रियकरः प्रियकृद्वदेव
कालं नयामि यतिराज! ततोऽस्मि मूर्खः ॥११॥

पापे कृते यदि भवन्ति भयानुताप-
लज्जाः पुनः करणमस्य कथं घटेत ।
मोहेन मे न भवतीह भयादिलेशः
तस्मात्पुनः पुनरघं यतिराज ! कुर्वे ॥१२॥

अन्तर्बहिस्सकलवस्तुषु सन्तमीशम्
अन्धः पुरः स्थितमिवाहमवीक्षमाणः ।
कन्दर्पवश्यहृदयःसततं भवामि
हन्त त्वदग्रगमनस्य यतीन्द्र! नार्हः ॥१३॥

तापत्रयीजनितदुःखनिपातिनोऽपि
देहस्थितौ ममरुचिस्तु न तन्निवृत्तौ ॥

एतस्य कारणमहो मम पापमेव
नाथ! त्वमेव हर तद्यतिराज! शीघ्रम् ॥१४॥

वाचामगोचरमहागुणदेशिकाग्र
कूराधिनाथकथिताखिलनैच्यपात्रम् ।
एषोऽहमेव न पुनर्जगतीदृशस्त-
द्रामानुजार्य करुणैव तु मद्गतिस्ते ॥१५॥

शुद्धात्मयामुनगुरुत्तमकूरनाथ-
भट्टाख्यदेशिकवरोक्तसमस्तनैच्यम् ।
अद्यास्त्यसंकुचितमेव मयीह लोके
तस्माद्यतीन्द्र! करुणैव तु मद्गतिस्ते ॥१६॥

शब्दादिभोगविषया रुचिरस्मदीया
नष्टा भवत्वह भवद्दयया यतीन्द्र!
त्वद्दासदासगणनाचरमावधौ यः
तद्दासतैकरसताऽविरता ममास्तु ॥१७॥

श्रुत्यग्रवेद्यनिजदिव्यगुणस्वरूपः
प्रत्यक्षतामुपगतस्त्वह रङ्गराजः ।
वश्यस्सदा भवति ते यतिराज! तस्मा-
च्छक्तः स्वकीयजनपापविमोचने त्वम् ॥१८॥

कालत्रयेऽपि करणत्रयनिर्मिताति-
पापक्रियस्य शरणं भगवत्क्षमैव ।

श्रीगुरुपरम्परा

सा च त्वयैव कमलारमणेऽथिर्ता यत्
क्षेमःस एव हि यतीन्द्र! भवच्छ्रितानाम् ॥१९॥

श्रीमन् यतीन्द्र! तव दिव्यपदाब्जसेवां
श्रीशैलनाथकरुणापरिणामदत्ताम्
तामन्वहं मम विवर्धय नाथ! तस्याः

कामं विरुद्धमखिलं च निवर्तय त्वम् ॥२०॥

विज्ञापनं यदिदमद्य तु मामकीनम्
अङ्गीकुरुष्व यतिराज! दयाम्बुराशे! ।

अज्ञोऽयमात्मगुणलेशविवर्जितश्च

तस्मादनन्यशरणो भवतीति मत्वा ॥२१॥

इति यतिकुलधुर्यमेधमानैः

श्रुतिमधुरैरुदितैः प्रहर्षयन्तम् ।

वरवरमुनिमेव चिन्तयन्ती

मतिरियमेति निरत्ययं प्रसादम् ॥२२॥

॥ इति श्रीयतिराजविंशतिः समाप्ता ॥

श्रीउत्तरदिनचर्या

अथ गोष्ठीं गरिष्ठानामधिष्ठाय सुमेधसाम् ।

वाक्यालङ्कृतिवाक्यानां व्याख्यातारं नमामि तम् ॥१॥

सायन्तनं ततः कृत्वा सम्यगाराधनं हरेः ।

स्वैरालापैः शुभैः श्रोतृन् नन्दयन्तं नमामि तम् ॥२॥

ततः कनकपर्यङ्के तरुणद्यमणिद्युतौ ।

विशालविमलश्लक्ष्णतुङ्गतूलासनोज्ज्वले ॥३॥

समग्रसौरभोद्गारनिरन्तरदिगन्तरे ।

सोपधाने सुखासीनं सुकुमारे वरासने ॥४॥

उन्मीलत्पद्मगर्भद्युतितलमुपरि क्षीरसङ्घातगौरं

राकाचन्द्रप्रकाशप्रचुरनखमणिद्योतविद्योतमानम् ।

अङ्गुल्यग्रेषु किञ्चिन्नतमतिमृदुलं रम्यजामातृयोगी

दिव्यं तत्पादयुगं दिशतु शिरसि मे देशिकेन्द्रो दयालुः ॥५॥

त्वं मे बन्धुस्त्वमसि जनकस्त्वं सखा देशिकस्त्वं

विद्या वृत्तं सुकृतमतुलं वित्तमप्युत्तमं त्वम् ।

आत्मा शेषी भवसि भगवन्नान्तरःशासिता त्वं

यद्वा सर्वं वरवरमुने! यद्यदात्मानुरूपम् ॥६॥

अग्रे पश्चादुपरि परितो भूतलं पार्श्वतो मे

मौलो वक्त्रे वपुषि सकले मानसाम्भोरुहे च ।

दर्शं दर्शं वरवरमुने! दिव्यङ्घ्रिद्वयं ते

नित्यं मज्जन्नमृतजलधौ निस्तरेयं भवाब्धिम् ॥७॥

कर्माधीने वपुषि कुमतिःकल्पयन्नात्मभावं

दुःखे मग्नः किमपि सुचिरं दूयते जन्तुरेषः ।

सर्वं त्यक्त्वा वरवरमुने! सम्प्रति त्वत्प्रसादात्

दिव्यं प्राप्तुं तव पदयुगं देहि मे सुप्रभातम् ॥८॥

या या वृत्तिर्मनसि मम सा जायतां संस्मृतिस्ते

यो यो जल्पः स भवतु विभो ! नामसङ्कीर्तनं ते ।

श्रीगुरुपरम्परा

या या चेष्टा वपुषि भगवन् ! सा भवेद्वन्दनं ते
सर्वं भूयाद्वरवरमुने ! सम्यगाराधनं ते ॥९॥

अपगतमदमानैरन्तिमोपायनिष्ठै-

रधिगतपरमार्थैरर्थकामानपेक्षैः ।

निखिलजनसहृदिभिर्निर्जितक्रोधलोभै-

वरवरमुनिभृत्यैरस्तु मे नित्ययोगः ॥१०॥

इति स्तुतिनिबन्धेन सूचितस्वमनीषितान् ।

भृत्यान् प्रेमार्द्रया दृष्टया सिञ्चन्तं चिन्तयामि तम् ॥११॥

अथ भृत्याननुज्ञाप्य कृत्वाचेतश्शुभाश्रये ।

शयनीयं परिष्कृत्य शयानं संस्मरामि तम् ॥१२॥

दिनचर्यामिमां दिव्यां रम्यजामातृयोगिनः ॥

भक्त्या नित्यमनुध्यायन् प्राप्नोति परमं पदम् ॥१३॥

॥ इति श्रीदेवराजगुरुप्रणीता उत्तरदिनचर्या सम्पूर्णा ॥

अच्युताष्टकम्

अच्युतं केशवं रामनारायणं

कृष्णदामोदरं वासुदेवं हरिम् ।

श्रीधरं माधवं गोपिकावल्लभं

जानकीनायकं रामचन्द्रं भजे ॥१॥

अच्युतं केशवं सत्यभामाधवं

माधवं श्रीधरं राधिकाराधितम् ॥

इन्दिरामन्दिरं चेतसा सुन्दरं
देवकीनन्दनं नन्दजं सन्दधे ॥२॥

विष्णवे जिष्णवे शङ्खिने चक्रिणे
रुक्मिणीरागिणे जानकीजानये ॥
वल्लवीवल्लभायाऽर्चितायात्मने
कंसविध्वंसिने वंशिने ते नमः ॥३॥

कृष्ण! गोविन्द! हे राम! नारायण!
श्रीपते! वासुदेवाजित! श्रीनिधे ! ॥
अच्युतानन्त! हे माधवाधोक्षज!
द्वारकानायक! द्रौपदीरक्षक ॥४॥

राक्षसक्षोभितः सीतया शोभितो
दण्डकारण्यभूपुण्यताकारणम् ॥
लक्ष्मणेनान्वितो वानरैः सेवितो-
ऽगस्त्यसंपूजितो राघवः पातु माम् ॥५॥

धेनुकारिष्टहाऽनिष्टकृद्द्वेषिणां
केशिहा कंसहृद्दंशिकावादकः ॥
पूतनाकोपकः सूरजाखेलनो
बालगोपालकः पातु मां सर्वदा ॥६॥

विद्युदुद्योतवत्प्रस्फुरद्वाससं
प्रावृडम्भोदवत्प्रोल्लसद्विग्रहम् ।
वन्यया मालया शोभितोरःस्थलं
लोहिताङ्घ्रिद्वयं वारिजाक्षं भजे ॥७॥

श्रीगुरुपरम्परा

कुञ्चितैः कुन्तलैर्भ्राजमानाननं
रत्नमौलिं लसत् कुण्डलं गण्डयोः ।
हारकेयूरकं कङ्कणप्रोज्ज्वलं
किङ्किणीमञ्जुलं श्यामलं तं भजे ॥८॥

अच्युतस्याष्टकं यः पठेदिष्टदं
प्रेमतः प्रत्यहं पूरुषः सस्पृहम् ।
वृत्ततः सुन्दरं वेद्यविश्वंभरं
तस्य वश्यो हरिर्जायते सत्वरम् ॥९॥

॥ इति श्रीशङ्कराचार्यविरचितमच्युताष्टकं सम्पूर्णम् ॥

श्रीकृष्णाष्टकम्

वसुदेवसुतं देवं कंसचाणूरमर्दनम् ।
देवकीपरमानन्दं कृष्णं वन्दे जगद्गुरुम् ॥१॥
अतसीपुष्पसंकाशं हारनूपुरशोभितम् ।
रत्नकङ्कणकेयूरं कृष्णं वन्दे जगद्गुरुम् ॥२॥
कुटिलालकसंयुक्तं पूर्णचन्द्रनिभाननम् ।
विलसत्कुण्डलधरं कृष्णं वन्दे जगद्गुरुम् ॥३॥
मन्दारगन्धसंयुक्तं चारुहासं चतुर्भुजम् ।
बर्हिपिञ्छावचूडाङ्गं कृष्णं वन्दे जगद्गुरुम् ॥४॥
उत्फुल्लपद्मपत्राक्षं नीलजीमूतसन्निभम् ।
यादवानां शिरोरत्नं कृष्णं वन्दे जगद्गुरुम् ॥५॥

रुक्मिणीकेलिसंयुक्तं पीताम्बरसुशोभितम् ।

अवाप्ततुलसीगन्धं कृष्णं वन्दे जगद्गुरुम् ॥६॥

गोपिकानां कुचद्वन्द्वकुङ्कुमाङ्कितवक्षसम् ।

श्रीनिकेतं महेष्वासं कृष्णं वन्दे जगद्गुरुम् ॥७॥

श्रीवत्साङ्गं महोरस्कं वनमालाविराजितम् ।

शङ्खचक्रधरं देवं कृष्णं वन्दे जगद्गुरुम् ॥८॥

कृष्णाष्टकमिदं पुण्यं प्रातरुत्थाय यः पठेत् ।

कोटिजन्मकृतं पापं स्मरणेन विनश्यति ॥

॥ इति श्रीकृष्णाष्टकं सम्पूर्णम् ॥

श्रीजगन्नाथाष्टकम्

कदाचित्कालिन्दीतटविपिनसङ्गीतकरवो

मुदा गोपीनारीवदनकमलास्वादमधुपः ।

रमाशम्भुब्रह्मामरपतिगणेशाचिर्तपदो

जगन्नाथः स्वामी नयनपथगामी भवतु मे ॥१॥

भुजे सव्ये वेणुं शिरसि शिखिपिच्छं कटितटे

दुकूलं नेत्रान्ते सहचरकटाक्षं विदधते ।

सदा श्रीमद्वृन्दावनवसतिलीलापरिचयो

जगन्नाथः स्वामी नयनपथगामी भवतु मे ॥२॥

महाम्भोधेस्तीरे कनकरुचिरे नीलशिखरे

वसन् प्रासादान्तस्सहजबलभद्रेण बलिना ।

सुभद्रामध्यस्थस्सकलसुरसेवावसरदो

जगन्नाथः स्वामी नयनपथगामी भवतु मे ॥३॥

श्रीगुरुपरम्परा

कृपापारावारस्सजलजलदश्रेणिरुचिरो
रमावाणीसोमस्सुरदमलपद्मोद्धवमुखैः ।
सुरेन्द्रैराराध्यः श्रुतिगणशिखागीतचरितो
जगन्नाथः स्वामी नयनपथगामी भवतु मे ॥४॥

रथारूढो गच्छन् पथि मिलितभूदेवपटलैः
स्तुतिप्रादुर्भावं प्रतिपदमुपाकर्ण्य सदयः ।
दयासिन्धुर्बन्धुस्सकलजगतां सिन्धुसुतया
जगन्नाथः स्वामी नयनपथगामी भवतु मे ॥५॥

पर ब्रह्मापीडः कुवलयदलोत्फुल्लनयनो
निवासी नीलाद्रौ निहितचरणोऽनन्तशिरसि ।
रसानन्दो राधासरसवपुरालिङ्गनसखो
जगन्नाथः स्वामी नयनपथगामी भवतु मे ॥६॥

न वै प्रार्थ्यं राज्यं न च कनकतां भोगविभवे
न याचेऽहं रम्यां निखिलजनकाम्यां वरवधूम् ।
सदा काले काले प्रमथपतिना गीतचरितो
जगन्नाथः स्वामी नयनपथगामी भवतु मे ॥७॥

हर त्वं संसारं द्रूततरमसारं सुरपते
हर त्वं पापानां विततिमपरां यादवपते ।
अहो दीनानाथं निहितमचलं निश्चितपदं
जगन्नाथः स्वामी नयनपथगामी भवतु मे ॥८॥

॥ इति श्रीशङ्कराचार्यप्रणीतं श्रीजगन्नाथाष्टकं सम्पूर्णम् ॥

श्रीहर्यष्टकम्

हरिर्हरति पापानि दुष्टचितैरपि स्मृतः ।

अनिच्छयाऽपि संस्पृष्टो दहत्येव हि पावकः ॥१॥

स गङ्गा स गया सेतुः स काशी स च पुष्करम् ।

जिह्वाग्रे वर्तते यस्य हरिरित्यक्षरद्वयम् ॥२॥

वाराणस्यां कुरुक्षेत्रे नैमिशारण्य एव च ।

यत्कृतं तेन येनोक्तं हरिरित्यक्षरद्वयम् ॥३॥

पृथिव्यां यानि तीर्थानि पुण्यान्यायतनानि च ।

तानि सर्वाण्यशेषाणि हरिरित्यक्षरद्वयम् ॥४॥

गवां कोटिसहस्राणि हेमकन्यासहस्रकम् ।

दत्तं स्यात्तेन येनोक्तं हरिरित्यक्षरद्वयम् ॥५॥

ऋग्वेदोऽथ यजुर्वेदः सामवेदोऽप्यथर्वणः ।

अधीतस्तेन येनोक्तं हरिरित्यक्षरद्वयम् ॥६॥

अश्वमेधैर्महायज्ञैर्नरमेधैस्तथैव च ।

इष्टं स्यात्तेन येनोक्तं हरिरित्यक्षरद्वयम् ॥७॥

प्राणः प्रयाणपाथेयं संसारव्याधिनाशनम् ।

दुःखात्यन्तपरित्राणं हरिरित्यक्षरद्वयम् ॥८॥

बद्धः परिकरस्तेन मोक्षाय गमनं प्रति ।

सकृदुच्चारितं येन हरिरित्यक्षरद्वयम् ॥९॥

हर्यष्टकमिदं पुण्यं प्रातरुत्थाय यः पठेत् ।

आयुष्यं बलमारोग्यं यशो वृद्धिश्रियावहम् ॥१०॥

श्रीगुरुपरम्परा

प्रह्लादेन कृतं स्तोत्रं दुःखसागरशोषणम् ।

यः पठेत्स नरो याति तद्विष्णोः परमं पदम् ॥११॥

॥ इति श्रीप्रह्लादकृतं श्रीहर्यष्टकं सम्पूर्णम् ॥

गोविन्द दामोदरस्तोत्रं:

करारविन्देन पदारविन्दं

मुखारविन्दे विनिवेशयन्तम् ।

वटस्य पत्रस्य पुटे शयानं

बालं मुकुन्दं मनसा स्मरामि ॥१॥

श्रीकृष्ण! गोविन्द! हरे! मुरारे!

हे नाथ! नारायण! वासुदेव! ।

जिह्वे पिबस्वामृतमेतदेव

गोविन्द दामोदर माधवेति ॥२॥

विक्रेतुकामाखिलगोपकन्या

मुरारिपादारपितचित्तवृत्तिः ।

दध्यादिकं मोहवशादवोचत्

गोविन्द! दामोदर! माधवेति ॥३॥

गृहे गृहे गोपवधूकदम्बाः

सर्वे मिलित्वा समवाप्य योगम् ।

पुण्यानि नामानि पठन्ति नित्यं

गोविन्द! दामोदर! माधवेति ॥४॥

सुखं शयाना निलये निजेऽपि
नामानि विष्णोः प्रवदन्ति मर्त्याः ।
ते निश्चितं तन्मयतां व्रजन्ति
गोविन्द! दामोदर! माधवेति ॥५॥

जिह्वे! सदैवं भज सुन्दराणि
नामानि कृष्णस्य मनोहराणि ।
समस्त भक्तार्तिविनाशनानि
गोविन्द! दामोदर! माधवेति ॥६॥

सुखावसाने इदमेव सारं
दुःखावसाने इदमेव ज्ञेयम् ।
देहावसाने इदमेव जाप्यं
गोविन्द! दामोदर! माधवेति ॥७॥

जिह्वे! रसज्ञे! मधुरप्रिये! त्वं
सत्यं हितं त्वां परमं वदामि ।
आवर्णये त्वं मधुराक्षराणि
गोविन्द! दामोदर! माधवेति ॥८॥

त्वामेव याचे मम देहि जिह्वे
समागते दण्डधरे कृतान्ते ।
वक्तव्यमेवं मधुरं सुभक्त्या
गोविन्द! दामोदर! माधवेति ॥९॥

श्रीकृष्णराधावर! गोकुलेश!
गोपाल! गोवर्धननाथ! विष्णो! ।

जिह्वे! पिबस्वामृतमेतदेव
गोविन्द! दामोदर! माधवेति ॥१०॥

॥ इति श्रीगोविन्द-दामोदर-स्तोत्रं सम्पूर्णम् ॥

जय जयदेव हरे

श्रितकमलाकुचमण्डल धृतकुण्डल ए ।
कलितललितवनमाल जय जयदेव हरे ॥१॥
दिनमणिमण्डलमण्डन भवखण्डन ए ।
मुनिजनमानसहंस जय जयदेव हरे ॥२॥
कालियविषधरगञ्जन जनरञ्जन ए ।
यदुकुलनलिनदिनेश जय जयदेव हरे ॥३॥
मधुमुरनरकविनाशन गरुडासन ए ।
सुरकुलकेलिनिदान जय जयदेव हरे ॥४॥
अमलकमलदललोचन भवमोचन ए ।
त्रिभुवनभवननिधान जय जयदेव हरे ॥५॥
जनकसुताकृतभूषण जितदूषण ए ।
समरशमितदशकण्ठ जय जयदेव हरे ॥६॥
अभिनवजलधरसुन्दर धृतमन्दर ए ।
श्रीमुखचन्द्रचकोर जय जयदेव हरे ॥७॥
श्रीजयदेवकवेरिदं कुरुते मुदम् ।
मङ्गलमुज्ज्वलगीतं जय जयदेव हरे ॥८॥

श्रीमुक्तिहरिस्तोत्रम्

करुणाभरितं रमयासहितम्

शरणागतवत्सलमाधिहरम् ।

ब्रजनाथसुताऽवनिजासहितं

भज मुक्तिहरिं कमलादयितम् ॥१॥

ब्रजगोपबधूट्टिकूलहरं

भवरोगविनाशकवैद्यवरम् ।

शरणागतदीनमहार्तिहरं

भज मुक्तिपतिं कमलादयितम् ॥२॥

करुणावरुणालयमादिगुरुं

विरजं विमलं विबुधार्तिहरम् ।

सुरसिद्धसमाश्रितपादतलम्

भज मुक्तिहरिं कमलादयितम् ॥३॥

भ्रसकूर्मवराहतनुं नृहरिम्

बलियज्ञहरं कलिशान्तिकरम् ।

सहरामत्रयं दशमूर्तिधरं

भज मुक्तिहरिं कमलादयितम् ॥४॥

शशिशोषहरं शिवपूज्यवरं

सलिले शयितं दृषदादितनुम् ।

सुलभं सुखदं शुभशीलधरं

भज मुक्तिहरिं कमलादयितम् ॥५॥

श्रीगुरुपरम्परा

शठकोपयतीन्द्रशिवादिनुतं
जय देव जयेति सदा भणितम् ।
सुशिलारचितं शुभदिव्यवपुः
भज मुक्तिहरिं कमलादयितम् ॥६॥

शतदिव्यस्थलेषु च रूपधरं
करिशैलपतिं वृषभाद्रिपतिम् ।
यदुशैलपतिं भज रङ्गपतिं
भज मुक्तिपतिं कमलादयितम् ॥७॥
बदरीपतिना सहितं वरदं
यमुनादयितं हिमशैलभवम् ॥
स्थितिरुद्धवनाशकरं जगतां
भज मुक्तिहरिं कमलादयितम् ॥८॥

परमं सुखदं भजतां जगतां
परमं सुखदं भवमुक्तिकरम् ॥
हिमभूधरपूजितदिव्यतनुं
भज मुक्तिहरिं कमलादयितम् ॥९॥

॥ इति श्रीधराचार्य-यतीन्द्रमुनिविरचितं श्रीमुक्तिहरिस्तोत्रं सम्पूर्णम् ॥

श्रीमुक्तिनारायण-प्रार्थना

कदाहं गण्डक्या विमलपुलिने हैमशिखरे
समासीनञ्चाद्रौ जलधितनयाभूमिसहितम् ।

शुभे रम्ये क्षेत्रे मधुमथन ! वेदोक्तविधिना
 समर्चा ते कुर्वन् सकलमनुनेष्यामि दिवसम् ॥१॥
 कदाहं मुक्तीश! धवलगिरिपार्श्वे ह्युपगतं
 मुनीन्द्रैर्देवेन्द्रैर्विधिशिवसमाराधितपदम् ।
 रमेशं वै पश्यन् कमलनयनं वीतकलुषो
 भवेयं तत्पुण्यानलसुजलयुक्ते सुविमले ॥२॥

शिलारूपैश्चक्रैर्विविधकृतरूपैः सुविमलै-
 रतन्तैर्दिव्यैः स्वैः सकलसुजनानां हि शुभदैः ।
 स्वरूपैः सम्भूतो विमलतनुभिः पूजनविधौ ।
 स्ववात्सल्यं लोके प्रकटयसि मुक्तीश! भगवन्! ॥३॥
 कस्तूरीकलितोर्ध्वपुण्ड्रतिलकं कर्णान्तलोलेक्षणं
 मुग्धस्मेरमनोहराधरदलं मुक्ताकिरीटोज्ज्वलम् ।
 भक्तापायविनाशकं सुमधुरं श्रीभूमीसंसेवितं
 श्रीमुक्तीशमनन्तरुपमनघं सेवेय भूयोऽप्यहम् ॥४॥

शालग्रामशिला हि यत्र विविधाः श्रीचक्ररेखाङ्किताः
 बहिर्यत्र विभाति पुण्यसलिले जाज्वल्यमानः सदा ।
 शम्भुश्चाग्निरभूज्जलं किल हरिर्ब्रह्माभवद्याजकः
 भोक्तारो ह्यभन्नरा विभिमखे तां मुक्तिभूमिं भजे ॥५॥
 ब्रह्मेन्द्रादिसुसेवितां सुरपुरीं नाहं प्रयाचे प्रभो
 नैवं सिद्धपदं विभिन्नसुखदं दिव्याङ्गनासंयुतम् ।
 भोगो मास्तु ममास्तु चक्रसुनदीजन्मस्थले निर्मले
 कीटादावपि जन्म किन्तु भगवन्! ते स्यात्सदा संस्मृतिः ॥६॥

॥ इति श्रीश्रीधराचार्यमुनिविरचिता मुक्तिनारायण-प्रार्थना सम्पूर्णा ॥

श्रीशालग्राम स्तोत्रम्

अथ श्रीशालग्रामस्तोत्रमहामन्त्रस्य
श्रीभगवान् ऋषिः नारायणो देवता
देवीगायत्रीच्छन्दः भगवत्प्रीत्यर्थे
शालग्रामस्तोत्रमन्त्रपाठे विनियोगः ।

युधिष्ठिर उवाच

श्रीदेवदेव देवेश देवतार्चनमुत्तमम् ।
तत्सर्वं श्रोतुमिच्छामि ब्रूहि मे पुरुषोत्तमम् ॥१॥

श्रीभगवानुवाच

गण्डक्यां चोत्तरे तीरे गिरिराजस्य दक्षिणे ।
दशोयोजनविस्तीर्णा महाक्षेत्रा वसुन्धरा ॥२॥

शालिग्रामोऽभवद् देवो देवो द्वारावती भवेत् ।

उभयोः यत्र सङ्गमो मुक्तिस्तत्र न संशयः ॥३॥

शालिग्रामशिला यत्र यत्र द्वारावती शिला ।

उभयोः सङ्गमो यत्र मुक्तिस्तत्र न संशयः ॥४॥

आजन्मकृतपापानां प्रायश्चित्तं य इच्छति ।

शालिग्रामशिलावारि पापहारि नमोऽस्तु ते ॥५॥

अकालमृत्युहरणं सर्वव्याधिविनाशनम् ।

विष्णोः पादोदकं पीत्वा पुनर्जन्म न विद्यते ॥६॥

शङ्खमध्ये स्थितं तोयं भ्रामितं केशवोपरि ।

अङ्गलग्नं मनुष्यणां ब्रह्महत्यादिकं दहेत् ॥७॥

स्नानोदकं पिबेन्नित्यं चक्राङ्कितशिलोद्भवम् ।

प्रक्षाल्य इति तत्तोयं ब्रह्महत्यां व्यपोहति ॥८॥

अग्निष्टोमसहस्राणि वाजपेयशतानि च ।

सम्यक् फलमवाप्नोति विष्णोर्नैवेद्यभक्षणात् ॥९॥

नैवेद्ययुक्तां तुलसीं च मिश्रितां विशेषतः पादजलेन विष्णोः ।

यः स्नाति नित्यं पुरतो मुरारेः प्राप्तेति यज्ञायुतकोटिपुण्यम् ॥१०॥

खण्डिताः स्फुटिता भिन्ना अग्निदग्धास्तथैव च ।

शालिग्रामशिला यत्र तत्र दोषो न विद्यते ॥११॥

न मन्त्रः पूजनं चैव न तीर्थं न च भावना ।

न स्तुतिर्नोपचारश्च शालिग्रामशिलार्चने ॥१२॥

ब्रह्महत्यादिकं पापं मनोवाक्कायसम्भवम्

शीघ्रं नश्यति तत्सर्वं शालिग्रामशिलार्चनात् ॥१३॥

नानावर्णाश्रयं चैव नानाभोगेन वेष्टितम् ।

तथा वरप्रसादेन लक्ष्मीकान्तं वदाम्यहम् ॥१४॥

नारायणोद्भवो देवश्चक्रमध्ये च कर्मणा ।

तथा वरप्रसादेन लक्ष्मीकान्तं वदाम्यहम् ॥१५॥

कृष्णे शिलातले यत्र सूक्ष्मं चक्रं सुदृश्यते ।

सौभाग्यं सन्ततिं दत्ते सर्वसौख्यं ददाति च ॥१६॥

वासुदेवस्य चिह्नानि दृष्ट्वा पापैः प्रमुच्यते ।

श्रीधरः सुकरे वामे हरिद्वर्णस्तु दृश्यते ॥१७॥

वाराहरुपिणं देवं कूर्माङ्गैरपि चिह्नितम् ।
 गोपदं तत्र दृश्येत वाराहं वामनं तथा ॥१८॥
 पीतवर्णस्तु देवानां रक्तवर्णं भयावहम् ।
 नरसिंहो भवेद्देवो मोक्षदं च प्रकीर्तितम् ॥१९॥
 शङ्खचक्रगदाकूमः शङ्खो यत्र प्रदृश्यते ।
 शङ्खवर्णस्य देवानां वामे देवस्य लक्षणम् ॥२०॥
 दामोदरं तथा स्थलं मध्ये चक्रं प्रतिष्ठितम् ।
 पूर्णद्वारेण सङ्कीर्णा पीतरेखा च दृश्यते ॥२१॥
 छत्राकारे भवेद्राज्यं वर्तुले च महाश्रियः ।
 चपटे च महद्दुःख शूलाग्रे तु रणं ध्रुवम् ॥२२॥
 ललाटे शेषभोगस्तु शिरोपरि सुकाञ्चनम् ।
 चक्रकाञ्चनवर्णानां वामदेवस्य लक्षणम् ॥२३॥
 वामपाश्वे च वै चक्रे कृष्णवर्णस्तु पिङ्गलम् ।
 लक्ष्मीनृसिंहदेवानां पृथग्वर्णस्तु दृश्यते ॥२४॥
 लम्बोष्ठे च दरिद्रं स्यात् पिङ्गले हानिरेव च ।
 लग्नचक्रे भवेद् व्याधिर्विदारे मरणं ध्रुवम् ॥२५॥
 पादोदकं च निर्माल्यं मस्तके धारयेत्सदा ।
 विष्णोर्दृष्टं भक्षितव्यं तुलसीदलमिश्रितम् ॥२६॥
 कल्पकोटिसहस्राणि वैकुण्ठे वसते सदा ।
 शालग्रामशिलाबिन्दुब्रह्महत्याविनाशनः ॥२७॥
 तस्मात्सम्पूजयेद् ध्यात्वा पूजितं चापि सर्वदा ।
 शालिग्रामशिलास्तोत्रं य पठेच्च द्विजोत्तमः ॥२८॥

स गच्छेत् परमं स्थानं यत्र लोकेश्वरो हरिः ।
 सर्वपापविनिर्मुक्तो विष्णुलोकं स गच्छति ॥२९॥
 दशावतारो देवानां पृथग्वर्णस्तु दृश्यते ।
 ईप्सितं लभते राज्यं विष्णुपूजामनुक्रमात् ॥३०॥
 कोट्यो हि ब्रह्महत्यानामगम्यागम्यकोटयः ।
 ताः सर्वा नाशमायान्ति विष्णुनैविद्यभक्षणात् ॥३१॥
 विष्णोः पादोदकं पीत्वा कोटिजन्माघनाशनम् ।
 तस्मादष्टगुणं पापं भूमौ बिन्दुनिपातनात् ॥३२॥
 इति श्रीभविष्यपुराणे गण्डकीमाहात्म्ये श्रीकृष्णयुधिष्ठिरसंवादे
 शालग्रामस्तोत्रं सम्पूर्णम् ।

कावेरीपञ्चकम्

कदाऽहं कावेरीतटपरिसरे रङ्गनगरे
 शयानं भोगीन्द्रे शतमखमणिश्यामलरुचिम् ।
 उपासीनः क्रोशन् मधुमथन! नारायण! हरे!
 मुरारे! गोविन्देत्यनिशमनुनेष्यामि दिवसान् ॥१॥
 कदाऽहं कावेरीविमलसलिले वीतकलुषो
 भवेयं तत्तीरे श्रममुषि वसेयं घनवने ।
 कदा वा तत्पुण्ये महति पुलिने मङ्गलगुणं
 भजेयं रङ्गेशं कमलनयनं शेषशयनम् ॥२॥
 पूगीकण्ठद्वयससरसस्निग्धनीरोपकण्ठा-
 माविर्मोदस्तिमितशकुनानूदितब्रह्मघोषाम् ।

मार्गे मार्गे पथिकनिवहैरुच्छ्रयमानापवर्गा

पश्येयं ताम्पुनरपि पुरीं श्रीमतीं रङ्गधाम्नः ॥३॥

कस्तूरीकलितोर्ध्वपुण्ड्रतिलकं कर्णान्तलोलेक्षणं

मुग्धस्मेरमनोहराधरदलं मुक्ताकिरीटोज्ज्वलम् ।

पश्यन्मानसपश्यतो हररुचं पर्यायपङ्केरुहं

श्रीरङ्गाधिपतेः कदा नु वदनं सेवेय भूयोऽप्यहम् ॥४॥

न जातु पीतामृतमूर्च्छितानां नाकौकसां नन्दनवाटिकासु ।

रंगेश्वर! त्वत्पुरमाश्रितानां पथ्याशुनामन्यतमो भवेयम् ॥५॥

॥ इति श्रीपराशरभट्टविरचितं कावेरीपञ्चकं सम्पूर्णम् ॥

मूलरामायणम्

ॐ तपःस्वाध्यायनिरतं तपस्वी वाग्विदां वरम् ।

नारदं परिपप्रच्छ वाल्मीकिर्मुनिपुङ्गवम् ॥१॥

को न्वस्मिन् साम्प्रतं लोके गुणवान् कश्च वीर्यवान् ।

धर्मज्ञश्च कृतज्ञश्च सत्यवाक्यो दृढव्रतः ॥२॥

चारित्र्येण च को युक्तः सर्वभूतेषु को हितः ।

विद्वान् कः कः समर्थश्च कश्चैकप्रियदर्शनः ॥३॥

आत्मवान् को जितक्रोधो द्युतिमान् कोऽनसूयकः ।

कस्य बिभ्यति देवाश्च जातरोषस्य संयुगे ॥४॥

एतदिच्छाम्यहं श्रोतुं परं कौतूहलं हि मे ।

महर्षे त्वं समर्थोऽसि ज्ञातुमेवंविधं नरम् ॥५॥

श्रुत्वा चैतत्त्रिलोकज्ञो वाल्मीकेर्नारदो वचः ।

श्रूयतामिति चामन्त्र्य प्रहृष्टो वाक्यमब्रवीत् ॥६॥

बहवो दुर्लभाश्चैव ये त्वया कीर्तिता गुणाः ।

मुने वक्ष्याम्यहं बुद्ध्वा तैर्युक्तः श्रूयतां नरः ॥७॥

इक्ष्वाकुवंशप्रभवो रामो नाम जनैः श्रुतः ।

नियतात्मा महावीर्यो द्युतिमान् धृतिमान् वशी ॥८॥

बुद्धिमान् नीतिमान् वाग्मी श्रीमाञ्छत्रुनिबर्हणः ।

विपुलांसो महाबाहुः कम्बुग्रीवो महाहनुः ॥९॥

महोरस्को महेष्वासो गूढजत्रुरिन्दमः ।

आजानुबाहुः सुशिराः सुललाटः सुविक्रमः ॥१०॥

समः समविभक्ताङ्गः स्निग्धवर्णः प्रतापवान् ।
पीनवक्षा विशालाक्षो लक्ष्मीवाञ्छुभलक्षणः ॥११॥
धर्मज्ञः सत्यसंधश्च प्रजानां च हिते रतः ।
यशस्वी ज्ञानसम्पन्नः शुचिर्वश्यः समाधिमान् ॥१२॥
प्रजापतिसमः श्रीमान् धाता रिपुनिषूदनः ।
रक्षिता जीवलोकस्य धर्मस्य परिरक्षिता ॥१३॥
रक्षिता स्वस्य धर्मस्य स्वजनस्य च रक्षिता ।
वेदवेदाङ्गतत्त्वज्ञो धनुर्वेदे च निष्ठितः ॥१४॥
सर्वशास्त्रार्थतत्त्वज्ञः स्मृतिमान् प्रतिभानवान् ।
सर्वलोकप्रियः साधुरदीनात्मा विचक्षणः ॥१५॥
सर्वदाभिगतः सद्भिः समुद्र इव सिन्धुभिः ।
आर्यः सर्वसमश्चैव सदैव प्रियदर्शनः ॥१६॥
स च सर्वगुणोपेतः कौसल्यानन्दवर्धनः ।
समुद्र इव गाम्भीर्ये धैर्येण हिमवानिव ॥१७॥
विष्णुना सदृशो वीर्ये सोमवत्प्रियदर्शनः ।
कालाग्निसदृशः क्रोधे क्षमया पृथिवीसमः ॥१८॥
धनदेन समस्त्यागे सत्ये धर्म इवापरः ।
तमेवं गुणसम्पन्नं रामं सत्यपराक्रमम् ॥१९॥
ज्येष्ठं ज्येष्ठगुणैर्युक्तं प्रियं दशरथः सुतम् ।
प्रकृतीनां हितैर्युक्तं प्रकृतिप्रियकाम्यया ॥२०॥
यौवराज्येन संयोक्तुमैच्छत् प्रीत्या महीपतिः ।
तस्याभिषेकसम्भारान् दृष्ट्वा भार्याथ कैकयी ॥२१॥

पूर्वं दत्तवरा देवी वरमेनमयाचत ।

विवासनं च रामस्य भरतस्याभिषेचनम् ॥२२॥

स सत्यवचनाद् राजा धर्मपाशेन संयतः ।

विवासयामास सुतं रामं दशरथः प्रियम् ॥२३॥

स जगाम वनं वीरः प्रतिज्ञामनुपालयन् ।

पितुर्वचननिर्देशात् कैकेय्याः प्रियकारणात् ॥२४॥

तं व्रजन्तं प्रियो भ्राता लक्ष्मणोऽनुजगाम ह ।

स्नेहाद् विनयसम्पन्नः सुमित्रानन्दवर्धनः ॥२५॥

भ्रातरं दयितो भ्रातुः सौभ्रात्रमनुदर्शयन् ।

रामस्य दयिता भार्या नित्यं प्राणसमा हिता ॥२६॥

जनकस्य कुले जाता देवमायेव निर्मिता ।

सर्वलक्षणसम्पन्ना नारीणामुत्तमा वधूः ॥२७॥

सीताप्यनुगता रामं शशिनं रोहिणी यथा ।

पौरैरनुगतो दूरं पित्रा दशरथेन च ॥२८॥

शृङ्गवेरपुरे सूतं गङ्गाकूले व्यसर्जयत् ।

गुहमासाद्य धर्मात्मा निषादाधिपतिं प्रियम् ॥२९॥

गुहेन सहितो रामो लक्ष्मणेन च सीतया ।

ते वनेन वनं गत्वा नदीस्तीर्त्वा बहूदकाः ॥३०॥

चित्रकूटमनुप्राप्य भरद्वाजस्य शासनात् ।

रम्यमावसथं कृत्वा रममाणा वने त्रयः ॥३१॥

देवगन्धर्वसंकाशास्तत्र ते न्यवसन् सुखम् ।

चित्रकूटं गते रामे पुत्रशोकातुरस्तदा ॥३२॥

राजा दशरथः स्वर्गं जगाम विलपन् सुतम् ।
 गते तु तस्मिन् भरतो वसिष्ठप्रमुखैर्द्विजैः ॥३३॥
 नियुज्यमानो राज्याय नैच्छद् राज्यं महाबलः ।
 स जगाम वनं वीरो रामपादप्रसादकः ॥३४॥
 गत्वा तु स महात्मानं रामं सत्यपराक्रमम् ।
 अयाचद् भ्रातरं राममार्यभावपुरस्कृतः ॥३५॥
 त्वमेव राजा धर्मज्ञ इति रामं वचोऽब्रवीत् ।
 रामोऽपि परमोदारः सुमुखः सुमहायशाः ॥३६॥
 न चैच्छत् पितुरादेशाद् राज्यं रामो महाबलः ।
 पादुके चास्य राज्याय न्यासं दत्त्वा पुनः पुनः ॥३७॥
 निवर्तयामास ततो भरतं भरताग्रजः ।
 स काममनवाप्यैव रामपादावुपस्पृशन् ॥३८॥
 नन्दिग्रामेऽकरोद् राज्यं रामागमनकाङ्क्षया ।
 गते तु भरते श्रीमान् सत्यसन्धो जितेन्द्रियः ॥३९॥
 रामस्तु पुनरालक्ष्य नागरस्य जनस्य च ।
 तत्रागमनमेकाग्रो दण्डकान् प्रविवेश ह ॥४०॥
 प्रविश्य तु महारण्यं रामो राजीवलोचनः ।
 विराधं राक्षसं हत्वा शरभङ्गं ददर्श ह ॥४१॥
 सुतीक्ष्णं चाप्यगस्त्यं च अगस्त्यभ्रातरं तथा ।
 अगस्त्यवचनाच्चैव जग्राहैन्द्रं शरासनम् ॥४२॥
 खड्गं च परमप्रीतस्तूणी चाक्षयसायकौ ।
 वसतस्तस्य रामस्य वने वनचरैः सह ॥४३॥

ऋषयोऽभ्यागमन् सर्वे वधायासुररक्षसाम् ।

स तेषां प्रतिशुश्राव राक्षसानां तदा वने ॥४४॥

प्रतिज्ञातश्च रामेण वधः संयति रक्षसाम् ।

ऋषीणामग्निकल्पानां दण्डकारण्यवासिनाम् ॥४५॥

तेन तत्रैव वसता जनस्थाननिवासिनी ।

विरूपिता शूर्पणखा राक्षसी कामरूपिणी ॥४६॥

ततः शूर्पणखावाक्यादुद्युक्तान् सर्वराक्षसान् ।

खरं त्रिशिरसं चैव दूषणं चैव राक्षसम् ॥४७॥

निजघान रणे रामस्तेषां चैव पदानुगान् ।

वने तस्मिन् निवसता जनस्थाननिवासिनाम् ॥४८॥

रक्षसां निहतान्यासन् सहस्राणि चतुर्दश ।

ततो ज्ञातिवधं श्रुत्वा रावणः क्रोधमूर्च्छितः ॥४९॥

सहायं वरयामास मारीचं नाम राक्षसम् ।

वार्यमाणः सुबहशो मारीचेन स रावणः ॥५०॥

न विरोधो बलवता क्षमो रावण तेन ते ।

अनादृत्य तु तद्वाक्यं रावणः कालचोदितः ॥५१॥

जगाम सहमारीचस्तस्याश्रमपदं तदा ।

तेन मायाविना दूरमपवाह्य नृपात्मजौ ॥५२॥

जहार भार्यां रामस्य गृध्रं हत्वा जटायुषम् ।

गृध्रं च निहतं दृष्ट्वा हतां श्रुत्वा च मैथिलीम् ॥५३॥

राघवः शोकसंतप्तो विललापाकुलेन्द्रियः ।

ततस्तेनैव शोकेन गृध्रं दग्ध्वा जटायुषम् ॥५४॥

मार्गमाणो वने सीतां राक्षसं संददर्श ह ।
 कबन्धं नाम रूपेण विकृतं घोरदर्शनम् ॥५५॥
 तं निहत्य महाबाहुर्ददाह स्वर्गतश्च सः ।
 स चास्य कथयामास शबरीं धर्मचारिणीम् ॥५६॥
 श्रमणां धर्मनिपुणामभिगच्छेति राघव ।
 सोऽभ्यगच्छन्महातेजाः शबरीं शत्रुसूदनः ॥५७॥
 शबर्या पूजितः सम्यग् रामो दशरथात्मजः ।
 पम्पातीरे हनुमता सङ्गतो वानरेण ह ॥५८॥
 हनुमद्वचनाच्चैव सुग्रीवेण समागतः ।
 सुग्रीवाय च तत्सर्वं शंसद्रामो महाबलः ॥५९॥
 आदितस्तद् यथावृत्तं सीतायाश्च विशेषतः ।
 सुग्रीवश्चापि तत्सर्वं श्रुत्वा रामस्य वानरः ॥६०॥
 चकार सख्यं रामेण प्रीतश्चैवाग्निसाक्षिकम् ।
 ततो वानरराजेन वैरानुकथनं प्रति ॥६१॥
 रामायावेदितं सर्वं प्रणयाद् दुःखितेन च ।
 प्रतिज्ञातं च रामेण तदा वालिवधं प्रति ॥६२॥
 वालिनश्च बलं तत्र कथयामास वानरः ।
 सुग्रीवः शङ्कितश्चासीन्नित्यं वीर्येण राघवे ॥६३॥
 राघवप्रत्ययार्थं तु दुन्दुभेः कायमुत्तमम् ।
 दर्शयामास सुग्रीवो महापर्वतसंनिभम् ॥६४॥
 उत्स्मयित्वा महाबाहुः प्रेक्ष्य चास्थि महाबलः ।
 पादाङ्गुष्ठेन चिक्षेप सम्पूर्णं दशयोजनम् ॥६५॥

बिभेद च पुनस्तालान् सप्तैकेन महेषुणा ।

गिरिं रसातलं चैव जनयन् प्रत्ययं तदा ॥६६॥

ततः प्रीतमनास्तेन विश्वस्तः स महाकपिः ।

किष्किन्धां रामसहितो जगाम च गुहां तदा ॥६७॥

ततोऽगर्जद्धरिवरः सुग्रीवो हेमपिङ्गलः ।

तेन नादेन महता निर्जगाम हरीश्वरः ॥६८॥

अनुमान्य तदा तारां सुग्रीवेण समागतः ।

निजघान च तत्रैनं शरेणैकेन राघवः ॥६९॥

ततः सुग्रीववचनाद्धत्वा वालिनमाहवे ।

सुग्रीवमेव तद्राज्ये राघवः प्रत्यपादयत् ॥७०॥

स च सर्वान् समानीय वानरान् वानरर्षभः ।

दिशः प्रस्थापयामास दिदृक्षुर्जनकात्मजाम् ॥७१॥

ततो गृध्रस्य वचनात् सम्पातेर्हनुमान् बली ।

शतयोजनविस्तीर्णं पुप्लुवे लवणार्णवम् ॥७२॥

तत्र लङ्कां समासाद्य पुरीं रावणपालिताम् ।

ददर्श सीतां ध्यायन्तीमशोकवनिकां गताम् ॥७३॥

निवेदयित्वाभिज्ञानं प्रवृत्तिं विनिवेद्य च ।

समाश्वास्य च वैदेहीं मर्दयामास तोरणम् ॥७४॥

पञ्च सेनाग्रगान् हत्वा सप्त मन्त्रिसुतानपि ।

शूरमक्षं च निष्पिष्य ग्रहणं समुपागमत् ॥७५॥

अस्त्रेणोन्मुक्तमात्मानं ज्ञात्वा पैतामहाद् वरात् ।

मर्षयन् राक्षसान् वीरो यन्त्रिणस्तान् यदृच्छया ॥७६॥

ततो दग्ध्वा पुरीं लङ्कामृते सीतां च मैथिलीम् ।

रामाय प्रियमाख्यातुं पुनरायान्महाकपिः ॥७७॥

सोऽभिगम्य महात्मानं कृत्वा रामं प्रदक्षिणम् ।

न्यवेदयदमेयात्मा दृष्ट्वा सीतेति तत्त्वतः ॥७८॥

ततः सुग्रीवसहितो गत्वा तीरं महोदधेः ।

समुद्रं क्षोभयामास शरैरादित्यसंनिभैः ॥७९॥

दर्शयामास चात्मानं समुद्रः सरितां पतिः ।

समुद्रवचनाच्चैव नलं सेतुमकारयत् ॥८०॥

तेन गत्वा पुरीं लङ्कां हत्वा रावणमाहवे ।

रामः सीतामनुप्राप्य परां व्रीडामुपागमत् ॥८१॥

तामुवाच ततो रामः परुषं जनसंसदि ।

अमृष्यमाणा सा सीता विवेश ज्वलनं सती ॥८२॥

ततोऽग्निवचनात् सीतां ज्ञात्वा विगतकल्मषाम् ।

कर्मणा तेन महता त्रैलोक्यं सचराचरम् ॥८३॥

सदेवर्षिगणं तुष्टं राघवस्य महात्मनः ।

बभौ रामः सम्प्रहृष्टः पूजितः सर्वदैवतैः ॥८४॥

अभिषिच्य च लङ्कायां राक्षसेन्द्रं विभीषणम् ।

कृतकृत्यस्तदा रामो विज्वरः प्रमुमोद ह ॥८५॥

देवताभ्यो वरं प्राप्य समुत्थाप्य च वानरान् ।

अयोध्यां प्रस्थितो रामः पुष्पकेण सुहृद्वृतः ॥८६॥

भरद्वाजाश्रमं गत्वा रामः सत्यपराक्रमः ।

भरतस्यान्तिके रामो हनूमन्तं व्यसर्जयत् ॥८७॥

पुनराख्यायिकां जल्पन् सुग्रीवसहितस्तदा ।

पुष्पकं तत् समारुह्य नन्दिग्रामं ययौ तदा ॥८८॥

नन्दिग्रामे जटां हित्वा भ्रातृभिः सहितोऽनघः ।

रामः सीतामनुप्राप्य राज्यं पुनरवाप्तवान् ॥८९॥

प्रहृष्टमुदितो लोकस्तुष्टः पुष्टः सुधार्मिकः ।

निरामयो ह्यरोगश्च दुर्भिक्षभयवर्जितः ॥९०॥

न पुत्रमरणं केचिद् द्रक्ष्यन्ति पुरुषाः क्वचित् ।

नार्यश्चाविधवा नित्यं भविष्यन्ति पतिव्रताः ॥९१॥

न चाग्निजं भयं किञ्चिन्नाप्सु मज्जन्ति जन्तवः।

न वातजं भयं किञ्चिन्नापि ज्वरकृतं तथा ॥९२॥

न चापि क्षुद्ध्यं तत्र न तस्करभयं तथा ।

नगराणि च राष्ट्राणि धनधान्ययुतानि च ॥९३॥

नित्यं प्रमुदिताः सर्वे यथा कृतयुगे तथा ।

अश्वमेधशतैरिष्ट्वा तथा बहुसुवर्णकैः ॥९४॥

गवां कोट्ययुतं दत्त्वा विद्वद्भ्यो विधिपूर्वकम् ।

असंख्येयं धनं दत्त्वा ब्राह्मणेभ्यो महायशाः ॥९५॥

राजवंशाञ्छतगुणान् स्थापयिष्यति राघवः ।

चातुर्वर्ण्यं च लोकेऽस्मिन् स्वे स्वे धर्मे नियोक्ष्यति ॥९६॥

दशवर्षसहस्राणि दशवर्षशतानि च ।

रामो राज्यमुपासित्वा ब्रह्मलोकं प्रयास्यति ॥९७॥

इदं पवित्रं पापघ्नं पुण्यं वेदैश्च सम्मितम् ।

यः पठेद् रामचरितं सर्वपापैः प्रमुच्यते ॥९८॥

एतदाख्यानमायुष्यं पठन् रामायणं नरः ।

सपुत्रपौत्रः सगणः प्रेत्य स्वर्गे महीयते ॥९९॥

पठन् द्विजो वागृषभत्वमीयात्

स्यात् क्षत्रियो भूमिपतित्वमीयात् ।

वणिग्जनः पण्यफलत्वमीया-

ज्जनश्च शूद्रोऽपि महत्त्वमीयात् ॥१००॥

॥ इत्यार्षे श्रीमद्रामायणे वाल्मीकीये आदिकाव्ये बालकाण्डे प्रथमः सर्गः ॥

आतिर्भावपद्यानिः

श्रीमुक्तिनाथपीठाधीश्वरस्वाम्याविर्भावः

अग्निश्रोत्रखनेत्राब्दे सोमे ज्येष्ठे सिते सुधिः ।

प्रादुर्भूतस्तृतीयायाम् आर्द्रायां हरिवाञ्छया ॥

कौशल्यागर्भजं सुरिं जयनारायणात्मजम् ।

श्रीधरार्यमुनेः शिष्यं पद्मनेत्रमहं भजे ॥

श्रीश्रीधराचार्यस्वाम्याविर्भावः

ऋष्यङ्कनवचन्द्राब्दे कृष्णे भौमे शुभे दिने

कर्कटे पूर्वभाद्रायां प्रादुर्भूतं महीतले

आत्रेयवंशतरणिं श्रीशुकार्यपदाश्रितम्

आचार्यवर्यमनघं (श्रीधराख्यं) श्रीनिवासमहं भजे ॥

श्रीमते वेदमार्गस्य प्रतिष्ठापनशालिने ।

विशिष्टाद्वैतसिद्धान्तप्रचारकाय मङ्गलम् ॥

निदानं शास्त्रज्ञानस्य मुक्तिनाथस्य सेवकम् ।
श्रीरङ्गवेङ्गटेशस्य प्रतिष्ठाकारकं नमः ॥

तिरोभावपद्यम्

अब्देनन्दनके त्रयोदश दिने षट्पञ्चन्याश्विने
हस्तर्क्षे भृगुवासरे दिनमणौ राशौ गते तौलके ।
वेदान्तद्वयपारगो गुणनिधिर्वन्द्यो त्रिदण्डिर्यतिः
पूर्वाह्णे गुरुपादपङ्कजमितः श्रीमुक्तिनारायणः ॥

श्रीशुकाचार्यस्वाम्याविर्भावः

फाल्गुनस्यामले पक्षे षष्ट्यां च बुधवासरे ।
कृत्तिकायां पुनर्जातं शुकदेवं समाश्रये ॥

तिरोभावपद्यम्

दुर्मत्यब्दे युगमासे शुक्लपक्षे बुधे दिने ।
शुकाचार्यगुरुः प्रागात् स्वाचार्यचरणाम्बुजम् ॥

श्रीवरवरमुनिस्वाम्याविर्भावः

तुलायामतुले मुले पाण्ड्ये कुन्तीपुरीवरे ।
श्रीशेषांशोद्भवं वन्दे रम्यजामातर मुनिम् ॥

श्रीरामानुजाचार्यस्वाम्याविर्भावः

मेषार्दासम्भवं विष्णोदर्शनस्थापनोत्सुकम् ।
तुण्डीरमण्डले शेषमूर्तिं रामानुजं भजे ॥

श्रीशठकोपस्वाम्याविर्भावः

वृषभे तु विशाखायां कुरुकापुरिकारिजम् ।
पाण्ड्यदेशे कलेरादौ शठारिं सैन्यपं भजे ॥

श्रीगोदाविर्भावः

कर्कटे पूर्वफाल्गुन्यां तुलसीकाननोद्भवाम् ।
पाण्ड्ये विश्वम्भरां गोदां वन्दे श्रीरङ्गनायकीम् ॥

श्रीरङ्गनायकीलक्ष्म्याविर्भावः -

फाल्गुनोत्तरफाल्गुन्यां सम्भूतां श्रियमाश्रये ।
विष्णोर्दिव्यपदाम्भोजघटकां तत्पदाश्रयाम् ॥

श्रीवेङ्कटेशाविर्भावः

कन्या श्रवणसञ्जातं श्रीशेषाचलवासिनम् ।
सर्वेषां प्रथमाचार्यं श्रीनिर्वासमहं भजे ॥

श्रीकृष्णाविर्भावः

सिंहमासेऽसिते पक्षे रोहिण्यामष्टमीतिथौ ।
चरमार्थप्रदातारं कृष्णं वन्दे जगद्गुरुम् ॥

श्रीवामनाविर्भावः

श्रोणायां श्रवणद्वादश्यां मुहुर्तेऽभिजिति प्रभुः ।
सर्वे नक्षत्रताराद्याश्चक्रुस्तज्जन्मदक्षिणम् ॥

द्वादश्यां सविता तिष्ठन् मध्यन्दिनगतो नृप ।
विजया नाम सा प्रोक्ता यस्यां जन्म विदुहरे ॥

श्रीरामाविर्भावः

चैत्रमासे सिते पक्षे नवम्यां च पुनर्वसौ ।
मध्याह्ने कर्कटे लग्ने जातो रामः स्वयं हरिः ॥

श्रीमन्नृसिंहाविर्भावः

वृषभे स्वातिनक्षत्रे चतुर्दश्यां शुभे दिने ।
सन्ध्याकालेऽनुजे युक्ते स्तम्भोद्भूतो नृकेशरी ॥

श्रीरङ्गवेङ्कटेशमुक्तिनारायणाविर्भावपद्यम्

सिते तिष्ये कुम्भे निगमश्रुतिशुन्ये दृशिमिते
नगाहाख्ये यज्ञे ह्याधिकशतसङ्ख्याविलसिते ।
रमागोदाक्षोणीशठरिपुयतीन्द्रैर्हरितिथौ
समुद्भूतान् वन्दे वृषहिमगिरौ रङ्गरसिकान् ॥

श्रीभद्राचलस्थश्रीवेङ्कटेशाविर्भावपद्यम्

गुणाब्धौ शुन्यनेत्राब्दे मेषे चैव पुनर्वसौ ।
चैत्रशुक्लनवम्यां वै जातः श्रीवेङ्कटेश्वरः ॥

श्रीमुक्तिहरिराधाकृष्णाविर्भावपद्यम्

यतीन्द्राद्यैः कुम्भे मृगशिरसि शुक्ले वृषतनौ
स्वयंव्यक्तस्थाने पुलहभरतानां प्रियभुवि ।

दशम्यां स्वप्नोक्तम् अविचलयितुं गोपसुतया
भजे जातं कृष्णं नयनशरशुन्येदृशिमिते

श्रीपञ्चमहालक्ष्मीश्रीपीठस्थभगवदाविर्भावपद्यम्
श्रीवने पावने धाम्नि श्रीभक्तपुरवर्तिनि ।
श्रीशालीदेवनद्योश्च सुन्दरे सङ्गमे तटे ॥
चित्रायां वृषगे भानौ कर्कटे पुष्करे रवौ ।
प्राभवत् पञ्चश्रीभिश्श्रीभगवान् पञ्चनायकः ॥

अनन्तश्रीविभूषितानां श्रीश्रीनिवासमुक्तिनारायण

रामानुजजीयरश्रीधराचार्यस्वामिवर्याणाम् अष्टोत्तर शतनामार्चनावलिः

१. ॐ श्रीश्रीनिवासमुक्तिनारायणाय नमः
२. ॐ रामानुजाय नमः
३. ॐ यतये नमः
४. ॐ श्रीश्रीधराचार्यगुरवे नमः
५. ॐ खगेश्वरीसुगर्भजाय नमः
६. ॐ भूमिनाथसुताय नमः
७. ॐ धीमते नमः
८. ॐ श्रीकृष्णातीरजाय नमः
९. ॐ गुरवे नमः
१०. ॐ शालग्रामशुकाचार्यश्रीपादपद्मभृङ्गराजे नमः
११. ॐ गोपालार्याप्तवेदान्ताय नमः
१२. ॐ वेदान्तद्वयपारगाय नमः
१३. ॐ अण्णङ्गरार्यसम्प्राप्तसच्छास्त्रज्ञानवारिधये नमः
१४. ॐ रामानुजार्यसिद्धान्तप्रचारैकसुसद्व्रताय नमः
१५. ॐ विद्याविनयसम्पन्नाय नमः
१६. ॐ महात्मने नमः
१७. ॐ करुणालयाय नमः
१८. ॐ वृन्दावनकृतावासाय नमः
१९. ॐ श्रीरामजन्मभूप्रियाय नमः
२०. ॐ नित्यकृष्णार्पितस्वान्ताय नमः

२१. ॐ कृष्णभक्ताङ्घ्रिषट्पदाय नमः
२२. ॐ पञ्चसंस्कारसम्पन्नाय नमः
२३. ॐ पाञ्चरात्रविधानविधे नमः
२४. ॐ अर्थपञ्चतत्त्वज्ञाय नमः
२५. ॐ ब्रह्मज्ञानप्रदाय नमः
२६. ॐ मुनये नमः
२७. ॐ सुशीलाय नमः
२८. ॐ धैर्यवते नमः
२९. ॐ ब्राह्मीशिक्षाप्रचारचेतनाय नमः
३०. ॐ भक्तिज्ञानविरागाप्ताय नमः
३१. ॐ शुकशास्त्ररहस्यविदे नमः
३२. ॐ शुकशास्त्रप्रबोधज्ञाय नमः
३३. ॐ शुकशास्त्रप्रचारधिये नमः
३४. ॐ तत्त्वज्ञानप्रदाय नमः
३५. ॐ वाग्मिने नमः
३६. ॐ वाग्भूषणसुधीमणये नमः
३७. ॐ स्वाध्यायध्यापनप्रेमिणे नमः
३८. ॐ दयालवे नमः
३९. ॐ दीनवत्सलाय नमः
४०. ॐ उदारचरिताय नमः
४१. ॐ सूरये नमः
४२. ॐ आत्रेयान्वयभास्कराय नमः

४३. ॐ मन्त्रत्रयार्थमर्मज्ञाय नमः
 ४४. ॐ मन्त्रत्रयप्रदायकाय नमः
 ४५. ॐ तत्वत्रयार्थतत्वज्ञाय नमः
 ४६. ॐ सर्वशास्त्रविशारदाय नमः
 ४७. ॐ नित्यश्रीशमतये नमः
 ४८. ॐ श्रीशभक्तसेवाशिखामणये नमः
 ४९. ॐ त्रिदण्डधारकाय नमः
 ५०. ॐ सिद्धाय नमः
 ५१. ॐ मेधाविने नमः
 ५२. ॐ शान्तधिये नमः
 ५३. ॐ कवये नमः
 ५४. ॐ अद्वैतमतविच्छेत्रे नमः
 ५५. ॐ विशिष्टाद्वैतपारगाय नमः
 ५६. ॐ सच्छास्त्रमतसंस्थात्रे नमः
 ५७. ॐ शास्त्रार्थारण्यकेसरिणे नमः
 ५८. ॐ षडाचार्याय नमः
 ५९. ॐ सदाचारिणे नमः
 ६०. ॐ नित्यसच्छास्त्रचिन्तकाय नमः
 ६१. ॐ अनेकभगवद्भक्तिरसवर्धकग्रन्थकृते नमः
 ६२. ॐ कृतगलेश्वरावासाय नमः
 ६३. ॐ चक्रशिलाप्रियाय नमः
 ६४. ॐ गुणिने नमः

६५. ॐ कृष्णागुहानिवासिने नमः
६६. ॐ नित्यकृष्णापयःप्रियाय नमः
६७. ॐ गुणग्राहिणे नमः
६८. ॐ सुधाभाषिणे नमः
६९. ॐ गोदाव्रतप्रचारकाय नमः
७०. ॐ नेपालदेशरत्नाय नमः
७१. ॐ श्रीनेपालोद्धारकाय नमः
७२. ॐ धैर्यगाम्भीर्यसौशील्यवात्सल्यादिगुणार्णवाय नमः
७३. ॐ जितसर्वेन्द्रियग्रामाय नमः
७४. ॐ जितकामादिशत्रुकाय नमः
७५. ॐ वेङ्कटेशप्रतिष्ठात्रे नमः
७६. ॐ गोदाश्रीरङ्गसेवकाय नमः
७७. ॐ श्रीमुक्तिहरिश्रीराधाकृष्णसेवार्द्रचित्तकाय नमः
७८. ॐ सकलसंशयच्छेदिने नमः
७९. ॐ शरणागतपालकाय नमः
८०. ॐ शठकोपयतीन्द्रादिशास्त्रार्थतत्त्ववित्तमाय नमः
८१. ॐ अनेकभगवन्मूर्तिप्रतिष्ठाकार्यसाधकाय नमः
८२. ॐ अनेकस्थलश्रीवेदविद्याश्रमविधायकाय नमः
८३. ॐ स्वपूर्वाचार्यश्रीपादपद्मोद्यानसुषट्पदाय नमः
८४. ॐ अव्याहतगतिप्रज्ञाय नमः
८५. ॐ वैकुण्ठमार्गदर्शकाय नमः
८६. ॐ वैकुण्ठपार्षदाय नमः

८७. ॐ योगिने नमः
 ८८. ॐ वैकुण्ठपादजीवनाय नमः
 ८९. ॐ वैकुण्ठध्यानसंसक्ताय नमः
 ९०. ॐ नित्यवैकुण्ठकीर्तनाय नमः
 ९१. ॐ सम्मानदायकाय नमः
 ९२. ॐ भक्तिज्ञानवैराग्यदायकाय नमः
 ९३. ॐ शिष्टाचाररताय नमः
 ९४. ॐ श्रीमते नमः
 ९५. ॐ पूतात्मने नमः
 ९६. ॐ सत्यभाषकाय नमः
 ९७. ॐ आर्याय नमः
 ९८. ॐ अनसूयकाय नमः
 ९९. ॐ ज्ञानिने नमः
 १००. ॐ समर्थाय नमः
 १०१. ॐ नीतिपालकाय नमः
 १०२. ॐ धीराय नमः
 १०३. ॐ साधवे नमः
 १०४. ॐ प्रसन्नात्मने नमः
 १०५. ॐ परिव्राजकपुङ्गवाय नमः
 १०६. ॐ श्रीशालग्रामश्रीकृष्णमुक्तिनाथाप्तधीषणाय नमः
 १०७. ॐ श्रीधरस्वमिने नमः
 १०८. ॐ श्रीपरिव्राजकभूषणाय नमः

ॐ श्रीमद्वेदमार्गप्रतिष्ठापनाचार्योभयवेदान्तप्रवर्तकाचार्यपर-
महंसपरिव्राजकाचार्यश्रीश्रीनिवासमुक्तिनारायणरामानुजजीयर-
श्रीधराचार्यस्वामिमहाराजाय नमः ।

आदित्यहृदयस्तोत्रम्

ततो युद्धपरिश्रान्तं समरे चिन्तया स्थितम् ।
 रावणं चाग्रतो दृष्ट्वा युद्धाय समुपस्थितम् ॥१॥
 दैवतैश्च समागम्य द्रष्टुमभ्यागतो रणम् ।
 उपगम्याब्रवीद् राममगस्त्यो भगवांस्तदा ॥२॥
 राम राम महाबाहो शृणु गुह्यं सनातनम् ।
 येन सर्वानरीन् वत्स समरे विजयिष्यसे ॥३॥
 आदित्यहृदयं पुण्यं सर्वशत्रुविनाशनम् ।
 जयावहं जपं नित्यमक्षयं परमं शिवम् ॥४॥
 सर्वमङ्गलमाङ्गल्यं सर्वपापप्रणाशनम् ।
 चिन्ताशोकप्रशमनमायुर्वर्धनमुत्तमम् ॥५॥
 रश्मिमन्तं समुद्यन्तं देवासुरनमस्कृतम् ।
 पूजयस्व विवस्वन्तं भास्करं भुवनेश्वरम् ॥६॥
 सर्वदेवात्मको ह्येष तेजस्वी रश्मिभावनः ।
 एष देवासुरगणाँल्लोकान् पाति गभस्तिभिः ॥७॥
 एष ब्रह्मा च विष्णुश्च शिवः स्कन्दः प्रजापतिः ।
 महेन्द्रो धनदः कालो यमः सोमो ह्यपां पतिः ॥८॥
 पितरो वसवः साध्या अश्विनौ मरुतो मनुः ।
 वायुर्वह्निः प्रजाः प्राण ऋतुकर्ता प्रभाकरः ॥९॥
 आदित्यः सविता सूर्यः खगः पूषा गभस्तिमान् ।
 सुवर्णसदृशो भानुर्हिरण्यरेता दिवाकरः ॥१०॥

हरिदश्वः सहस्रार्चिः सप्तसप्तिर्मरीचिमान् ।
तिमिरोन्मथनः शम्भुस्त्वष्टा मार्तण्डकोऽशुमान् ॥११॥
हिरण्यगर्भः शिशिरस्तपनोऽहस्करो रविः ।
अग्निगर्भोऽदितेः पुत्रः शङ्खः शिशिरनाशनः ॥१२॥
व्योमनाथस्तमोभेदी ऋग्यजुःसामपारगः ।
घनवृष्टिरपां मित्रो विन्ध्यवीथीप्लवङ्गमः ॥१३॥
आतपी मण्डली मृत्युः पिङ्गलः सर्वतापनः ।
कविर्विश्वो महातेजा रक्तः सर्वभवोद्भवः ॥१४॥
नक्षत्रग्रहताराणामधिपो विश्वभावनः ।
तेजसामपि तेजस्वी द्वादशात्मन् नमोऽस्तु ते ॥१५॥
नमः पूर्वाय गिरये पश्चिमायाद्रये नमः ।
ज्योतिर्गणानां पतये दिनाधिपतये नमः ॥१६॥
जयाय जयभद्राय हर्यश्वाय नमो नमः ।
नमो नमः सहस्रांशो आदित्याय नमो नमः ॥१७॥
नम उग्राय वीराय सारङ्गाय नमो नमः ।
नमः पद्मप्रबोधाय प्रचण्डाय नमोऽस्तु ते ॥१८॥
ब्रह्मेशानाच्युतेशाय सूरयादित्यवर्चसे ।
भास्वते सर्वभक्षाय रौद्राय वपुषे नमः ॥१९॥
तमोघ्नाय हिमघ्नाय शत्रुघ्नायामितात्मने ।
कृतघ्नघ्नाय देवाय ज्योतिषां पतये नमः ॥२०॥
तप्तचामीकराभाय हरये विश्वकर्मणे ।
नमस्तमोऽभिनिघ्नाय रुचये लोकसाक्षिणे ॥२१॥

नाशयत्येष वै भूतं तमेव सृजति प्रभुः ।
 पायत्येष तपत्येष वर्षत्येष गभस्तिभिः ॥२२॥
 एष सुप्तेषु जागर्ति भूतेषु परिनिष्ठितः ।
 एष चैवाग्निहोत्रं च फलं चैवाग्निहोत्रिणाम् ॥२३॥
 देवाश्च ऋतवश्चैव ऋतूनां फलमेव च ।
 यानि कृत्यानि लोकेषु सर्वेषु परमप्रभुः ॥२४॥
 एनमापत्सु कृच्छ्रेषु कान्तारेषु भयेषु च ।
 कीर्तयन् पुरुषः कश्चिन्नावसीदति राघव ॥२५॥
 पूजयस्वैनमेकाग्रो देवदेवं जगत्पतिम् ।
 एतत् त्रिगुणितं जप्त्वा युद्धेषु विजयिष्यति ॥२६॥
 अस्मिन् क्षणे महाबाहो रावणं त्वं जहिष्यसि ।
 एवमुक्त्वा ततोऽगस्त्यो जगाम स यथागतम् ॥२७॥
 एतच्छ्रुत्वा महातेजा नष्टशोकोऽभवत् तदा ।
 धारयामास सुप्रीतो राघवः प्रयतात्मवान् ॥२८॥
 आदित्यं प्रेक्ष्य जप्त्वेदं परं हर्षमवाप्तवान् ।
 त्रिराचम्य शुचिर्भूत्वा धनुरादाय वीर्यवान् ॥२९॥
 रावणं प्रेक्ष्य हृष्टात्मा जयार्थं समुपागमत् ।
 सर्वयत्नेन महता वृतस्तस्य वधेऽभवत् ॥३०॥
 अथ रविरवदन्नरीक्ष्य रामं
 मुदितमनाः परमं प्रहृष्यमाणः ।
 निशिचरपतिसंक्षयं विदित्वा
 सुरगणमध्यगतो वचस्त्वरेति ॥३१॥

॥ इत्यार्षे श्रीमद्रामायणे वाल्मीकीये आदिकाव्ये युद्धकाण्डे पञ्चाधिकशततमः सर्गः ॥

श्रीगुरुपरम्परा

अनन्तश्रीविभूषितमुक्तिनाथपीठाधीश्वर स्वामी
कमलनयनाचार्य श्रीजी महाराज (श्रीमुक्तिनाथ बाबा)ज्यूको
१०८ नामावलीहरु

१. ॐ कमलनयनाचार्याय नमः ।
२. ॐ गण्डकीतटसम्भवाय नमः ।
३. ॐ कौशल्यानन्दनाय नमः ।
४. ॐ स्वामिने नमः ।
५. ॐ जयनारायणात्मजाय नमः ।
६. ॐ गोपालाय नमः ।
७. ॐ समदृशे नमः ।
८. ॐ दान्ताय नमः ।
९. ॐ गोरक्षाय नमः ।
१०. ॐ सज्जनप्रियाय नमः ।
११. ॐ मर्यादापालकाय नमः ।
१२. ॐ शिष्टाय नमः ।
१३. ॐ श्रीगर्गकुलदीपकाय नमः ।
१४. ॐ भक्तिज्ञानविरागाप्तश्रीधरार्यपदाश्रिताय नमः ।
१५. ॐ वेदान्तवेद्यतत्वज्ञाय नमः ।
१६. ॐ सच्छास्त्रसारवित्तमाय नमः ।
१७. ॐ श्रीरामजन्मभूसेविने नमः ।
१८. ॐ भक्तियोगविशारदाय नमः ।
१९. ॐ गौरवर्णाय नमः ।

२०. ॐ प्रसन्नास्याय नमः ।
 २१. ॐ पूर्णचन्द्रसमप्रभाय नमः ।
 २२. ॐ ब्रह्मचर्यव्रताय नमः ।
 २३. ॐ बालतपस्विने नमः ।
 २४. ॐ योगभास्कराय नमः ।
 २५. ॐ प्रतिज्ञापालकाय नमः ।
 २६. ॐ ज्ञानिने नमः ।
 २७. ॐ धैर्यगाम्भीर्यसागराय नमः ।
 २८. ॐ गलेश्वरहरिक्षेत्रचक्रशिलाविहारकृते नमः ।
 २९. ॐ सदाचारिणे नमः ।
 ३०. ॐ गुणिने नमः ।
 ३१. ॐ सिद्धाय नमः ।
 ३२. ॐ ब्राह्मणवटुपाठकाय नमः ।
 ३३. ॐ गङ्गागुहानिवासिने नमः ।
 ३४. ॐ श्रीगोगीतातुलसीप्रियाय नमः ।
 ३५. ॐ अज्ञानिज्ञानदाय नमः ।
 ३६. ॐ दीनदयालवे नमः ।
 ३७. ॐ प्रियदर्शनाय नमः ।
 ३८. ॐ सत्यवाचे नमः ।
 ३९. ॐ सत्यसङ्कल्पाय नमः ।
 ४०. ॐ नीतिमते नमः ।
 ४१. ॐ वीर्यवते नमः ।

श्रीगुरुपरम्परा

४२. ॐ जितेन्द्रियाय नमः ।
४३. ॐ गुणग्राहिणे नमः ।
४४. ॐ प्रियम्बदाय नमः ।
४५. ॐ शुचिस्मिताय नमः ।
४६. ॐ विशिष्टाद्वैतसिद्धान्तशेषार्यमतसेवकाय नमः ।
४७. ॐ आचार्यपदपद्मालये नमः ।
४८. ॐ अनन्तश्रीविभूषिताय नमः ।
४९. ॐ अखण्डज्योतिबाबाख्याय नमः ।
५०. ॐ अखण्डदीपसुदीपकाय नमः ।
५१. ॐ श्रीश्रीजीत्यभिधानाय नमः ।
५२. ॐ शरणागतरक्षकाय नमः ।
५३. ॐ अनेकमखकृते नमः ।
५४. ॐ पञ्चकोटिदीपप्रदीपकाय नमः ।
५५. ॐ सञ्चालितमहादिव्यमुक्तिनाथमहोत्सवाय नमः ।
५६. ॐ श्रीमुक्तिनाथपीठाधीश्वराय नमः ।
५७. ॐ श्रीमुक्तीशसेवकाय नमः ।
५८. ॐ श्रीगजेन्द्रमोक्षश्रीदिव्यधामनिर्माणकृते नमः ।
५९. ॐ श्रीहरिप्रियाय नमः ।
६०. ॐ श्रीशालीनदीसमीपस्थश्रीवनप्रियकृते नमः ।
६१. ॐ गुरवे नमः ।
६२. ॐ विहितानेकयज्ञैककालाय नमः ।

६३. ॐ धर्मधुरन्धराय नमः ।
 ६४. ॐ स्वराष्ट्रभक्तिपूतात्मने नमः ।
 ६५. ॐ राष्ट्रसेवार्द्रचित्तकाय नमः ।
 ६६. ॐ नेपालजननीवीरधीरसत्तमाय नमः ।
 ६७. ॐ मुनये नमः ।
 ६८. ॐ मुक्तिक्षेत्रविकासार्थकृतभूरिपरिश्रमाय नमः ।
 ६९. ॐ सर्वनेपालदेशस्थतीर्थस्थलविकासधिये नमः ।
 ७०. ॐ मुक्तीशालयकृते नमः ।
 ७१. ॐ सद्भिदे नमः ।
 ७२. ॐ अष्टोत्तरशतक्रतवे नमः ।
 ७३. ॐ पञ्चलक्ष्मीप्रतिष्ठात्रे नमः ।
 ७४. ॐ वैदिकाय नमः ।
 ७५. ॐ धर्मरक्षकाय नमः ।
 ७६. ॐ सञ्चालितनवाब्दश्रीश्रीशुभकामनामखाय नमः ।
 ७७. ॐ नेपालभूषणाय नमः ।
 ७८. ॐ साधवे नमः ।
 ७९. ॐ मेधाविने नमः ।
 ८०. ॐ द्युतिमते नमः ।
 ८१. ॐ क्षमिणे नमः ।
 ८२. ॐ यशस्विने नमः ।
 ८३. ॐ भक्तशिष्यौघव्याप्तदेशाय नमः ।
 ८४. ॐ बुधानुगाय नमः ।

श्रीगुरुपरम्परा

८५. ॐ नित्यगङ्गापयः पायिने नमः ।
८६. ॐ गण्डकीतटसेवकाय नमः ।
८७. ॐ अन्नदाय नमः ।
८८. ॐ मानदाय नमः ।
८९. ॐ मान्याय नमः ।
९०. ॐ मन्त्रदाय नमः ।
९१. ॐ ज्ञानदाय नमः ।
९२. ॐ कवये नमः ।
९३. ॐ भक्तिदाय नमः ।
९४. ॐ शान्तिदाय नमः ।
९५. ॐ दक्षाय नमः ।
९६. ॐ आर्यवाङ्मयसेवकाय नमः ।
९७. ॐ एकान्तदेशसेविने नमः ।
९८. ॐ सज्जनसङ्गमरोचकाय नमः ।
९९. ॐ शिष्योधारकराय नमः ।
१००. ॐ श्रीमते नमः ।
१०१. ॐ श्रीश्रीमन्त्रप्रदायकाय नमः ।
१०२. ॐ आर्याय नमः ।
१०३. ॐ सभ्याय नमः ।
१०४. ॐ शुचये नमः ।
१०५. ॐ श्रीमते नमः ।
१०६. ॐ मुक्तिनारायणप्रियाय नमः ।

१०७. ॐ शान्ताय नमः ।

१०८. ॐ ब्रह्मचिन्तनतत्पराय नमः ।

ॐ अनन्तश्रीविभूषितमुक्तिनाथपीठाधीश्वराखण्डज्यो -
तिबाबास्वामिकमलनयनाचार्यश्रीजीमहाराजाय नमः ॥

श्रीमते रामानुजाय नमः

यो नित्यमच्युतपदाम्बुजयुग्मरुक्म
व्यामोहतस्तदितराणि तृणाय मेने ।
अस्मद्गुरोर्भगवतोऽस्य दयैकसिन्धोः
रामानुजस्य चरणौ शरणं प्रपद्ये ॥

वन्दे वेदान्तकपूर्चामीकरकरण्डकम् ।
रामानुजार्यमार्याणां चूडामणिमहनिर्शम् ॥

श्रीरङ्गनायिका-रामानुजसम्वादः

श्रीरामानुजः- भगवन्नारायणाभिमतानुरूपस्वरूपरूपगुणविभवै
श्वर्यशीलाद्यनवधिकातिशयासङ्ख्येय-कल्याणगुणगणां
पद्मावनालयां भगवतीं श्रियं देवीं नित्यानपायिनीं निरवद्यां
देवदेवदिव्यमहिषीम् अखिलजगन्मातरम् अस्मन्मातरम्
अशरण्यशरण्याम् अनन्यशरणः शरणमहं प्रपद्ये ॥१॥

पारमार्थिकभगवच्चरणारविन्दयुगलैकान्तिकात्यन्तिकपभक्ति-
परज्ञानपरमभक्तिकृतपरिपूर्णानवरतनित्यविशदतमानन्य-
प्रयोजनानवधिकातिशयप्रियभगवदनुभवजनितानवधिकाति-
शयप्रीतिकारिताशेषावस्थोचिताशषशेषतैकरतिरूपनित्यकैङ्कर्य-
प्राप्त्यपेक्ष्यतया पारमार्थिकी भगवच्चरणारविन्दशरणागतिः
यथावस्थिताविरताऽस्तु मे ॥२॥

श्रीरङ्गनायिका-अस्तु ते ॥३॥

तयैव सर्वं सम्पत्स्यते ॥४॥

श्रीरङ्गनाथ-रामानुजसंवादः

श्रीरामानुजः-

अखिलहेयप्रत्यनीककल्याणैकतान ! स्वेतरसमस्तवस्तु-
 विलक्षणानन्तज्ञानानन्दैकस्वरूप ! स्वाभिमतानुरूपैक-
 रूपाचिन्त्यदिव्याद्भुत-नित्यनिरवद्य-निरतिशयौज्ज्वल्य-
 सौन्दर्य-सौगन्ध्य-सौकुमार्य-लावण्ययौवनाद्यनन्तगुणनिधि-
 दिव्यरूप ! स्वाभाविकानवधिकातिशयज्ञान-
 बलैश्वर्यवीर्यशक्तितेजस्सौशील्यवात्सल्यमार्दवार्जव-
 सौहार्दसाम्य-कारुण्य-माधुर्य-गाम्भीर्यौदार्य-चातुर्य-
 स्थैर्य-धैर्य-शौर्य-पराक्रम-सत्यकाम-सत्यसङ्कल्प-
 कृतित्व-कृतज्ञताद्यसङ्ख्येय-कल्याणगुणगणौघ-महार्णव !
 स्वोचितविविधविचित्रानन्ताश्चर्य-नित्यनिरवद्य-
 निरतिशयसुगन्ध-निरतिशयसुखस्पर्श-निरतिशयौ-ज्ज्वल्य-
 किरीट-मुकुट-चूडावतंस-मकरकुण्डलग्रैवेयकहारकेयूर-
 कटक-श्रीवत्स-कौस्तुभ-मुक्तादामोदरबन्धनपीताम्बर-
 काञ्चीगुणनूपुराद्यपरिमितदिव्यभूषण ! स्वानुरूपाचिन्त्यशक्ति-
 शङ्ख-चक्र-गदासि शार्ङ्गाद्यसङ्ख्येय-नित्यनिरवद्य-निर-
 तिशयकल्याणदिव्यायुध ! स्वाभिमतनित्यनिरवद्यानुरूप-
 स्वरूपरूपगुण-विभव-ऐश्वर्य-शीलाद्यनवधिकाति-
 शयासङ्ख्येय-कल्याणगुणगण श्रीवल्लभ ! एवंभूत-

श्रीगुरुपरम्परा

श्रीभूमिनीलानायक ! स्वच्छन्दानुवर्तिस्वरूपस्थिति-
प्रवृत्तिभेदाशेषशेषतैकरतिरूपनित्यनिरवद्यनिरतिशय-
ज्ञानक्रियैश्वर्याद्यनन्तकल्याण-गुणगण-शेष-शेषाशन-
गरुडप्रमुखनानाविधानन्त-परिजनपरिचारिकापरिचरित-
चरणयुगल ! परमयोगिवाङ्-मनसाऽपरिच्छेद्यस्वरूप-
स्वभाव-स्वाभिमत-विविधविचित्रानन्तभोग्यभोगोपकरण-
भोगस्थान-समृद्धानन्ताश्चर्यानन्तमहाविभवानन्तपरिमाण-
नित्य-निरवद्य-निरतिशय-श्रीवैकुण्ठनाथ ! स्वसङ्कल्पानु-
विधायि स्वरूपस्थितिप्रवृत्ति स्वशेषतैकस्वभाव प्रकृति-
पुरुषकालात्मक विविधविचित्रानन्तभोग्यभोक्तृवर्ग-
भोगोपकरणभोगस्थानरूपनिखिलजगदुदयविभव-लयलील !
सत्यकाम ! सत्यसङ्कल्प ! परब्रह्मभूत ! पुरुषोत्तम !
महाविभूते ! श्रीमन् ! नारायण ! वैकुण्ठनाथ ! अपार
कारुण्य-सौशील्य-वात्सल्यौदार्यैश्वर्य-सौन्दर्य-महोदधे !
अनालोचितविशेषाशेषलोकशरण्य ! प्रणतार्तिहर !
आश्रितवात्सल्यैकजलधे ! अनवरताविदितनिखिलभूत-
जातयाथात्म्य ! अशेषचराचरभूत निखिलनियमननिरत !
अशेषचिदचिद्वस्तुशेषिभूत ! निखिलजगदाधार !
अखिलजगत्स्वामिन् ! अस्मत्स्वामिन् ! सत्यकाम !
सत्यसङ्कल्प ! सकलेतरविलक्षण ! अर्थिकल्पक ! आपत्सख !
श्रीमन् ! नारायण ! अशरण्यशरण्य ! अनन्यशरणः त्वत्पादार-
विन्दयुगलं शरणमहं प्रपद्ये ॥५॥

(अत्र द्वयमनुसन्धेयम्) ।

पितरं मातरं दारान् पुत्रान् बन्धून् सखीन् गुरून् ।
रत्नानि धनधान्यानि क्षेत्राणि च गृहाणि च ॥६॥

सर्वधर्माश्च सन्त्यज्य सर्वकामांश्च साक्षरान् ।
लोकविक्रान्तचरणौ शरणं तेऽब्रजं विभो ॥७॥

त्वमेव माता च पिता त्वमेव
त्वमेव बन्धुश्च गुरुस्त्वमेव ।
त्वमेव विद्या द्रविणं त्वमेव
त्वमेव सर्वं मम देवदेव ॥८॥

पिताऽसि लोकस्य चराचरस्य
त्वमस्य पूज्यश्च गुरुर्गरीयान् ।
न त्वत्समोऽस्त्यभ्यधिकः कुतोऽन्यो
लोकत्रयेऽप्यप्रतिमप्रभावः ॥९॥

तस्मात् प्रणम्य प्रणिधाय कायं
प्रसादये त्वामहमीशमीड्यम् ।
पितेव पुत्रस्य सखेव सख्युः
प्रियः प्रियायार्हसि देव सोढुम् ॥१०॥

मनोवाक्कायैरनादिकालप्रवृत्तानन्ताकृत्यकरणकृत्याकरण-
भगवदपचारभागवतापचारासह्यापचाररूपनानाविधानन्ताप-
चारान् आरब्धकार्यान्, अनारब्धकार्यान्, कृतान्, क्रियमाणान्,
करिष्यमाणांश्च सर्वान् अशेषतः क्षमस्व ॥११॥

श्रीगुरुपरम्परा

अनादिकालप्रवृत्तविपरीतज्ञानम्, आत्मविषयं कृत्स्नजगद्विषयं
च विपरीतवृत्तं चाशेषविषयमद्यापि वर्तमानं वर्तिष्यमाणं च
सर्वं क्षमस्व ॥१२॥

मदीयानादिकर्मप्रवाहप्रवृत्तां, भगवत्स्वरूपतिरोधानकरीं-
विपरीतज्ञानजनीं, स्वविषयायाश्च भोग्यबुद्धेर्जनीं,
देहेन्द्रियत्वेन भोग्यत्वेन सूक्ष्मरूपेण चावस्थितां, दैवीं गुणमयीं
मायां, दासभूतः शरणागतोऽस्मि तवास्मि दास इति वक्तारं मां
तारय ॥१३॥

तेषां ज्ञानी नित्ययुक्तः एकभक्तिर्विशिष्यते ।

प्रियो हि ज्ञानिनोऽत्यर्थमहं स च मम प्रियः ॥

उदाराः सर्व एवैते ज्ञानी त्वात्मैव मे मतम् ।

आस्थितः स हि युक्तात्मा मामेवानुत्तमां गतिम् ॥

बहूनां जन्मनामन्ते ज्ञानवान् मां प्रपद्यते ।

वासुदेवः सर्वमिति स महात्मा सुदुर्लभः ॥

इति श्लोक त्रयोदितज्ञानिनं मां कुरुष्व ॥१४॥

पुरुषः स परः पार्थ ! भक्त्या लभ्यस्त्वनन्यया ।

भक्त्या त्वनन्यया शक्यः मद्भक्तिं लभते पराम् ॥

इति स्थानत्रयोदितपरभक्तियुक्तं मां कुरुष्व ॥१५॥

परभक्तिपरज्ञानपरमभक्त्येकस्वभावं मां कुरुष्व ॥१६॥

परभक्तिपरज्ञानपरमभक्तिकृतपरिपूर्णानवरत नित्यविशदतमा-
नन्यप्रयोजनानवधिकातिशयप्रियभगवदनुभवोऽहं, तथाविध

भगवदनुभवजनितानवधिकातिशयप्रीतिकारिताशेषावस्थो-
चिताशेषशेषतैकरतिरूपनित्यकिङ्करो भवानि ॥१७॥

श्रीरङ्गनाथः-

एवंभूतमत्कैङ्कर्यप्राप्त्युपायतया ऽवाप्तसमस्तवस्तुविहीनोऽपि,
अनन्ततद्विरोधिपापाक्रान्तोऽपि, अनन्तमदीयापचारयुक्तोऽपि,
अनन्तासह्यापचारयुक्तोऽपि, एतत्कार्यकारणभूतानादिविपरी-
ताहङ्कारविमूढात्मस्वभावोऽपि, एतदुभयकार्यकारणभूताना-
दिविपरितवासनासम्बद्धोऽपि, एतदनुगुणप्रकृतिविशेष-
सम्बद्धोऽपि, एतन्मूलाध्यात्मिकाधिभौतिकाधिदैविक-
सुखदुःखतद्धेतु तदितरोपेक्षणीयविषयानुभवज्ञानसङ्कोच-
रूपमच्चरणारविन्दयुगलैकान्तिकात्यन्तिक-परभक्ति-
परज्ञान-परम भक्ति-विघ्नप्रतिहतोऽपि, येनकेनापि प्रकारेण
द्वयवक्ता त्वं केवलं मदीययैव दयया निश्शेषविनष्ट सहेतुक
मच्चरणारविन्दयुगलैकान्तिकात्यन्तिकपरभक्तिपरज्ञान-
परमभक्तिविघ्नःमत्प्रसादलब्धमच्चरणारविन्दयुगलैकान्तिका-
त्यन्तिकपरभक्ति-परज्ञानपरमभक्तिः, मत्प्रसादादेवसाक्षात्कृत-
यथावस्थितमत्स्वरूपरूपगुणविभूतिलीलोपकरणविस्तारः,
अपरोक्षसिद्धमत्रियाम्यतामद्वास्यैकरसात्मस्वभावात्मस्वरूपः,
मदेकानुभवः, मद्वास्यैकप्रियः, परिपूर्णानवरतनित्यविशदत-
मानन्यप्रयोजनानवधिकातिशयप्रिय मदनुभवस्त्वं तथाविध
मदनुभवजनितानवधिकातिशयप्रीतिकारिताशेषावस्थोचिता-

श्रीगुरुपरम्परा

शेषशेषतैकरतिरूपनित्यकिङ्करो भव ॥१८॥

एवम्भूतोऽसि ॥१९॥

आध्यात्मिकाधिभौतिकाधिदैविकदुःखविघ्नगन्धरहितस्त्वं
द्वयमर्थानुसन्धानेन सह सदैव वक्ता यावच्छरीरपातम् अत्रैव
श्रीरङ्गे सुखमास्व ॥२०॥

शरीरपातसमये तु केवलं मदीययैवदयया अतिप्रबुद्धः, मामे-
वावलोकयन्नप्रच्युतपूर्वसंस्कारमनोरथः, जीर्णमिववस्त्रं
सुखेनेमां प्रकृतिं स्थूलसूक्ष्मरूपां विसृज्य, तदानीमेव
मत्प्रसादलब्धमच्चरणारविन्दयुगलैकान्तिकात्यन्तिकपरभक्ति-
परज्ञान-परमभक्तिकृत-परिपूर्णानवरत नित्य विशदतमानन्य-
प्रयोजनानवधिकातिशयप्रियमदनुभवस्त्वं तथाविधमदनुभव
जनितानवधिकातिशयप्रीतिकारिताशेषावस्थोचिताशेषशेषतैक-
रतिरूप नित्यकिङ्करो भविष्यसि ॥२१॥

मातेऽभूदत्र संशयः ॥२२॥

अनृतं नोक्तपूर्वं मे न च वक्ष्ये कदाचन ।

रामो द्विर्नाभिभाषते ।

सकृदेव प्रपन्नाय तवास्मीति च याचते ।

अभयं सर्वभूतेभ्यो ददाम्येतद् व्रतं मम ॥

सर्वधर्मान् परित्यज्य मामेकं शरणं ब्रज ।

अहं त्वा सर्वपापेभ्यो मोक्षयिष्यामि मा शुचः ॥

इति मयैव ह्युक्तम् ॥२३॥

अतस्त्वं तव तत्त्वतो मज्ज्ञानदर्शनप्राप्तिषु
निस्संशयः सुखमात्स्व ॥२४॥

अन्त्यकाले स्मृतिर्या तु तव कैङ्कर्यकारिता ।
तामेनां भगवन्नद्य क्रियमाणां कुरुष्व मे ॥२५॥

॥ इति श्रीभगवद्रामानुजविरचिते गद्यत्रयप्रबन्धे शरणागति गद्यम् ॥

श्रीः

श्रीमते रामानुजाय नमः

॥ तिरुप्पल्लाण्डु ॥

गुरुमुखमनधीत्य प्राह वेदान् अशेषान्
नरपतिपरिकृप्तं शुल्कमादातुकामः।
श्वशुरं अमरवन्द्यं रङ्गनाथस्य साक्षात्
द्विजकुलतिलकं तं विष्णुचित्तं नमामि ॥

मिन्नार् तडमदिळ्ळुळ् विल्लिपुत्तूरैन्नीरुकाल्
शौन्नार् कळकमलम् शूडिनोम् - मुन्नाळ्
किळियरुत्तान् एन्ऱैतोम् कीळ्ळमैयिनिल् शेरुम्
वळियरुत्तोम् नैञ्जमे ! वन्दु

पाण्डियन् कौण्डाड प्पट्टिपिरान् वन्दानैन्ऱु
ईण्डिय अङ्गम् एडुत्तदवेण्डिय
वेदङ्गळोदि विरैन्दु किळियरुत्तान्
पादङ्गळ् यामुडैय पट्टु

‡पल्लाण्डु पल्लाण्डु पल्लायिरत्ताण्डु*
पल कोडि नूरायिरम्*
मल्लाण्ड तिण्तोळ् मणिवण्णा ! * उन्-
शेवडि शैव्वि तिरुक्काप्पु ॥ १ ॥

‡अडियोमोडुम् निन्नोडुम्* पिरिविन्ऱि आयिरम् पल्लाण्डु*
वडिवाय् निन्वल मार्बिनिल्* वाळ्ळान् मङ्गैयुम् पल्लाण्डु*
वडिवार् शोदि वलत्तुरैयुम्* शुडराळियुम् पल्लाण्डु*
पडैपोर् पुक्कु मुळङ्गुम्* अप्पाञ्चशन्नियमुम् पल्लाण्डे ॥ २ ॥

वाळाट् पट्टु निन्नीरुळ्ळीरेल्* वन्दु मण्णुम् मणमुम् कौण्मिन्*
कूळाट् पट्टु निन्नीर्कळै* एङ्गळ् कुळ्ळुविनिल् पुगुदल्लौट्टोम्*
एळाट् कालुम् पळिप्पिलोम् नाङ्गळ्* इराक्कदवाळ्* इलङ्गै-
पाळाळाक प्पडै पौरुदानुक्कु* प्पल्लाण्डु कूरुदुमे ॥ ३ ॥

एडुनिलत्तिल् इडुवदन् मुन्नम् वन्दु* एङ्गळ् कुळाम् पुगुन्दु*
 कूडु मनमुडैयीर्कळ् वरम्पौळि* वन्दैल्लै क्कूडुमिना*
 नाडु नगरमुम् नन्गारिय* नमो नारायणायवैन्ऱु*
 पाडु मनमुडै प्पत्तुरुळ्ळीर् ! * वन्दु पल्लाण्डु कूरुमिने ॥ ४ ॥

अण्डक्कुलत्तुक्कदिपति आगि* अशुर् इराक्कदरै*
 इण्डै क्कुलत्तै एडुत्तु क्कळैन्द* इरुडीकेअन् तनक्कु*
 तौण्ड क्कुलत्तिलुळ्ळीर् ! वन्दडिदौळुदु* आयिर नामम्पौल्लि*
 पण्डै क्कुलत्तै त्तविरन्दु* पल्लाण्डु पल्लायिरत्ताण्डैन्मिने ॥ ५ ॥

एन्दै तन्दै तन्दैतम् मूत्तप्पन्* एळ्पडि काल्तौडङ्गि*
 वन्दु वळिवळि आट्टैय्गिन्ऱोम्* तिरुवोण त्तिरुविळविल्
 अन्दियम्पोदिल् अरियुरुवागि* अरियै अळित्तवनै*
 पन्दनै तीर प्पल्लाण्डु* पल्लायिरत्ताण्डैन्ऱु पाडुदुमे ॥ ६ ॥

तीयिर् पौलिगिन्ऱु अञ्चुडराळि* तिगळ् तिरुच्चक्करत्तिन्*
 कोयिर्पौरियाले औट्टण्डु निन्ऱु* कुडिकुडि आट्टैय्किन्ऱोम्*
 माय प्पोरुपडै वाणनै* आयिरन्दोळुम् पौळिकुरुदि-
 पाय* शुळ्ळट्टिय आळि वल्लानुक्कु* पल्लाण्डु कूरुदुमे ॥ ७ ॥

नैय्यिडै नल्लदोर् शोरुम्* नियतमुम् अत्ताणि च्चेवकमुम्*
 कैयडै क्कायुम् कळुत्तुक्कु प्पूण्डु* कादुक्कु क्कुण्डलमुम्*
 मैय्यिड नल्लदोर् शान्दमुम् तन्दु* एन्नै वैळ्ळुयिराक्क वल्ल*
 पैयुडै नाग प्पगैक्कोडियानुक्कु* पल्लाण्डु कूरुवने ॥ ८ ॥

उडुत्तु क्कळैन्द निन् पीदगवाडै उडुत्तु* क्कलत्तदुण्डु*
 तौडुत्त तुळाय्मलर् शूडि क्कळैन्दन* शूडुमित्तौण्डर्गळोम्*
 विडुत्त त्तिशैक्करुमम् तिरुत्ति* त्तिरुवोण त्तिरुविळविल्*
 पडुत्त पैन्नागणै प्पळ्ळिकौण्डानुक्कु* पल्लाण्डु कूरुदुमे ॥ ९ ॥

एन्नाळ् एम्पेरुमान* उन्ऱनक्कडियोम् एन्ऱैळुत्तुप्पट्ट-
 अन्नाळे* अडियोङ्गळ् अडिक्कुडिल् वीडुपट्टुयन्ददुगाण*

शैन्नाळ् तोट्टि* त्तिरुमदुरैयुळ् शिलैकुनित्तु* ऐन्दलैय-
पैन्नाग त्तलै पायन्दवने ! * उन्नै प्पल्लाण्डु कूरुदुमे ॥१०॥

‡अल्वळ् कर्कैन्ऱुमिल्ला* अणिकोट्टियर्कोन्* अबिमानतुङ्गन्-
शैल्वनैप्पोल* त्तिरुमाले ! नानुम् उनक्कु प्पळवडियेन्*
नल्वगैयाल् नमो नारायणावैन्ऱु* नामम् पलपरवि*
पल्वगैयालुम् पवित्तिरने ! * उन्नै प्पल्लाण्डु कूरुवने ॥११॥

‡पल्लाण्डैन्ऱु पवित्तिरनै* प्परमेट्टियै* आर्ङ्गम् एन्नुम्
विल्लाण्डान् तन्नै* विल्लिपुत्तूर् विट्टुशित्तन् विरुम्बियञ्जाल्*
नल्लाण्डैन्ऱु नविन्ऱुरैप्पार्* नमा नारायणायवैन्ऱु*
पल्लाण्डुम् परमात्मनै* च्चूळ्न्दि रुन्देत्तुवर् पल्लाण्डे ॥१२॥

॥ पैरियाळ्वार् तिरुवडिगळे शरणं ॥

श्रीः

श्रीमते रामानुजाय नमः

श्रीमते निगमान्तमहादेशिकाय नमः

तिरुप्पळ्ळियेळुच्चि

तनियन्नाळ्

तमेवमत्वा परवासुदेवम्
रङ्गेशयं राजवदर्हणीयम्।
प्राबोधकीं योऽकृत सूक्तिमालाम्
भक्ताङ्घ्रिरेणुं भगवन्तमीडे ॥

मण्डङ्गुडियेन्बर् मामरैयोर् मन्नियशीर्*
तौण्डरडिप्पोडि तौन्नगरम्*
वण्डु तिणर्त्तवयल् तेन्नरङ्गत्तम्मानै*
पळ्ळि उणर्त्तुम् पिरानुदित्त वूर्

‡ कदिरवन् कुणदिशै च्चिगरम् वन्दणैन्दान्*
कनै इरुळ् अगन्न्दु कालैयम् पौळुदाय्*
मदु विरिन्दौळुगिन मामलर् ऐल्लाम्*
वानवर् अरशर्गळ् वन्दु वन्दीण्डि*
ऐदिर्दिशै निरैन्दनर् इवरोडुम् पुगुन्द*
इरुङ्गळिट्टीट्टुमुम् पिडियोडु मुरशुम्*
अदिर्दलिल् अलै कडल् पोन्नुळ्देङ्गुम्*
अरङ्गत्तम्मा ! पळ्ळि ऐळुन्दरुळ्ळाये ॥ १ ॥

कौळुङ्गोडि मुल्लैयिन् कौळु मलरणवि*
कूर्न्ददु कुण तिशै मारुदम् इदुवो*

ऐळुन्दन मलर् अणै प्पळ्ळिकोण्डन्नम्*
 ईन् पनि ननैन्द तम् इरुञ्जिरगुदरि*
 विळुङ्गिय मुदलैयिन् पिलम् पुरै पेळ्वाय्*
 वैळ्ळैयिरुर् अदन् विडत्तिनुक्कनुङ्गि*
 अळुङ्गिय आनैयिन् अरुन्दुयर् केडुत्त*
 अरङ्गत्तम्मा ! पळ्ळि ऐळुन्दरुळाये ॥ २ ॥

शुडर् ओळि परन्दन शूळ् तिशै ऐल्लाम्*
 तुन्निय तारकै मिन्नोळि शुरुङ्गि*
 पडर् ओळि पशुत्तनन् पनि मदि इवनो*
 पायिरुळ् अगन्द्दु पैम् पौळिर् कमुगिन्*
 मडलिडै क्कीरि वण् पाळैगळ् नार*
 वैगरै कूर्न्दु मारुदम् इदुवो*
 अडल् ओळि तिगळ् तरु तिगिरियन् तडक्कै*
 अरङ्गत्तम्मा ! पळ्ळि ऐळुन्दरुळाये ॥ ३ ॥

मेट्टिळ मेदिगळ् तळैविडुम् आयर्गळ्*
 वेय्ङ्गुळल् ओशैयुम् विडै मणि क्कुरलुम्*
 ईट्टिय इशै तिशै परन्दन वयलुळ्*
 इरिन्दन शुरुम्बिनम् इलङ्गैयर् कुलत्तै*
 वाट्टिय वरिशिलै वानवरेरे !*
 मा मुनि वेळ्ळियै क्कात्तु*
 अवबिरदम् आट्टिय अडु तिरल् अयोत्ति ऐम् अरशे !*
 अरङ्गत्तम्मा ! पळ्ळि ऐळुन्दरुळाये ॥ ४ ॥

पुलम्बिन पुङ्कळम् पूम् पौळिल्माळिन् वाय्*
 पोयिट्टु क्कङ्गुल् पुगुन्ददु पुलरि*

कलन्ददु कुणदिशै क्कनै कडल् अरवम्*
 कळि वण्डु मिळट्रिय कलम्बगम् पुनैन्द*
 अलङ्गलन् तौडैयल् कौण्डडियिणै पणिवान्*
 अमरर्गळ् पुगुन्दनर् आदलिल् अम्मा*
 इलङ्गैयर् कोन् वळिपाडु शैय् कोयिल्*
 ऐम्बेरुमान् ! पळ्ळि ऐळुन्दरुळ्ळायै ॥ ५ ॥

इरवियर् मणि नैडुम् तेरोडुम् इवरो*
 इरैयवर् पदिनौरु विडैयरुम् इवरो*
 मरुविय मयिलिनन् अरुमुगन् इवनो*
 मरुदरुम् वशुक्कळुम् वन्दु वन्दीण्डि*
 पुरवियोडाडलुम् पाडलुम् तेरुम्*
 कुमर तण्डम् पुगुन्दीण्डिय वैळ्ळम्*
 अरुवरै अनैयनिन् कोयिल् मुन् इवरो*
 अरङ्गत्तम्मा ! पळ्ळि ऐळुन्दरुळ्ळायै ॥ ६ ॥

अन्दरत्तमरर्गळ् कूट्टङ्गळ् इवैयो*
 अरुन्दव मुनिवरुम् मरुदरुम् इवरो*
 इन्दिरन् आनैयुम् तानुम् वन्दिवनो*
 ऐम्बेरुमान् उन् कोयिलिन् वाशल्*
 शुन्दरर् नैरुक्क विच्चादरर् नूक्क*
 इयक्करुम् मयङ्गिनर् तिरुवडि तौळुवान्*
 अन्दरम् पारिडम् इल्लै मद्रिदुवो*
 अरङ्गत्तम्मा ! पळ्ळि ऐळुन्दरुळ्ळायै ॥ ७ ॥

वम्बविळ् वानवर् वायुरै वळङ्ग*
 मानिदि कपिलै ओण् कण्णाडि मुदला*

ऐम्बेरुमान् पडिमक्कलम् काण्डक्कु *
 एन्पन वायिन कौण्डु नन् मुनिवर् *
 तुम्बुरु नारदर् पुगुन्दनर् इवरो *
 तोन्निरनन् इरवियुम् तुलङ्गौळि परप्पि *
 अम्बर तलत्तिल् निन्ऱगल्लिन्ऱदिरुळ् पोय *
 अरङ्गत्तम्मा ! पळ्ळि ऐळुन्दरुळ्ळाये ॥ ८ ॥

‡ एदमिल् तण्णुमै ऐक्कम् मत्तळि *
 याळ् कुळल् मुळवमोडिशै तिशै केळुमि *
 कीदङ्गळ् पाडिनर् किन्नरर् केरुडर्गळ् *
 कन्दरुवर् अवर् कङ्गुलुळ् ऐल्लाम् *
 मादवर् वानवर् शारणर् इयक्कर् *
 शित्तरुम् मयङ्गिनर् तिरुवडि तौळुवान् *
 आदलिल् अवर्कु नाळ् ओलक्कम् अरुळ *
 अरङ्गत्तम्मा ! पळ्ळि ऐळुन्दरुळ्ळाये ॥ ९ ॥

‡ कडि मलर् क्कमलङ्गळ् मलर्न्दन इवैयो *
 कदिरवन् कनै कडल् मुळैत्तनन् इवनो *
 तुडियिडैयार् शुरि कुळल् पिळ्ळिन्दुदरि *
 तुगिल् उडुत्तेरिनर् शूळ् पुनल् अरङ्गा *
 तौडै औत्त तुळवमुम् कूडैयुम् पौलिन्दु *
 तोन्निय तोळ् तौण्डर् अडिप्पोडि ऐन्नुम् अडियनै *
 अळियन् ऐन्ऱरुळि उन् अडियार्काट्टुत्ताय् ! *
 पळ्ळि ऐळुन्दरुळ्ळाये ! ॥ १० ॥

अडिवरवु – कदिर् कौळु शुडर् मेट्टु पुलम्बिन इरवियर् अन्दरम् वम्बविळ् एदम् कडि
 अमलन्

श्रीः
श्रीमते रामानुजाय नमः

॥ तिरुप्पावै ॥

वण्डळैयाल् वन्द एट्टडि नाचीर् और विगर्प क्कोच्चकककलिप्पा

नीळ्वातुङ्ग स्तनगिरितटी सुप्तमुद्दोध्य कृष्णं
पाराथ्यै स्वं श्रुतिश्चतशिरस्सिद्धमध्यापयन्ती।
स्वोच्छिष्टायां स्रजिनिगळितं या बलात्कृत्य भुङ्क्ते
गोदा तस्यै नम इदमिदं भुय एवास्तु भुयः ॥

अन्नवयल् पुदुवै आण्डाळ्* अरङ्गकु
प्पन्नू तिरुप्पावै प्पल्पदियम्* - इन्निशैयाल्
पाडि क्कोडुत्ताळ् नर्पामालै* पूमालै
शूडि क्कोडुत्ताळै च्चौल्लु

शूडि क्कोडुत्त शूडर्क्कोडिये ! * तौल्पावै
पाडि अरुळवल्ल पत्वळैयाय् ! * नाडिनी
वेङ्गडवर्कन्नै विदि एन् इम्माट्टम्*
नाङ्गडवा वण्णमे नल्गु

ऽमार्गळि त्तिङ्गळ् मदि निरैन्द नन्नाळाल्*
नीराड प्पादुवीर् पोदुमिनो नेरिळ्ळैयीर्*
श्रीर् मल्गुम् आय्प्पाडि च्चैल्व च्चिरुमीर्गाळ्*
कूरेल् कौडुन्दौळिलन् नन्दगोपन् कुमरन्*
एरार्न्द कण्णि यशोदै इळ्ळिञ्जङ्गम्*
कार्मेनि च्चैङ्गण् कदिर्मदियम् पोल् मुगत्तान्*
नारायणने नमक्के परै तरुवान्*
पारेर् पुगळ् प्पडिन्देलोर् एम्बावाय्॥१॥

वैयत्तु वाळ्ळीर्गाळ् ! नामुम् नम् पावैक्कु*
अय्युम् किरिजैगळ् केळीरो* पार्कडलुळ्
पैयत्तुयिन् परमनडि पाडि*
नैय्युण्णोम् पालुण्णोम् नाङ्गाले नीराडि*
मैयिट्टेळुदोम् मल्लरिट्टु नाम् मुडियोम्*
अय्यादन अय्योम् तीक्कुरळै अन्नोदोम्*
ऐयमुम् पिच्चैयुम् आन्दनैयुम् कैकाट्टि*
उय्युमारैण्णि उगन्देलोर् एम्बावाय्॥२॥

आळिपोल् मिन्नि वलम्बुरिपोल् निन्ऱदिर्न्दु*
 ताळादे शारङ्गम् उदैत्त शरमळै पोल्*
 वाळ उलगिनिल् पॅय्दिडाय* नाङ्गळुम्
 मार्गळि नीराड मगिळ्न्देलोर् एम्बावाय् ॥ ४ ॥

मायनै मन्नु वडमदुरै मैन्दनै*
 तूय पॅरुनीर् यमुनै तुरैवनै*
 आयर् कुलत्तिनिल् तोन्ऱम् अणि विळक्कै*
 तायै क्कुडल् विळक्कम् अय्द दामोदरनै*
 तूयोमाय् वन्दु नाम् तूमलर् तूवि तौळुदु*
 वायिनाल् पाडि मनत्तिनाल् शिन्दिक्क*
 पोय पिळ्ळैयुम् पुगुदरुवान् निन्ऱनवुम्*
 तीयिनिल् तूशागुम् अय्पेतोर् एम्बावाय् ॥ ५ ॥

पुळ्ळुम् शिलम्बिन काण् पुळ्ळरैयन् कोयिल्*
 वैळ्ळै विळि शङ्गिन् पेररवम् केट्टिलैयो*
 पिळ्ळाय् ! एळ्ळुन्दिराय् पेय्मुलै नञ्जुण्डु*
 कळ्ळ च्चगडम् कलक्कळिय क्कालोच्चि*
 वैळ्ळत्तरविल् तुयिल् अमरन्द वित्तिनै*
 उळ्ळत्तु क्कौण्डु मुनिवर्गळुम् योगिगळुम्*
 मैळ्ळ एळ्ळुन्दरि एन्ऱ पेररवम्*
 उळ्ळम् पुगुन्दु कुळिर्न्देलोर् एम्बावाय् ॥ ६ ॥

कीशु कीअैन्ऱैङ्गुम् आनैच्चात्तन्* कलन्दु
 पेशिन पेच्चरवम् केट्टिलैयो पेय् पॅण्णे*
 काशुम् पिरप्पुम् कलकलप्प क्कै पेरत्तु*
 वाश नऱम् कुळल् आय्च्चियर्* मत्तिनाल्
 ओशै पडुत्त तयिर् अरवम् केट्टिलैयो*
 नायग पॅण्पिळ्ळाय् ! नारायणन् मूर्त्ति*
 केशवनै प्पाडवुम् नी केट्टे किडत्तियो*
 तेशम् उडैयाय् ! तिरवेलोर् एम्बावाय् ॥ ७ ॥

कीळ्वानम् वैळ्ळैन्ऱैरुमै शिरु वीडु*
 मेय्वान् परन्दन काण् मिक्कुळ्ळ पिळ्ळैगळुम्*
 पोवान् पोगिन्ऱारै प्पोगामल् कात्तु* उन्नै-
 क्कवुवान् वन्दु निन्ऱोम्* कोदुगलम् उडैय
 पावाय् ! एळ्ळुन्दिराय् पाडि प्परे कौण्डु*
 मावाय् पिळ्ळन्दानै मल्लरै माट्टिय*
 देवादि देवनै च्चैन्ऱै नाम् शेवित्ताल्*
 आवा एन्ऱाराय्न्दरुळेलोर् एम्बावाय् ॥ ८ ॥

तूमणि माडत्तु च्चुट्टुम् विळक्कैरियत्*
 दूपम् कमळ् तुयिल् अणैमैल् कण्वळरुम्*
 मामान् मगळे ! मणि क्कदवम् ताळ् तिरवाय्*
 मामीर् ! अवळै एळ्ळुप्पीरो* उन् मगळ् तान्
 ऊमैयो अन्ऱि च्चैविडो अनन्दलो*
 एम् प्पैरुन्दुयिल् मन्दिर प्पट्टाळो*
 मामायन् मादवन् वैकुन्दन् एन्ऱैन्ऱु*
 नामम् पलवुम् नविन्ऱेलोर् एम्बावाय् ॥ ९ ॥

नोट्टु च्चुवर्क्कम् पुगुगिन्ऱ अम्मनाय्*
 माट्टमुम् तारायो वाशल् तिरवादार*
 नाट्टु तुळ्ळाय् मुडि नारायणन्* नम्माल्
 पोट्टु प्परे तरुम् पुण्णियनाल्* पण्डोरुनाळ्
 कूट्टित्तन् वाय्वीळ्ळन्द कुम्बकरणनुम्*
 तोट्टुम् उनक्के प्पैरुन्दुयिल् तान् तन्दानो*
 आट्टु अनन्दल् उडैयाय् ! अरुङ्गल्लमे*
 तेट्टुमाय् वन्दु तिरवेलोर् एम्बावाय् ॥ १० ॥

कट्टु क्कवरवै क्कणङ्गळ् पल करन्दु*
 श्रैट्टार् तिरल् अळिय च्चैन्ऱै श्रैरु च्चैय्युम्*
 कुट्टुम् औन्ऱिल्लाद कोवलर् तम् पौरकौडिये*
 पुट्टुवल्गुल् पुनमयिले ! पोदराय्*

शुद्धत्तु तोळिमारु एल्लारुम् वन्दु* निन्
 मुद्रम् पुगुन्दु मुगिल्वण्णन् पेर् पाड*
 शिद्रादे पेशादे अल्व प्पेण्डाट्टि* नी
 एट्टक्कुरङ्गुम् पौरुळेलोरु एम्बावाय्॥११॥

कनैत्तिळङ्गट्टैरुमै कन्ऱक्किरङ्गि*
 निनैत्तु मुलै वळिये निन्ऱु पाल् शोर*
 ननैत्तिल्लम् शेरुक्कुम् नर्चैल्वन् तङ्गाय*
 पनि त्तलै वीळ निन् वाशर् कडै पट्टि*
 शिनत्तिनाल् तैन् इलङ्गै क्कोमानै च्चैट्ट*
 मनत्तुक्किनियानै प्पाडवुम् नी वाय् तिरुवाय*
 इनि त्तान् एळुन्दिराय् ईदैन्न पेर् उरक्कम्*
 अनैत्तिल्लत्तारुम् अरिन्देलोरु एम्बावाय्॥१२॥

पुळ्ळन् वाय् कीण्डानै प्पौल्ला अरक्कनै*
 किळ्ळ क्कळैन्दानै क्कीर्त्तिमै पाडि प्पोय*
 पिळ्ळैगळ् एल्लारुम् पावै क्कळम् पुक्कार*
 वैळ्ळैयैळुन्दु वियाळम् उरङ्गिट्टु*
 पुळ्ळुम् शिलम्बिन काण् पोदरि क्कण्णिनाय*
 कुळ्ळ क्कुळिर क्कुडैन्दु नीराडादे*
 पळ्ळ क्किडत्तियो पावाय्! नी नन्नाळाल्*
 कळ्ळम् तविर्न्दु कलन्देलोरु एम्बावाय्॥१३॥

उङ्गळ् पुळैक्कडै त्तोट्टु वावियुळ*
 अङ्गळुनीर् वाय् नैगिळ्न्दाम्बल् वाय् कूम्बिन काण*
 अङ्गर्पौडि क्करै वैण्वर् तवत्तवर्*
 तङ्गळ् तिरुक्कोयिर् चङ्गिडुवान् पोदन्दार्*
 एङ्गळै मुन्नम् एळुप्पुवान् वाय् पेशुम्*
 नङ्गाय्! एळुन्दिराय् नाणादाय्! नावुडैयाय*
 शङ्गैडु चक्करम् एन्दुम् तडक्कैयन्*
 पङ्गय क्कण्णानै प्पाडेलोरु एम्बावाय्॥१४॥

एल्ले ! इळङ्गिळिये ! इन्नम् उरङ्गुदियो*
 शिल् एन्ऱळैयेन्मिन् नङ्गमीर् ! पोदरुगिन्नेन्*
 वल्लै उन् कट्टुरैगळ् पण्डेयुन् वायर्दुम्*
 वल्लीर्गळ् नीङ्गळे नाने तान् आयिडुग*
 आल्लै नी पोदाय् उनक्कैन्न वेरुडैयै*
 एल्लारुम् पोन्दारो पोन्दार् पोन्दैणिक्कौळ्*
 वल्लानै कौन्ऱानै माट्टारै माट्टळिक्क
 वल्लानै* मायनै प्पाडेलोर् एम्बावाय् ॥१५ ॥

‡नायगनाय् निन्ऱ नन्दगोपनुडैय
 कोयिल् काप्पाने ! * कौडित्तोन्ऱुम् तोरण
 वायिल् काप्पाने ! * मणिक्कदवम् ताळ् तिरवाय्*
 आयर् शिरुमियरोमुक्कु* अरै परै
 मायन् मणिवण्णन् नैन्नले वाय्नेरन्दान्*
 तूयोमाय् वन्दोम् तुयिल्लेळ् प्पाडुवान्*
 वायाल् मुन्नम् मुन्नम् माट्टादे अम्मा* नी
 नेय निलै क्कदवम् नीक्केलोर् एम्बावाय् ॥१६ ॥

अम्बरमे तण्णीरे शोरे अरुम् अय्युम्*
 एम्बैरुमान् नन्द गोपाला ! एळ्ळुन्दिराय्*
 कौम्बनार्क्कैल्लाम् कौळुन्दे ! कुल विळक्के*
 एम्बैरुमाट्टि यशोदाय् ! अरिवुराय्*
 अम्बरम् ऊडरुत्तोङ्गि उलगळन्द*
 उम्बर् कोमाने ! उरङ्गादौळुन्दिराय्*
 शैम्बोर् कळलडि च्चैल्वा बलदेवा ! *
 उम्बियुम् नीयुम् उरङ्गेलोर् एम्बावाय् ॥१७ ॥

‡उन्दु मद कळिट्टन् ओडाद तोळ् वलियन्*
 नन्द गोपालन् मरुगळे ! नप्पिन्नाय् ! *
 कन्दम् कमळुम् कुळलि ! कडै तिरवाय्*
 वन्दैङ्गुम् कौळि अळैत्तन काण्* मादवि-

पन्दत् मेल् पत्नाल् कुयिल् इनङ्गळ् कृविन काण्*
 पन्दार् विरलि ! उन् मैत्तुनन् पेर् पाड*
 अँन्दामरै क्कैयाल् श्रीरार् वळै अँलिप्प*
 वन्दु तिरवाय् मगिळ्न्देलोर् एम्बावाय् ॥ १८ ॥

कुत्तु विळक्कैरिय कोट्टुक्काल् कट्टिल्मेल्*
 मैत्तैन् पञ्च श्रयनत्तिन् मेल् एरि*
 कौत्तलर् पृङ्गुळल् नप्पिन्नै कौङ्गै मेल्*
 वैत्तु क्किडन्द मलर् मार्बा ! वाय् तिरवाय् ! *
 मै चडङ्गण्णनाय् ! नीयुन् मणाळनै*
 एत्तनै पोदुम् तुयिल्लैळ् अँट्टाय् काण् ! *
 एत्तनै येल्लुम् पिरिवाट्टगिल्ल्नायाल्*
 तत्तुवम् अन्ऱु तगवेलोर् एम्बावाय् ॥ १९ ॥

मुप्पत्तु मूवर् अमरर्क्कु मुन् अँन्ऱु*
 कप्पम् तविर्क्कुम् कलिये ! तुयिल् एळाय्*
 अँप्पम् उडैयाय् ! तिरल् उडैयाय्* अँट्टार्क्कु
 वैप्पम् कौडुक्कुम् विमला ! तुयिल् एळाय्*
 अँप्पन्न मैन् मुलै च्चैव्वाय् च्चिऱु मरुङ्गुल्*
 नप्पिन्नै नङ्गाय् ! तिरुवे ! तुयिल् एळाय्*
 उक्कमुम् तट्टौळियुम् तन्दुन् मणाळनै*
 इप्पादे एम्मै नीराट्टेलोर् एम्बावाय् ॥ २० ॥

एट्ट कलङ्गळ् एदिर् पौङ्गि मीदळिप्प*
 माट्टादे पाल् शौरियुम् वळ्ळल् पैरुम् पशुक्कळ्*
 आट्ट प्पडैत्तान् मगने ! अरिवुराय्*
 ऊट्टम् उडैयाय् ! पैरियाय् ! * उत्तगिनिल्
 तोट्टमाय् निन्ऱु शुडरे ! तुयिल् एळाय्*
 माट्टार् उनक्कु वलि तौलैन्दुन् वाशर्कण्*
 आट्टादु वन्दुन् अडिपणियुमा पोले*
 पोट्टियाम् वन्दोम् पुगळ्न्देलोर् एम्बावाय् ॥ २१ ॥

अङ्गण् मा जालत्तरञ्चर* अबिमान
 पङ्गमाय् वन्दु निन् पळ्ळक्कट्टित् कीळे*
 शङ्गम् इरुप्पार् पाल् वन्दु तलैप्पैय्दोम्*
 किङ्गिणिवाय् च्चैय्द तामरै प्पू प्पोले*
 शैङ्गण् शिरु च्चिरिदे एम्मेल् विळ्ळियावो*
 तिङ्गळुम् आदित्तियनुम् एळुन्दार्पोल्*
 अङ्गण् इरण्डुम् कौण्डैङ्गळ्मेल् नाक्कुदियेल्*
 एङ्गळ्मेल् शापम् इळिन्देलोर् एम्बावाय्॥ २२ ॥

ःमारि मलै मुळैज्जिजल् मन्नि क्कडन्दुरङ्गुम्*
 श्रीरिय शिङ्गम् अरिवुट्टु ती विळ्ळित्तु*
 वेरि मयिर् पौङ्ग एप्पाडुम् पेर्न्दुदरि*
 मूरि निमिर्न्दु मुळङ्गि प्पुरप्पट्टु*
 पोदरुमा पोले नी पृवैप्पू वण्णा* उन्
 कोयिल् निन्निट्टुने पान्दरुळि* क्कोप्पुडैय
 श्रीरिय शिङ्गाशनत्तिरुन्दु* याम् वन्द
 कारियम् आराय्न्दरुळेलोर् एम्बावाय्॥ २३ ॥

ःअन्निव्वुलगम् अळन्दाय् अडिपोट्टि*
 शैन्ऱङ्गु तैन् इलङ्गै शैट्टाय् तिरल् पोट्टि*
 पौन्ऱ च्चकडम् उदैत्ताय् पुगळ् पोट्टि*
 कन्ऱ कुणिला एरिन्दाय् कळल् पोट्टि*
 कुन्ऱ कुडैयाय् एडुत्ताय् गुणम् पोट्टि*
 वैन्ऱ पगै कैडुक्कुम् निन् कैयिल् वेल् पोट्टि*
 एन्ऱैन्ऱन् शेवगमे एत्ति प्परै कौळ्वान्*
 इन्ऱ याम् वन्दोम् इरङ्गेलोर् एम्बावाय्॥ २४ ॥

औरुत्ति मगनाय् प्पिरन्दु* ओर् इरविल्
 औरुत्ति मगनाय् औळित्तु वळर*
 तरिक्किलान् आगि तान् तीङ्गु निनैन्द*
 करुत्तै प्पिळ्ळैप्पित्तु क्कञ्जन् वयिट्टिल्*

नैरुप्येन्न निन्ऱ नैडुमाले* उन्नै
 अरुत्तित्तु वन्दोम् परै तरुदि यागिल*
 तिरुत्तक्क अँल्वमुम् श्रेवगमुम् याम् पाडि*
 वरुत्तमुम् तीरन्दु मगिळ्न्देलोर् एम्बावाय् ॥ २५ ॥

माले ! मणिवण्णा ! मार्गळि नीर् आडुवान्*
 मेलैयार् अँय्वनगळ् वेण्डुवन केट्टियेल्*
 जालत्तै एल्लाम् नडुङ्ग मुरल्वन*
 पालन्न वण्णत्तुन् पाञ्चजन्नियमे*
 पोल्वन शङ्गङ्गळ् पोय् प्पाडुडैयनवे*
 जाल् प्यैरुम् परैये पल्ल्नाण्डिअैप्पारे*
 कोल विळक्के कौडिये विदानमे*
 आलिन् इलैयाय् ! अरुळेलोर् एम्बावाय् ॥ २६ ॥

ःकूडारै वैल्लुम् श्रीर् गोविन्दा ! * उन् तन्नै-
 प्पाडि प्परैकौण्डु याम् प्यैरु शम्मानम्*
 नाडु पुगळुम् परिश्रिनाल् नन्ऱाग*
 शूडगमे तोळ्ळळैये तोडे अँवि प्पूवे*
 पाडगमे एन्ऱनैय पल् कलनुम् याम् अणिवोम्*
 आडैयुडुप्पोम् अदन् पिन्ने पार् चोरु*
 मूड नैय् प्यैयु मुळ्ळै वळिवार*
 कूडियिरुन्दु कुळिरन्देलोर् एम्बावाय् ॥ २७ ॥

ःकरवैगळ् पिन् अँन्ऱ कानञ्जेरन्दुण्वोम्*
 अरिवौन्ऱम् इल्लाद आय्क्कुत्तत्तु* उन् तन्नै
 प्पिरवि प्यैरुन्दनै प्पुण्णियम् याम् उडैयोम्*
 कुरैवौन्ऱम् इल्लाद गोविन्दा* उन् तन्नो-
 डुरवेल् नमक्किङ्गाळिक्क अँळियादु*
 अरियाद पिळ्ळैगळोम् अन्विनाल्* उन् तन्नै
 शिरुपेर् अळैत्तनवुम् श्रीरियरुळादे*
 इरैवा ! नी ताराय् परैयेलोर् एम्बावाय् ॥ २८ ॥

‡शिट्टम् शिरुकाले वन्दुन्नै शेवित्तु* उन्
 पौट्टामरै अडिये पोट्टुम् पौरुळ् केळाय्*
 पैट्टम् मेयत्तुण्णुम् कुलत्तिल् पिरन्दु* नी
 कुट्टेवल् एङ्गळै क्कौळ्ळामल् पोगादु*
 इट्टै प्परै कौळ्ळान् अन्ऱु काण् गोविन्दा ! *
 एट्टैक्कुम् एळेळ् पिरविक्कुम्* उन् तन्नो-
 डुट्टोमेयावोम् उनक्के नाम् आट्चैय्वोम्*
 मट्टै नम् कामङ्गळ् माट्टेलोर् एम्बावाय् ॥ २९ ॥

‡वङ्ग क्कडल् कडैन्द मादवनै क्केशवनै*
 तिङ्गळ् तिरुमुगत्तु शेयिळ्ळैयार् शेन्ऱिरैञ्जि*
 अङ्ग प्परै कौण्डवाट्टै* अणि पुदुवै
 प्पैङ्गमल् तण् तैरियल् पट्टुर्विरान् कोदै शौन्न*
 शङ्ग त्तिमिळ्मालै मुप्पदुम् तप्पामे*
 इङ्गिप्परिशुरैप्पार् ईरिरण्डु माल् वरै तोळ्*
 शेङ्गण् तिरुमुगत्तु च्चैल्व त्तिरुमालाल्*
 एङ्गुम् तिरुवरुळ् पैट्टिन्बुरुवर् एम्बावाय् ॥ ३० ॥

॥ आण्डाळ् तिरुवडिगळे शरणम् ॥

श्रीः

श्रीमते रामानुजाय नमः

श्रीपरकालसूरिद्वारा गरिण्को श्रीमुक्तिनाथ भगवान्को मङ्गलाशासन

तनियन्गळ्

कलयामि कलिध्वंसं कविं लोकदिवाकरम्।
यस्य गोभिः प्रकाशाभिराविष्टं निहतं तमः ॥

वाळि परगालन् वाळि कलिगन्नि *
वाळि कुरैयलूर् वाळ् वेन्दन् *
वाळियरो मायोने वाळ् वलियाल् मन्दिरम् कोळ् *
मङ्गैयर् कोन् तूयोन् शुडर् मान वेल्
नेञ्जुक्किरुळ् कडि तीपम् अडङ्गा नेडुम् पिरवि *
नञ्जुक्कु नल्ल अमुदम् तमिळ् नन्नूल् तुरैगळ् *
अञ्जु क्किलक्कियम् आरण शारम् *
परशमय प्पञ्जु क्कनलिन् पोर्ि *
परगालन् पनुवल्गळे

ऐङ्गळ् कदिये! इरामानुज मुनिये! *
शङ्गै केडुत्ताण्ड तवराशा *
पोङ्गु पुगळ् मङ्गैयर् कोन् ईन्द मरै आयिरम् अनैत्तुम् *
तङ्गु मनम् नी ऐनक्कु त्ता

कलैयुम् करियुम्

‡ कलैयुम् करियुम् परिमावुम्*
 तिरियुम् कानम् कडन्दु पोय्*
 शिलैयुम् कणैयुम् तुणै आग*
 शेन्नान् वैन्नि चेरु क्कळत्तु*
 मलै कौण्डलै नीर् अणै कट्टि*
 मदिल् नीर् इलङ्गै वाळ् अरक्कर् तलैवन्*
 तलै पत्तुरुत्तुगन्दान्*
 शाळक्किरामम् अडै नैञ्जे ॥१॥

कडम् शूळ् करियुम् परिमावुम्*
 औलि मान् तेरुम् कालाळुम्*
 उडन् शूळ्न्देळुन्द कडि इलङ्गै*
 पौडिया वडि वाय् चरम् तुरन्दान्*
 इडम् शूळ्न्देङ्गुम् इरु विशुम्बिल्*
 इमैयोर् वणङ्ग मणम् कमळुम्*
 तडम् शूळ्न्देङ्गुम् अळगाय*
 शाळक्किरामम् अडै नैञ्जे ॥२॥

उलवु तिरैयुम् कुल वरैयुम्*
 ऊळि मुदला ऐण् दिक्कुम्*
 निलवुम् शुडरुम् इरुळुम् आय्*
 निन्नान् वैन्नि विरल् आळि वलवन्*

वानोर् तम् पैरुमान्*
 मरुवा अरक्कक्कैञ्जान्नुम् शलवन्*
 शलम् शूळ्न्दळगाय*
 शाळक्किरामम् अडै नैञ्जे ॥३॥

ऊरान् कुडन्दै उत्तमन्*
 औरु काल् इरु काल् शिलै वळैय*
 तेरा अरक्कर् तेर् वैळ्ळुम् शैट्रान्*
 वट्टा वरु पुनल् शूळ् पेरान्*
 पेर् आयिरम् उडैयान्*
 पिरड्गु शिरै वण्डरैगिन्ऱ तारान्*
 तारा वयल् शूळ्न्द*
 शाळक्किरामम् अडै नैञ्जे ॥४॥

अडुत्तार्त्तैळुन्दाळ् पिल वाय् विट्टुलर्*
 अवळ् मूक्कयिल् वाळाल् विडुत्तान्*
 विळङ्गु शुडर् आळि*
 विण्णोर् पैरुमान् नण्णार् मुन्*
 कडुत्तार्त्तैळुन्द पैरु मळैयै*
 कल् औन्ऱेन्दि इन निरैक्कात्तडुत्तान्*
 तडम् शूळ्न्दळगाय*
 शाळक्किरामम् अडै नैञ्जे ॥५॥

ताय् आय् वन्द पेय् उयिरुम्*
 तयिरुम् इळुदुम् उडन् उण्ड वायान्*
 तूय अरि उरुविल् कुरळाय् चैन्ऱु*
 मावलियै एयान् इरप्प*

मू अडि मण् इन्ने ता ऐन्दु*
 उलगेळुम् तायान्*
 काया मलर् वण्णान्*
 शाळक्किरामम् अडै नैञ्जे ॥६॥

एनोर् अञ्ज वैम् शमत्तुळ्*
 अरि आय् प्परिय इरणियनै*
 ऊन् आर् अगलम् पिळवैडुत्त*
 ओरुवन् ताने इरु शुडर् आय्*
 वान् आय् ती आय् मारुदम् आय्*
 मलै आय् अलै नीर् उलगनैत्तुम् तान् आय्*
 तानुम् आनान् तन्*
 शाळक्किरामम् अडै नैञ्जे ॥७॥

वेन्दार् ऐन्बुम् शुडु नीरुम्*
 मेय्यिल् पूशि कै अगत्तु*
 ओर् शन्दार् तलै कौण्डुलगेळुम्*
 तिरियुम् पेरियोन् तान् शेन्नु*
 ऐन् ऐन्दाय् ! शाबम् तीर् ऐन्न*
 इलङ्ग मुदु नीर् त्तिरु मार्बिल् तन्दान्*
 शन्दार् पौळिल् शूळ्न्द*
 शाळक्किरामम् अडै नैञ्जे ॥८॥

तौण्डाम् इनमुम् इमैयोरुम्*
 तुणै नूल् मार्बिन् अन्दणरुम्*
 अण्डा ऐमक्के अरुळाय् ऐन्दु*
 अणैयुम् कोयिल् अरुगेल्लाम्*
 वण्डार् पौळिलिन् पळनत्तु*

वयलिन् अयले कयल् पाय*
तण् तामरैगळ् मुगम् अलर्तुम्*
शाळक्किरामम् अडै नेञ्जे ॥१५॥

‡ तारा आरुम् वयल् शूळ्न्द*
शाळक्किरामत्तडिगळै*
कार् आर् पुरविन् मङ्गै वेन्दन्*
कलियन् औलि शैय् तमिळ् मालै*
आरार् उलगत्तरिवुडैयार्*
अमरर् नल् नाट्टरशाळ*
पेर् आयिरमुम् ओदुमिन्नाळ*
अन्नि इवैये पिदट्टुमिने ॥१०॥

अडिवरवु — कलै कडम् उलवु ऊरान् अडुत्तु ताय् एनोर् वेन्दार् तोण्डु तारा वाणिला

कलैयुम् करियुम् मुट्टिट्टु
तिरुमङ्गैयाळ्वार् तिरुवडिगळे शरणम्

१.	ॐ श्रीरङ्गनायक्यै नमः ।
२.	ॐ गोदायै नमः ।
३.	ॐ विष्णुचित्तात्मजायै नमः ।
४.	ॐ सत्यै नमः ।
५.	ॐ गोपीवेषधरायै नमः ।
६.	ॐ देव्यै नमः ।
७.	ॐ भूसुतायै नमः ।
८.	ॐ भोगशालिन्यै नमः ।
९.	ॐ तुलसीकाननोद्भूतायै नमः ।
१०.	ॐ श्रीधन्विपुरवासिन्यै नमः ।
११.	ॐ भट्टनाथप्रियकर्यै नमः ।
१२.	ॐ श्रीकृष्णहितभोगिन्यै नमः ।
१३.	ॐ आमुक्तमाल्यदायै नमः ।
१४.	ॐ बालायै नमः ।
१५.	ॐ रङ्गनाथप्रियायै नमः ।
१६.	ॐ परायै नमः ।
१७.	ॐ विश्वम्भरायै नमः ।
१८.	ॐ कलालापायै नमः ।
१९.	ॐ यतिराजसहोदर्यै नमः ।
२०.	ॐ कृष्णानुरक्तायै नमः ।
२१.	ॐ सुभगायै नमः ।
२२.	ॐ सुलभश्रियै नमः ।
२३.	ॐ सुलक्षणायै नमः ।

२४.	ॐ लक्ष्मीप्रियसख्यै नमः ।
२५.	ॐ श्यामायै नमः ।
२६.	ॐ दयाञ्चितदृगञ्चलायै नमः ।
२७.	ॐ फल्गुन्याविर्भवायै नमः ।
२८.	ॐ रम्यायै नमः ।
२९.	ॐ धनुर्मासकृतव्रतायै नमः ।
३०.	ॐ चम्पकाशोकपुत्रागमालतीविलसत्कचायै नमः ।
३१.	ॐ आकारत्रयसम्पन्नायै नमः ।
३२.	ॐ नारायणपदाश्रितायै नमः ।
३३.	ॐ श्रीमदष्टाक्षरीमन्त्रराजस्थितमनोरथायै नमः ।
३४.	ॐ मोक्षप्रदाननिपुणायै नमः ।
३५.	ॐ मनुरत्नाधिदेवतायै नमः ।
३६.	ॐ ब्रह्मण्यायै नमः ।
३७.	ॐ लोकजनन्यै नमः ।
३८.	ॐ लीलामानुषरूपिण्यै नमः ।
३९.	ॐ ब्रह्मज्ञानप्रदायै नमः ।
४०.	ॐ मायायै नमः ।
४१.	ॐ सच्चिदानन्दविग्रहायै नमः । ४० ।
४२.	ॐ महापतिव्रतायै नमः ।
४३.	ॐ विष्णुगुणकीर्तनलोलुपायै नमः ।
४४.	ॐ प्रपन्नार्तिहरायै नमः ।
४५.	ॐ नित्यायै नमः ।
४६.	ॐ वेदसौधविहारिण्यै नमः ।

४७.	ॐ श्रीरङ्गनाथमाणिक्यमञ्जर्यै नमः ।
४८.	ॐ मञ्जुभाषिण्यै नमः ।
४९.	ॐ पद्मप्रियायै नमः ।
५०.	ॐ पद्महस्तायै नमः ।
५१.	ॐ वेदान्तद्वयबोधिन्त्यै नमः ।
५२.	ॐ सुप्रसन्नयै नमः ।
५३.	ॐ भगवत्यै नमः ।
५४.	ॐ श्रीजनार्दनदीपिकायै नमः ।
५५.	ॐ सुगन्धावयवायै नमः ।
५६.	ॐ चारुरङ्गमङ्गलदीपिकायै नमः ।
५७.	ॐ ध्वजवज्राङ्कुशाब्जाङ्गमृदुपादतलाञ्चितायै नमः ।
५८.	ॐ तारकाकारनखरायै नमः ।
५९.	ॐ प्रवालमृदुलाङ्गुल्यै नमः ।
६०.	ॐ कूर्मोपमेयपादोर्ध्वभागायै नमः ।
६१.	ॐ शोभनपाष्णिंकायै नमः ।
६२.	ॐ वेदार्थभावतत्त्वज्ञायै नमः ।
६३.	ॐ लोकाराध्याङ्घ्रिपङ्कजायै नमः ।
६४.	ॐ आनन्दबुद्बुदाकारसुगुल्फायै नमः ।
६५.	ॐ परमाणुकायै नमः ।
६६.	ॐ तेजःश्रियोज्ज्वलधृतपादाङ्गुलिसुभूषितायै नमः ।
६७.	ॐ मीनकेतनतूणीरचारुविराजितायै नमः ।
६८.	ॐ ककुद्भज्जानुयुग्माद्यायै नमः ।
६९.	ॐ स्वर्णरम्भाभसविथकायै नमः ।

७०.	ॐ विशालजघनायै नमः ।
७१.	ॐ पीनसुश्रोण्यै नमः ।
७२.	ॐ मणिमेखलायै नमः ।
७३.	ॐ आनन्दसागरावर्तगम्भीराम्भोजनाभिकायै नमः ।
७४.	ॐ भास्वद्वलित्रिकायै नमः ।
७५.	ॐ चारुजगत्पूर्णमहोदर्यै नमः ।
७६.	ॐ नववल्लीरोमराज्यै नमः ।
७७.	ॐ सुधाकुम्भायितस्तन्यै नमः ।
७८.	ॐ कल्पमालानिभुजायै नमः ।
७९.	ॐ चन्द्रखण्डनखाञ्चितायै नमः ।
८०.	ॐ सुप्रवाशाङ्गुलीन्यस्तमहारत्नाङ्गुलीयकायै नमः ।
८१.	ॐ नवारुणप्रवालाभपाणिदेशसमञ्चितायै नमः ।
८२.	ॐ कम्बुकण्ठ्यै नमः ।
८३.	ॐ सुचुबुकायै नमः ।
८४.	ॐ बिम्बोष्प्यै नमः ।
८५.	ॐ कुन्ददन्तयुजे नमः ।
८६.	ॐ कारुण्यरसनिष्यन्दनेत्रद्वयसुशोभितायै नमः ।
८७.	ॐ मुक्ताशुचिस्मितायै नमः ।
८८.	ॐ चारुचाम्पेयनिभनासिकायै नमः ।
८९.	ॐ दर्पणाकारविपुलकपोलद्वितयाञ्चितायै नमः ।
९०.	ॐ अनन्तार्कप्रकाशोद्यन्मणिताटङ्कशोभितायै नमः ।
९१.	ॐ कोटिसूर्याग्निसङ्काशनानाभूषणभूषितायै नमः ।
९२.	ॐ सुगन्धवदनायै नमः ।

९३.	ॐ सुभ्रुवे नमः ।
९४.	ॐ अर्धचन्द्रललाटिकायै नमः ।
९५.	ॐ पूर्णचन्द्राननायै नमः ।
९६.	ॐ नीलकुटिलालकशोभितायै नमः ।
९७.	ॐ सौन्दर्यसीमायै नमः ।
९८.	ॐ विलासत्कस्तूरीतिलकोज्ज्वलायै नमः ।
९९.	ॐ धगद्धगायमानोद्यन्मणिसीमन्तभूषणायै नमः ।
१००.	ॐ जाज्वल्यमानसद्रत्नदिव्यचूडावतम्सकायै नमः ।
१०१.	ॐ सूर्यार्धचन्द्रविलासत्भूषणञ्चितवेणिकायै नमः ।
१०२.	ॐ अत्यर्कानलतेजोधिमणिकञ्चुकधारिण्यै नमः ।
१०३.	ॐ सद्रत्नाञ्चितविद्योतविद्युत्कुञ्जाभशाटिकायै नमः ।
१०४.	ॐ नानामणिगणाकीर्णहेमाङ्गदसुभूषितायै नमः ।
१०५.	ॐ कुङ्कुमागरुकस्तूरीदिव्यचन्दनचर्चितायै नमः ।
१०६.	ॐ स्वोचितौज्ज्वल्यविविधविचित्रमणिहारिण्यै नमः ।
१०७.	ॐ असङ्ख्येयसुखस्पर्शसर्वातिशयभूषणायै नमः ।
१०८.	ॐ मल्लिकापारिजातादिदिव्यपुष्पगञ्जितायै नमः । १०८ ।
१०९.	ॐ श्रीरङ्गनिलयायै नमः ।
११०.	ॐ पूज्यायै नमः ।
१११.	ॐ दिव्यदेशसुशोभितायै नमः । १११

॥ इति श्री गोदाप्येत्तरशतनामावलिः ॥